

زن، زرادر زمین کے تمازوں میں جنم لینے والے مقدمات

کھڑکی

مرزا مجید بیگ (ایڈوکیٹ)



قانونی پیچیدگیاں، عدالتی کارروائی کے اہم رموز و نکات
زن، زر اور زمین کے تنازعوں سے جنم لینے والے مقدمات



مرزا مجدد بیگ (ایڈو ویٹ)

اشکرث :-

مکتبہ القریش ® سرکر روڈ

اردو بازار، لاہور ۲۔ فون: 7668958

E-mail: al_quraish@hotmail.com

معیاری اور خوبصورت کتابیں
با اہتمام: محمد علی قریشی

جملہ حقوق محفوظ ہیں

باراڈل 2006
مطبع نیرسد پر لیں
سرورق ذاکر
کپوزنگ ویم احمد قریشی
قیمت روپے



ترتیب

5 ————— مگرچھ

66 ————— کم ظرف

125 ————— سود بر زیان

186 ————— مدئی چست



اُس روز کی عدالت میں میرا کوئی کیس زیر ساعت نہیں تھا لہذا میں گھر سے تیار ہو کر سیدھا دفتر پہنچا اور پھر وہیں ڈیرا جما کر بیٹھ گیا۔ مجھے اچھی طرح یاد ہے، وہ چار مگزی کا ایک روشن اور گرم دن تھا۔

لگ بھگ ساڑھے دس بجے میری سیکرٹری نے مجھے بتایا کہ کوئی خاتون مجھ سے ملنے آئی ہے۔ میں اس وقت اپنے چیبیر میں اکیلا ہی بیٹھا تھا۔ میں نے انٹر کام پر سیکرٹری سے کہہ دیا۔

”ٹھیک ہے..... ان خاتون کو میرے پاس بچھ جو۔“

ٹھوڑی یہ بعد مذکورہ خاتون میرے سامنے موجود تھی۔ میں نے اس کے سلام کا جواب دیا اور پیشہ و رانہ مسکراہٹ کے ساتھ کری پیش کی۔ وہ میرے اشارے کی تقلید میں ایک کری کھینچ کر بیٹھتے ہوئے شانتگی سے بولی۔

”ٹھیک یا!“

اس کے لب و لبجھ سے میں نے فوراً اندازہ لگایا وہ تعلیم یافتہ اور مہذب خاتون تھی۔ پہناؤے میں بھی ایک خاص قسم کا سلیقہ پایا جاتا تھا۔ وہ بلاشبہ ایک خوب صورت اور جامہ زیب عورت تھی۔ اس کی عمر کا اندازہ میں نے تمیں بتیں کے قریب لگایا۔ میں اس سے پہلی مرتبہ میں اس کے لئے بھروسہ کیا۔

میں نے سوالیہ نظر سے اسے دیکھا اور کہا۔ ”جی فرمائیے، میں آپ کی کیا خدمت کر سکتا ہوں؟“

بات ختم کرتے ہی میں نے رف پیدا اور قلم سنبھال لیا پھر اس عورت کی جانب متوجہ ہو گیا۔

میرے سوال کے جواب میں چند لمحات تک خاموش رہنے کے بعد وہ بولی۔ ”مجھے اپنے شوہر سے نجات چاہئے۔ آپ مجھے عدالت سے خلیع دلوادیں وکیل صاحب!“

”مجھے اس کی براہ راست فرمائش سن کر حیرت ہوئی۔“ آپ مجھے پڑھی لکھی اور سمجھدار

خاتون نظر آتی ہیں۔“ میں نے کہا۔ ”آپ کی زبان سے خلع کا مطالبہ تو یہی ظاہر کرتا ہے کہ آپ کا شوہر کسی بھی صورت طلاق دینے کو تیار نہیں۔“
وہ تائیدی انداز میں بولی۔ ”آپ بالکل بجا فرماتے ہیں۔ میرا شوہر سخت کمینہ اور آوارہ ہے۔ وہ طلاق دے کر مہر کی رقم نہیں گنوانا چاہتا۔ ازیں علاوہ طلاق دینے میں اس کی سراسر نکست ہو گی۔ وہ اپنی بیٹی سے ہاتھ دھو بیٹھے گا جو ان حالات میں بھی پوری طرح میری حمایتی ہے..... اور طلاق کے بعد تو وہ باپ کی کھلی دشمن بن جائے گی۔“
میں سیدھا ہو کر بیٹھ گیا۔ معاملہ خاصاً نبیھر تھا۔

”آپ کی بات سے میں نے اندازہ لگایا ہے، آپ کی ایک ہی بیٹی ہے۔“ میں نے سوالی نظر سے اسے دیکھا۔

اس نے اثبات میں گردن ہلا دی۔ میں نے پوچھا۔ ”آپ کی بیٹی کی عمر کیا ہے؟“
”پوچھہ سال۔“ اس نے بتایا۔ ”وہ میرک میں ہے۔“

”اس کا مطلب ہے، آپ کی شادی بہت کم عمری میں ہو گئی تھی؟“

”نبیں، ایسی تو کوئی بات نہیں۔“ اس نے حیرت سے مجھے دیکھا۔

وَمُجْهَّمَةً بِقَبْرِهِ كَمَنْظَلٍ آَتَى تَحْمِيَةً لِكَوْكَبٍ أَكْمَانَ حَدَّادَةِ الْكَوْكَبِ

وہ مجھے تیس کی نظر آ رہی تھی۔ اس کی بیٹی اگر چودہ سال کی تھی تو پھر یہی کہا جا سکتا تھا کہ اس کی شادی پندرہ سال کی عمر میں ہو گئی ہو گی۔ اس کی حیرت نے مجھے سوچنے پر مجبور کر دیا اور میں استفسار کئے بناندھ رہ سکا۔

”آپ کی عمر اس وقت کیا ہو گی؟“

چالیس سال۔“

میں سوچ پڑا کہ رہ گیا۔ اس سوچ پڑا ہست میں خفیف کی جھینپ بھی شامل تھی۔ میرا اندازہ لکھنے کا غلط ثابت ہوا تھا۔ وہ عورت اپنی عمر سے بہت کم دکھائی دیتی تھی۔ اس کا سبی مطلب تھا اس نے اتنی رعنائی اور تو اتنا تیکی کو پڑے طریقے سلسلے سے سنچال رکھا تھا۔

میں نے ستائشی نظر سے اسے دیکھا اور قدرے بخالت آمیز انداز میں کیا۔

”آپ کی بھی صورت بتیں سے زیادہ کی نہیں لگتیں۔“

وہ بے پرواں سے بولی۔ ”اکثر لوگ میری عمر کے بارے میں دھوکا کھا جاتے ہیں۔ میرے لیے اب یہ رُ عمل اچھک نہیں رہا۔ بہر حال جو حقیقت ہے سو ہے۔ اس تذکرے کو چھوڑیں اور کام کی بات کریں۔“

اس کا دوٹوک انداز دیکھ کر میں نے مزید کچھ تینیں کہا اور کام کی بات پر آگیا۔

”آپ کا مہر کتنا ہے؟“

”پانچ لاکھ روپیہ سکہ رانچ الوقت۔“ اس نے جوابا بتایا۔

پانچ لاکھ روپے خاصی بڑی رقم تھی۔ اس کا مطلب یہی تھا اس کا شوہر صاحب ثروت اور صاحب حیثیت شخص تھا۔ اسی حوالے سے میں نے اس سے پوچھ لیا۔

”آپ کے شوہر کرتے کیا ہیں؟“

”وہ ایک معروف فلی وی پروڈیوسر ہیں۔“

”اوہ!“ میں نے چونکہ کہاں کی طرف دیکھا۔

میرے سامنے بیٹھی ہوئی اس عورت نے اپنے پروڈیوسر شوہر کا جو نام بتایا، میں اس سے واقع تھا۔ میں نے پیڈ پر چند نوٹس لینے کے بعد اس سے کہا۔

”آپ کو معلوم ہے، خلخ کی صورت میں آپ کو مہر کی رقم چھوڑنا ہوگی؟“

”بھی، میں یہ بات جانتی ہوں۔“ وہ مضبوط لجھے میں بولی۔ ”مجھے ایک پیسہ نہیں چاہئے۔ میں مہر کے علاوہ دیگر حقوق بھی چھوڑنے کو تیار ہوں۔ اگر اس خبیث شخص سے میری جان چھوٹ جائے تو میں اللہ کا لاکھ لاکھ شکر ادا کروں گی۔“

وہ باتوں سے اپنے شوہر سے بے حد بیزار اور اُستائی ہوئی نظر آتی تھی۔ میں نے ایک اہم لکٹنے کی جانب اس کی توجہ مبذول کرائی۔

”محترم! آپ نے تھوڑی دیر پہلے مجھے بتایا ہے کہ آپ کی چودہ سالہ بیٹی مکمل طور پر آپ کی فیور میں ہے، اس سے تو یہی لگتا ہے، خلخ کے بعد وہ آپ کے ساتھ رہے گی۔“

”میں اپنی بیٹی کے بہتر مستقبل کی خاطر ہی تو یہ فیصلہ کرنے پر مجبور ہوئی ہوں۔“

میری سمجھ میں فوری طور پر کوئی بات نہ آسکی کہ ایک امیر و کیمرباپ کے سامنے میں بیٹی کا مستقبل کیوں کرمندوش ہو سکتا تھا۔ میں نے اپنی ذہنی انجمن دور کرنے کی خاطر اس سے پوچھا۔

”اگر آپ کو کوئی اعتراض نہ ہو تو میں یہ جانا چاہوں گا، ایک معروف اور صاحب ثروت باپ کی سرپرستی میں کسی بیٹی کے مستقبل کو کیا خطرات لاحق ہو سکتے ہیں؟“

”مجھے بتانے میں کوئی اعتراض نہیں۔“ وہ گہری سنجیدگی سے بولی۔ ”لیکن کیا خلخ لینے کے لئے اس کی تفصیل میں جانا ضروری ہے؟“

اس کے استفسار کے جواب میں، میں نے کہا۔ ”اُنتہائی ضروری تو نہیں تاہم اگر آپ عدالت میں اس معاملے کی تھووس و جوہات پیش کریں گی تو بڑی آسانی سے ڈگری آپ کے

حق میں ہو جائے کی۔“

”میرے خیال میں اگر کوئی عورت اپنے شوہر کے ساتھ نہ رہنا چاہتی ہو اور عدالت کے رو برو اپنے اس فیصلے کا برلا اعلان کر دے تو ڈگری کے سلسلے میں عدالت اس سے زیادہ جرج و بحث نہیں کرتی۔ عورت اپنے تمام حقوق اور مہر کی رقم سے دست بردار ہو کر کسی بھی وقت خلخ حاصل کر سکتی ہے۔“

اس کی معلومات حیرت انگیز تھیں۔ میں نے اثبات میں سر ہلاتے ہوئے کہا۔ ”آپ بالکل بجا فرماتی ہیں۔ لگتا ہے آپ نے میرے پاس آنے سے پہلے غالی قوانین کا بڑی تو جے سے مطالعہ کیا ہے۔“

اس نے میری بات کا جواب نہیں دیا اور متاثت سے بولی۔ ”وکیل صاحب! اگرچھ ضروری نہیں لیکن میں پھر بھی آپ کو تفصیلات سے ضرور آگاہ کروں گی۔ میرے خیال میں وکیل اور ڈاکٹر سے پوری طرح فیض یاب ہونے کے لئے سب کچھ کھول کر بیان کرنا چاہئے۔“

میں ہمدرتن گوش ہو گیا۔

چند لمحات سک خاموش رہنے کے بعد وہ نہایت ہی شہرے ہوئے مجھے میں تانے لگی کہ اس کاٹی وی پرڈیوسر شوہر ایک ابواش اور بدکار شخص تھا۔ عورتوں کے معاملے میں اس کی شہرت انتہائی داغدار تھی۔ اس کا غالی شان دفتر ہر وقت، شوبرا میں آنے کی شائق عورتوں اور لڑکیوں سے بھرا رہتا تھا۔ وہ ہر خوبصورت اور قبول صورت صنف نازک سے وعدہ کر لیتا کہ آئندہ سیریل میں وہ اسے کاست کر لے گا مگر یہ آئندہ بھی نہ آتا۔ وہ بے وقوف اور اندر ہی لڑکیاں اپنا مستقبل سنوارنے کے لئے اس کے ہاتھ کھلونا بن جاتیں، ہر جائز ناجائز بات آئندھیں بند کر کے مان لیتیں۔ انہیں مطلق یہ ہوش نہ رہتا کہ وہ اپنا مستقبل تاب ناک بنانے کے چکر میں ماضی اور حال کو تاریک کر رہی ہیں۔ یہ تو شہرت اور دولت کے اوپنے خواب دیکھنے والی لڑکیوں اور عورتوں کا قصہ تھا، اس کے علاوہ ہائی کلاس پیشہ ور عورتوں سے پرڈیوسر کے جو مراسم تھے وہ شرم ناک کہانیاں ناقابل بیان تھیں۔

اس نے مجھے بتایا کہ وہ اپنے شوہر کو سمجھانے اور سدھارنے کی ہر کوشش کر چکی ہے اور اس میں بڑی طرح ناکام بھی رہی ہے۔ نگ آ کر اس نے فیصلہ کیا ہے ایسے بدقاش اور برسے شوہر سے الگ ہو جانا ہی بہتر ہے۔ اس کے مطابق یہ ممکن نہیں تھا کہ وہ اسے طلاق دے لہذا وہ خلخ کے لئے میرے پاس آئی تھی۔

میاں یوی کا رشتہ اتنا ناک اور حساس ہوتا ہے کہ اس بندھن کوٹھنے سے بچانے کی ہر ممکن کوشش کرنا چاہئے اور خاص طور پر جب بیچ میں اولاد بھی ہو۔ میں نے اپنی ذمہ داری نبھاتے ہوئے اسے ایک محتول مشورہ دیا۔

”خاتون! آپ کی باتوں اور حالات سے میں نے اندازہ لگایا ہے، آپ اور آپ کی نوجوان بیٹی کسی بھی طور اس شخص کے ساتھ رہنے کو تیار نہیں ہیں۔ اس مسئلے کو طلاق یا خلخال کے بغیر بھی توصل کیا جاسکتا ہے۔“

”وہ کیسے؟“ اس نے سوالی نظر سے مجھے دیکھا۔

میں نے وضاحت کرتے ہوئے کہا۔ ”عیحدگی اختیار کر کے۔“

”آپ کا مطلب ہے، پریشن؟“

”جی، میرا بھی مطلب ہے۔“

”پریشن اس مسئلے کا لکھڑا حل ہے۔“

میں نے کہا۔ ”جب میاں یوی کے درمیان اولاد موجود ہو تو انہیں کوئی بھی فیصلہ کرتے وقت اپنی خواہش اور مقصد سے زیادہ اولاد کے مستقبل کا خیال کرنا چاہئے ورنہ بچوں کی شخصیت تباہ ہو کر رہ جاتی ہے۔ وہ احساں محرومی کے ساتھ ساتھ احساسِ کتری کا بھی شکار ہو جاتے ہیں۔ بچوں کو ماں اور باپ دونوں کی ضرورت ہوتی ہے چاہے وہ کسی بھی قماش اور کردار کے ہوں۔ آپ ایک مرتبہ پھر اپنے فیصلے پر نظر ثانی کر لیں۔“

”ہزار بار کے غور و فکر کے بعد ہی میں اس فیصلے پر بیٹھی ہوں۔“ وہ قطعیت سے بولی۔

”میرے مسئلے کا حل اس کے سوا اور کوئی ہو ہی نہیں سکتا۔ اور..... آپ کی اطلاع کے لئے عرض ہے کہ میں اپنی بیٹی کے مستقبل کو بچانے کے لئے اس انتہائی فیصلے تک بیٹھی ہوں ورنہ میں تو جیسے تیس اس بدفطرت کے ساتھ گزارہ کر ہی رہی تھی۔ بچھے ایک ماہ میں پے درپے ایسے واقعات پیش آئے ہیں کہ اب اس مخصوص شخص کو اپنی زندگی سے نکال بآہر بچھنکنے کے سوا کوئی چارہ نہیں رہا۔ ایک افسوس ناک واقعہ آپ بھی سن لیں اور ایمانداری سے بتائیں، کیا میں کچھ غلط کرنے جا رہی ہوں؟“

وہ اتنا کہہ کر خاموش ہو گئی۔ میں بڑی توجہ اور دلچسپی سے اس کے دوبارہ بولنے کا انتظار کرنے لگا۔ اس کے چھرے کے تاثرات سے اندازہ ہوتا تھا وہ کوئی سختی خیز انکشاف کرنے والی تھی۔ چند لمحات تک چپ رہنے کے بعد اس نے بولنا شروع کیا۔

”میری بیٹی کی ایک کلاں فیلو ہے جو اس کی ہم عمر بھی ہے۔ اس لڑکی کی صحت اور کامی

ماشاء اللہ بہت اچھی ہے۔ چودہ پندرہ کی ہوتے ہوئے انیں میں کی نظر آتی ہے۔ میری بیٹی کی اس کلاس فیلو کو ڈراموں میں کام کرنے کا بہت شوق ہے۔ شکل صورت کی بھی خوب ہے۔ اس نے میری بیٹی سے اپنی خواہش کا اظہار کیا۔ میری بیٹی نے اس لڑکی سے وعدہ کیا کہ وہ اپنے پروڈیوسر پاپ سے بات کرے گی، بلکہ اس کی سفارش بھی کرے گی۔“

وہ چند لمحات کو سائنس لینے کے لئے رکی، پھر سلسلہ کلام کو جاری رکھتے ہوئے بتانے لگی۔“میرے شوہرنے بیٹی کی فرمائش پر اس لڑکی کا ایک طویل انٹریو یو کیا۔ اس ملاقات کے اختتام پر وہ اس لٹکل کو ایک تین ڈراما سیریل میں کو اشار کے طور پر کاست کرنے کے لئے تیار ہو گیا اور کہا کہ وہ آئندہ روز آڈیشن کے لئے آجائے۔ میرے شوہرنے اس لڑکی کو اپنے سٹوڈیو میں بلا لیا تھا۔ وکیل صاحب! اگلے روز جب وہ لڑکی استوڈیو پہنچی تو جانتے ہیں اس کے ساتھ کیا ہوا.....؟“

اچانک خاموش ہو کر اس نے سوالیہ نظر سے مجھے دیکھا۔ میں چونکہ نہیں جانتا تھا لہذا چپ بیٹھا اس کے بولنے کا انتظار کرتا رہا۔

وہ انکشاف انگیز لمحے میں بوی۔“آڈیشن کے نام پر میرے شوہرنے اس سے بدتریزی کی کوشش کی۔ وہ اسے ایک بے باک فوٹو سیشن کے لئے مجبور کرنے لگا۔ اس شیطان کو یہ بھی احساس نہ ہوا کہ وہ لڑکی اس کی بیٹی کی کلاس فیلو ہے..... بالکل اس کی بیٹی کی طرح معصوم اور نو عمر ہے۔ مگر شیطان، اپنے شیطانی منصوبوں کے لئے اخلاقیات کے یہ پیمانے ساتھ لئے نہیں پھرتا۔ اسے صرف اپنے مقصد سے غرض ہوتی ہے، اس کی کوئی بیٹی یا بیکن نہیں ہوتی۔“

وہ ایک مرتبہ پھر بولتے بولتے رک گئی۔ اس کی آواز بوجمل اور گھائل تھی۔ چند لمحات کے توقف کے بعد اس نے نہایت ہی تلخی سے مجھے بتایا۔

”وہ لڑکی اس بد طینت شخص کو اپنی دوست کا باپ سمجھ کر بے فکری سے آڈیشن دینے پہنچ گئی تھی مگر جب اس نے اپنے سے چار گناہوںی عمر کے پروڈیوسر کے لچھن دیکھے تو بدک گئی۔ صرف نازک میں قدرت نے بے پناہ حسایت رکھی ہے۔ وہ لڑکی پلک جھکتے میں اس ہوں۔ پرست پروڈیوسر کے عزم کو بھانپ گئی اور فوری طور پر اس نے اپنا فیصلہ سنادیا۔ اس نے نہایت ہی سہبے ہوئے انداز میں میرے شوہر، جسے شوہر کہتے ہوئے مجھے ندامت محسوس ہو رہی ہے، سے کہا کہ کسی آڈیشن یا فوٹو سیشن کی ضرورت نہیں۔ وہ اُنی وی پر کام کرنے کے ارادے سے باز آئی۔ اس پر میرے شوہر کو محسوس ہوا کہ ہاتھ آیا ہوا شکار لکھا جا رہا ہے تو اس

نے فوراً اپنا انداز بدل لیا۔ مجھے ہوئے اداکاروں کو شوٹ کرتے کرتے اسے بھی اچھی۔ ایکنگ آگئی تھی۔ وہ فوراً ”بیٹی، بیٹی“ کہہ کر اس لڑکی کو شوہر کی نزاکتیں بتانے لگا۔ وہ لڑکی بری طرح ہتھ سے اکٹھ پھل تھی لہذا اس کے دام فریب میں نہ آئی اور ایک ہی مطالبہ اس کی زبان پر رج گیا..... اسے واپس جانا ہے۔ وہ لی وی ڈراموں میں ہرگز کام نہیں کرے گی۔“

وہ ایک لمحے کو خاموش ہوئی، پھر بولی۔ ”دوسرے روز اس لڑکی نے میری بیٹی کو اس کے باپ کے مکروہ عزم اور کالے کرتوقوں کی کہانی سنائی تو بیٹی کے ساتھ ساتھ میری گردن بھی شرمندگی سے جھک گئی۔ بہر حال میں نے کسی طرح سمجھا بھاگ کر اس لڑکی کو شانت کر دیا اور اس سے وعدہ لیا کہ وہ اس افسوس ناک واقعے کا ذکر کسی سے نہیں کرے گی۔ یہ تو ایک واقعہ ہے۔ ایسے ہی پہنچنیں کتنے شرم ناک کھیل روزانہ اس کے سٹوڈیو میں کھیلے جاتے ہیں۔ پیشہ در عورتوں کی تو بات ہی الگ ہے لیکن میری بیٹی کی دوست جیسی معصوم لڑکی کے ساتھ تو اسے ایسا نہیں کرنا چاہئے تھا۔ اب آپ ہی بتائیں اس منہ کی کالک کے ساتھ، ہم کس طرح رہ سکتے ہیں؟“

اس عورت کا معاملہ واقعی بہت گبھیر تھا۔ میں نے اس کے سوال کا جواب دینے کی بجائے اس سے پوچھا۔ ”کیا آپ نے اس سلسلے میں اپنے شوہر سے استفسار کیا تھا؟“ ”جب ہاں.....“ اس نے اثبات میں گردن ہلائی۔ ”اگر میری بیٹی کی کلاس فیلو کا معاملہ نہ ہوتا تو شاید میں اس منہ کے منہ نہ لگتی لیکن اس استفسار پر شرمende یا جبل ہونے کی بجائے اس نے بڑا ڈپلے میک جواب دیا۔“

”اس نے کیا کہا تھا؟“ میں نے اسے کریدا۔

وہ بولی۔ ”میرے شوہرنے بے پرواٹی سے کہا کہ اس لڑکی کو یقیناً کوئی غلط فہمی ہو گئی ہے حالانکہ وہ اس کے لئے بدنیت نہیں تھا۔ پھر وہ کندھے اپکاتے ہوئے بولا۔ ”بھتی شوہر کی دنیا کے اپنے کچھ تقاضے ہیں۔ میں بہت معیاری پروڈیوسر ہوں، ٹیسٹ اور میرٹ پر کام کرتا ہوں۔ اگر ایسے ہی ہماشا کو بھرتی کرنے لگوں تو میرا اسٹوڈیو بھٹک کا جھتنا بن جائے۔“

وہ ذرا سا متوقف ہوئی، پھر گفتگو کو آگے بڑھاتے ہوئے بولی۔ ”اس واقعے کے بعد سے ہم ماں بیٹی اپنی ہی نظروں میں گر گئے ہیں۔ اس معصوم لڑکی اور اس کے گھر والوں سے آنکھ ملا کر بات کرنے کی ہم میں جرأت نہیں رہی۔ حالانکہ اس سے پہلے ہمارے درمیان

۔ ٹرمز تھے۔“

میں نے اس کی پہنچا پوری توجہ سے سنی، اس کے حالات پر غور و فکر کیا اور ایک طویل سانس خارج کرتے ہوئے کہا۔

”ٹھیک ہے..... میں آپ کی طرف سے خلع کا کیس دائر کر دیتا ہوں۔“

”آپ کو اس سلسلے میں میرے جیسے بھی تعاقوں کی ضرورت ہو، بتا دیں۔“ اس نے کہا۔

میں نے اسے چند ضروری ہدایات دیں، اس کے کوائف اپنے پاس نوٹ کئے اور اپنی فیس کے بارے میں اسے بتا دیا۔ اس کے ساتھ ہی یہ وضاحت بھی کردی کہ دیگر عدالتی اخراجات اس کے علاوہ ہوں گے۔“

اس نے بھاری فیس کی رقم پر چیس ہے جیس ہوئے بغیر پس کھول کر مذکورہ رقم میرے حوالے کر دی اور پوچھا۔ ”میں کب آپ کے پاس حاضر ہو جاؤں؟“

میں نے کہا۔ ”آپ کل شام میں آجائیں، میں آج ہی کاغذات تیار کرالوں گا۔ آپ کو بعض مقامات پر دستخط کرنا ہوں گے۔ انشاء اللہ پرسوں میں آپ کی خلع کا کیس عائی عدالت میں دائر کروں گا۔“

”میرا خیال ہے، اس نوعیت کے مقدمات زیادہ طول نہیں کھینچتے۔“

”آپ کا خیال بالکل درست ہے۔“ میں نے تائیدی انداز میں کہا۔ ”یہ کیس زیادہ سے زیادہ دو پیشیوں کی مار ہے۔ مقدمہ دائر کرنے کے بعد عدالت آپ کے شوہر کے نام سکن برائے طلبی روانہ کر دے گی۔ جس کے جواب میں آپ کا شوہر عدالت میں حاضر ہو گا۔ اگر

آپ اپنے موقف پر ڈالی رہیں اور کسی بھی صورت شوہر کے ساتھ رہنے کو تیار نہ ہوئیں تو اسی پیشی پر یا آئندہ پیشی پر عدالت آپ کے حق میں فیصلہ دے دے گی۔ پاکستان پینٹل کوڈ کی رو سے کوئی بھی شوہر اپنی بیوی کی مرضی کے بغیر زبردستی اسے اپنی منکوحہ بنانا کر نہیں رکھ سکتا۔ جو بیوی بھی اس سلسلے میں کسی عدالت کا دروازہ گھنکھاتا ہے، اس کی شناوائی ضرور ہوتی ہے۔

یہ الگ بات ہے.....“ میں نے سانس لینے کی خاطر تھوڑا توقف کیا اور کہا۔ ”..... کہ عدالت فریقین کو اپنے تینیں سمجھانے کی پوری کوشش کرتی ہے۔ اگر وہ اس کوشش میں ناکامیاب رہے تو پھر خلع کی درخواست پر کارروائی کرتے ہوئے بیوی کے مطالبے کے حق میں فیصلہ صادر کر دیا جاتا ہے۔ اس صورت میں بیوی کو اپنے بہت سے مالی فائدوں سے دست کش ہونا پڑتا ہے۔“

”جہنم میں جائیں ایسے مالی فوائد جن کی موجودگی میں انسان کی زندگی نمودنہ جہنم بن۔

جائے۔“ وہ تجھی سے بولی۔ ”ہم اس لعین کے سائے سے نکل جائیں تو اللہ کا شکر ادا کریں گے۔ روکھی سوکھی کھا کر گزارہ کر لیں گے لیکن.....”

میں نے نہایت ہی سنجیدہ لمحے میں سوال کیا۔ ”کیا آپ کی بیٹی بھی اپنے باپ سے اسی قدر نفرت کرتی ہے جیسا کہ آپ اپنے شوہر سے؟“

”مجھ سے بھی کچھ زیادہ ہی۔“ وہ ترشی سے بولی۔ ”اس کی کلاس فیلو والے واقعے کے بعد سے تو وہ باپ کی شکل دیکھنے کی روادر نہیں رہی۔“

میں نے اس کی کیلی اور زہر میں بھی ہوئی باتوں سے اندازہ لگایا کہ بیٹی کے دل میں باپ کے لئے پیدا ہونے والی نفرت میں ماں کا بھی کچھ نہ کچھ ساتھ ضرور تھا۔ جن گھروں میں میاں بیوی کے درمیان تکھیوں اور رنجشوں کا تبادلہ شام و سحر ہوتا رہے وہاں اولاد کا ذہن اور سوچ بری طرح متاثر ہوتی ہے۔ اور یہ بات بھی دیکھنے میں آئی ہے کہ ایسے معاملات میں ننانوے فیصد اولاد کی ہمدردیاں ماں کے ساتھ ہوتی ہیں۔ باپ کو وہ ظالم، سفاک اور قصور وار سمجھتے ہیں۔ تی وی پر وڈی سر کاردار اپنی بچہ لیکن میرا خیال تھا اس کی بیوی اپنی بیٹی کے سامنے گھر میں جوزہ رُکھتی رہتی ہو گی، اس نے بھی بیٹی کو باپ کی طرف سے تنفر کیا ہو گا۔ بہر حال میں نے اعتمام جنت ضروری جانا اور خاتون سے پوچھا۔

”آپ کے دل میں اپنے شوہر کے لئے شہر گنجائش نظر نہیں آتی۔ آپ کا کیا خیال ہے کچھ عرصے بعد..... دو چار ماہ یا ایک آدھ سال کے بعد بیٹی کو باپ کی یاد نہیں آئے گی، وہ اس کی ضرورت محسوس نہیں کرے گی؟“

وہ مضبوط لمحے میں بولی۔ ”میرے خیال میں ایسا نہیں ہو گا۔“

”آپ ایک غیر فطری بات کر رہی ہیں۔“

”بات دراصل یہ ہے کہ میں نے اپنی بیٹی کو ماں اور باپ بن کر پالا ہے۔“ وہ وضاحت کرتے ہوئے بولی۔ ”ہماری زندگی میں اس کے باپ کا صرف اتنا حصہ ہے کہ وہ معاشر طور پر ہمیں بھر پور سیٹ کرتا رہا ہے لیکن وکیل صاحب! بیسہ بیسہ تو سب کچھ نہیں ہوتا نا۔ ایک بیٹی کو باپ اور بیوی کو شوہر کی بھی ضرورت ہوتی ہے جو ان کی خوشی غمی کو شیئر کرے، ان کے ساتھ بیٹھ کر اپنے مسائل ڈسکس کرے، انہیں اپنا سمجھے، ان کے قریب آئے اور انہیں اپنے زدیک آنے کا موقع فراہم کرے۔ ہمیں تو یوں محسوس ہوتا ہے جیسے ہم نے پوری زندگی بیسہ کمانے والی ایک مشین کے ساتھ گزار دی ہے۔ اسے اپنی غیر نصابی سرگرمیوں سے فرست نہیں، ہمارے نصابی حقوق کہاں پورے کرے گا لہذا.....“

وہ جملہ ناکمل چھوڑ کر ذرا متوقف ہوئی، پھر بات کو آگے بڑھاتے ہوئے بولی۔ ”میں مانتی ہوں میں نے واقعی ایک غیر فطری بات کی ہے لیکن ہمارے حالات کی روشنی میں یہ میں فطری ہو جاتی ہے۔ ہم ان حالات کے عادی ہو سکتے ہیں۔ اس شخص کی طرف سے مٹنے والی بے اعتنائی اور کچھ ادائی ہماری سوچ، ہمارے احساس کا حصہ بن سکتی ہے۔ یہ روایہ ہماری پختہ عادت کی صورت اختیار کر چکا ہے اور..... انسان کی کوئی بھی پختہ عادت اس کی نظرتی ثابتی بن جاتی ہے۔“

”کیا آپ نے انسانی نفیات اور فلسفہ بھی پڑھ رکھا ہے؟“

”تجربات انسان کو سب کچھ سمجھادیتے ہیں۔“ وہ تجربی سے بولی۔ ”رہیں کسی کسر حالات پوری کر دیتے ہیں۔“

”آپ کے فیصلے کی قطعیت تو بتا رہی ہے کہ آپ نے اپنی مقابلہ رہائش کا کوئی بندوبست کر لیا ہے۔ کیونکہ خلیع کا مقدمہ دائر کرنے کے بعد اس شخص کے گھر میں رہنے کا کوئی منطقی جواز باقی نہیں رہتا۔“ میں نے پُر سوچ لجھ میں کہا۔

”ہاں..... دو چار دن میں اپنی علیحدہ رہائش کا انتظام کر لوں گی۔“ اس نے گھری سنجیدگی سے کہا۔

میں نے برسمیں تذکرہ پوچھ لیا۔ ”خلیع کے بعد آپ کی گزر اوقات کا وسیلہ کیا ہو گا؟“

”میرے ذاتی بینک اکاؤنٹ میں اچھی خاصی رقم موجود ہے۔“ اس نے بتایا۔ ”چھوٹی موٹی اور مناسب سی رہائش کی خریداری کے بعد لاکھ، دلیل لاکھ تک ہی جائیں گے۔ دیے مستقبل میں میرا ارادہ پر یکش کرنے کا ہے۔“

میں نے چونک کر اسے دیکھا اور پوچھا۔ ”کیا آپ ڈاکٹر ہیں؟“

میرے سوال کے جواب میں اس نے بتایا۔ ”میڈیکل سے میرا دور کا بھی واسطہ نہیں۔ میں وکالت کی پر یکش کروں گی۔“

”وکالت.....؟“ میں نے بے شکنی سے اسے دیکھا۔

”ہاں، انسان کو جو آتا ہو، وہ وہی کرتا ہے۔“ وہ سنجیدگی سے بولی۔

میں نے اس کی آنکھوں میں دیکھتے ہوئے پوچھا۔ ”کیا آپ نے قانون پڑھ رکھا ہے؟“

”کسی زمانے میں، میں نے ایل ایل بی کیا تھا۔“ وہ خیال افرزوں لجھ میں بولی۔ ”پھر میری شادی ہو گئی۔“

اس کا انداز چھٹی کھارہا تھا کہ شادی کے بعد شوہرنے والکلت کی پریش کی اجازت نہیں دی ہوگی۔ میں نے تقدیق کی خاطر اسے کریا۔

”ایل ایل بی کرنے کے بعد آپ نے عملی زندگی میں قدم کیوں نہیں رکھا؟“
”رکھا تھا۔“ وہ ایک گھری سانس لیتے ہوئے بولی۔ ”ایک بہت کامیاب وکیل صاحب کی اسنٹ کے طور پر میں نے اپنے کیریئر کا آغاز کیا تھا۔ کئی روز تک فائلیں اٹھا اٹھا کر ان وکیل صاحب کے پیچھے ایک عدالت سے دوسری عدالت میں گھومتی پھری اور پھر میری شادی ہو گئی۔“

یہ جملہ اس نے دوسری مرتبہ ادا کیا تھا۔ میں پوچھنے بغیر نہ رہ سکا۔

”آپ کی باتوں سے ظاہر ہوتا ہے شادی کے بعد شوہرنے والکلت کی اجازت نہیں دی تھی۔“

”آپ کا اندازہ بالکل درست ہے وکیل صاحب!“ وہ تائیدی انداز میں گردن کو جنبش دیتے ہوئے بولی۔ ”میں نے اس شخص کی خاطر اپنا کیریئر ختم کر دیا۔ ساری زندگی اس کی خوشی کا خیال رکھا، جواب میں میری دفا اور فرمان برداری کا اس نے جو مصلد دیا، وہ آپ کے سامنے ہے۔“

بات ختم کر کے اس نے گھائل سانس لی اور خاموش ہو گئی۔
میں اس کے دکھ اور درد کو سمجھ رہا تھا، لہذا اس کا دھیان بٹانے کی خاطر میں نے کہا۔

”میں آپ کو ایک مشورہ دینا چاہتا ہوں اور یہ مشورہ بالکل مفت ہے۔“
وہ زیریں مسکراتے ہوئے بولی۔ ”کیا مشورہ؟“

”آپ اپنا کیس خود لڑیں۔“ میں نے کہا۔

”یہ بات میرے ذہن میں بھی آئی تھی لیکن میں نے اس خیال کو رد کر دیا۔“

”وہ کیوں؟“ میں نے ابھجن زدہ نظر سے اسے دیکھا۔
وہوضاحت کرتے ہوئے بولی۔ ”میں ایک طویل عرصے سے زندگی کے اس شعبے سے اتعلق بیٹھی ہوں۔ مقدمہ لانے کے لئے مجھے اچھی خاصی تیاری کرنا ہو گی اور میرے پاس وقت بالکل نہیں ہے۔“

میں نے اسے حوصلہ دیا۔ ”خليع کا کیس تو بچوں کا کھیل ہے۔ آپ چنگی بجاتے میں جیت جائیں گی۔ میں اس سلسلے میں آپ کی مناسب راہنمائی کروں گا۔“

اس بات میں کسی شک و شبہ کی ٹھنجائش نہیں کہ اس خاتون کا کیس بہت ہی سادہ اور

آسان تھا۔ اگر وہ تھوڑا سا حوصلہ کپڑتی اور ثابت قدمی سے اپنے اوپاش شہر کے مقابل جم کر کھڑی ہو جاتی تو کوئی وجہ نہیں تھی کہ عدالت اس کے حق میں فیصلہ نہ دیتی۔ اس کے پاس تو شہر کو ڈیفالٹ کرنے کے لئے یعنی شاہد بھی موجود تھے۔ میں نے اپنی دانست اور دیانت میں اسے ایک صائب مشورہ دیا تھا لیکن اس نے ایک عجیب و غریب جواب دیا تو میں خاموش ہو کر بیٹھ گیا۔

گھری سمجھی گئی سے اس نے مجھ سے کہا۔ ”وکیل صاحب! یہ کیس خود نہ لڑنے کا ایک نفیاٹی پہلو بھی ہے۔ یہ میری پیشہ درانہ زندگی کا پہلا تجربہ بھی ہو گا اور میں اس کے نتائج کے سلسلے میں کوئی رسک لینے کو تیار نہیں۔ مجھے ہر صورت اور ہر قیمت پر یہ کیس جیتنا ہے تاکہ میں پورے اعتماد کے ساتھ ایک نئی عملی زندگی کا آغاز کر سکوں۔“

وہ چند لمحات کے توقف کے بعد اضافہ کرتے ہوئے بولی۔

”اگر یہ کیس میں خود لڑتی ہوں اور کسی بھی چیزیگی کے باعث خدا نخواست مجھے اس کو شیش میں جزوی یا کلی ناکامی سے واسطہ پڑتا ہے تو میرا اعتماد پاٹ پاٹ ہو جائے گا۔ میں نے آئندہ جس نوعیت کی خود مختار زندگی گزارنے کا فیصلہ کیا ہے، اس کے لئے مضبوط اعتماد کی اشد ضرورت ہے۔ آپ میرا مطلب سمجھ رہے ہیں نا؟“

بات ختم کر کے اس نے سوالیہ نظر سے مجھے دیکھا۔ میں نے اثبات میں سر ہلاتے ہوئے کہا۔ ”جی..... بالکل سمجھ رہا ہوں۔ آپ اپنی جگہ بالکل ٹھیک کہہ رہی ہیں۔“

وہ بولی۔ ”آپ کو اگر یہ کیس لینے پر کوئی اعتراض ہو تو پھر الگ بات ہے۔“

مجھے اس سلسلے میں قطعاً کوئی اعتراض نہیں تھا۔ میں اس عورت کے نفیاٹی پہلو کو بخوبی سمجھ رہا تھا لہذا فیں کی وصولی کی رسید بنا کر اسے تھا دی اور کہا۔

”آپ کل شام میں کسی وقت میرے دفتر آ کر کاغذات پر دستخط کر دیجئے گا۔“

وہ اٹھتے ہوئے بولی۔ ”آپ مجھے اپنا وزینگ کارڈ دے دیں۔“

میں نے مذکورہ کارڈ نکال کر اس کی طرف بڑھا دیا۔

وہ کارڈ پر ایک تنقیدی نگاہ ڈالتے ہوئے بولی۔ ”اس میں آپ کی رہائش کا فون نمبر درج نہیں ہے۔“

میں نے اس کے ہاتھ سے کارڈ لے لیا اور کہا۔ ”میں عموماً اپنے کائنٹس سے دفتر ہی میں ملتا ہوں اور وہ بھی انہی نمبروں پر مجھ سے رابطہ کرتے ہیں۔ بہر حال آپ تو میرے ہی قبیل کی ہیں، لہذا میں آپ کو اپنی رہائش کا رابطہ نمبر بھی دے دیتا ہوں۔“

پھر میں نے اسی کارڈ کی پشت پر اپنے گھر کا فون نمبر لکھ دیا۔
اس نے آئندہ شام میں دوبارہ آ کر مجھ سے ملنے کا وعدہ کیا۔ ہمارے درمیان الوداعیہ
کلمات کا تبادلہ ہوا اور وہ میرا شکر یہ ادا کرنے کے بعد رخصت ہو گئی۔

※※※

گھر میں داخل ہوئے مجھے پہ مشکل دس منٹ گزرے ہوں گے کہ میرے رہائش فون کی
گھٹنی بچ آئی۔ آج مجھے دفتر میں خاصی دیر ہو گئی تھی اور اس وقت رات کے لگ بھگ دس
بجے تھے۔ میں نے تیسری گھٹنی پر فون رسیو کر لیا۔

فون اسی عورت کا تھا جو آج صحیح طبع کے سلسلے میں دفتر آ کر مجھے ملی تھی۔

”وکیل صاحب! بڑی گڑ بڑی ہو گئی ہے۔“ اس کی گھبرائی ہوئی آواز آئی۔

”میں چوکتا ہو گیا اور محتاط انداز میں پوچھا۔“ ”کیسی گڑ بڑا؟“

وہ بکھر بے ہوئے لجھے میں بولی۔ ”میرے شوہر کو پتہ چل گیا ہے کہ میں آپ سے ملی
تھی۔“

”تو.....؟“ اس کی بات نے مجھے الجھا دیا۔

”تو یہ کہ وہ جان گیا ہے، میں کس مقصد سے آپ کے پاس گئی تھی۔“

”آپ کو اپنے شوہر سے اس سلسلے میں بات کرنے کی ضرورت کیا تھی؟“

”میں نے تھوڑی بتایا ہے؟“ وہ تامل کرتے ہوئے بولی۔

”پھر اسے کیسے معلوم ہو گیا؟“

وہ وضاحت آمیز انداز میں بولی۔

”مجھے لگتا ہے اس نے میری نگرانی کے لئے مجھ پر کوئی جاسوسی مقرر کر رکھا ہے۔ آج
دوپہر میں ہمارے درمیان اچھا خاصا جگہرا بھی ہوا ہے۔ اس نے مجھے دھمکی دی ہے، میں
طبع دفع کا خیال دل سے نکال دوں اور امن و امان سے رہوں ورنہ میرے حق میں اچھا
نہیں ہو گا۔“

”آپ خاصی ابھی ہوئی بات کر رہی ہیں۔“ میں نے صاف الفاظ میں کہا۔ ”آپ کی
جاسوسی والی بات میری سمجھ میں نہیں آ رہی۔ کیا آپ کے شوہر نے اس بات کا اقرار کیا
ہے؟“

وہ سمجھانے والے انداز میں بولی۔ ” واضح طور پر اقرار نہیں کیا۔ میں اپنی بیٹی کو سکول
سے لے کر گھر پہنچی تو وہ اسٹوڈیو جانے کے لئے گھر سے نکلنے ہی والا تھا۔ اس نے مجھ سے

پوچھا کہ میں وکیل سے ملتے کیوں نگئی تھی۔ میں نے جب اس سے سوال کیا کہ اسے یہ بات کس نے بتائی ہے تو وہ بھرگیا اور کہا کہ معلومات حاصل کرنے کے اس کے اپنے ذرائع ہیں۔ مجھے یہ سن کر غصہ آگیا اور میں بھڑک کر بولی، کیا تم نے میرے پیچھے جاسوس چھوڑ رکھے ہیں؟ وہ جواب است پٹا کر بولا، ہاں چھوڑ رکھے ہیں۔ مجھے میرے ایک جاسوس ہی نے بتایا ہے کہ تم دس بجے کے بعد کسی وکیل کے دفتر نگئی ہو۔ بتاؤ تم اس وکیل سے کس سلسلے میں ملنے لگتی تھیں؟ اس کا انداز اور لب والجھ دیکھتے ہوئے مجھے بھی غصہ آگیا اور میں نے صاف صاف اسے بتایا۔

”لیکن آپ نے اسے خلع کے بارے میں بتا دیا؟“ وہ خاموش ہوئی تو میں نے چوک کر سوال کیا۔

اس نے اثبات میں جواب دیا۔

میں نے کہا۔ ”یہ آپ نے اچھا نہیں کیا۔“

”اب میں اس شیطان سے ڈرنے والی نہیں ہوں۔“

”بات ڈرنے اور نہ ڈرنے کی نہیں۔“ میں نے تشویش بھرے لبھے میں کہا۔ ”مقدمہ دائر ہونے کے بعد اگر اسے آپ کے عزائم کی خبر ہوتی تو تزایدہ اچھا تھا۔“ وہ وضاحت کرتے ہوئے بولی۔ ”جب اس نے جاسوسی والی بات کی تو میرا دامغ گھوم گیا۔ اس کے انہتائی گھٹیاپن نے میری زبان مالگام ڈھیلی کر دی اور میں نے کھلے الفاظ میں اسے بادر کر دیا۔ اب میں اس سے الگ ہو کر ہی رہوں گی اور وہ بھی باقاعدہ کوڑ کے ذریعے۔“

میں اس کی ان جذباتی باتوں پر سوائے افسوس کے اور کیا کر سکتا تھا۔ قدرے خلاقتی لبھے میں، میں نے کہا۔ ”میرے خیال میں اس نگران جاسوس سے زیادہ آپ نے اپنے شوہر کو معلومات فراہم کی ہیں۔“

”آپ ہی بتائیں پھر میں کیا کرتی؟“ وہ عجیب سے لبھے میں بولی۔

”آپ کوئی بھی بہانہ کر سکتی تھیں۔“ میں نے کہا۔ ”ہزاروں وجہ کی بنا پر لوگ وکیلوں سے ملتے ہیں۔ ایک خلع پر ہی کیا موقوف ہے۔ بہر حال آپ نے معاملہ بکاڑا ہے تو مجھے ہی سننگالنا ہو گا۔ کچھ کرتا ہوں۔“

وہ بولی۔ ”وکیل صاحب! جب اس منحوس شخص سے جان چھڑانے کا فیصلہ کر لیا تو پھر کاہے کی اختیاط اور کیا مصلحت کوئی؟“

میں نے اس سے کسی قسم کا بحث مباحثہ مناسب نہ سمجھا اور کہا۔ ”آپ ٹھیک کہتی ہیں۔
بہر حال بعض معاملات میں آپ کو بے حد محتاط رہنے کی ضرورت ہے۔ اگر بنگلے سے باہر
آپ کی سرگرمیاں نوٹ کرنے کے لئے آپ پر کوئی ٹکر ان مامور کیا جا سکتا ہے تو عین ممکن
ہے بنگلے کے اندر آپ کی فون کالز کو ٹیپ کرنے کا کوئی بندوبست بھی کر دیا گیا ہو۔ کیا آپ
کا شوہر اس وقت گھر پر ہے؟“

”نہیں۔“ وہ قطعیت سے بولی۔ ”مجھے سو فیصد یقین ہے وہ اس وقت اپنے اسنودیو میں
ہو گا۔ وہ دوپہر کے بعد گھر سے نکلتا ہے اور رات گئے اس کی واپسی ہوتی ہے۔“

”ایک منٹ!“ میں نے اس کا جملہ مکمل ہونے سے پہلے ہی کہہ دیا۔ ”آپ کی بات
سے تو یہ ظاہر ہو رہا ہے کہ آپ بھی اس وقت گھر پر نہیں ہیں؟“

”میں اپنی ایک دوست کے گھر پر ہوں اور نہیں سے آپ کو فون کر رہی ہوں۔“

”اوہ!“ میں ایک طویل سانس خارج کر کے رہ گیا۔ ”اس کا مطلب ہے آپ نے اپنی
گرفتاری اور ٹیلی فون گفتگو کی ریکارڈنگ کا مناسب بدھ باب کر لیا ہے۔“

”یہ بہت ضروری تھا وکیل صاحب!“ وہ سنجیدگی سے بولی۔ ”آنچ دوپہر کو ہمارے
دیپان جو لوٹک کلامی ہوئی ہے اس کے بعد میں نے فوری طور پر یہ فیصلہ کیا کہ مجھے اسی وقت
اس گھر سے نکل جانا چاہئے۔ پھر میں نے بڑی احتیاط سے اس فیصلے پر عمل بھی کر دਾਲا۔“

”آپ کی نیتی کہاں ہے؟“ میں نے ایک نہایت ہی اہم سوال کیا۔

”میرے پاس ہے۔“ اس نے جواب دیا۔ ”میں اسے اپنے ساتھ لے آئی ہوں۔“

”آپ کا شوہر اپنے جاسوس کی مدد سے یہ معلوم کر لے گا کہ آپ اس وقت کہاں پڑھری
ہوئی ہیں!“ میں نے ایک خدشے کا اظہار کیا۔

وہ بڑی رسانیت سے بولی۔ ”یہ اندیشہ میرے ذہن میں بھی تھا لہذا یہاں تک پہنچنے کے
لئے میں نے کئی راستے بدھ لے ہیں۔ ایک احتیاط یہ بھی برتنی ہے کہ ہم اپنی گاڑی میں نہیں
آئے اور اب اس واقعے کو کم و بیش سات گھنٹے گزر گئے ہیں۔ اگر کسی جاسوس نے ہمارا
تعاقب کیا ہوتا تو وہ یا میرا شہر ہم سے رابطہ کر چکا ہوتا۔ دوسری طرف کی مکمل خاموشی سے
یہی ظاہر ہوتا ہے، ہمارے فراہ کو ناپنے کی کوشش نہیں کی گئی..... اور اگر کسی گئی ہے تو اسے اس
کوشش میں کامیابی حاصل نہیں ہوئی۔“

اس کی بات میں اچھا خاصا وزن تھا۔ تاہم میں نے ایک خدشے کے پیش نظر کہا۔ ”اس
صورتِ حال میں آپ کا شوہر بیٹی اور بیوی کی گشادگی کی روپورث درج کر اسکتا ہے۔“

”ایسی صورت میں کیا میری میزبان دوست پر کوئی افتاد آ سکتی ہے؟“ اس نے تشویش بھرے لبجے میں پوچھا۔

میں نے صاف گولی کا مظاہرہ کرتے ہوئے اسے بتایا۔ ”افتاد نہ بھی سہی، تاہم کسی قسم کی کوئی پیچیدگی پیدا ہو سکتی ہے۔ آپ اس بات کوڈہن میں رکھیں کہ آپ کا شوہر ایک با اثر اور طاقتوار آدمی ہے۔ ہماری پولیس عموماً ایسے لوگوں کی خدمت کے لئے ہمہ وقت تیار رہتی ہے۔ آپ کا شوہر کوئی بھی اللنا سیدھا چکر چلا کر آپ کی میزبان کے لئے مشکلات کھڑی کر سکتا ہے۔“ میں نے ایک امکانی بات کی تھی۔

”میری دوست ایسی کسی مشکل سے ڈرنے والی نہیں۔“ وہ بے پرواہی سے بولی۔ ”اور پھر سب سے بڑی بات یہ کہ ابھی تک آپ کے سوا اور کسی کو معلوم نہیں کہ میں اس وقت کہاں اور کس کے پاس ہوں۔ وہ پولیس میں روپورت درج کرائے یا نہیں بھی جائے، فوری طور پر میری صحت پر کوئی اثر نہیں پڑے گا اور..... میرا خیال ہے آپ پرسوں کی بجائے کل ہی مقدمہ دائر کر دیں۔ اگر کل خلع کا کیس عدالت میں رجسٹر ہو جاتا ہے تو میری پوزیشن مضبوط ہو جائے گی۔ قانونی اور اخلاقی طور پر میں اپنے شوہر کے گھر میں رہنے کی پابند رہوں گی اور نہ وہ مجھ پر دباؤ ڈال سکے گا۔ آپ اس سلطے میں کیا کہتے ہیں؟“

”آپ کا خیال بالکل درست ہے۔“ میں نے تائیدی انداز میں کہا۔ ”لیکن اس کے لئے آپ کو کل عدالت شروع ہونے سے پہلے خلع کے کافی نہادت پر دستخط کرنا ہوں گے۔“

”کیا آپ نے مذکورہ کاغذات تیار کر لئے ہیں؟“ اس نے پوچھا۔
میں نے جواب دیا۔ ”کافی نہادت تیار ہیں اور اتفاق سے اس وقت تیرے پاس ہی ہیں۔“
یہ بریف کیس میں دفتر سے میرے ساتھ گھر آ گئے ہیں۔“

”یہ تو بہت اچھا ہوا۔“ وہ اطمینان بھرے لبجے میں بولی۔ ”ورنہ اس وقت آپ کے دفتر تک رسائی بہت مشکل ہو جاتی۔“ ایک نئے کے توقف سے اس نے پوچھا۔ ”اگر کوئی حرج محسوس نہ کریں تو میں دستخط کے لئے آپ کے گھر آ جاتی ہوں۔ آپ اپنے گھر کا ایئر لیس مجھے سمجھا دیں۔“

اسے گھر بلانے میں کوئی حرج نہیں تھا لیکن شوہر کے حوالے سے اس کی پوزیشن خاصی نازک تھی۔ وہ ایک با اثر اور معروف ثی وی پر ڈیوسر تھا اور اس نے یہوی کی سرگرمیوں کا حال جاننے کے لئے ایک ماہر جاسوس بھی متقرر کر کھا تھا۔ مجھے تو جیسے اس بات پر تھی کہ وہ ماں بیٹی اس جاسوس کی نگاہ بچا کر کیے گھر سے نکل آئی تھیں۔ صرف آج رات کی بات

تھی۔ اگر وہ پروڈیوسر ان دونوں کا سراغ نہ پاسکتا تو یہ ان کے لئے بہتر تھا۔ لہذا انہیں کم از کم اس رات اس پناہ گاہ سے باہر قدم نہیں نکالنا چاہئے تھا۔
میں نے نہایت ہی ٹھہرے ہوئے لبجھ میں کہا۔

”آپ کے یہاں آنے میں مجھے تو کوئی اعتراض نہیں تاہم میرا مشورہ یہی ہے کہ مقدمہ دائر ہونے تک آپ احتیاط کا دامن ہاتھ سے نہ چھوڑیں تو اچھا ہے۔“
”پھر دیخڑ کیسے ہوں گے؟“ وہ ابھی بھرے لبجھ میں مستفسر ہوئی۔
میں نے کہا۔ ”دیخڑ بھی ہو جائیں گے۔“ پھر اچاک مجھے ایک خیال آیا اور میں نے اس سے پوچھا۔ ”کیا آپ کا کوئی قریبی رشتہ دار نہیں ہے؟“
”اس دنیا میں میرا صرف ایک رشتہ دار باتی ہے اور وہ ہے چھوٹا بھائی۔“ اس نے خیال انگیز لبجھ میں جواب دیا۔

میں نے پوچھا۔ ”کیا آپ کے بھائی کو آپ کے تازہ ترین حالات کا علم ہے؟“
”قطعاً نہیں۔“ وہ ٹھوس لبجھ میں بولی۔ ”تازہ ترین اور نہ ہی قدیم ترین۔“
”اوہ!“ میں ایک گہری سانس لے کر رہ گیا۔ ”اس کا مطلب ہے آپ کا اپنے بھائی سے ملنا جاننا نہیں؟“
”بس کچھ ایسی ہی بات ہے۔“ وہ نالئے والے انداز میں بولی۔
میں سمجھ گیا، وہ دانستہ کچھ چھپانے کی کوشش کر رہی تھی۔ وہ جن حالات سے گزر رہی تھی ان میں ایک سنگے بھائی کی سپورٹ بہت اہمیت رکھتی تھی۔ وہ ان مشکل لمحات میں اسے بھر پور سہارا دے سکتا تھا۔ ایک خیال کے پیش نظر میں نے اس سے پوچھا ہی لیا۔
”اس قطعِ تعلقی کا سبب کیا ہے؟“

ٹھوڑے سے تامل کے بعد اس نے نہایت ہی مختصر الفاظ میں مجھے بتایا کہ اس کے بھائی اور اس کے شوہر میں ذرا نہیں بنتی۔ بھائی اس شادی کے سراسر خلاف تھا۔ شادی کے بعد کچھ عرصے تک رسمی میل تال رہا، پھر بھائی نے منہ پھیر لیا۔ اس نے خود بھائی سے رابطہ رکھنے کی کوشش کی تو اس نے واضح الفاظ میں ایسی کوشش سے منع کر دیا۔ وہ اپنے بہنوئی کو سخت ناپسند کرتا تھا اور اس نے اپنی بہن سے کہہ دیا تھا، وہ اپنے گھر میں خوش رہے اور اس سے ملنے خلنت کی قطعاً کوشش نہ کرے۔ بیان کے آخر میں اس نے کہا۔
”اس کے منع کرنے کے باوجود گاہے بگاہے اس کی خبر رکھتی رہی لیکن پچھلے ایک سال سے اس کے حالات کا مجھے کوئی علم نہیں۔ وہ بہت ہی غصیلا، انا پرست اور خوددار ہے۔ اگر

میں زندگی بھرا سکی طرف نہیں دیکھوں گی تو اس کی صحت پر کوئی اثر نہیں پڑے گا۔“
”آپ جن حالات سے دوچار ہیں ان میں بھائی سے تال میل آپ کے لئے مفید ثابت ہو سکتا ہے۔“ میں نے مشورہ کیا۔ ”آپ اس سے رابطہ کرنے کی کوشش کریں۔“
وہ عجیب سے لمحہ میں بولی۔ ”وہ غریب میری کیا مدد کرے گا؟ وہ تو خود غریب آباد میں رہتا ہے۔“

”یہ ضروری نہیں کہ غریب آباد میں رہنے والا ہر شخص غریب ہی ہو اور رئیس گھر کا ہر بائی صاحب ثروت ہو۔“ میں نے کہا۔ ”آپ مجھے اپنے بھائی کا نام، پتہ اور نمبر لکھوادیں۔ ہو سکتا ہے کہ مرحلے پر اس کی ضرورت پیش آجائے۔“
اس نے اپنے بھائی کے گھر کا ایڈریس اور فون نمبر مجھے نوٹ کروادیا، پھر سرسری انداز میں بولی۔ ”وہ بالکل بے کار آدمی ہے۔“
”بعض اوقات کھوٹا سکھ بھی کام آ جاتا ہے۔“ میں نے ایک حقیقت بیان کی۔ ”وہ تو پھر آپ کا سماں بھائی ہے۔“

اس نے میرے خیالات پر کوئی تبصرہ نہیں کیا۔

بہر حال میں نے اسے صحیح سوریے دفتر بلا لیا جہاں وہ کاغذات پر دستخط کر سکتی تھی۔

آنندہ روز میں نے مکمل تیاری کے بعد اپنی موکل کی جانب سے اپنی وکالت میں خلع کا مقدمہ عدالت میں دائر کر دیا۔ اسی روز میں نے خاص کوشش کر کے پراؤ یوسر کے نام عدالت میں ٹبلی کا حکم نامہ بھی جاری کروادیا۔
عدالت سے فارغ ہونے کے بعد میں سیدھا اپنے دفتر آیا اور ایک اہم کام یہ کیا کہ اس مقدمے کی ایک نقل متعلقہ یونین کونسل کو بدزیری درجہ ڈاک ارسال کر دی۔ یہ کیس پانچ منی کو عدالت میں لگا تھا۔ عدالت نے اسی پراؤ یوسر کو چودہ منی کو عدالت میں حاضر ہونے کے احکام صادر کئے تھے۔ مجھے امید تھی اس وقت تک یونین کونسل کی جانب سے بھی اس سے رابطہ کر لیا جائے گا۔

چھ منی کو میری موکل نے فون کر لئے مجھے بتایا۔ ”کیل صاحب! اس خبیث نے ہمارا سراغ لگایا ہے۔ وہ سیدھا میری بیٹی کے سکول بیٹھ گیا تھا مگر میری بیٹی دھن کی پکی ننکی اور اس کے ساتھ جانے سے صاف انکار کر دیا۔“

”اس کے بعد اس نے آپ سے رابطہ کیا ہو گا!“ میں نے ایک امکانی بات کی۔

وہ بولی۔ ”ابھی تھوڑی دیر پہلے اس سے فون پر میری بات ہوئی ہے اور میں نے ساری صورتِ حال اس پر واضح کر دی ہے۔“

”پھر اس کا کیا رُ عمل رہا؟“ میں نے پوچھا۔

اس نے بتایا۔ ”وہ بہت سث پٹایا ہوا ہے۔“

”کیا آپ نے عدالت میں دائر مقدمے اور اسے جاری ہونے والے طلبی کے نوٹس کے بارے میں تفصیلاً آگاہ کر دیا ہے؟“ میں نے اپنی تسلی کی خاطر پوچھنا ضروری سمجھا۔

اس نے جواب دیا۔ ”میں نے ہر بات اس پر واضح کر دی ہے۔ وہ اس بات پر مصروف ہے کہ میں مقدمے بازی کا خیال دل سے نکال دوں اور خاموشی سے واپس اس کے گھر چل جاؤں۔“

”پھر آپ نے کیا جواب دیا؟“

”میں اپنے موقف پر ڈالی ہوئی ہوں۔“

”اس پر اس نے آپ کو ٹکین ٹنائج کی دھمکیاں دی ہوں گی؟“ میں نے پوچھا۔
اس نے بتایا۔ ”پہلے تو وہ نرمی سے مجھے سمجھانے کی کوشش کرتا رہا، جب میں نے اس کی ایک نہ مانی تو وہ چال بازی پر اتر آیا۔“ اتنا کہہ کر وہ خاموش ہو گئی۔

”کیسی چال بازی؟“ میں نے تیز لمحے میں سوال کیا۔

وہ بولی۔ ”اس کا وعدہ ہے اگر میں خلخ کا کیس واپس لے کر بیوی کی حیثیت سے اس کے ساتھ رہنے لگوں تو وہ اپنی ویسی تمام غیر نصابی سرگرمیوں سے بازا کر ایک اچھا، باکردار اور باوفا شوہر بننے کی کوشش کرے گا۔“

میں نے استفسار کیا۔ ”کیا آپ اسے یہ موقع دینے کو تیار ہیں؟“

”سوال ہی پیدا نہیں ہوتا۔“ وہ چنانی لمحے میں بولی۔ ”وہ برا بگلا بھگت ہے۔ میں اس کی مکاری کو سمجھ رہی ہوں۔ وہ جیلے بہانے سے مجھے مقدمے سے روکنا چاہتا ہے۔ اگر میں اس مرتبہ اس کے فریب کے جال میں پھنس گئی تو پھر زندگی بھر نکل نہیں سکوں گی۔ وہ میرا کوئی ایسا ”بندوبست“ کر دے گا کہ میں دم مارنے کی سکت بھی کھو بیٹھوں گی۔ میں اس کی منفی اور ثبت دونوں اقسام کی قتوں سے واقف ہوں۔ اگر قدرت نے اس شیطان سے نجات حاصل کرنے کا مجھے ایک موقع فراہم کر رہی دیا ہے تو میں اس موقع سے ضرور فائدہ اٹھاؤں گی۔“

وہ ایک لمحے کو سانس لینے کی خاطر متوقف ہوئی، پھر اپنی بات کو مکمل کرتے ہوئے بولی۔

”اور جہاں تک اس کے سدھرنے کا تعلق ہے..... تو ان تکوں میں ایک قظرہ بھی تیل نہیں۔ جس شخص کو عورت کی وفا، سلیقہ مندی، خدمت گزاری اور صدر رحمی نہ انسان بنا کے وہ ایک آن میں خود کو کیسے بدلت کر رکھ دے گا؟ میں اس کی فطرت اور سرشست سے اچھی طرح واقف ہوں۔ بدکداری اس کی نس نس میں رچی بی ہے۔ اس نے اسٹوڈیو کے نام پر جو دفتر بنارکھا ہے وہاں آڈیشن اور سکرین ٹھیٹ کے پردے میں بڑی ہی بھیاںک اور سیاہ داستانیں رقم کی جاتی ہیں۔ چند روز قبل میں نے اس کے اسٹوڈیو جا کر خاصی ہنگامہ آرائی کی تھی اور اس کی ایک شکار حسین وجیل لڑکی کو تھپٹ بھی مار دیا تھا۔ پتہ نہیں اس موقع پر مجھے کیا ہو گیا تھا۔ میں اپنے ہوش و حواس میں نہیں رہی تھی۔ میں نے اپنے شوہر کو بھی بے نقط سنا ڈالیں اور اس چھیل چھیلی لڑکی پر ہاتھ اٹھادیا، سہر حال۔“ وہ چند لمحے ٹھہر نے کے بعد اضافہ کرتے ہوئے بولی۔

”میں اب اس کی کسی چال، کسی فریب میں نہیں آؤں گی۔ وہ بلبلاتا ہی رہ جائے گا اور میں ازدواجی بندھن کی گرہ ھوں کر آزاد ہو جاؤں گی۔ میں کوڑت کی مدد سے اسے ایسی شکست دوں گی کہ باقی کی زندگی اس کی زخم چانتے گزرے گی۔ وہ ہر روز مرے گا اور ہر روز بیٹھے گا۔ لیکن ڈھنگ سے نہ مر سکے گا اور نہ ہی جی سکے گا۔ اس کی زندگی مرقع عذاب بن کر رہ جائے گی۔ یہ قدرت کی طرف سے اس کی سزا ہو گی۔“

میں نے تھل سے اس کی چند باتیں تقریر سنی تاہم میں اس کے خیالات سے متفق نہیں تھا۔ اس نے اب تک اپنے شوہر کا جو نقشہ کھینچا تھا اس کی روشنی میں وہ لی وی پر وڈی یوسرا ایک بے حس، ظالم، سفاک اور اپنی خواہش کا غلام ایک بدکدار شخص تھا۔ ایسے لوگ بڑی موٹی کھال کے ہوتے ہیں۔ پچھتنا یا شرمende ہونا ان کا شیعوں نہیں ہوتا۔ ان پر کوئی سزا، کوئی عذاب آسمانی سے لا گو نہیں ہوتا۔

میں نے اپنے خیالات کا اظہار ضروری نہ سمجھا اور اپنی موبائل سے پوچھا۔ ”آپ ان حالات میں پریشان تو نہیں ہیں؟“

”قطعاً نہیں.....“ وہ خاصے مضبوط لمحے میں بولی۔

میں نے اطمینان بھری سائنس لیتے ہوئے کہا۔ ”بس تو پھر ٹھیک ہے..... آپ اپنے مطالے پر ڈٹی رہیں۔ پرده غیب سے آپ کے لئے بہتری ہی نمودار ہو گی۔“

اس نے میرا شکریہ ادا کیا اور اکٹھاف اگیز لمحے میں بولی۔ ”وہ آپ سے ملنے کی بات بھی کر رہا تھا۔ کہہ رہا تھا وہ آپ کو سمجھانے کی کوشش کرے گا۔“

”آنے دیں میں اس کو بھی سمجھ لوں گا۔“ میں نے بے پرواہی سے کہا۔

اس نے ایک مرتب پھر پُر زور انداز میں میرا شکریہ ادا کیا۔

میں نے اس تاکید کے بعد فون بند کر دیا۔ ”ایک بات ذہن میں رکھئے گا خاتون! آپ کا شوہر کسی بھی بہانے آپ سے مٹے کی کوشش کرے تو آپ نے اس کی یہ کوشش ناکام بانا ہو گی۔ اس سے آپ کی ملاقات کو رٹ ہی میں ہونا چاہئے۔“

”میں آپ کی ہدایت پر عمل کروں گی۔“ وہ گہری سمجھیگی سے بولی۔

پھر الوداعیہ کلمات کے بعد یہ ٹیلی فونک رابطہ متوقف ہو گیا۔

آئندہ چند روز میں، میں نے اپنے ذرا رخ استعمال کر کے یہ معلومات حاصل کر لیں کہ کوئٹہ کا حکم نامہ ٹی وی پر ڈیلویسر میک چینچ گیا اور اس نے یہ نوٹس باقاعدہ رسیو کر لیا تھا جس سے یہی ظاہر ہوتا تھا وہ مقررہ تاریخ پر عدالت میں حاضر ہونے کا ارادہ رکھتا تھا۔ یونین کونسل نے بھی تحریری شکل میں اس سے رابطہ کر لیا تھا۔ یہ صورت حال انتہائی تسلی بخش اور حوصلہ افزاتھی۔ میں مطمئن ہو کر اپنے کام میں مصروف ہو گیا۔

یہ اطمینان اس وقت پاش پاش ہو گیا جب تیرہ میگی کی شام اس خاتون کی دوست نے میرے فتنہ فون کیا۔ اس کی وہ دوست ڈاکٹر تھی۔ میں اس وقت بے حد بیزی تھا۔ میری سیکرٹری نے انشکام پر مجھے اطلاع دی کہ مذکورہ لیڈی ڈاکٹر فوری طور پر مجھ سے بات کرنا چاہتی ہے۔

میں نے سیکرٹری سے کہا کہ وہ لیڈی ڈاکٹر کی کال مجھ تک ٹرانسفر کر دے۔ میں اگلے ہی لمحے آن لائن ہو گیا۔ اسی وقت لیڈی ڈاکٹر کی بوکھلائی ہوئی آواز میری ساعت سے لکھ رائی۔

”وکیل صاحب! غصب ہو گیا۔ آپ کی موکل کو پولیس نے گرفتار کر لیا ہے۔“

یہ انکشاف میرے لئے کسی دھماکے سے کم نہیں تھا۔ میں اپنی سیٹ پر اچھل کر رہ گیا اور پھر اضطراری لجھ میں استفسار کیا۔ ”پولیس نے اسے کس سلسلے میں گرفتار کیا ہے؟“

”اس پر قتل کا الزام ہے۔“

”قتل؟“ مجھے ایک بار پھر شدید ذہنی جھٹکا لگا۔

لیڈی ڈاکٹر نے اثبات میں جواب دیا۔

میں نے پوچھا۔ ”اس نے کس کا قتل کر دیا..... میرا مطلب ہے کس کے قتل کے الزام میں اسے گرفتار کیا گیا ہے؟“ اس سخنی خیز اطلاع نے وقتی طور پر مجھے بوکھلا کر رکھ دیا تھا۔

”اس پر ایک خوب ولائی کے قتل کا الزام ہے۔“ لیڈی ڈاکٹر بتا رہی تھی۔ ”چند روز پہلے اپنے شوہر کے اسٹوڈیو میں مقتولہ سے اس کا اچھا خاصا جھگڑا بھی ہوا تھا۔“

میرا دھیان فوری طور پر اس لڑکی کی طرف چلا گیا جس کا ذکر میری مولکہ نے کیا تھا۔ اداکاری کی شوقین وہ لڑکی میری مولکہ کے شوہر پر ذورے ڈال رہی تھی اور اسی سلسلے میں وہ شوہر کے دفتر پہنچی تھی۔ پھر وہاں جو ہنگامہ آرائی ہوئی اس سے میں آگاہ تھا۔

میں نے لیڈی ڈاکٹر سے پوچھا۔ ”میری مولکل کو کب اور کہاں سے گرفتار کیا گیا ہے؟“

اس نے میرے سوالات کے درست جوابات فراہم کر دیے۔

میں نے متعلقہ تھانے کے بارے میں دریافت کیا اور فون بند کر دیا۔

※☆※

تحانہ انچارج تھوڑی دیر پہلے ہی راؤٹر سے واپس آیا تھا۔ جب میں تھانے پہنچا تو رات کے نوجنگ رہے تھے۔ مذکورہ تحانہ انچارج مجھے اچھی طرح جانتا تھا۔ مجھ پر نگاہ پڑتے ہی اس نے برا سامنہ بنایا۔ میں سیدھا اس کے کمرے میں گھس گیا۔

”آئیے آئیے۔“ وہ طنز آمیز اخلاق کا مظاہرہ کرتے ہوئے بولا۔ ”جناب آج اوہر کا راستہ کیسے بھول گئے؟ کیا ہم سے کوئی کوتاہی ہو گئی؟“

”کوتاہر، کے بارے میں تو فی الحال کچھ نہیں کہہ سکتا۔“ میں نے اس سے مصافی کرتے ہوئے کہا۔ ”ابتدہ اگر میں راستہ بھول جاتا تو پھر شاید اس وقت میں کہیں اور کھڑا ہوتا۔“

وہ میری چوت کو سہلاتے ہوئے بولا۔ ”فرمائیے میں آپ کی کیا خدمت کر سکتا ہوں؟“

انداز ایسا تھا جیسے کہہ رہا ہو..... جاؤ بابا! جان چھوڑو۔

پولیس والوں اور ٹکلیوں میں ٹسل ایک عام ہی بات ہے۔ دونوں فریق ایک دوسرے سے شاکی اور نالاں نظر آتے ہیں۔ دونوں کا یہ دعویٰ ہے دوسرا اس کی راہ کھوئی کرنے کے لئے کیس کو بگاڑنے کی حقیقت الامکان کوشش کرتا ہے۔ حقیقت کیا ہے، ہر باشمور شہری بے خوبی جانتا ہے۔

میں نے تحانہ انچارج کے سوال کا جواب دیتے ہوئے تھل سے کہا۔ ”میری ایک مولکہ کو آپ نے اپنی حوالات میں بند کر کھا ہے۔ میں ڈال اس سے چار باتیں کرنے آیا ہوں۔“

”میری مولکہ“ کے الفاظ پر اس کے کان کھڑے ہو گئے۔ نہایت ہی محتاط لبجھ میں مستفسر ہوا۔ ”کہیں آپ پر ڈیور کی بیوی کی بات تو نہیں کر رہے؟ اس وقت میرے تھانے کی حوالات میں صرف ایک ہی عورت بند ہے۔“

”آپ کا اندازہ بالکل درست ہے۔“ میں نے معنی خیز نظر سے اسے دیکھا۔
 ”لیکن.....“ اس کے انداز میں گہری تشویش در آئی۔ ”وہ آپ کی موکلہ کیسے ہو گئی؟ ابھی پانچ بجے تو ہم نے اسے گرفتار کیا ہے۔ اس نے آپ سے اتنی جلدی رابطہ کیسے کر لیا؟“
 میں نے تھانہ اخچارج کی حرمت میں اضافہ کرتے ہوئے کہا۔ ”آپ کی اطلاع کے لئے عرض ہے، موصوفہ دس روز قبل میرے کائنٹس کی فہرست میں شامل ہو گئی تھی۔“
 ”کیا، اتنی!“ اس نے ٹک زدہ نظر سے مجھے گھورا بھر جکھے لجھ میں گویا ہوا۔ ”اس کا مطلب ہے یہ قاتل پا قاعدہ سوچے سمجھے منصوبے کے تحت کیا گیا ہے۔ قاتل نے واردات سے پہلے ہی آپ کو اپنا وکیل نامزد کر لیا تھا۔“

میں نے اس موقع پر بھر پور طنز کیا۔ ”تحانے دار صاحب! اس قسم کی منصوبہ بندی تو آپ کے شعبے سے منسوب کی جاتی ہے۔ بعض لوگوں کا خیال ہے عادی اور پیشہ ور جرم متعلق تھانے میں حاضری لگانے کے بعد ہی واردات کے لئے نکلتے ہیں۔ بہرحال.....“ میں نے ایک لمحے کا توقف کر کے اس کی آنکھوں میں جھانکا اور اپنی بات تکمل کرتے ہوئے کہا۔

”آپ نے بڑے دھڑلے سے میری موکلہ کو قاتل قرار دے دیا ہے۔ کیا تین چار گھنٹوں ہی میں آپ نے تفتیش تکمل کر لی؟ ملزمہ سے اقبال جرم بھی کروالیا یا یہ کام ابھی باقی ہے؟“

وہ معاندانہ نظر سے مجھے دیکھتے ہوئے بولا۔ ”آپ فکر نہ کریں وکیل صاحب! ملزمہ ہماری حرast میں ہے۔ جرم کا اقرار اور آلہ قتل کی برآمدی ہوتے دیر ہی لکھ لگتی ہے؟“
 اس کا انداز دھمکی دینے والا تھا۔ میں نے فروعی باتوں میں الجھنا مناسب نہ سمجھا اور روکھے لجھ میں کہا۔ ”اگر آپ کی اجازت ہو تو میں اپنی موکلہ سے چند باتیں کروں۔“
 تھوڑے توقف سے میں نے اضافہ کر دیا۔ ”انتاقانون تو آپ بھی جانتے ہوں گے کہ زیر حرast ملزمہ کو اپنے وکیل سے ملنے کا حق حاصل ہوتا ہے۔“

اس نے کھا جانے والی نگاہ سے مجھے دیکھا اور آواز دے کر ایک کائشیل کو اپنے پاس بلایا۔ کائشیل کرے میں داخل ہوا تو میری جانب اشارہ کرتے ہوئے اس نے کہا۔

”یہ وکیل صاحب ہیں۔ حوالاتی عورت سے ان کی ملاقات کراؤ۔“ پر وہ مجھ سے مخاطب ہوتے ہوئے بولا۔ ”بس جناب! دس منٹ میں پوچھ لیں جو پوچھنا ہے۔ ہم پر بھی فرائض کا بہت دباؤ ہوتا ہے۔“

میں نے معنی خیز انداز میں سر ہالیا جیسے تھانے دار کے نریں خیالات کی تائید کر رہا

ہوں۔ پھر میں کاشیل کے ہمراہ لاک اپ کی طرف بڑھ گیا۔

اس تفصیل میں جانے کی ضرورت نہیں کہ اپنی مولکے سے کامل تہائی میں بات کرنے کے لئے میں نے کون سا طریقہ اختیار کیا ہوگا۔ اس فارمولے کو کئی مرتبہ بیان کیا جا چکا ہے۔ میری مولکہ بری طرح گھبرائی ہوئی تھی۔ میں اس سے ہم کام ہوا تو اس نے سراسیہ آواز میں کہا۔ ”کیل صاحب! یقین نہیں میں نے کسی کو قتل نہیں کیا۔“

”مجھے آپ کی بات کا صدقہ فصل یقین ہے۔“ میں نے اس کی تفصیلی حالت کے پیش نظر کہا۔ ”آپ کوئی انسان کیا، میں کا ایک بچہ نہیں مار سکتیں۔ ایک سوچے سمجھے منصوبے کے تحت آپ کو قتل کی اس واردات میں ملوث کیا جا رہا ہے۔“

میری نرم خوئی اور حوصلہ افزائی نے کسی مرہم کا سا کام دکھایا۔ اس کی گھبراہٹ اور سراسیگلی میں یکخت کی واقع ہوئی اور وہ امید افزائی نظر سے مجھے دیکھتے ہوئے بولی۔

”کیل صاحب! اس مصیبت سے آپ ہی مجھے نکال سکتے ہیں۔“

”آپ بالکل بے قلہ ہو جائیں۔“ میں نے تسلی آمیز لمحے میں کہا۔ ”میں تمام معاملات دیکھ لوں گا۔ آپ کے خلاف تیار کی جانے والی یہ سازش کمی کامیاب نہیں ہوگی۔ آپ قاتل نہیں ہیں۔ بفرض حال اگر آپ کسی کو قتل کرنے کا ارادہ کر ہی یقین تو پھر وہ شخصیت آپ کا شوہر ہی وی پر ڈیوسر ہوتا۔“

اس نے تشدید نظر سے مجھے دیکھا اور دھیئے لمحے میں بولی۔ ”آپ کتنے اچھے ہیں کیل صاحب۔“

میں اس وقت کتنے، اتنے اور جتنے کی تفصیل میں نہیں جانا چاہتا تھا۔ میرے لئے یہی اطمینان بخش بات تھی کہ اس کا اعتناد بڑی حد تک بحال ہو چکا تھا۔ پہلے جس طرح وہ ذری سہی دکھائی دیتی تھی، اب وہ کیفیت زائل ہو گئی تھی۔ یہ ایک طرح سے کیس میں میری پہلی کامیابی تھی۔

میں نے کھنکار کر گلا صاف کیا اور گھری سنجیدگی سے کہا۔ ”اس وقت میرے پاس بہت تھوڑی مہلت ہے۔ وہ کاشیل کسی بھی وقت واپس آ سکتا ہے یا پھر تھانہ انچارج کے پیٹ میں اچانک مردوز اٹھ سکتا ہے اس لئے نہایت ہی سوچ سمجھ کر مفترأ آپ مجھے اس واقعے کے بارے میں بتا دیں۔“ تفصیلی گفتگو میں آپ سے بعد میں کروں گا۔ وکالت کے شعبے سے وابستگی کے باعث آپ اس بات سے بخوبی آگاہ ہیں کہ کون سی ضروری بات مجھے بتانے کی ہے اور کون سی فروعی اور غیر اہم بات نظر انداز کرنے کی ہے۔ آپ میرا مطلب سمجھ رہی

ہیں نا؟“

اس نے نہایت اعتماد کے ساتھ سر کو اشتابی جنپش دی اور مجھے اس واقعے کے بارے میں بتانے لگی۔ میں ان کے بیان میں سے غیر ضروری باتوں کو حذف کر کے انتہائی متعلقہ حصہ آپ کی خدمت میں پیش کرتا ہوں۔

مقتول کے بارے میں میری مولکہ پہلے ہی مجھے تفصیل سے بتا چکی تھی۔ شورز میں کوئی نمایاں کار نامہ انجام دینے کی خواہش مند وہ حسین و جبیل لاکی پچھلے کچھ عرصے سے اس کے شہر سے چکی ہوئی تھی۔ فی وی پروڈیوسر نے ایک دو سیریز میں اسے چھوٹے موٹے رولز بھی دیئے تھے تاہم وہ لینڈنگ روں کی تمثیلی تھی۔ اس بات سے بحث نہیں کہ پروڈیوسر نے مقتول کو اپنے چنگل میں چھانس رکھا تھا یا وہ پروڈیوسر پر ذورے ڈال رہی تھی۔ بہر حال وہ دونوں ازم و ملزم کی طرح پچھلے کچھ عرصے سے ایک ساتھ کچھ زیادہ ہی نظر آ رہے تھے اور اسی سبب میری مولکہ نے چند روز قبل اسٹوڈیو میں ہنگامہ آرائی بھی کی تھی۔

میری مولکہ اور اس مقدمے کی ملزمہ نے مجھے بتایا کہ آج دوپہر ایک بجے مقتول نے اسے فون کیا اور اس سے ملاقات کی درخواست کی۔ میری مولکہ ان دونوں اپنی دوست لیڈی ڈاکٹر کے پاس ٹھہری ہوئی تھی۔ اس نے مقتول سے پوچھا کہ وہاں کافون نمبر اسے کس نے دیا؟ اس نے گول مول جواب دیا اور بولی کہ ملزمہ آج ہی اس سے مل لے وہ اس سے نہایت ہی ضروری باتیں کرنا چاہتی ہے۔ ملزمہ کو مقتول کے رویے پر سخت حیرت ہوئی۔ کیونکہ چند روز قبل ان دونوں کے بیچ ٹکین تویعت کا جھگڑا ہو چکا تھا اور اس موقع پر ملزمہ نے مقتول کو ایک زنانے دار تھہر بھی مار دیا تھا۔ مگر اس وقت وہ نہایت ہی دوستانت انداز میں بات کر رہی تھی۔ ملزمہ نے اسٹوڈیو میں ہونے والی بد مرگی اور اس کے نتیجے میں پیدا ہونے والی کشیدگی کا حوالہ دیا اور مقتول سے تلخ لمحے میں استفسار کیا کہ اس صورت حال میں کیا ان کے درمیان مکالمت کی کوئی راہ کھلتی ہے؟ مقتول نے جواباً وضاحت کرتے ہوئے کہا کہ وہ اسکے سلسلے میں ملزمہ سے ایک اہم ملاقات کرنا چاہتی ہے۔ مقتول نے اسے بتایا کہ وہ ملزمہ کی طرف سے دائرہ شدہ خلخ کے کیس سے بھی آگاہ ہے اور اس کے حق میں گواہی دینے کو تیار ہے۔ یعنی پروڈیوسر کے خلاف لب کشائی کا ارادہ رکھتی ہے۔

ملزمہ اس نے بات سن کر الجھنگی۔ اس کے تامل کو دیکھتے ہوئے مقتول نے کہا کہ اس کی آنکھوں پر بندھی پی کھل گئی ہے۔ وہ ملزمہ کے شوہر کی حقیقت تک پہنچنے کی ہے۔ اس کا اصلی مکروہ چیزہ دیکھنے کے بعد وہ اس سے شدید نفرت کرنے لگی ہے۔ چنانچہ اس نے فیصلہ کیا

ہے وہ پر ڈیوسر کی مخالفت میں ملزمہ کا ساتھ دے گی۔ اس کے ساتھ ہی اس نے اپنے سابق سلوک کی معافی بھی چاہی۔

یہ ایک فطری بات ہے کہ انسان کو اپنے مطلب اور فائدے کی شے اچھی لگتی ہے۔ اس وقت مقتول ملزمہ کی حمایت میں بول رہی تھی اس لئے اس کی باتیں ملزمہ کو بجا گئیں۔ اس میں خنک و شبے کی گنجائش نہیں کہ مقتولہ کی گواہی، ملزمہ کے خلخ والے کیس کے لئے بہت معاون ثابت ہوتی۔ اس گواہی کے باعث ٹی وی پر ڈیوسر کا کروار واضح ہو جاتا اور عدالت پہلی فرصت میں میری موکلہ کے حق میں فیصلہ کر دیتی۔ اس تناظر میں میری موکلہ نے مقتولے سے ملنے کا فیصلہ کر لیا اور اسے اپنے پاس آنے کو کہا۔

مقتولہ نے اس تجویز کو نہ مانا اور کہا کہ اس کا ملزمہ کے پاس جانا ٹھیک نہیں۔ جب سے ٹی وی پر ڈیوسر سے اس کی آن بن ہوئی ہے، وہ بہت زیادہ احتیاط سے کام لینے لگی ہے لہذا اس ملاقات کے لئے ملزمہ ہی کو گھر سے نکلا ہو گا۔

ملزمہ چونکہ اس سے ملنے کا فیصلہ کر چکی تھی اس لئے اس نے پوچھا کہ وہ کہاں آئے۔ جواب میں مقتولہ نے اسے اپنی ایک دوست کے فلیٹ کا پتہ سمجھا دیا اور تاکید کی کہ وہ دو اور تین بجے کے درمیان وہاں پہنچ کر اس سے ملاقات کر لے۔ مذکورہ فلیٹ طارق روڈ کے کمرشل علاقے میں ایک عمارت کے تھرڑہ فلور پر واقع تھا۔ ملزمہ نے وہ پتہ اور وقت اپنے پاس نوٹ کر لیا۔ اسی وقت دوسری طرف سے مقتول نے ٹیلی فون کے رابطہ مقطوع کر دیا۔

میری موکلہ نے مجھے مزید بتایا کہ جب وہ سواد بیجے مذکورہ فلیٹ پر پہنچی تو اسے بہت سی حیرتوں کا سامنا کرنا پڑا۔ اس نے کال بیل بجائی۔ تیسری بیل پر اندر سے آواز آئی، دروازہ کھلا ہے آجائے۔ میری موکلہ دو مرتبہ کی ناکام گھنٹی کاری کے بعد مایوس ہو کر واپس جانے کے بارے میں سوچ رہی تھی اور تمام جنت کے طور پر اس نے تیسری بار کال بیل کا بٹن دبایا تھا۔ بہر حال اس نے ہینڈل گھما کر دروازے پر ٹھوڑا سا دباؤ ڈالا تو وہ کھلتا چلا گیا۔ وہ فلیٹ کے اندر داخل ہو گئی۔

اصولی طور پر صاحب خانہ کو گھنٹی کے جواب میں دروازے پر آتا چاہئے تھا۔ مگر یہاں تو گرگا ہی الٹی بہہ رہی تھی۔ میری موکلہ کو اس وقت اور زیادہ حیرت ہوئی جب پورا فلیٹ گزرنے کے بعد مقتول سے اس کا سامنا ہوا۔ وہ ایک بیڈ روم تھا اور مقتولہ ذریںگ کے سامنے بیٹھی اپنی لفیں سنوار رہی تھی۔ ملزمہ کے اندازے کے مطابق ان دونوں کے سوا اس وقت فلیٹ میں اور کوئی بھی نہیں تھا۔

مقتول نے خوش دلی سے مسکرا کر اس کا استقبال کیا اور اسے بینڈ پر بیٹھنے کو کہا اور پھر ڈریںگ کی جان چھوڑ کر خود بھی بینڈ پر چلی آئی۔ مزمد نے جب مقتول سے پوچھا کہ اس کی وہ دوست کہاں ہے جس کا یہ فلیٹ ہے؟ تو مقتول نے رازداری سے بتایا کہ اس نے اپنی دوست کو تھوڑی دیر کے لئے باہر بیٹھج دیا ہے تاکہ وہ مزمد کے ساتھ اطمینان سے باتیں کر سکے۔ مزمد کے اطمینان کے لئے اس نے ایک رواجاچھ حاتے ہوئے گھری بنجیدگی سے کہا کہ وہ نہیں چاہتی اس کی دوست کو اس معاملے کی خبر ہو!

مزمد، مقتول کیوضاحت سے قدرے مطمئن ہو گئی۔ پھر ان دونوں کے درمیان لگ بھگ آدھا گھنٹہ بات چیت ہوتی رہی۔ اس دوران میں مقتول مسلسل ٹی وی پروڈیوسر کے خلاف زہر اگلتی رہی اور اس کے ساتھ ہی وہ مزمد کو اپنے پھر پور تعاون کا یقین دلاتی رہی۔ اس کا انداز اور استدلال اتنا تاثر انگیز تھا کہ اس ملاقات کے اختتام پر مزمد نے اپنے سابق رویے پر اس سے باقاعدہ معدتر بھی کی اور نہایت ہی ندامت سے اقرار کیا کہ اس نے جوش و جذبات میں آ کر مقتول کو ٹھیڑ مار دیا تھا۔

دو پینتالیس پر میری موکلہ، مقتول سے رخصت ہوئی اور ٹھیک پانچ بجے اسے لیڈی ڈاکٹر کے بنگلے سے گرفتار کر لیا گیا..... اسی حینہ کے قتل کے الزام میں جس سے وہ آدھے گھنٹے تک دوستانہ ماحول میں تسلی شفی کی باتیں سن کر آئی تھی۔

میں نے یہ قصہ سناتو مجھے بے حد افسوس ہوا۔ اس کے ساتھ ہی مجھے اپنی موکلہ کی حماقت پر غصہ بھی آیا۔ تاہم اس موقع پر غصے کا اظہار انتہائی نامناسب ہوتا چنا تھا میں نے معتمل انداز میں اس سے پوچھا۔

”آپ طارق روڈ والے فلیٹ کی طرف جانے سے پہلے کم از کم مجھے فون تو کر سکتی تھیں؟“

وہ شرمندہ ہی صورت بنا کر بولی۔ ”وکیل صاحب! پتہ نہیں اس وقت میرے دماغ کو کیا ہو گیا تھا۔ بعد میں مجھے احساس ہوا کہ مجھے آپ سے ضرور رابطہ کرنا چاہئے تھا۔ واپس گھر پہنچ کر میں نے اس دائیے پر کافی غور و خوبی کیا۔ اس لڑکی کا رویہ کبھی مجھے الجھانے لگتا اور کبھی میں مطمئن ہو جاتی۔ اس کلمکش میں کافی وقت گز رگیا۔ پھر میں اس نتیجے پر پہنچی کہ آپ کو فون کر کے اس کی اطلاع تو دے دوں۔ مگر آپ کا نمبر ڈائل کرنے کی نوبت نہیں آئی اور پولیس مجھے گرفتار کرنے کے لئے اس بنگلے پر پہنچ گئی..... اور اب میں آپ کے سامنے ہوں۔“

میں نے حوالات کی سلاخوں کی دوسری جانب موجود اپنی ہم پیشہ خاتون کو گھری نظر سے دیکھا اور متناسفانہ انداز میں کہا۔

”بہر حال کمان سے نکلا ہوا تیر اور گزرا ہوا وقت واپس نہیں آتا۔ آپ اچھی طرح سوچ کر مجھے بتائیں کہ کسی نے آپ کو طارق روڈ والے فلیٹ پر آتے جاتے ہوئے دیکھا تو نہیں؟“

”میرا تو خیال ہے، میں کسی شناسا کی نظر میں نہیں آئی۔“ وہ متلامانہ لمحے میں بولی۔ ”ویسے طارق روڈ ایک معروف کمرش شاپنگ ایریا ہے، ہزاروں لوگوں کی نگاہ مجھ پر پڑی ہو گی۔“ پھر وہ چوکی اور اتنا کہہ کر خاموش ہو گئی۔ ”لیکن.....“ ”لیکن کیا؟“ میں نے جلدی سے پوچھا۔

اس نے بتایا۔ ”لیکن پولیس والے کہہ رہے ہیں، ان کے پاس ایسے عینی شواہد موجود ہیں جو اس فلیٹ میں میرے دخول اور خروج کی گواہی دے سکتے ہیں۔“ میں سمجھ گیا پولیس نے اس قسم کی بات محض اسے خوف زدہ کرنے کے لئے کی ہو گی۔ ورنہ اتنی کم مہلت میں وہ کس طرح عینی شاہد پیدا کر سکتے ہیں۔ اس مجھے کی کارکردگی کوئی ڈھکی جھپٹی بات نہیں۔ میں نے اپنی موکلہ سے دو تین مرید اہم سوالات کے پھر پوچھا۔

”آپ نے اس فلیٹ میں مختلف اشیاء کو چھووا تو ہو گا؟“ ”وہ اثبات میں گردن ہلاتے ہوئے بولی۔“ داخلی دروازے سے لے کر آخری بیٹھ روم تک متعدد مقامات سے میرے فنگر پرنس حاصل کئے جا سکتے ہیں۔“

اس کے جواب سے ظاہر ہوا کہ وہ میرے سوال کی نزاکت اور اہمیت کو سمجھ گئی تھی۔ میں نے پوچھا۔ ”کیا آپ مقتولہ کی اس دوست کے بارے میں کچھ جانتی ہیں جس کے فلیٹ پر آپ لوگوں کی ملاقات ہوئی تھی؟“

اس نے نہیں میں جواب دیا۔ میں نے دریافت کیا۔ ”گنگلو میں کہیں اس دوست کا نام تو آیا ہو گا؟“

”قطعاً نہیں۔“ وہ مایوس لمحے میں بولی۔ ”اس دوران میں وہ زیر بحث نہیں آئی۔“ میں نے کہا۔ ”چلو کوئی بات نہیں۔ میں اس کے بارے میں تفصیلات حاصل کرلوں گا۔“ ”وکیل صاحب! میں تو ایک چھوٹی سی مصیبت سے نجات حاصل کرنے کے لئے ہاتھ پاؤں مار رہی تھی، مجھ پر ناگہانی افتاد آن پڑی ہے۔ اب کیا ہو گا؟“ میں نے اس کا حوصلہ بڑھاتے ہوئے کہا۔ ” المصیبت چھوٹی ہو یا بڑی، وہ مصیبت ہی

ہوتی ہے۔ اور اب جو کچھ ہو گا، اسے بھی دیکھ لیں گے۔ اس آپ اپنی ہمت کو تحام کر رکھیں، باقی میں بھگت لوں گا۔

”اللہ کے بعد میں صرف آپ سے امید رکھتی ہوں۔“ وہ گلوگیر لجھ میں بولی۔

میں نے پوچھا۔ ”آپ نے پولیس کو کیا بیان دیا ہے؟“

وہ جیسے کسی گھرے خیال سے چونک گئی۔ ”آں..... ابھی تک انہوں نے کوئی باقاعدہ بیان نہیں لیا۔“ اس نے بوکھلا ہٹ آمیز لجھ میں بتایا۔

”ٹھیک ہے..... آپ پولیس والوں کو بھی وہی بیان دیں جو باتیں مجھے بتائی ہیں۔ اس سلسلے میں اپنے شوہر کے گردار اور عدالت میں دائرۃللخ کے کیس کا تذکرہ کرنا نہ بھولیں۔ باقی عدالت میں، میں نہیں لوں گا۔“

اس نے مجھے ہدایت پر عمل کرنے کا لیکن دلایا۔

میں نے پوچھا۔ ”آپ کا شوہر آپ سے ملنے کے لئے تھا نے تو نہیں آیا تھا؟“
”نہیں۔“ وہ نفی میں گردن ہلاتے ہوئے بولی۔ ”اس حوالات میں میرے پہلے ملاقاتی

آپ ہیں وکیل صاحب!“

”پولیس کل صحیح آپ کو عدالت میں پیش کرے گی اور ریماٹھ لینے کی کوشش کرے گی۔“
میں نے کہا۔ ”میں آپ کی درخواست ضمانت کے ساتھ وہاں موجود ہوں گا۔ گھبرا نے کی قطعاً ضرورت نہیں۔“

”آپ کے ہوتے ہوئے میں کیوں گھبراوں گی وکیل صاحب!“ اس نے قدرے مضبوط لجھ میں کہا۔

میں نے حتی الامکان تسلی تشفی سے اس کا حوصلہ بڑھایا۔ چند ضروری کاغذات پر اس کے دستخط لئے اور تھانے سے باہر آگیا۔

※☆※

آنکنہ روز پولیس نے ملزمہ کو عدالت میں پیش کیا اور تفتیش کے نام پر پندرہ روز کا ریماٹھ مانگ لیا۔ میں نے اپنی موکلہ کی درخواست ضمانت اپنے وکالت نامے کے ساتھ بچ کے سامنے میز پر رکھ دی۔ وکیل استغاثت نے ضمانت کی مخالفت کرتے ہوئے کہا۔

”جباب عالی! یہ ایک قتل کا کیس ہے۔ جائے وقوع پر جا بجا ملزمہ کی انگلیوں کے ثانات پائے گئے ہیں۔ پولیس کو اپنی تفتیش مکمل کرنے کے لئے ریماٹھ کی ضرورت ہے۔ لہذا ملزمہ کی ضمانت انصاف کے اصولوں کے منافی ہو گی۔“

میں نے ضمانت کے حق میں دلائل دیتے ہوئے کہا۔

”جناب عالی! میری موکل اور اس مقدمے کی ملزمہ ایک معزز شہری ہے۔ پیشے کے اعتبار سے وہ ایک وکیل ہے اور.....“

میری باتِ کامل ہونے سے پہلے ہی وکیل استقاشہ بول اٹھا۔ ”وکالت کے پیشے سے والیگی کا یہ مطلب تو نہیں کہ انسان جرم میں ملوث نہیں ہو سکتا۔“

”میں نے ایسی تو کوئی بات نہیں کی۔“ میں نے ترکی بہتر کی۔ ”اور آپ نے جرم کا ذکر کر کے میری موکلہ کو جرم ظاہر کرنے کی کوشش کی ہے۔ کیا آپ معزز عدالت کو یہ بتانا چاہتے ہیں کہ ملزمہ قاتل ثابت ہو چکی ہے؟“

میرے اس سوال میں طنز کے ساتھ ساتھ بے پناہ خفگی بھی شامل تھی۔ وکیل استقاشہ نے ایک نامعمول بات کر کے مجھے تاؤ دلا دیا تھا۔

وہ ڈھنائی سے بولا۔ ”جم ثابت نہیں ہوا تو بہت جلد ہو جائے گا۔“ پھر وہ بحکم کی طرف دیکھتے ہوئے بولا۔

”جناب عالی! معموم صورتیں اکثر دھوکا دیتی ہیں۔ ملزمہ ایک خطرناک عورت ہے۔ مقتولہ سے اس کی پرانی دشمنی تھی۔ چند روز قبل ملزمہ مقتولہ کو جان سے مارنے کی دھمکی بھی دے چکی ہے۔ اس واقعے کے چشم دید گواہ بھی موجود ہیں۔ مناسب موقع پر اگر ضرورت محسوس ہوئی تو انہیں عدالت میں بھی پیش کر دیا جائے گا۔“

وہ غالباً اس ناخوشنگوار واقعے کا حوالہ دے رہا تھا جب میری موکلہ نے غصے میں آکر مقتولہ کے گال پر ایک تھپڑ جز دیا تھا۔ وکیل استقاشہ ضمانت دشمن دلائل کو آگے بڑھاتے ہوئے بولا۔ اس کا مخاطب بحکم تھا۔

”ازیں علاوه، استقاشہ کے پاس ایسے گواہ بھی ہیں جنہوں نے ملزمہ کو جائے وقوع پر آتے اور وہاں سے رخصت ہوئے دیکھا ہے۔ قتل کا محرك بہت واضح ہے۔ اگر ملزمہ کی ضمانت منظور کر لی گئی تو تلقیش کے راستے میں بے شمار رکاوٹیں کھڑی ہو جائیں گی۔ ابھی تک آکر قتل بھی برآمد نہیں ہوا۔ لہذا معزز عدالت سے میری استدعا ہے، ملزمہ کی درخواست ضمانت کو رد کرتے ہوئے پندرہ روز کاریماٹ دے دیا جائے تاکہ جلد از جلد عدالت میں اس مقدمے کا چالان پیش کیا جاسکے۔“

میں نے نہایت ہی ٹھہرے ہوئے بجھے میں کہا۔ ”جناب عالی! میری موکلہ بے گناہ ہے۔ ایک گہری سازش کے تحت اسے قتل کے کیس میں ملوث کرنے کی کوشش کی جا رہی ہے۔

اور اس موقف کے لئے میرے پاس ٹھوں دلائیں اور حقائق موجود ہیں جو عدالت کی باقاعدہ کارروائی سے پہلے سامنے لانا مناسب نہ ہو گا۔ صرف اتنا عرض کرتا چلوں کہ میری موکلہ اپنے شوہر کے ساتھ نہیں رہنا چاہتی تھی اور اس سلسلے میں اس نے فیملی کورٹ میں خلع کا مقدمہ دائر کر کھا ہے۔

اس کے بعد میں نے متعلق عدالت اور خلع کے مقدمے کی تفصیل بیان کی اور کہا۔

”جناب عالی! آج یعنی چودہ مئی کو خلع کے کیس کی پہلی پیشی تھی لیکن میری موکلہ کو ایک روز پہلے ہی قتل کے الزام میں گرفتار کر لیا گیا۔ یہ بات تو کوئی بچہ بھی سمجھ سکتا ہے کہ جس شوہر سے چھٹکارا حاصل کرنے کے لئے میری موکلہ نے عدالت کا دروازہ کھنکھایا ہے، پہلی پیشی سے ایک روز قبل وہ اس شخص کی داشتہ کی جان لینے جیسی عکسیں غلطی نہیں کر سکتی۔“

”داشتہ!“ نجح نے چونک کر مجھے دیکھا۔ ”کیا مقتولہ ملزمہ کے شوہر سے کسی قسم کا تعلق رکھتی تھی؟“

”آنکھیں یور آزر!“ وکیل استغاثہ نے نجح سے مشاپ آواز میں کہا۔ ”جناب عالی! وکیل صفائی حد سے تجاوز کر رہے ہیں۔ ان کا الزام مقتولہ کی کردار کشی کے برابر ہے اور اس صورت میں اس الزام کی عکسی اور بھی بڑھ جاتی ہے کہ مرنے والوں کو ہمیشہ ابھتے الفاظ میں یاد کرنا چاہئے۔“

وکیل استغاثہ نے یہ جملہ نوٹ کر کے اپنی دامت میں گویا بہت بڑا کارنامہ انجام دے ڈالا تھا۔ بات ختم کرنے کے بعد وہ فاتحانہ انداز میں مجھے دیکھنے لگا۔ میں نے نجح کو مخاطب کیا اور نہایت ہی سنجیدگی سے کہا۔

”جناب عالی! عدالت صرف حقائق، ثبوت اور نجح کی بنیاد پر فیصلے صادر کرتی ہے۔ یہاں جذباتی جملوں کی کوئی اہمیت نہیں۔ اگر جذبات کے اظہار کو مدد نظر رکھتے ہوئے فیصلے کئے جانے لگے تو سب سے زیادہ رونے دھونے اور داویا چانے والے کو مظلوم اور بے گناہ مان لیا جائے گا۔“ میں نے ایک لمحے کا توقف کیا پھر اپنی بات کو آگے بڑھاتے ہوئے کہا۔

”جناب عالی! افسوس اس بات کا ہے کہ ہم خاصے مردہ پرست واقع ہوئے ہیں۔ انسان کی زندگی میں اس کی ایسی تیسی کر کے رکھ دیتے ہیں، اسے سکھ کا ایک لمحہ نہیں گزارنے دیتے لیکن مرنے کے بعد اچاک اس کی خوبیاں اور عظمتیں ہم پر کھلتا شروع ہو جاتی ہیں۔ پھر اٹھتے بیٹھتے ہم اس ورد کو نہیں بھولتے کر..... مرنے والوں کو ہمیشہ ابھتے الفاظ میں یاد کرنا چاہئے۔ مگر عدالت کسی شخص کے اچھا یا برا ہونے کے لئے ثبوت مانگتی ہے۔ یہاں ہر بات

ثابت کرنا پڑتی ہے۔"

وکیل استغاثہ نے اچھل کر کہا۔ "جناب عالی! وکیل صفائی منطقی موشکافیاں کر کے معزز عدالت کا وقت برپا کر رہے ہیں۔ میں عدالت سے درخواست کرتا ہوں کہ ملزمہ کاریماً مژہ منظور کر کے اسے حوالہ پولیس کیا جائے تاکہ اس کیس کی کوئی شکل نکل کر سامنے آسکے۔"

"گویا آپ یہ فرمائی ہیں کہ آج کے بعد سے عدالت میں منطق کا داخلہ منوع قرار دے دیا جائے؟" میں نے وکیل استغاثہ پر ایک گہری چوٹ کی۔ *

اس سے پہلے کہ ہم آپس میں الجھ پڑتے، نج نے مجھ سے مخاطب ہوتے ہوئے ایک اختیاری معمول سوال کیا۔ "وکیل صاحب! آپ نے تھوڑی دیر پہلے کہا ہے کہ عدالت میں ہر بات کا ثبوت پیش کرنا پڑتا ہے۔ آپ نے مقتولہ اور ملزمہ کے شوہر کے حوالے سے جوابات کی ہے، اس سلسلے میں آپ کے پاس کوئی بخوبی ثبوت ہے؟"

میں نے کھنکار کر گلا صاف کیا اور کہا۔ "جناب عالی! میں اس تعلق اور سلسلے کی تفصیل بعد میں عدالتی کارروائی کے دوران میں بیان کروں گا۔ فی الحال اتنا بتاتا چلوں کہ میری موکلہ اپنے شوہر کی انہی بے راہ رویوں سے تنگ آ کر خلع کے فیصلے تک پہنچی تھی۔ کسی شوہر کے بارے میں اس کی بیوی کی رائے کو بڑی اہمیت حاصل ہوتی ہے۔ میری موکلہ اور اس مقدمے کی ملزمہ اپنے بیان میں ان معاملات کی قلمی کھول دے گی۔"

وکیل استغاثہ خفیٰ آمیز لمحے میں بولا۔ "یور آز! ملزمہ ایک خطرناک عورت ہے۔ اس نے اپنے جذبہ انتقام کو سرد کرنے کے لئے مقتولہ کو موت کے گھاث اتارا ہے۔ لہذا اسے ضمانت پر رہا کرنا نہیں۔"

"جناب عالی!" میں نے بڑے جوشیلے لمحے میں نج کو مخاطب کیا۔ "میں براو راست اپنے فاضل دوست سے ایک سوال کرنا چاہتا ہوں۔"

وکیل استغاثہ کی ایک غلطی میرے ہاتھ لگ گئی تھی۔ نج نے میرے حسب مٹا اجازت مرحت فرمادی تو میں نے وکیل مخالف کی آنکھوں میں دیکھتے ہوئے پوچھا۔

"آپ اس گھاث پر کھڑے کیا کر رہے تھے جہاں آپ کے دعوے کے مطابق میری موکلہ نے مقتولہ کو حوالہ موت کیا تھا؟"

"کیا مطلب ہے آپ کا؟" وہ سوچ پڑا۔

میں نے بڑی رسانیت سے کہا۔ "مطلوب سید حسام الدین اور آسان ہے۔ آپ نے تھوڑی دیر پہلے معزز عدالت کے سامنے فرمایا ہے، ملزمہ بہت خطرناک عورت ہے۔ اس نے جذبہ

انتقام کو مختدا کرنے کے لئے مقتول کی موت کے لحاظ اتارا ہے۔ اتنے وثوق سے تو وہی شخص یہ دعویٰ کر سکتا ہے جو جائے وقوع یعنی موت کے لحاظ پر بہ نفیں موجود ہو۔ کیا خیال ہے آپ کا؟“

”آپ تو الفاظ پکڑنے کی کوشش کر رہے ہیں!“ وہ بوکھلا ہٹ آمیز لبھے میں بولا۔

”عدالت میں کبتر یا تیرنیں پکڑے جاتے میرے فاضل دوست۔ یہاں الفاظ کا کھیل کھیلا جاتا ہے۔“ میں نے چھتے ہوئے لبھے میں کہا۔ ”کیونکہ یہ الفاظ دلائل، حقائق، شہادت اور بیان کو جنم دیتے ہیں۔“ مزز عدالت کے فیضے بھی مختلف نوعیت اور مختلف تاثیر کے الفاظ پر ہی مبنی ہوتے ہیں۔ کسی مجرم کو سزا اور کسی بے گناہ کو جزا بھی انہی الفاظ کے ذریعے دی جاتی ہے۔ لہذا.....“

میں نے جملہ ادھورا چھوڑ کر ذرا توقف کیا پھر وکیل استاذش کے چہرے پر نگاہ جاتے ہوئے کہا۔ ”آپ کو بھی میں یہی مشورہ دوں گا کہ سوچ سمجھ کر اپنے منہ سے الفاظ نکالا کریں۔ کیونکہ جو الفاظ انسان کے قابو میں نہیں رہتے، دوسرا نہیں اپنے قابو میں لے آتے ہیں۔ آپ یہ الفاظ پکڑنے کی شکایت جائز نہیں۔“

میں نے میٹھی پھری سے اچھے خاصے چر کے لگادیے تھے۔ وہ تمباکر رہ گیا۔ براساچہ بناتے ہوئے بچ سے کہنے لگا۔

”جناب عالی! وکیل صفائی باتِ واجہات اور عدالتی کارروائی کو تاخیری حریوں سے روکنے کے لئے خاصے مشہور ہیں۔ یہ الفاظ میں بازی گری سے معاملے کو کچھ کا کچھ بنا دیتے ہیں۔“

وکیل استاذش کی اس بات کا کوئی سر پاؤں نہیں تھا۔ میں اس موقع پر کہاں چوکتے والا تھا۔ میں نے زیر لب مسکراتے ہوئے کہا۔

”کیا آپ کی یہ خصوصی تحریر میرے لئے باعث انتشار ہوگی۔“

اس کی سمجھ میں نہیں آیا کہ میں کس غیر کری ریتی سے اسے گھنے کی کوشش کر رہا ہوں۔ میں نے اس کی الجھن کے باوجود بھی جب کوئی وضاحت نہیں کی تو وہ نجالت آمیز نظر سے مجھے دیکھتے ہوئے بولا۔

”پہلے میں اس کیس سے نمٹ لوں، پھر آپ کی فرمائش بھی پوری کر دوں گا۔“

بچ بڑی دلچسپی سے ہماری توک جھوک ملاحظہ کر رہا تھا۔ میں نے فراغ دلی کی ادا کاری

کرتے ہوئے دوستانہ لجھے میں وکیل استغاش سے کہا۔ میرا انداز بھیم اور معنی خیر تھا۔

”آپ کا بہت بہت شکر یہ میرے فاضل دوست۔ یہی بات زیادہ مناسب ہو گی کہ ہم پہلے اس مقدمے کی بیتا کو کسی کنارے لگا دیں۔ پھر آپ اس بات کی وضاحت کر دیں کہ میری موکلہ نے کس انتقامی جذبے کی تسلیم کی خاطر پر قول آپ کے مقتولہ کی جان لی ہے؟“

”اس میں ذہکا چھپا کیا ہے۔ ملزمہ کو یہ شک تھا کہ اس کا شوہر مقتول میں وچکی لیتا ہے۔“ وہ مضبوط لجھے میں بولا۔ ”اسی بناء پر اپنے شوہر کے اسٹوڈیو میں بھی اچھا خاصا ہنگامہ چیلہ تھا اور مقتولہ کو ایک زور دار چاننا بھی رسید کر دیا تھا۔ یہ تمام واقعات ریکارڈ پڑیں اور اس کے گواہ بھی موجود ہیں۔“

میں خاموشی اور گہری وچکی سے وکیل استغاش کی وضاحت سنتا رہا۔ میرا انداز ایسا ہی تھا کہ میں اس وقت دنیا کے عظیم اور عالمیں اکشاف سے بہرہ مند ہو رہا ہوں۔ وہ اپنی بات کو آگے بڑھاتے ہوئے بولا۔

”ملزمہ کے دل میں موجود انتقامی جذبات نے اسے ایک انتہائی خطرناک قدم اٹھانے پر اکسایا اور اس نے مقتولہ کا قصہ تمام کر دیا..... تاکہ نہ رہے باش اور نہ بچے بانسری۔“

”ویل ڈن!“ میں نے سراہنے والے انداز میں وکیل استغاش کو دیکھا، پھر بچ سے مخاطب ہوتے ہوئے کہا۔

”یور آز! تھوڑی دیر پہلے معزز عدالت نے مجھ سے ایک بات کا ثبوت مانگا تھا اور میں نے سردست وہ ثبوت فراہم کرنے کے سلسلے میں معدرست چاہی تھی۔ اللہ کا شکر ہے، دکیل استغاش نے میری مشکل آسان کر دی ہے..... میرا اشارہ مقتولہ اور ملزمہ کے شوہر کے مابین تعلقات کی جانب ہے۔“

وکیل استغاش اچھل پڑا۔ ”میں نے ایسا کیا کر دیا ہے؟“ بے ساختہ اس کی زبان سے نکلا۔

نج نے مجھ سے کہا۔ ”وکیل صاحب! آپ اپنی بات کی تھوڑی وضاحت کریں۔“

”تحینک یو یور آز!“ میں نے گردن کو ذرا ساخمن دیتے ہوئے کہا۔ ”معزز عدالت نے مقتولہ اور ملزمہ کے شوہر کے بیچ قائم شدہ تعلقات کا کوئی خوب شوت فراہم کرنے کا حکم دیا تھا۔ وکیل استغاش نے اسٹوڈیو میں ہونے والے ہنگامے اور قتل کی اس واردات کو آپس میں نتھی کرنے کی کوشش کی ہے۔ میرے فاضل دوست کا دعویٰ ہے، ملزمہ نے انتقامی جذبے

سے مغلوب ہو کر مقتول کی جان لی ہے۔ یہ تمام تر کہانی تو یہ ظاہر کرتی ہے، مقتول اور ملزمہ کے شوہر کے درمیان واقعی کوئی سنجیدہ تعلق تھا..... گویا میں نے ایک حقیقت بیان کی تھی، مقتول کی کردار کشی نہیں۔“

”آپ اس سلسلے میں کیا کہتے ہیں وکیل صاحب؟“ جج نے وکیل استغاثہ سے پوچھا۔ وہ سنپھلا لیتے ہوئے بولا۔ ”یور آئر! میں نے ملزمہ کے شک کی بات کی ہے۔ جب کہ درحقیقت ایسا کوئی معاملہ نہیں تھا۔“

”یعنی آپ یہ کہنا چاہتے ہیں، ان دونوں کے درمیان اس نوعیت کا کوئی تعلق نہیں تھا جس کا اظہار وکیل صفائی نے کیا؟“ جج نے پوچھا۔

”ہاں، میں یہی کہنا چاہتا ہوں۔“ وہ سر کو اثابی جنبش دیتے ہوئے بولا۔ ”ان کے پیچے ایک پر ڈیوسر اور اداکارہ کا تعلق تھا لیکن ملزمہ کے بے جا شک نے ایک خطرناک فتنے کو جنم دیا..... اور اس کے بعد پیدا ہونے والی صورت حال سب کے سامنے ہے۔“

”جج معمی خیز انداز میں سر ہلا کر خاموش ہو گیا، گویا اس نے وکیل استغاثہ کو فارغ کر دیا۔ میں نے اس فارغ شخص کو فوراً کپڑلیا۔“

”میرے فاضل دوست! آپ نے تھوڑی دیر پہلے معزز عدالت کے رو برو فرمایا ہے کہ ملزمہ نے اپنے انتقامی جذبے کی شکیں کے لئے مقتول کا قصہ تمام کر دیا تاکہ..... نہ رہے پانس اور نہ بیجے بانسری۔“ میں سانس لینے کی خاطر متوقف ہوا، پھر بات جاری رکھتے ہوئے کہا۔ ”آپ کے اس حکمت بھرے جملے سے تو یہی ظاہر ہے کہ ملزمہ نے ایک خاص مقدمہ کے حصول کے لئے مقتول کی جان لی تاکہ اس کا شوہر حفظ ہو جائے..... یعنی وہ صرف اور صرف اسی کا ہو گر رہے۔“

”ہر بیوی کی یہی خواہش یہی کوشش ہوتی ہے۔“ وہ ایک ایک لفظ پر زور دے کر بولا۔

”میں نے کہا۔“ ہر اس بیوی کی جو اپنے شوہر کے ساتھ بھی خوشی رہنا چاہتی ہے۔“ وہ تامل کرتے ہوئے بولا۔ ”تو.....؟“

”تو..... یہ کہ یہاں صورت حال مختلف ہے۔“ میں نے گیہر انداز میں کہا۔ ”کیا مختلف ہے؟“ وہ روانی میں بول گیا۔

”میں نے طنزیہ لجھے میں کہا۔“ شاید آپ نے عدالتی کا رروائی کو غور سے نہیں سن۔ میں تھوڑی دیر پہلے معزز عدالت کو بتا چکا ہوں کہ میری موکلہ اپنے شوہر کی ٹھکل دیکھنے کی روادار

نہیں، ایک ساتھ بھی خوشی زندگی بس کرنا تو بہت دور کی بات ہے۔ آپ نے خلع کے مقدمے کا ذکر نہیں سنایا۔ فاضل دوست؟“
آخری جملہ میں نے بڑے چھپتے ہوئے انداز میں ادا کیا تھا۔ وہ چونک اٹھا۔ غالباً اسے ہوش آگیا تھا، جلدی سے بولا۔
”وہ دوسرا معاملہ ہے۔“

وہ مجھ سے کتنی کانتے ہوئے نجح سے مخاطب ہو کر بولا۔ ”جناب عالی! وکیل صفائی ادھر ادھر کی بحث میں پڑ کر اصل معاملے کی طرف سے توجہ ہٹانا چاہتے ہیں۔ یہ ان کا ہمیشہ سے وظیرہ رہا ہے۔ لہذا میں معزز عدالت سے ایک مرتبہ پھر استدعا کرتا ہوں کہ ملزم کی ضمانت کو رد کرتے ہوئے پولیس کو اپنی تفیش کمل کرنے کا موقع فراہم کیا جائے۔“
”یور آزر!“ وکیل استغاثہ کے خاموش ہوتے ہی میں بول پڑا۔ ”میری موکلہ قطعی بے گناہ ہے۔ ایک سوچی سمجھی سازش کے تحت اسے قتل کے اس مقدمے میں گھینٹنے کی کوشش کی جا رہی ہے۔ قتل کا محرك جذباتی حسد ہیان کیا جا رہا ہے۔ میری موکلہ پر الزام ہے کہ اس نے اپنے شوہر کو محفوظ رکھنے کے لئے مقتولہ کو راستے سے ہٹایا ہے۔ جبکہ صورت حال کی اور ہی جانب اشارہ کر رہی ہے۔“

میں نے لمحاتی توقف کیا پھر ضمانت کی حمایت میں دلائل کا سلسلہ جاری رکھتے ہوئے مزید کہا۔ ”جناب عالی! فی الحال میں تفصیل میں نہیں جانا چاہتا۔ تاہم میری موکلہ کی طرف سے دائر خلع کا کیس اس بات کا ثبوت ہے کہ وہ اپنے شوہر کے ساتھ رہنے کی خواہش مند نہیں ہے۔ نیز اس کی بیٹی نے جس طرح باپ کو چھوڑ کر اس کا ساتھ دیا ہے، اس سے بھی ظاہر ہوتا ہے کہ وہ ماں بیٹی اب اس گھر میں چانے اور وہاں زندگی گزارنے کے حق میں ہرگز نہیں ہیں۔ اس روشنی میں میری موکلہ کا کسی قتل میں ملوث ہونا سمجھ میں آنے والی بات نہیں۔ واقعات و حالات کا جائزہ تو بعد میں عدالتی کارروائی کے دوران ہی میں لیا جائے گا۔ سر دست میں معزز عدالت سے پُر زور اپیل کرتا ہوں کہ میری موکلہ کی ضمانت منظور کرتے ہوئے اس کی ہتھ کڑی کھولنے کے احکام صادر کئے جائیں تاکہ انصاف کے تقاضے پورے ہو سکیں۔ دشیں آل یور آزر۔“

”جناب عالی!“ وکیل استغاثہ نے ضمانت رکوانے کے لئے ایک مرتبہ پھر زور مارنا چاہا۔ ”ملزمہ ایک خطرناک عورت ہے۔ اس نے مقتولہ کو عبرناک انعام سے دوچار کرنے کے لئے اس کی جان لی ہے.....“

نجنے بہ غور اسے دیکھا اور پوچھا۔ ” یہ باقی آپ پہلے بھی کر چکے ہیں۔ صفات کی مخالفت میں آپ کچھ اور کہنا چاہتے ہیں؟“

وہ بولا۔ ” جناب عالی! پولیس ابھی تک آلقل برآمد نہیں کر سکی۔ اگر ملزمہ کی صفات منظور کر لی گئی تو تفہیش کے راستے میں بہت سی رکاوٹیں کھڑی ہو جائیں گی۔“

نجنے معنی خیز انداز میں پہلے مجھے دیکھا پھر اس کی نگاہ وکیل استغاثہ پر جائی۔ ہم دونوں بڑے انبہاک سے اس کے بولنے کا انتظار کرنے لگے۔ ہمیں بہ غور دیکھنے کے بعد وہ اپنی میز پر پھیلے ہوئے کاغذات کا جائزہ لینے لگا۔ ان کاغذات میں میری موکلہ کی صفات کے کاغذات بھی شامل تھے۔

تحوڑی دیر بعد نجنے گردن اٹھائی اور میری موکلہ کی صفات کو نامنظور کرتے ہوئے اس کیس کی ملزمہ کو سات روزہ ریمانڈ پر پولیس کی تحویل میں دے دیا۔ اس کے ساتھ ہی نج نے بڑے واضح الفاظ میں انکو اُری آفسر کو تنبیہ بھی کر دی کہ ریمانڈ کی مدت کے دوران میں ملزمہ کے ساتھ کسی قسم کا ناروا سلوک نہ کیا جائے۔

ہم عدالت سے باہر آئے تو لیڈی ڈاکٹر نے مجھ سے کہا۔

” وکیل صاحب! میری دوست کی تو صفات نہیں ہو سکی۔ یہ بیٹھے بٹھائے کس آفت کی زد میں آگئی ہے؟“ میری موکلہ کی وہ دوست اس کی بیٹی کے ساتھ اس دن عدالت آئی تھی اور وہیں اس نے اپنا تعارف کرایا تھا۔

میری موکلہ کی نوجوان بیٹی بھی اس کے ساتھ تھی اور خاصی آزر دہ خاطر نظر آئی تھی۔ میں نے ان کے ساتھ ساتھ چلتے ہوئے لیڈی ڈاکٹر سے کہا۔

” قتل کے ملزمہ کی صفات کے امکانات ایک فیصد سے زیادہ نہیں ہوتے۔ تاہم آج کی کارروائی بڑی تسلی بخش رہی ہے۔ میں نے اپنی موکلہ کے حق میں ایک کشادہ را بچھا دی ہے۔ ان شاء اللہ کامیابی ہی حصے میں آئے گی۔“

ملزمہ کی بیٹی نے بڑی امید بھری نظر سے مجھے دیکھا اور پوچھ بیٹھی۔ ” وکیل صاحب! میری میں کو سرا تو نہیں ہو گی نا؟“

اس کے اس مختصر سے سہال میں زمانے بھر کا کرب چھپا ہوا تھا۔ میں نے شفقت بھری نگاہ سے اسے دیکھا اور تسلی آمیز لمحے میں کہا۔ ” نہیں بیٹا! تمہاری میں اس کیس سے باعزم بری ہو جائے گی۔ تم اس کے لئے دعا کرنا۔ اور اگر تمہاری گواہی کی ضرورت پیش آئی تو میں تمہیں عدالت میں بھی پیش کروں گا۔ تم بے خوف و خطر سب کچھ بچ جیتا دینا۔“

وہ میری آشی بھری بالوں سے بڑی حد تک مطمئن نظر آنے لگی اور خاموشی سے اثبات میں سر ہلا کر رہ گئی۔ میں لیڈی ڈاکٹر کی جانب متوجہ ہو گیا اور گھری سنجیدگی سے کہا۔

”اس ایک ہفتے کے ریمانڈ کے دوران میں ہمیں ہاتھ پر ہاتھ رکھنے نہیں بیٹھے رہنا۔ کیس کی تیاری کے لئے تھوڑا ہوم ورک اور تھوڑا فیلڈ ورک کرنے کی ضرورت ہے۔“ وہ بڑی توجہ سے میری بات سن رہی تھی۔ میں نے مزید کہا۔ ”ہوم ورک میرے فرائض کا حصہ ہے جب کہ فیلڈ ورک میں مجھے آپ کے اور ملزمہ کے بھائی کے تعاون کی ضرورت ہے۔“

وہ بولی۔ ”میں ہر طرح کے تعاون کے لئے تیار ہوں۔ لیکن ملزمہ کے بھائی کے بارے میں، میں کچھ نہیں جانتی وہ کہاں رہتا ہے، کیا کرتا ہے اور آیا یہ کہ وہ تعاون کے لئے تیار بھی ہوتا ہے یا نہیں۔ میری معلومات کے مطابق ان بھائی کے تعلقات خاصے کشیدہ تھے۔“

”تعاون والا معاملہ آپ مجھ پر چھوڑ دیں۔“ میں نے اس کی مشکل آسان کرتے ہوئے کہا۔ ”آپ آج یا کل کسی وقت اس شخص کو اپنے ساتھ لے کر میرے دفتر آ جائیں۔ میں تفصیل سے سمجھا دوں گا کہ آپ لوگوں نے کس نوعیت کا فیلڈ ورک کرنا ہے۔ میں سر پرہ کے بعد سے رات آٹھ بجے تک اپنے دفتر میں موجود ہوتا ہوں۔“ میں نے تھوڑا توقف کیا پھر اضافہ کرتے ہوئے کہا۔ ”آپ اپنی دوست کے بھائی کا ایڈریس نوٹ کر لیں۔“

پھر میں نے غریب آباد میں رہائش پذیر ملزمہ کے بھائی کا پتہ اور فون نمبر لیڈی ڈاکٹر کو نوٹ کروادیا۔ وہ دفتر آنے کا وعدہ کر کے رخصت ہو گئی۔ میں پارکنگ میں موجود اپنی گاڑی کی جانب بڑھ گیا۔

آنندہ روز حسب وعدہ لیڈی ڈاکٹر ملزمہ کے بھائی کے ہمراہ میرے دفتر آگئی۔ ملزمہ کی بیٹی بھی ان کے ساتھ تھی۔ میں نے حالات و ایجاد کو دیکھتے ہوئے بڑی تفصیل سے ان تینوں کو ان کے فرائض سے آگاہ کر دیا۔ انہوں نے مجھے اپنے تعاون کا یقین دلایا۔

ملزمہ کا بھائی ایک ڈبل ایکس، دراز قامت شخص تھا۔ اس نے بھلی پچھلی داڑھی بھی رکھی ہوئی تھی۔ چونکہ بھائی اور چہرے کے تاثرات سے وہ اکھڑ مزاج اور غصیل اگتا تھا تاہم میں نے اس کی شخصیت میں ایک خاص بات نوٹ کی اور وہ یہ کہ وہ اصول کا بندہ تھا۔ قانون و قاعدے کے پابند لوگ تھوڑے کرخت اور سخت مزاج ہی ہوا کرتے ہیں۔ میں نے اسے صورت کی نزاکت کا احساس دلایا تو وہ فوراً بہن کی مدد کرنے پر تیار ہو گیا۔

الغرض ریمانڈ کی مدت پوری ہونے تک ان تینوں نے میری مطلوبہ معلومات مجھے پہنچا دیں۔ میں نے اس دوران میں کیس کی تحریری اور تقریری تیاری کر لی تھی لہذا میں اس

طرف سے مطمئن ہو گیا۔ اب جو بھی ہوتا تھا، آئندہ پیشی پر ہی ہوتا تھا۔

ایک ہفتہ بعد پولیس نے عدالت میں چالان پیش کر دیا۔

اس چالان یعنی استغاش کے موقف کو میں اختصار سے بیان کروں گا تاکہ عدالتی کارروائی کے دوران میں میری مولکہ پر عائد کردہ الزام پر روشنی پڑ سکے اور اس روشنی میں کیس کے سارے زاویے نمایاں طور پر بھر کر سامنے آسکیں۔

استغاش کے مطابق اس قتل کا مجرم ملزمہ کا شک تھا جو وہ اپنے شوہر پر کرتی تھی۔ اس کے خیال میں اس کا شوہر شوہر کی عورتوں کے ساتھ ملوث تھا اور انہی عورتوں میں ایک مقتول بھی تھی۔ مقتول کی طرف سے ملزمہ کو کچھ زیادہ ہی تشویش تھی۔ اسے یوں نظر آ رہا تھا اگر اس نے روک تھام نہ کی تو اس کا شوہر مقتول سے شادی کر لے گا۔ چنانچہ جب یہ معاملہ اس کی برداشت سے باہر ہو گیا تو وہ اپنے شوہر کے اسٹوڈیو پہنچ گئی اور وہاں جو ہنگامہ آ رہی ہوئی اس کی تفصیلات الگ سے درج تھیں۔

استغاش کے مطابق، ملزمہ کے شوہرنے اس اقدام کا سمجھیدہ نوٹس نہ لیا اور یہیوضاحت پیش کرتا رہا کہ ان کے بیچ کوئی قابل اعتراض تعلق نہیں۔ شوہر کی دنیا میں اس پیشے سے منسلک خواتین سے میل جو اس کی مجبوری اور پیشے کا تقاضا ہے لہذا وہ کسی قسم کے شک و شبے میں نہ پڑے۔ مگر ملزمہ کو اس صفائی کا یقین نہ آیا اور چند روز بعد اس نے موقع پا کر مقتولہ تک رسائی حاصل کی اور اس کے جسم میں تین گولیاں اتار کر اسے موت کی نیند سلا دیا۔ استغاش کے دعوے کے مطابق میری مولکہ وقوع کے روز دوپہر دو بجے کے بعد مقتول کے فلیٹ پر پہنچی تھی اور تین بجے سے پہلے وہاں سے رخصت ہو گئی تھی۔ اس کی آمد و شد کا عینی شاہد بھی موجود تھا۔ علاوه ازیں ملزمہ کے فنگر پرنس اس فلیٹ میں کئی مقامات پر پائے گئے تھے۔ پولیس نے ”کوشش“ کر کے آکر قتل بھی برآمد کر لیا تھا جو کہ اعشار یہ تین آٹھ کا ایک روپ اور تھا۔ آکر قتل اسی فلیٹ کی ایک ڈسٹ بن کے اندر سے ملا تھا۔ اس ڈسٹ بن میں کچھ بھرا ہوا تھا۔

پوسٹ مارٹم کی رپورٹ کے مطابق مقتولہ کی موت تیرہ گی کے دن دو اور چار بجے کے درمیان واقع ہوئی تھی۔ مقتولہ پر تین فائر کئے گئے تھے۔ پہلا فائر پیشانی پر، دوسرا فائر سینے میں عین دل کے مقام پر اور تیسرا پیٹ میں۔ یہ تینوں فائر پے در پے کئے گئے تھے اور فائر کرنے والا یعنی قاتل، مقتولہ سے تین چار فٹ کے فاصلے پر رہا تھا۔ پوسٹ مارٹم کی رپورٹ

کے مطابق، مقتول کی موت دل یا دماغ میں لگنے والی گولیوں میں سے کسی ایک کے سبب واقع ہوئی تھی۔ اغلب امکان پیشانی میں دھنسنے والی گولی کو ظاہر کیا گیا تھا۔ پہلے دو فارز میں چار سے پانچ سینٹ کا وقفہ بتایا گیا تھا۔ یہ اتنی قلیل مدت تھی کہ ان فارز کو پے در پے ہی کہا جا سکتا تھا۔

منصف اپنی مخصوص سیٹ پر براجمان ہو چکا تو عدالت کی باقاعدہ کارروائی کا آغاز ہوا۔ استغاثہ کے موقف اور چالان کا میں ذکر کر چکا ہوں۔ سب سے پہلے اب کیس کا انکوارری آفسر اپنی کارکردگی کی تفصیل بتانے کٹھرے میں آیا اور ایک چھوٹے سے بیان کے بعد مختلف نوعیت کی واقعاتی شہادتوں کی وضاحت کرنے لگا۔ برآمد شدہ آلہ قتل، اعشاریہ تین آٹھ کاریوالوں سیلوفین تھیں کے اندر نج کی میز پر رکھا تھا۔

انکوارری آفسر اپنے حصے کا کام نہ تھا جکا تو میں نج سے اجازت حاصل کرنے کے بعد اس کے کٹھرے کی جانب بڑھ گیا۔ وہ انکوارری آفسر اپنے رینک کے اعتبار سے ایک سب انپکٹر تھا اور خاصاً اسارت دکھائی دتا تھا۔

”تفصیلی آفسر صاحب!“ میں نے اس کی آنکھوں میں جماگت ہونے سوال کیا۔ ”آپ کو اس واردات کی اطلاع کب اور کیسے ملی تھی؟“

اس نے کھنکار کر گلا صاف کیا اور بوا۔ ”پولیس روز تانچے کے مقابل اس واقعے کی اطلاع نہیں بدزیریہ فون سے پہر تین بجے مل تھی۔ یہ فون ایک عمر سیدہ خاتون نے کیا تھا جو جائے واردات کے قریب تھی رہائش پذیر ہے۔“

”تحمیک یو آئی او ساپ۔“ میں نے سوالات کے سلسلے کو آگے بڑھاتے ہوئے کہا۔ ”آپ کتنے بجے جائے وقوع پر پہنچ گئے تھے؟“ ایک لمحہ کورک کر میں نے اضافہ کیا۔ ”اور یہ بھی بتاتے چلیں، اطلاع فراہم کرنے والی خاتون نے آپ سے کیا کہا تھا؟“

اس نے ناگواری سے مجھے دیکھا لیکن جواب دینا اس کی مجبوری تھی، لہذا بلا تردد بتایا۔ ”میں دو کاشمبلر کے ساتھ ساڑھے تین بجے وقوع پر پہنچا تھا اور اطلاع دینے والی بڑی بی کے الفاظ تھے، یہاں قتل کی ایک واردات ہو گئی ہے۔ آپ کورا پہنچیں۔“

اس کے جواب پر میں زیر لب مکرایا اور پوچھا۔ ”پھر جب آپ موقع واردات پر پہنچ تو وہاں واقعی ایک قتل ہو چکا تھا۔ مقتول اپنے بیٹہ پر مردہ پڑی تھی۔ اس کے جسم میں اعشاریہ تین آٹھ کیلی بر کی تین گولیاں اتاری جا چکی تھیں، بالترتیب کھوپڑی، دل اور بیٹ میں۔ میں کچھ غلط تو نہیں کہہ رہا ہوں؟“

”آپ حقیقت بیان کر رہے ہیں۔“ وہ سمجھیدی سے بولا۔

میں نے پوچھا۔ ”آپ کو یہ کیسے پتہ چلا کہ وہ قتل میری مولکہ نے کیا ہے؟“

”ہمیں موقع پر ایک ایسا بندہ مل گیا تھا جس نے انہی اوقات میں ملزمہ کو مقتولہ کے گھر جاتے اور آتے ہوئے دیکھا تھا۔ وہ شخص ملزمہ کو جانتا تھا۔ اسی کی زبانی ہمیں پتہ چلا، ملزمہ ایک معروف لٹی ولی پرودیوسر کی بیوی ہے۔“ ایک لمحے کے توقف سے اس نے اضافہ کرتے ہوئے بتایا۔ ”اب وہ شخص استغاثہ کے گواہوں میں شامل ہے۔“

اس شخص کا ذکر پولیس رپورٹ اور استغاثہ میں موجود تھا۔ وکیل استغاثہ نے میری مولکہ کی ضمانت رکوانے کے لئے اس کا حوالہ بھی دیا تھا۔ میں نے جرح کے سلسلے کو آگے بڑھاتے ہوئے استفسار کیا۔

”اس کے بعد آپ نے کیا کیا؟“

”ہم سید ہے مذکورہ پرودیوسر کے بنگلے پر پہنچ گئے۔“ اس نے بتایا۔ ”مگر وہاں جا کر پتہ چلا، ملزمہ کافی دونوں سے وہ گھر چھوڑ کر جا پچکی تھی۔“

”یہ اطلاع آپ کو کس نے فراہم کی تھی؟“

”لی وی پرودیوسر کے ایک گھر بیٹوں ملازم نے۔“

”کیا اسی ملازم نے لیڈی ڈاکٹر کے بنگلے کے بارے میں آپ کو بتایا تھا؟“

”نہیں، وہ ملزمہ کی موجودہ قیام گاہ سے آگاہ نہیں تھا۔“ انکو اڑی آفیسر نے جواب دیا۔ ”پولیس کی بات سننے کے بعد اس نے اپنے ماں لیعنی پرودیوسر کو فون کیا اور اسے صورتِ حال کے بارے میں بتایا۔ لی وی پرودیوسر سے ہمیں معلوم ہوا کہ ملزمہ کہاں دستیاب ہو گی۔ پھر تھیک پانچ بجے ہم نے اسے لیڈی ڈاکٹر کے بنگلے واقع گلشن اقبال سے گرفتار کر لیا۔“

میں نے پوچھا۔ ”پرودیوسر کو اس واقعے کے بارے میں بتانے کے لئے ملازم نے کہاں فون کیا تھا؟“ اور کتنے بجے؟“

”اس کے اسنڈیو میں۔“ تفتیشی افسر نے جواب دیا۔ ”ہم سوا چار بجے وہاں پہنچ تھے اور میرے خیال میں چار بیس پر پرودیوسر کو فون کیا گیا تھا۔“

”لی وی پرودیوسر نے اس واقعے کی خبر پا کر کیا رہ عمل ظاہر کیا تھا؟“

”اس نے سنتے ہی غصے میں کہا تھا..... یہ کم بخت باز نہیں آئی۔ حالانکہ میں نے اسے سنتے منع بھی کیا تھا۔ اب بھگتے خود ہی۔“ انکو اڑی آفیسر نے پہ آواز بلند کہا۔

میں نے اس کے چہرے پر نگاہ جماتے ہوئے خیال آرائی کی۔ ”تفتیشی افسر صاحب!

ملزمه کے پروڈیوسر شوہر کے الفاظ سے خاصی لمحص پیدا ہو رہی ہے، مثلاً کم بخت بازنیں آئی، بخشنے سے منع کیا تھا اور بھگتے چیزے الفاظ واضح طور پر کسی فریق کی جانب اشارہ نہیں کرتے۔ ممکن نظر آتا ہے، پروڈیوسر نے یہ الفاظ اپنی بیوی کے لئے استعمال کئے ہوں اور یہ بھی ناممکن دکھائی نہیں دیتا کہ اس کے غصے کا نشانہ مقتول ہو۔ بہر حال.....”

وہ قطع کلامی کرتے ہوئے تیز آواز میں بولا۔ ”وکیل صاحب! اس بات میں کسی شک و شبے کی گنجائش نہیں کرٹی وی پروڈیوسر کا وہ عصیا اظہارِ خیال اپنی بیوی ہی کے لئے تھا۔“ ”اچھا.....“ میں نے بڑی رسانیت سے کہا۔ ”چلو، میں آپ کی بات مان لیتا ہوں۔“ ذرا رک کر میں نے اضافہ کیا۔ ”اس روشنی میں تو پھر بالکل واضح نظر آ رہا ہے کہ ملزمه کے شوہر کو اس واردات کا پہلے سے اندر یہ تھا۔“

وہ پہر جوش انداز میں بولا۔ ”بالکل یہی بات ہے وکیل صاحب۔ ٹی وی پروڈیوسر کے اسٹوڈیو میں ملزمه نے مقتول کے خلاف جو ہنگامہ آرائی کی تھی، وہ کوئی ڈھکی چھپی بات نہیں۔ اس نے مقتول کو نہ صرف ایک زور دار تھپٹ مارا تھا بلکہ بڑے عکسین الفاظ میں یہ ڈھمکی بھی دی تھی کہ اگر مقتول اپنی حرکتوں سے باز نہ آئی تو اسے اپنے راستے سے ہٹانے کے لئے وہ کچھ بھی کر سکتی ہے..... اور بالآخر ملزمه نے اپنی ڈھمکی پر عمل کر کے بھی دکھا دیا۔“

وہ خاموش ہو کر فاتحانہ نگاہ سے مجھے دیکھنے لگا، پھر اپنی بات کمل کرتے ہوئے بولا۔ ”ٹی وی پروڈیوسر اپنی بیوی کے خطرناک عزم سے غافل نہیں تھا۔ اسی لئے جب اس نے سن کر طارق روڈ والے فلیٹ پر قتل کی ایک واردات ہو گئی اور قتل ہونے والی لڑکی وہی ٹی وی آرٹسٹ ہے جو اس کی بیوی کو ایک آنکھ نہیں بھاتی تھی۔ علاوه اذیں جائے وقوعہ پر ملزمه کی آمد و شد بھی نوٹ کی گئی ہے تو اس نے بے اختیار یہ الفاظ استعمال کئے، یہ کم بخت بازنیں آئی.....!“

انکوائری آفیسر نے من و عن وہ الفاظ ایک مرتبہ پھر دو ہرادیئے۔

میں نے سوالات کے سلسلے کو سیئٹنے ہوئے کہا۔ ”آئی او صاحب! پوست مارٹم کی روپورٹ کے مطابق مقتول کی موت انہی تین گولیوں میں سے پہلی دو گولیوں کے سبب واضح ہوئی ہے جو اعشاریہ تین آنھ کے رویالور سے چلائی گئی تھیں۔ آلہ قتل کی لمبارڑی روپورٹ بھی اس بات کی تصدیق کرتی ہے۔ لہذا اس بات پر کسی بحث و مباحثے کی گنجائش نہیں۔ آپ سے میرا سوال یہ ہے کہ آلہ قتل کب برآمد کیا تھا؟ کیونکہ ملزمه کی گرفتاری اور عدالت میں پیشی سکت تو آلہ قتل آپ کی دسترس میں نہیں پہنچا تھا۔“

”آل قتل ہم نے سترہ میں کو برآمد کیا تھا۔“

”میری معلومات کے مطابق کچھے کے ایک ڈسٹ بن میں سے وہ ریوالور ملائکا جس سے فائزگر کر کے مقتولہ کو موت کے گھاٹ اتارا گیا تھا۔ کیا آپ مجز عدالت کو بتائیں گے، مذکورہ ڈسٹ بن کہاں پڑی تھی؟“

”مقتولہ کے فلیٹ پر۔“ اس نے ابھی ہوئی نظر سے مجھے دیکھا۔

میں نے کہا۔ ”آپ نے جائے وقوع کی تو اچھی خاصی تلاشی لے لی تھی لیکن تیرہ میں کو آر قتل آپ کے ہاتھ نہیں آ سکا تھا۔ کیا آپ نے اس ڈسٹ بن کو کھکھوئے کی کوشش کی تھی؟“

”وہ ڈسٹ بن ابتدائی تلاشی میں کسی طرح نظر سے رہ گئی تھی۔“ اس نے سرسری انداز میں کہا۔ ”بہر حال دوبارہ تفصیلی تلاشی پر آر قتل ہمارے ہاتھ آ گیا۔“

میں نے کہا۔ ”انکو اڑی آفسر صاحب! جس مقام پر بہیانہ قتل کی کوئی ایسی واردات ہو جاتی ہے پولیس کچھ عرصے کے لئے اس گھر کو سیل کر دیتی ہے تاکہ قانونی کارروائی میں کسی قسم کی رکاوٹ پیدا نہ ہو۔ کیا آپ نے بھی مذکورہ فلیٹ کو سیل کر دیا تھا؟“

اس نے اثبات میں جواب دیا۔ میں نے پوچھا۔ ”اس کا مطلب ہے، تیرہ میں اور سترہ میں کے درمیانی وقفے میں کوئی شخص اس فلیٹ میں داخل نہیں ہوا؟“

”سوال ہی پیدا نہیں ہوتا۔“ وہ قطعیت سے بولا۔ ”ہم نے بڑے بندوبست سے اس فلیٹ کو متفقہ کیا تھا۔“

میں نے کچھ سوچتے ہوئے کہا۔ ”تو اس سے یہ ظاہر ہوتا ہے کہ آر قتل اس وقت بھی مذکورہ ڈسٹ بن میں موجود تھا جب آپ نے پہلی مرتبہ جائے واردات کو کھلا لایا۔ یہ الگ بات کہ اس ڈسٹ بن کی طرف اتفاق سے آپ کا دھیان نہیں گیا تھا؟“

”بھی ہاں، بالکل یہی بات ہے۔“ اس نے اثبات میں سر ہلایا۔

میں نے سوالات کا زاویہ تبدیل کر دیا۔ ”تفقیشی افسر صاحب! جائے وقوع پر جا بجا ملزمہ کے فنگر پر نش پائے گئے ہیں۔ کیا آپ کو آر قتل پر ملزمہ کی انگلیوں کے نشانات ڈھونڈنے میں کوئی کامیابی حاصل ہوئی؟“

اس نے چوک کر مجھے دیکھا اور بولا۔ ”حیرت انگیز طور پر آر قتل پر ملزمہ کی انگلیوں کے نشانات نہیں ملے۔ لیبارڈری روپورٹ بھی اسی جانب اشارہ کرتی ہے۔“

”اس سے کیا ظاہر ہوتا ہے؟“

”ظاہر ہے، ملزمہ نے ریوا لور کو ڈسٹ بن میں چھینکنے سے پہلے اس پر سے اپنی انگلیوں کے پرنس صاف کر دیئے ہوں گے۔“ اس نے جواب دیا۔
 ”کر دیئے ہوں گے یا کر دیئے تھے؟“
 ”کر دیئے تھے!“

”مجھے اور کچھ نہیں پوچھنا جناب عالی!“ میں نے حج کی جانب رخ پھیرتے ہوئے کہا۔
 استغاش کا اگلا گواہ وہ عمر سیدہ بیوہ تھی جس نے پولیس کو اس واقعے کی اطلاع دی تھی۔
 اس کی عمر ستر سے تجاوز تھی۔ صحت غیر طمیان بخش اور کمر جھکی ہوئی تھی۔ بنیادی طور پر وہ پستہ قامت تھی اور کمر کے جھکاؤ کے باعث وہ کوئی بچی ہی نظر آتی تھی۔ قد کے حوالے سے!
 بڑی بی نے حج بولنے کا حلف اٹھایا اور اپنا بیان ریکارڈ کروادیا۔ وکیل استغاش نے اس پر رکی سی جرح کی پھر میری باری آگئی۔ میں گواہ والے کٹھرے کے پاس آ کر کھڑا ہو گیا۔
 ”محترم!“ میں نے گواہ کو شائستگی سے مخاطب کیا۔ ”میری معلومات کے مطابق آپ مقتول کے پچھوڑے رہائش پذیر ہیں میرا مطلب ہے آپ دونوں کی عمارتوں کے درمیان ایک تنگ سی گندی گلی موجود ہے جس میں انسانوں سے زیادہ آوارہ کئے بلیوں کی آمد و رفت جاری رہتی ہے۔ آپ دونوں کے فلیٹس اپنی اپنی عمارت کے گھرڈ فلور پر واقع ہیں، اس طرح کہ دونوں عقیح ہے ایک دوسرے کے رخ پر ہیں۔ میں غلط تو نہیں کہہ رہا؟“
 وہ ایک لمحے تک سوچتی ہوئی نظر سے مجھے دیکھنے کے بعد بولی۔ ”آپ ٹھیک کہہ رہے ہیں۔ یہی پوزیشن بنتی ہے۔“

میں نے کہا۔ ”مقتول اس فلیٹ میں اکیلی رہتی تھی۔ کیا آپ بھی؟“

میں نے دانتے جلد ادھورا چھوڑ دیا۔ وہ اثبات میں سرہلا تے ہوئے ہوئی۔ ”جی۔“
 ایک بات کی وضاحت کر دوں کہ میری مولکہ نے مجھے بتایا تھا کہ مقتولہ نے اسے اپنی کسی دوست کے فلیٹ پر بلایا تھا۔ تھوڑی تحقیق کے بعد میں نے یہ معلوم کر لیا تھا کہ اس فلیٹ میں مقتولہ ہی رہائش پذیر تھی۔ میری مولکہ کو اپنے پاس بلانے کے لئے اس نے غلط بیانی سے کام لیا تھا۔ اس فلیٹ سے متعلق مجھے چند مزید اہم باتیں بھی پتہ چلی تھیں جن کا ذکر بعد میں مناسب موقع پر آئے گا۔

میں نے گواہوں والے کٹھرے میں کھڑی بڑی بی پر توجہ مرکوز کر دی۔ اس کی عمر اور صحت کا تفاصی تھا کہ اسے جلد از جلد فارغ کر دوں لہذا میں ادھر ادھر کی باتیں چھوڑ کر مقصد پر آ گیا۔ اس عورت کے بارے میں، میں اچھا خاصا معلوم کرچکا تھا۔ ان معلومات کا موجودہ

کیس سے کوئی تعلق نہیں بتتا تھا۔

”محترمہ! پولیس کو اس واقعے کی اطلاع آپ نے دی تھی۔ معزز عدالت یہ جانتا چاہتی ہے کہ آپ کو کیسے معلوم ہوا آپ کے عقیقی فلیٹ میں قتل کی کوئی واردات ہو گئی ہے؟“

”میں نے اس فلیٹ میں فائرنگ اور چینوں کی آوازیں سنی تھیں۔“ اس نے نحیف آواز میں بتایا۔

”فارنگ اور چینوں کی آوازیں.....“ میں نے پُر خیال انداز میں اسی کے الفاظ کو دہرا�ا اور پوچھا۔ ”پہلے فارنگ ہوئی تھی یا چینوں کی آواز ابھری تھی؟“
وہ ابھن زدہ نظر سے مجھے دیکھنے لگی۔ میں نے جلدی سے کہا۔ ”ذرائعی طرح سوچ کر جواب دیجئے گا۔ یہ بہت اہم ہے۔“

وہ تھوڑی دری متامل رہنے کے بعد مضبوط لمحے میں بولی۔ ”پہلے چینیں ابھری تھیں اور پھر فارنگ ہوئی تھی۔“ ایک لمحے کے توقف سے اس نے لرزتی ہوئی آواز میں اضافہ کیا۔ ”یکے بعد دیگرے تین گولیاں چلی تھیں۔“

”ٹھیک ہے.....“ میں نے اس کے چہرے کے تاثرات کا جائزہ لیتے ہوئے کہا۔ ”ایک مرتبہ پھر آپ اپنے ذہن پر زور ڈالیں، یادداشت کو کھالیں اور معزز عدالت کو بتائیں کہ وقوع کے روز آپ کے پچھواڑے والے مقتولہ کے فلیٹ میں فارنگ سے پہلے چینیں سنائی دی تھیں یا محض چیخ کی آواز ابھری تھی؟“

”آج بیکشن یور آزر!“ وکیل استغاش نے فوراً مداخلت کر ڈالی۔ ”میرے فاضل دوست خواہ گواہ کے سوالات کر کے معزز گواہ کو ہراسان کرنے کی کوشش کر رہے ہیں۔ انہیں گواہ کی عمر کا بھی کچھ احساس نہیں..... کوئی حد ہوتی ہے۔“

میں نے ترکی بہتر کی کہا۔ ”مجھے گواہ کی عمر، صحت اور تکلیف کا پوری طرح احساس ہے اسی لئے میں اس پر اپنی جرح جلد مکمل کرنا چاہتا ہوں۔ لیکن اگر آپ یونہی رکاوٹ ڈالتے رہے تو مجھے نہیں لگتا میں انہیں فارغ کر سکوں گا..... اور جہاں تک استغاش کی گواہ کو ہراسان کرنے کا تعلق ہے تو میں نے ایسی کوئی کوشش نہیں کی۔ آپ اپنے گواہ سے تصدیق کر سکتے ہیں۔“

وہ اس بروقت اور ”موثر“ چوت پر سلگ کر رہ گیا۔ تملک کر بولا۔ ”اگر آپ گواہ کو ہراسان نہیں کر رہے تو پھر آپ بے شک سوال کیوں اخبار ہے ہیں؟ چیخ ابھری ہو یا چینیں، اس سے کیا فرق پڑتا ہے؟“

”بہت فرق پڑتا ہے میرے فاضل دوست!“ میں نے تلپنی سے کہا۔
نج مچھ سے مخاطب ہوتے ہوئے بولا۔ ”وکیل صاحب! آپ لوگ آپس میں نہ الجھیں
اور عدالت کی کارروائی کو آگے بڑھائیں۔“

”جناب عالی! یہ سارا الجھاؤ میرے فاضل دوست پیدا کر رہے ہیں۔“ میں نے کہا۔
نج نے وکیل استقاش سے پوچھا۔ ”کیا آپ کا گواہ وکیل صفائی کے سوال کا جواب دینے
پر متعرض ہے یا آپ کو اس میں کوئی قباحت نظر آ رہی ہے؟“
نج کا لہجہ قدر سخت تھا، وکیل استقاش نے خفیف ہو کر کہا۔ ”کوئی قباحت نظر نہیں آ
رہی جناب عالی!“

”خاتون! وکیل صفائی آپ سے جو کچھ پوچھ رہے ہیں، اس کا درست جواب دیں۔“ نج
نے براور است گواہ کو ہدایت دی۔

ہماری اس نوک چھوک نے بڑی لی کو خاصا نزوں کر دیا تھا۔ وہ تو پہلے ہی بڑی آپ
سیٹ زندگی گزار رہی تھی۔ زندگی کا ساتھی عرصہ ہوا، ساتھ چھوڑ کر دوسرے جہاں کا بائی ہو
گیا تھا۔ اولاد جوان ہوئی تو پرندوں کی مانند انہوں نے بھی گھونسلا چھوڑ دیا اور اپنی اپنی میں
پرندست میں پرواز کر گئے۔ اب وہ تھی اور اس کی تہائی تھی! یہ زندگی بھلا کوئی زندگی تھی!
میں نے اس قابلِ رحم یوہ کی مشکل آسان کرتے ہوئے ایک مرتبہ پھر اپنے سوال کو
دہشت میں ڈوبی ہوئی ایک درانگیز چیخ۔“

”اور اس چیخ کے ساتھ ہی فائرنگ کی آواز گونج اٹھی تھی؟“ میں نے سوالیہ انداز میں
کہا۔

”جی ہاں..... اس نے اثبات میں سر ہالیا۔“ پھر نپے درپے فائز ہوئے تھے۔“

”اور آپ نے پولیس کوفون کھڑ کا دیا تھا؟“

”یہ میرا فرض تھا۔“

”کیا آپ نے چیخنے والی کو اپنی آنکھوں سے دیکھا تھا؟“
”نہیں.....“ وہ قطعیت سے بولی۔ ”میرے بیڈروم کی کھڑکی سے مقتولہ کے بیڈروم کی
کھڑکی دکھائی دیتی ہے۔ چیخ اور پھر فائرنگ کی آواز سننے کے بعد میں نے اپنے بیڈروم والی
کھڑکی کھول کر دوسری طرف کا جائزہ لینے کی کوشش کی تھی لیکن مجھے مذکورہ کھڑکی بند ملی تھی۔
اس لئے میں مقتولہ کے بیڈروم میں جھائٹنے میں ناکام رہی تھی۔“

میں نے جرح کے سلسلے کو جاری رکھتے ہوئے کہا۔ ”اس کا مطلب ہے آپ نے قاتل کی جھلک بھی نہیں دیکھی ہوگی۔ مقتول کے بدن میں تین گولیاں اتارنے والی شخصیت کے بارے میں آپ کچھ نہیں جانتیں؟“
اس نے اثبات میں جواب دیا۔ میں نے کہا۔ ”گویا وہ قتل آپ کی نگاہ کے سامنے نہیں ہوا؟“

”جب ہاں، میں نے صرف ایک وخت ناک نسوانی چیخ اور پے درپے تین فائرز کی آوازیں سنی تھیں۔“ اس نے تقدیق کرنے والے انداز میں کہا۔ ”یہ تو مجھے بعد میں معلوم ہوا کہ اس قلیٹ میں رہنے والی دوی آرٹسٹ کو کسی نے قتل کر دیا ہے۔“
میں نے فاتحاء نظر سے باری باری وکیل استغاثہ اور تفصیلی افسر کو دیکھا پھر روئے تھے استغاثہ کی جانب موڑتے ہوئے قدرے سخت لبجھ میں پوچھا۔

”محترم! جب آپ نے چیخنے والی کی شکل نہیں دیکھی، فائزگر کرنے والے کی صورت آپ کو نظر نہیں آئی تو پھر آپ نے یہ فتویٰ کیسے جاری کر دیا کہ اس قلیٹ میں قتل کی ایک واردات ہو گئی ہے؟“

وہ حیرت بھری نظر سے مجھے تکتے ہوئے بولی۔ ”میں نے تو ایسا کوئی فتویٰ نہیں دیا۔“
اس کے جھریلوں بھرے چہرے پر حیرت اور الجھن کی آمیزش نے ایک عجیب سا تاثر پیدا کر دیا تھا۔ میں نے ایک ایک لفظ پر زور دیتے ہوئے پوچھا۔

”کیا آپ نے پولیس کو اطلاع دیتے وقت یہ الفاظ استعمال نہیں کئے تھے۔۔۔ یہاں قتل کی ایک واردات ہو گئی ہے، آپ فوراً پہنچیں؟“

”نن۔۔۔ نہیں۔۔۔ وہ ہکلائی۔۔۔ آ۔۔۔ آپ کو یہ بات کس نے بتائی ہے؟“
میں نے نشان دہی کرنے والے انداز میں انکو اڑی آفسر کی جانب انگلی اٹھا دی۔
اس کے ساتھ ہی عدالت کا وقت ختم ہو گیا۔

※☆※

آئندہ پیشی پر استغاثہ کی جانب سے تین گواہ عدالت میں پیش ہوئے۔ ان تینوں گواہوں کا تعلق پروڈیوسر کے اسٹوڈیو سے تھا اور گواہی میں اس بات پر زور دیا گیا تھا کہ ہنگامہ آرائی کے موقع پر ملزمہ نے مقتولہ کو نہ صرف ایک زوردار تھپٹ مارا تھا بلکہ خطرناک تباخ کی دھمکی بھی دی تھی۔

وکیل استغاثہ نے اس ایشو کو مکمل حد تک اچھائی کی کوشش کی تھی کہ میری موکلے نے

مقتولہ کو ایک خطرناک دھمکی دی تھی۔ گواہوں پر جرح کرتے ہوئے مختلف زاویوں سے وکل مخالف نے ملزمہ کی دھمکی کو قتل کے عزائم سے تعبیر کرنے کی بھی کی۔ ان تین گواہوں میں ایک کیبرا میں، دوسرا میک اپ میں اور تیسرا استثنیت پروڈیوسر تھا۔ میں نے اول الذکر دو افراد کو سرسری جرح سے نمٹا دیا اور استثنیت پروڈیوسر کی ”خبر گیری“ شروع کر دی۔

استغاش کے گواہ اس استثنیت پروڈیوسر کی عمر چالیس کے قریب ہو گی۔ رنگ گہرا سانوالا، قد مناسب اور بدن فربہ۔ چندیا صاف ہو چکی تھی تاہم کناروں پر بالوں کی ایک جھالاری باقی تھی جو احساس دلاتی تھی کہ بھی یہ کھستی ہری بھری ہوا کرتی تھی۔ اس شخص کی ایک آنکھ میں تھوڑا عیب تھا جس کے سبب یہ معلوم ہوتا تھا جیسے وہ آپ کو نہیں بلکہ آپ کے دائیں بائیں کسی کو دیکھ رہا ہو۔

میں نے کھنکار کر گلا صاف کیا اور ٹنیں پاکس میں موجود اس ہے کئے شخص سے مخاطب ہوتے ہوئے کہا۔ ”آپ ابھی استثنیت کے طور پر کام کر رہے ہیں۔ مستقبل میں آپ بھی مکمل پروڈیوسر بن جائیں گے۔ اگر میں ابھی سے آپ کو پروڈیوسر کہنا شروع کر دوں تو آپ کو کوئی اعتراض تو نہیں ہو گا؟“

”نہیں صاحب! اس میں اعتراض والی کون ہی بات ہے؟“ وہ سمجھیدگی سے بولا۔

”میں نے کہا۔“ پروڈیوسر صاحب! آپ کے باس اور ملزمہ کے شوہرن نے دفتر کے نام پر ایک اچھا خاصاً اسٹوڈیو بنا رکھا ہے۔ وہاں پر کس قسم اور کس نوعیت کی شوٹنگ ہوتی ہیں؟“

”ہم دفتر والے اسٹوڈیو میں شوٹنگ نہیں کرتے۔“

”پھر وہاں کیا کیا جاتا ہے؟“

”آڈیشن اور اسکرین ٹھیسٹ وغیرہ۔“ اس نے جواب دیا۔

میں نے سادگی سے کہا۔ ”گویا وہ اسٹوڈیو ایک لیبارٹری کی حیثیت رکھتا ہے؟“

”آپ ایسا کہہ سکتے ہیں۔“ وہ بھم سے انداز میں بولا۔

میں دانتہ استثنیت پروڈیوسر سے ملزمہ اور مقتول کے درمیان ہونے والی ہنگامہ آرائی کے بارے میں کچھ نہیں پوچھ رہا تھا، میں جانتا تھا اس قسم کے سوالات کا کوئی معقول جواب موصول نہیں ہو گا۔ گواہ مجھ سے اسی موضوع کی توقع کر رہا تھا۔ میری اس غیر متعلق گفتگو نے اسے الجھا کر رکھ دیا۔ وہ تھوڑی تھوڑی دیر بعد نگاہ انھا کر وکیل استغاش کو دیکھنے لگا۔

میں نے پوچھا۔ ”پروڈیوسر صاحب! آپ اپنے باس یعنی ملزمہ کے شوہر کے بارے میں کیا رائے رکھتے ہیں؟“

”نہایت ہی بڑھا!“ وہ ترنٹ بولا۔

”یعنی..... آپ کی رائے یا باس؟“

”میں باس کی بات کر رہا ہوں۔“ وہ گزیردا گیا۔

میں نے کہا۔ ”میں نے سا ہے آپ کا باس اچھے کردار کا مالک نہیں؟“

”آپ نے بالکل غلط سا ہے۔“ وہ جزبز ہوتے ہوئے بولا۔

”کیا اس سلسلے میں آپ ملزمہ کی رائے کو بھی رد کریں گے؟“ میں نے اس کی آنکھوں میں جھانکا۔

”لزمہ کا دماغ خراب ہے۔“ وہ جھنجلا کر بولا۔ ”اس کا شمار ان یہو یوں میں ہوتا ہے جو بلاوجہ اپنے شوہروں کے کرداروں کو شک کی نظر سے دیکھتی ہیں اور بالآخر اپنی زندگی میں زبر گھول لیتی ہیں۔“ وہ ایک لمحے کا توقف کرنے کے بعد مزید بولا۔ ”میرے پاس اس قسم کے آدمی نہیں ہیں جیسا نہیں بیان کرنے کی کوشش کی جا رہی ہے..... اور اس کوشش میں ملزمہ کا غالب ہاتھ نظر آتا ہے۔“

”کیا آپ ماہر نفیات بھی ہیں؟“ میں نے رازدارانہ انداز میں کہا۔ ”یاد ماغی ڈاکٹری میں کچھ کر رکھا ہے؟“

”میں سمجھا نہیں آپ کیا کہنا چاہتے ہیں؟“ وہ الجھن زدہ لبجھ میں مستفسر ہوا۔ میں نے کہا۔ ”توہڑی دری پہلے آپ نے فتویٰ دیا ہے کہ میری موکل اور اس مقدمے کی ملزمہ کا دماغ خراب ہے۔ اس کے بعد آپ نے خابی دماغ کی تفصیل بیان کی ہے۔ میں سمجھا کہیں آپ.....؟“

میں نے دانتے جملہ ادھورا چھوڑ دیا۔ وہ تملکا کر بولا۔ ”میں نے وہ بات یوں کی تھی کہ ملزمہ اپنے شوہر کی نسبت اور کردار پر بلاوجہ شک کرتی ہے حالانکہ میرے پاس ایک نوبل اینڈ ڈینٹٹشنس ہیں۔ ملزمہ نے ان کی قدر نہیں کی۔ کوئی صحیح الدماغ عورت اس قسم کا رویہ ظاہر نہیں کر سکتی جیسا ملزمہ نے اپنارکھا ہے۔“

”آپ کی باتوں سے ظاہر ہوا ہے، آپ اپنے پاس کو اس کی یہوی یعنی ملزمہ سے زیادہ جانتے ہیں؟“ میں نے چھتے ہوئے لبجھ میں پوچھا۔ ”شاید اس کی وجہ یہ بھی ہو کہ آپ کا پاس یہوی کی پر نسبت اسٹوڈیو کو زیادہ وقت دیتا ہے جہاں آپ پیش پیش ہوتے ہیں..... اور اداکاری کے شوقین نئے نئے چرے پیش کرنے کا سہرا بھی آپ ہی کے سر بندھتا ہے۔ کیا میں غلط کہہ رہا ہوں مستقبل کے پروڈیوسر صاحب؟“

اس کی آنکھوں میں ایسے تاثرات نمودار ہوئے جیسے وہ میرے سوال کے مشہوم کو بڑی وضاحت سے سمجھ گیا ہوتا ہم جواب سے کئی کامنے ہوئے اس نے کہا۔

”ظاہر ہے جب یہی شوہر پر توجہ نہیں دے گی تو اس کا زیادہ ت وقت گھر سے باہر ہی گزرے گا۔“ یہ الٹا چور کو تو اس کو ڈانٹ کی تفسیر تھی۔ ”باس کے لئے سب سے زیادہ محفوظ پناہ گاہ ان کا اسٹوڈیو ہی ہے۔“

”لیعنی وہ لیبارٹری جہاں آڈیشن اور اسکرین ٹیسٹ بڑی فراوانی سے ہوتے ہیں؟“ ”یہ ہمارے کاروبار کا حصہ ہے۔“ وہ ٹھہرے ہوئے لجھے میں بولا۔ ”شاید آپ کو شوہر سے متعلق زیادہ معلومات نہیں ہیں؟“

”زیادہ نہ ہی تاہم میں اس شعبے کی اچھی خاصی معلومات رکھتا ہوں۔“ میں نے اس کی آنکھوں میں جھاکتے ہوئے کہا۔ ”لیکن آپ کے اسٹوڈیو میں جو کچھ ہو رہا ہے وہ فکر انگیز اور افسوس ناک ہے۔“

”کیا مطلب ہے آپ کا؟“ وہ اچھل پڑا۔

میں نے بڑی وضاحت سے ملزمہ کی بیٹی کی کلاس فیلو کے ساتھ پیش آنے والا واقعہ دہرا�ا اور دیگر دو تین معلوم اہم واقعات کی روشنی میں ملزمہ کے شوہر کا کردار واضح کرنے کی کوشش کی۔ میری یہ کوشش ابھی ناتمام ہی تھی کہ وکیل استغاشائی میں کوڈ پڑا۔

”مجھے سخت اعتراض ہے جتاب عالی!“ اس نے احتجاجی لجھے میں کہا۔ ”یہاں قتل کے ایک انتہائی سنجیدہ معاملے کی کارروائی جاری ہے اور وکیل صفائی ملزمہ کے شوہر کے کردار کو پیشہ رو ہے ہیں۔ انہیں غیر متعلق باتوں سے باز رہنے کی تلقین کی جائے تاکہ عدالت کا یقینی وقت برپا نہ ہو۔“

میں نے سرتا پا اپنا جائزہ لیا اور اپنی آنکھوں کو چھو کر دیکھا، پھر دونوں ہاتھ پھیلاتے ہوئے مصنوعی جیرانی کا اٹھا کر کیا اور وکیل استغاش کی طرف دیکھتے ہوئے کہا۔

”میرے فاضل دوست! میں نہ تو رورہا ہوں اور نہ ہی بیٹھا ہوا ہوں۔ پتہ نہیں آپ کیا کہنا چاہ رہے ہیں؟“

اس سے پہلے کہ ہماری بحث طول پکڑتی، کٹھرے میں موجود گواہ نے وضاحت کرتے ہوئے کہا۔ ”باس کی بیٹی کی اس کلاس فیلو کو شدید قسم کی غلط فہمی ہو گئی تھی ورنہ ایسی کوئی بات نہیں تھی۔“

”اور ملزمہ کو مقتولہ کے حوالے سے کوئی شدید غلط فہمی ہی ہو گی۔“

”شویز زندگی کا ایسا شعبہ ہے کہ.....“ اس نے وضاحتی انداز اختیار کیا ہی تھا کہ میں نے اس کی بات کاٹ دی اور کہا۔

”کر..... جہاں قدم قدم پر شدید نوعیت کی غلط فہمیاں جنم لیتی رہتی ہیں؟“

”آپ میری بات کو سمجھنے کی کوشش تو کریں.....!“

”سمجھ گیا..... بہت اچھی طرح سمجھ گیا!“

پھر عدالت کا مخصوص وقت ختم ہو گیا۔ نج نے ایک ہفتہ بعد کی تاریخ دے کر عدالت پر خاست کر دی۔

※☆※

منظراںی عدالت کا تھا اور گواہوں کے کثیرے میں استغاثہ کا وہ اہم گواہ کھڑا تھا جس نے طریقہ کو جائے وقوع پر آتے اور جاتے دیکھا تھا۔ وہ ایک دراز قامت نوجوان تھا۔ عمر بیس اور بائیس کے درمیان رہی ہو گی۔ اس نے فلماں ہیروز کے اشائیں میں بال بنوار کئے تھے۔ مجموعی طور پر وہ ایک خوبصورت لڑکا تھا۔

وہ اپنے حل斐ہ بیان سے فارغ ہوا تو وکیل استغاثہ نے اس سے چند رکی سوالات کئے اور جریح موقوف کر دی۔ میں اٹھ کر گواہ والے کثیرے کے قریب آگیا۔ میں نے گواہ کا سرتا پا تنقیدی جائزہ لیا اور اس سے پوچھا۔

”مسٹر! آپ کرتے کیا ہیں؟“

”فی الحال تو کچھ نہیں کرتا۔“ وہ ڈائیلاگ مارنے والے انداز میں بولا۔

”اسٹوڈنٹ ہیں؟“ میں نے استفسار کیا۔

اس نے فلی میں گردن ہلائی۔ اس حرکت میں اداکاری کی بھرمار تھی۔ پھر ایکٹنگ ہی کے اشائیں میں بولا۔ ”نہ پڑھائی اور نہ کہائی۔ فی الحال فراغت ہی فراغت ہے۔“

میں نے مشورتا کیا۔ ”مسٹر! آپ اپنے جیلے اور بول چال سے بننے بنائے ہیرو نظر آتے ہیں۔ فلم اندر سڑی میں ٹرائی کیوں نہیں کرتے؟“

اس غیر متعلق گفتگو پر وکیل استغاثہ بیچ دتاب کھارہ تھا۔ اس کے چہرے کے تیزی سے بدلتے ہوئے تاثرات اس بات کی گواہی دے رہے تھے کہ وہ اب تب میں پھٹنے ہی والا ہے۔ میں اس قسم کی حرکت دانتہ کر رہا تھا۔ مقصد وکیل استغاثہ کو تپانا تھا..... اور اس کے ساتھ ساتھ گواہ سے دوستانہ ماحول قائم کرنا بھی مقصود تھا۔

یہ ایک بہت ہی اہم نکتہ ہے۔ وکیل صفائی کو عموماً استغاثہ کے گواہ کا دشمن تصور کیا جاتا

ہے اور گواہ وکیل کی جرح کا سامنا کرتے ہوئے بے حد محتاط ہو جاتا ہے۔ اگر وکیل صفائی، استغاش کے گواہ کے ساتھ تھوڑی بے تکلفی قائم کر لے تو اسے اپنے جال میں جکڑنا بہ نسبت آسان ہو جاتا ہے۔ میں اس ٹینکنیک کو استعمال کرنا کبھی نہیں بھولتا!

میرا متذکرہ بالا حریف کامیاب رہا اور گواہ میرے سوال کے جواب میں گویا ہوا۔ ”فلم اندر ستری تو بہت دور کی بات ہے، البتہ میں اُنہیں دی کے لئے ٹرانی کر رہا ہوں۔“

”ٹرانی کر رہا ہوں..... کا تو مطلب یہ ہوا کہ ابھی تک آپ کو کوئی چانس نہیں ملا؟“

”اسی ہی بات ہے۔“ وہ غیر واضح انداز میں بولا۔ ”بہر حال، پروڈیوسر صاحب نے وعدہ تو کیا ہے۔ مجھے امید ہے وہ اپنی تین سیریل میں مجھے ضرور کاست کریں گے۔“

میں استغاش کے اس گواہ کے بارے میں تفصیلی معلومات حاصل کر چکا تھا۔ مجھے معلوم تھا، آج کل یہ شخص میری مولکہ کے پروڈیوسر شوہر کے پاؤں کا جوتا بنا ہوا ہے۔ تاہم اپنی معلومات کو یہاں ظاہر کرنا ضروری نہیں تھا اس لئے میں نے انجان بننے ہوئے گواہ سے سوال کیا۔

”آپ کس پروڈیوسر کا حوالہ دے رہے ہیں؟“

”میں ان محترمہ کے شوہر کی بات کر رہا ہوں۔“ اس نے کثیرے میں کھڑی ملزمہ کی جانب اشارہ کرتے ہوئے کہا۔

”اوہ..... میں نے ایک گھری سانس خارج کی۔“ وہ تو بہت ہی معروف اُنہی پروڈیوسر ہیں۔ ”پھر چونکنے کی اداکاری کرتے ہوئے کہا۔

”اب سمجھا..... آپ ملزمہ کو کس طرح جانتے ہیں۔ آپ نے یقیناً اسے اسٹوڈیو میں دیکھا ہو گا؟“

”جی ہاں..... میں نے دو تین مرتبہ اسے اسٹوڈیو میں آتے جاتے دیکھا ہے۔“ اس نے بڑے رسان سے جواب دیا۔ ”ای لئے میں نے جب وقوع کے روز اسے مقتول کے فلیٹ میں داخل ہوتے دیکھا تو فوراً پہچان گیا۔“

میں نے اس موقع پر اسے ڈاچ دینے کی حکمت عملی اپنائی۔ وہ میرے بچھائے ہوئے جال میں قدم ڈال چکا تھا لہذا اب ضرورت اس بات کی تھی کہ جال سیٹنے ہوئے بہت احتیاط سے کام لیا جائی۔ شکار کو مطلق یہ احسان نہیں ہونا چاہئے تھا کہ وہ شکار کیا جا چکا ہے۔ میں نے یک دم سوالات کا زاویہ تبدیل کر دیا اور اسے بہلانے کی خاطر پوچھا۔

”مسٹر ایکٹر! آپ ایکٹنگ کے شوق میں اکثر پروڈیوسر کے پاس اس کے اسٹوڈیو جاتے

رہتے تھے۔ آپ نے تھوڑی دیر پہلے بتایا ہے، ملزمہ کو دو تین بار آپ نے اسی اسٹوڈیو میں دیکھا تھا۔ استغاش کے مطابق اسٹوڈیو میں ملزمہ اور مقتولہ میں ایک عجین نوعیت کا جگہ رکھا ہے جس میں ملزمہ نے طیش میں آکر مقتولہ کے گال پر ایک زنانے دار چھپر جڑ دیا تھا۔ کہا اور بتایا یہ جارہا ہے، اس موقع پر ملزمہ نے مقتولہ کو خطرناک تباخ کی دھمکی بھی دی تھی اس دھمکی کو استغاش قتل سے تعییر کر رہا ہے۔ آپ سے میرا یہ سوال ہے کہ.....”

میں نے دانتہ جملہ ادھورا چھوڑ کر تھوڑا توقف کیا۔ گواہ خاصاً الجھا ہوا دکھائی دے رہا تھا۔ اس کا مطلب یہ تھا، میں اپنی کوشش میں کامیاب ہو رہا تھا۔ اس کا دھیان بٹ چکا تھا اور اب وہ پوری ذہنی توانائی صرف کر کے صرف اور صرف یہ سوچ رہا تھا کہ میں اس سے کون سا سوال پوچھنے جارہا ہوں۔ وہ اس وقت انتظاری کیفیت سے گزر رہا تھا۔

میں نے اپنے نامکمل بیان کو مکمل کرتے ہوئے کہا۔ ”کہ..... آیا اس موقع پر آپ بھی اسٹوڈیو میں موجود تھے؟“

”نہیں..... اتفاق سے اس روز میں اسٹوڈیو نہیں گیا تھا۔“ اس نے جواب دیا۔

”اوہ!“ میں نے قدرے مایوسی کی اداکاری کرتے ہوئے کہا۔ ”پھر تو آپ سے یہ پوچھنا فضول ہی ہو گا کہ کیا واقعی اس روز ملزمہ نے مقتولہ کو کوئی عجین نوعیت کی دھمکی دی پڑھی؟“

”میں نے اس دھمکی کے بارے میں شا ضرور ہے۔“ وہ سادگی سے بولا۔

”متقبل کے ہونہار اداکار صاحب! سنی سنائی پاتوں کی اس عدالت میں کوئی سمجھائش نہیں۔“ میں نے پھرے ہوئے لبجھ میں کہا۔ ”ہم دیکھی بھائی کی طرف آتے ہیں۔“

میں خاموش ہوا تو وہ پوری توجہ سے میرے بولنے کا انتظار کرنے لگا۔ میں نے کھکار کر گلا صاف کیا اور کہا۔ ”آپ نے وقوع کے روز ملزمہ کو جائے واردات پر آتے اور جاتے دیکھا ہے۔ کیا آپ معزز عدالت کو بتائیں گے کہ اس نے کس رنگ کا لباس پہن رکھا تھا؟“ وہ کسی روٹوٹے کی طرح جلدی سے بولا۔ ”بالکل جتنا بھی! میں نے اس روز ملزمہ کو بڑی توجہ سے دیکھا تھا۔ لہذا اس کا پہناؤ بمحض از بر ہے۔“ پھر اس نے کھٹاکھٹتا بتا دیا۔

”ملزمہ نے اس روز سرخ قیص کے ساتھ سفید شلوار پہن رکھی تھی۔ سینڈل، پرس اور دو پس بھی سفید ہی تھا۔ اس نے آنکھوں پر دھوپ کا سیاہ چشمہ لگا رکھا تھا۔“

میں نے اس کی غیر ارادی غفلت میں اضافہ کرتے ہوئے کہا۔ ”یو میں سن گلاسز؟“ یہ ایک فضول اور انتہائی غیر متعلق سوال تھا تاہم وہ اس وقت تک میرے ٹرانس میں آچکا

تھا، اس لئے بے ساختہ تقدیمی انداز میں بولا۔ ”لیں آئیں میں اٹ!“
میں نے جرح کے سلسلے کو آگے پڑھاتے ہوئے کہا۔ ”مجھے امید ہے، آپ نے اس روز
مزمدہ کے ہاتھوں کو بھی غور سے دیکھا ہو گا؟“

وہ ابھی ہوئی سوالیہ نظر سے مجھے ملتے لگا۔ میں نے چکر بازی جاری رکھتے ہوئے کہا۔
”آکر قتل کے لیبارٹری ٹیسٹ نے بتایا ہے کہ اس پر مزمدہ کے فنگر پر ٹش نہیں پائے گئے۔“ یہ
ایک صد فیصد تھا لیکن میں اس حقیقت کا استعمال بڑی فناکاری سے کر رہا تھا۔ ”ایسا گلت
ہے مزمدہ نے واردات کے وقت اپنے ہاتھوں پر دستانے چڑھا رکھے تھے۔ آپ اس سلسلے
میں کیا کہتے ہیں؟ آپ تو اس روز موقع پر موجود تھے اور آپ نے مزمدہ کو وہاں آتے اور
جاتے ہوئے غور سے دیکھا تھا؟“

وہ میری چال میں آگیا اور بے اختیار بولتا چلا گیا۔ ”آپ بالکل ٹھیک کہہ رہے ہیں
وکیل صاحب! مزمدہ نے سفید ہی رنگ کے دستانے بھی پہن رکھتے تھے۔“
”لیعنی وہ مکمل ریڈ اینڈ وہاں بنی ہوئی تھی؟“

”جی ہاں جی ہاں“ وہ تائیدی انداز میں بولا۔

میں نے پوچھا۔ ”مسٹر ایکٹر! مزمدہ کے ہاتھوں پر سفید دستانے آپ کو دو توں دفعہ نظر
آئے تھے؟ لیعنی آتے ہوئے بھی اور جاتے ہوئے بھی؟“
اس نے اثبات میں جواب دیا۔ ”بالکل، بالکل!“

اس وقت استغاش کا گواہ پوری طرح میری جانب متوجہ تھا۔ اگر وہ وکیل استغاش کی
صورت دیکھ لیتا تو اس کے ہاتھوں کے طوطے اڑ جاتے کیونکہ وکیل موصوف اسے تنہیہی نظر
سے گھور رہا تھا۔ وکیل استغاش کو میری پھیلائی ہوئی گڑبڑ کا پکھ پکھ احساس ہو چکا تھا، ام
میں اسے مکمل آگئی کا موقع فراہم نہیں کر سکتا تھا ورنہ وہ فوراً ”آن بیکشن یور آئر“ کا نعرہ بلند
کر دیتا میں اس بنے بناۓ ٹیپو میں کوئی رخنہ نہیں چاہتا تھا۔

میں نے اپنی جرح کو متعلقات کے اندر رکھتے ہوئے گواہ سے سوال کیا۔ ”آپ نے
وقوع کے روز لکنے بجے مزمدہ کو وہاں آتے دیکھا تھا؟“

”ڈھائی بجے!“ اس نے رنارنایا جواب دیا۔

”اور وہ واپس کب گئی تھی؟“ میں نے پوچھا۔

وہ کھنک سے بولا۔ ”سارا ہے تمن بجے!“

میری مولکہ مجھے بتا چکی تھی، وہ وقوع کے روز سوا دو بجے مقتول کے فلیٹ پر پہنچی تھی اور

آدھے گھنے بعد یعنی پونے تین بجے وہاں سے رخصت ہو گئی تھی۔ ان حقائق کی روشنی میں استغاشہ کا گواہ اور اداکاری کا شو قین وہ دراز قامت لاکا سر اسر جھوٹ بول رہا تھا۔ پوسٹ مارٹم رپورٹ کے مطابق مقتول کی موت دو اور چار بجے کے درمیان واقع ہوئی تھی شاید اسی لئے گواہ ڈھائی سے ساڑھے تین کو ملزمہ کی آمد و شد کا وقت بتا رہا تھا تاکہ اس کا جرم واضح ہو سکے۔ میں نے اسے گھنے اور مانجھنے کا عمل جاری رکھا اور سوالات کے سلسلے کو آگے پڑھاتے ہوئے کہا۔

”ڈھائی سے ساڑھے تین بجے تک ایک گھنٹہ بنتا ہے۔ آپ ایک گھنٹے تک وہاں کھڑے کیا کر رہے تھے؟“

”میں مستقل وہاں کھڑا نہیں رہا تھا۔“ اس نے جلدی سے کہا۔ ”بلکہ یہ ایک اتفاق ہے کہ ملزمہ کی آمد و شد کے موقع پر میں وہاں موجود تھا۔“

”کیا تمہاری رہائش طارق روڈ کے کرشل علاقے ہی میں ہے؟“ میں اب ”آپ“ سے ”تم“ پر اتر آیا تھا اور مجھے میں بھی قدرے ختنی شامل ہو گئی تھی۔ اس نے بتایا۔ ”میں ایکپوئی خداداد کالونی میں رہتا ہوں۔“

”پھر تم اتفاق سے وہاں کیا کر رہے تھے؟“ میں نے زور دے کر پوچھا۔ اس نے وضاحت کرتے ہوئے کہا کہ دراصل اس گلی کے کونے پر ایک لیڈر ٹیلر کی دکان ہے اور وہ اس دکان سے اپنی بہن کے کپڑے اٹھانے آیا تھا۔ کپڑوں کی تیاری میں تھوڑی کسر باقی تھی لہذا ٹیلر ماشر نے اسے ایک گھنٹے بعد بلالیا۔ اس طرح وہ ایک گھنٹے کے وقفے سے دو مرتبہ اس ٹیلر ٹیلر شاپ پر گیا اور اس نے ملزمہ کو آتے جاتے دیکھ لیا۔ گواہ اس دوبار کے ظارے کو ”اتفاق“ قرار دے رہا تھا لیکن میں اس کے خیالات سے متفق نہیں تھا اس لئے جرح کا سلسلہ دراز ہو گیا۔

میں نے اس کی آنکھوں میں جھاکتے ہوئے پوچھا۔ ”کیا تمہیں یہ بات معلوم تھی کہ مقتول اسی قلیٹ میں رہتی تھی جہاں اس کا قتل ہوا ہے؟“ ”نمیں..... یہ بات مجھے بعد میں پڑھی تھی۔“

میں نے کڑے لجھے میں سوال کیا۔ ”مسٹر موہوم اداکار! میں تمہاری بات مان لیتا ہوں کہ تم اپنی بہن کے کپڑے لینے کے لئے اس علاقے میں گئے تھے۔ مقتول والی گلی کے کارز پر کوئی ٹیلر ٹیلر شاپ ہے جہاں ایک گھنٹے کے وقفے سے تمہیں دو مرتبہ جانے کا اتفاق ہوا اور تم نے وہاں ملزمہ کو دیکھا۔ ذرا سوچ اور سمجھ کر بتاؤ، کیا دونوں بار تم نے اسی ٹیلر ٹیلر شاپ پر

کھڑے کھڑے ملزمہ کو دیکھا تھا؟“

وہ تھوڑا سا متال ہوا۔ اس کے چہرے پر الجھن کے آثار غمودار ہوئے۔ پھر اس نے فیصلہ کرنے لبھ میں کہا۔ ”جی ہاں..... میں نے جب ملزمہ کو دہاں آتے اور جاتے دیکھا تو میں اسی شاپ پر موجود تھا۔“

میرے لبھ میں اچانک بے پناہ اضافہ ہو گیا۔ ”مسٹر ایکٹر!“ میں نے اس کی آنکھوں میں نگاہ گاڑتے ہوئے کہا۔ ”تھوڑی دیر پہلے تم معزز عدالت کے رو برو یہ اقرار کر چکے ہو کہ وقوع کے روز تم نے ملزمہ کو مقتول کے فلیٹ میں داخل ہوتے دیکھا تھا۔ پولیس کو بھی تم نے یہی بیان دیا ہے جو کہ عدالت کے زیکارڈ پر موجود ہے..... اور اب تم کہہ رہے ہو کہ تم نے ٹیلر گ شاپ پر کھڑے کھڑے ملزمہ کی آمد و رفت نوٹ کی تھی۔ تمہاری دونوں باتوں میں واضح تضاد پایا جاتا ہے۔ ذرا وضاحت کرو، ان میں سے کون سی بات درست ہے؟“ ایک لمحے کے توقف سے میں نے اضافہ کرتے ہوئے کہا۔

”دونوں بیانات بے یک وقت غلط تو ہو سکتے ہیں لیکن درست نہیں ہو سکتے۔ ان میں سے ایک غلط اور ایک صحیح ہے۔ بتاؤ تمہارا کون سا بیان صحیح ہے؟“

میرے اس سفنسی خیز سوال نے اسے بوکھلا کر رکھ دیا۔ اس کے لئے نہ پائے رفت، نہ جائے ماندن والی صورت حال تھی۔ آگے کنوں پیچھے کھائی کو دیکھتے ہوئے اس نے آنکھیں بند کر کے چھلانگ لگا دی۔ گھبراہٹ آمیز لمحے میں اس نے بتایا۔

”میرا خیال ہے میں وقوع کے روز ملزمہ کا تعاقب کرتے ہوئے مقتول کے فلیٹ تک گیا تھا.....“ بات ختم کر کے وہ پریشان نظر سے مجھے دیکھنے لگا۔

”یہ تمہارا خیال ہے یا واقعتاً تم نے ملزمہ کا تعاقب کیا تھا؟“ میں نے کڑے لبھ میں پوچھا۔

”م..... میں واقعی ملزمہ کے پیچے گیا تھا۔“

”اور تم نے ملزمہ کو مقتول کے فلیٹ میں داخل ہوتے دیکھا تھا؟“

”جی ہاں.....“ اس نے مریل سی آواز میں جواب دیا۔

میں نے تیز لمحے میں پوچھا۔ ”پھر تم نے کیا، کیا تھا؟“

”میں واپس آگیا تھا۔“

”کیا تمہیں یقین تھا، ملزمہ مقتول ہی کے فلیٹ میں داخل ہوئی تھی؟“

”جی ہاں، اس میں شک والی کون سی بات ہے؟“

”تمہیں کس نے بتایا تھا کہ مذکورہ فلیٹ مقتول ہی کا ہے؟“
”یہ بات مجھے پہلے سے معلوم تھی۔“

میں نے طنزیہ نظر سے وکیل استغاش کو دیکھا، پھر دوبارہ گواہ کی جانب متوجہ ہو گیا۔ جج
بڑی دلچسپی سے عدالتی کارروائی کو دیکھ رہا تھا۔ غنیمت تھا کہ کافی دیر سے وکیل استغاش نے
”اعتراض“ کی لٹھنیں گھمائی تھی..... اور میں ان لمحات میں وکیل مخالف کو ایسا کوئی موقع
دینے کے حق میں نہیں تھا۔

میں نے گواہ سے استفسار کیا۔ ”تم نے تھوڑی دیر پہلے میرے ایک سوال کے جواب
میں بتایا تھا کہ تم مقتول سے واقف نہیں تھے۔ تم نے مزید بتایا کہ تمہیں یہ بات معلوم نہیں تھی
کہ جب فلیٹ میں مقتول کو قتل کیا گیا، اس کی رہائش اسی فلیٹ میں تھی۔ تمہاری اس تضاد
بیانی کا کیا مقصد ہے؟ اب تم بتا رہے ہو تمہیں یہ بات پہلے سے معلوم تھی کہ مقتول اسی فلیٹ
میں رہتی تھی جس میں تم نے وقوع کے روز مزمدہ کو داخل ہوتے دیکھا تھا؟“

اس کے چہرے پر ہوا نیاں اڑنے لگیں۔ لکنت زدہ لبجھ میں بولا۔ ”پپ..... پانی.....!“
میں نے ترش لبجھ میں کہا۔ ”پانی بعد میں ملے گا، پہلے میرے سوال کا جواب دو۔“
اس کی حالت غیر ہونے لگی۔ اس نے کثیرے کی چوبی رینگ تھام لی اور اhad اطلب نظر
سے وکیل استغاش کو دیکھنے لگا۔ اس سے پہلے کہ وکیل استغاش اس کی مدد کے لئے اپنی زبان
کو زحمت دیتا، میں نے گواہ کو آڑے ہاتھوں لیا۔

”مسٹر ایکٹر! تم نے ابھی تک میرے سوال کا جواب نہیں دیا۔ میں نے تم سے پوچھا
تھا.....“

میری بات پوری ہونے سے پہلے ہی وہ سراہیمہ لبجھ میں فریاد کرنے لگا۔ ”مم.....
میں..... کوئی گواہی نہیں دوں گا۔“ اس کا مخاطب وکیل استغاش تھا۔ ”پلیز! استغاش کے
گواہوں کی فہرست میں سے میرا نام خارج کر دیں۔ پلیز مجھے معاف کر دیں..... اب میں
کبھی عدالت میں قدم بھی نہیں رکھوں گا۔“

جج نے گواہ کو سخت ڈانت پالی اور وکیل استغاش سے پوچھا۔ ”یہ کیا ماجرا ہے وکیل
صاحب؟“

وکیل استغاش بھی گواہ کے اس رویے سے خاصاً الجھ کر رہ گیا۔ اس کی سمجھ میں نہ آیا، جج
کے سوال کا کیا جواب دے۔ بس اتنا کہہ کر رہ گیا۔

”جناب عالی! پتہ نہیں اچانک اسے کیا ہو گیا ہے۔“

نج نے گواہ کو مخاطب کیا اور تینی انداز میں کہا۔ ”مسٹر! وکیل صفائی کے سوال کا سیدھی طرح جواب دو، ورنہ میں تمہیں توہین عدالت کے جرم میں جیل بھجوادوں گا۔“

گواہ نے جب جیل کا نام سناتا تو اس کی گھبراہٹ میں بے پناہ اضافہ ہو گیا۔ میں نے اس کے وجود میں باقاعدہ کپکپاہٹ محسوس کی۔ اس سے پہلے کہ وہ کٹھرے میں ڈھنے جاتا ہے ایک ایک لفظ پر زور دیتے ہوئے نہایت ہی ٹھہرے ہوئے لبجھ میں استفسار کیا۔ ”مسٹر ایکٹر! معزز عدالت یہ جانتے کے لئے بے قرار ہے کہ تم نے وقعد کے روز ملزم کو دیکھ کر اس کا تعاقب کیوں کیا تھا..... اور یہ بات تمہیں کس نے بتائی تھی کہ ملزم جس فلیٹ میں داخل ہوئی تھی وہاں مقولہ رہتی تھی؟“

وہ دونوں ہاتھوں کونٹی کرنے والے انداز میں لہراتے ہوئے احتجاجی لبجھ میں بولا۔ ”خدا کے لئے مجھے جانے کی اجازت دے دیں..... میں کسی کے حق میں یا کسی کے خلاف گواہی نہیں دینا چاہتا۔ سمجھ لیں، میں اس ثیسٹ میں فیل ہو گیا۔ میں اداکاری کے شوق سے باز آیا۔ مجھے تی وی آرٹسٹ نہیں بنتا۔ خدارا مجھے معاف کر دیں۔ پتھ نہیں میں کس مصیبت میں گرفتار ہو گیا ہوں۔“

گواہ کے آخری جملوں نے حاضرین عدالت کو ورطہ جیرت میں ڈال دیا۔ وکیل استغاثہ کو گویا سانپ سوکھ گیا تھا۔ میں فاتحانہ نظر سے ایک ایک اہم شخص کا چہرہ دیکھ رہا تھا۔ نج نے سوالیہ نظر سے مجھے دیکھا۔ میں نے سر کو اشائی جبکش دی اور گواہ کی جانب متوجہ ہو گیا۔

”مسٹر ایکٹر!“ میں نے اسے مخاطب کیا ہی تھا کہ وہ با آواز بلند چلا اٹھا۔

”مجھے ایکٹر نہ کہیں وکیل صاحب! میں اس شجہے میں ناکام ہو گیا ہوں۔“

”عدالت بھی جانتا چاہتی ہے کہ تمہاری ناکامی کا کیا مطلب ہے؟“ میں نے مگیہر انداز اختیار کرتے ہوئے کہا۔ ”تم نے ایکٹنگ سے تائب ہونے کی بات کی ہے، آخر کیوں؟ تم نے کسی ثیسٹ میں فیل ہونے کا ذکر کیا ہے، یہ کیا ثیسٹ تھا؟ تم نے خود کو کس مصیبت میں گرفتار قرار دیا ہے؟ تم پر یہ مصیبت کس نے مسلط کی ہے؟“

اس کی بہت جواب دے گئی اور اس نے بڑے واضح اور اقبالی الفاظ میں معزز عدالت کے رو بہ رو بتایا کہ ملزم کے پروڈیوسر شوہر نے اس سے وعدہ کیا تھا کہ اگر وہ ایکٹنگ کے ایک چھوٹے سے ثیسٹ میں کامیاب ہو گیا تو وہ اسے اپنی نئی ٹی وی سیریل میں کاست کر لے گا۔ اسے بتایا گیا کہ فلاں وقت پر اسے استغاثہ کے ایک گواہ کی حیثیت سے عدالت میں پیش ہو کر اداکاری کرنا ہو گی۔ اسکرپٹ اسے اچھی طرح یاد کر دیا گیا تھا جو پولیس کو دیئے

جانے والے بیان سے لے کر عدالتی گواہی سکھ تھا۔ تاہم میری جرح کا سامنا کرتے ہوئے یا یوں کہہ لیں میرے سوالات سے گھبرا کر اس نے اسکرپٹ میں بہت سی باتیں اپنی جانب سے شائع کر لی تھیں جو میری پکڑ میں آگئیں اور میں نے انہی تکات کی غیارہ پر استغاثہ کو کلین بولڈ کر دیا۔

گواہ کے اعتراضی بیان کے ساتھ ہی عدالت کا وقت ختم ہو گیا۔

※☆※

آنندہ چیزی پر سب سے پہلے وکیل استغاثے نے ملزمہ کے خلاف دلائل دیئے۔ اس کے دلائل میں کوئی جامعیت اور وزن نہیں تھا۔ اپنی باری پر میں دلائل کے لئے اٹھ کر کھڑا ہو گیا اور اپنی موکله کی بریت کے لئے زور مارنا شروع کیا۔ میں نے کھنکار کر گلا صاف کیا اور جج سے مطابق ہوتے ہوئے کہا۔

”جناب عالی! جج روشنی کی طرح عیاں ہے۔ میری موکله بے گناہ ہے۔ اسے قتل کے اس کیس میں ایک گہری سازش کے تحت ملوث کرنے کی کوشش کی گئی ہے۔ حالات و واقعات نے استغاثہ کے جھوٹ کی قلعی کھول کر رکھ دی ہے۔ جو حقائق ابھر کر سامنے آئے ہیں وہ میری موکله کو بے گناہ ثابت کرنے کے لئے کافی ہیں۔ میں ان اہم پوائنٹس کو ترتیب دار پیش کرتا ہوں۔“

ایک لمحے کا توقف کرنے کے بعد میں نے دوبارہ بولنا شروع کیا۔ ”یور آزر! سب سے پہلے میں استغاثہ کی اس گواہ کا ذکر کروں گا۔ جس نے پولیس کو اس واقعے کی اطلاع دی تھی۔ ان محض خاتون کا دعویٰ ہے کہ پولیس کو فون کرتے وقت انہوں نے صرف چیزوں اور فائر گل کا ذکر کیا تھا جب کہ انکو اُری آفسر نے غلط ہیانی سے کام لیتے ہوئے گواہ سے منسوب کر دیا کہ اس نے کہا تھا یہاں ایک قتل کی واردات ہو گئی ہے، آپ فوراً پہنچیں۔ انکو اُری آفسر کا یہ تمیم و اضافہ اس کی بدینتی کی طرف اشارہ کرتا ہے۔

”جناب عالی! استغاثہ کے مطابق مقتولہ کے قلیٹ میں متعدد مقامات پر ملزمہ کی انگلیوں کے نشانات پائے گئے ہیں جب کہ آر ٹیل پر کسی قسم کے فنگر پرنس نہیں ملے۔ انکو اُری آفسر نے معزز عدالت کو بتایا ہے کہ ملزمہ نے آر ٹیل سے اپنی انگلیوں کے نشانات کو صاف کر کے اسے ڈسٹ بن میں چھپا دیا تھا۔ ان حالات کی روشنی میں ہم استغاثہ کے آخری گواہ کے بیان کا جائزہ لیتے ہیں۔ گواہ کے مطابق ملزمہ نے قلیٹ کی طرف جاتے ہوئے اور وہاں سے واپس آتے ہوئے سفید درستانے پہن رکھے تھے۔ اس صورت میں تو اس قلیٹ میں کسی بھی

بچہ ملزمہ کے فنگر پتھر نہیں ملتا چاہئے تھے۔ جب کہ حقائق اس کے بر عکس اشارہ کرتے ہیں۔“

میں سانس لینے کی خاطر ذرا متوقف ہوا، پھر دوبارہ رج کی جانب متوجہ ہوتے ہوئے کہا۔ ”جناب عالی! استغاش کا سارا زور اس بات پر ہے کہ میری مولکے نے اپنے جذبہ انتقام کو سرد کرنے کے لئے مقتولہ کی جان لی ہے۔ ملزمہ، مقتولہ سے شدید نفرت کرتی تھی۔ اگر اس موقف کو چند لمحات کے لئے درست مان لیا جائے تو پھر استغاش کے آخری گواہ، ایکنگ کے شوqین اس نوجوان کا بیان استغاش کی نفی کرتا ہے۔ گواہ نے معزز عدالت کے رو بڑے اقرار کیا ہے کہ اس نے وقوع کے روز ملزمہ کو ٹھیک ڈھائی بجے مقتولہ کے فلیٹ میں داخل ہوتے دیکھا تھا اور ساڑھے تین بجے اس کی واپسی ہوئی۔ سوال یہ پیدا ہوتا ہے کہ ملزمہ ایک گھنٹے تک مقتولہ کے فلیٹ میں کیا کرتی رہی؟“

استغاش کے مطابق ملزمہ، مقتولہ کی بدترین دشمن تھی اور اسے سنگین نتائج کی حکمی دے پہلی تھی۔ پھر اس نے اپنی دشمن کے لئے فلیٹ کا دروازہ کیوں کھولا.....؟ علاوه ازیں مقتولہ کے بدن میں جو تین گولیاں اتاری گئی ہیں وہ یکے بعد دیگرے فائر ہوئی تھیں اور اس فائرگن میں چند سینٹ صرف ہوئے ہوں گے۔

”جناب عالی! یہ نہایت ہی نازک نکتہ ہے۔ پولیس کے روز نامچے کے مطابق عمر خاتون نے تین بجے تھانے فون کر کے اس وقت کی اطلاع دی تھی۔ ایکثر گواہ کے مطابق ملزمہ ٹھیک ڈھائی بجے مقتولہ کے فلیٹ میں داخل ہوئی تھی۔ استغاش کے مطابق مقتولہ اور ملزمہ کی آپس میں ٹھیک ٹھاک دشمنی تھی۔ یہ بات طلق سے اترنے والی نہیں کہ مقتولہ آدمی گھنٹے تک ملزمہ کو اپنے فلیٹ میں کیوں برداشت کرتی رہی....؟ اور اس بات میں بھی کوئی منطق نظر نہیں آتی کہ ملزمہ، مقتولہ کو موت کے گھاٹ اتارنے کے بعد مزید آدھا گھنٹہ وہاں کیوں رکی رہی؟“

میں نے تھوڑا اوقہ کر کے حاضرین عدالت پر ایک طاری نگاہ ڈالی، پھر میرا زاویہ نظر وکیل استغاش کی جانب مڑ گیا۔ میں نے اس وقت وکیل مختلف کو بڑی اچھیں میں پایا۔ بے ساختہ ایک زہریلی سی مسکراہٹ میرے لبوں پر پھیل گئی۔

”جناب عالی!“ میں دوبارہ رج کی طرف متوجہ ہو گیا۔ ”استغاش کی چھوٹی بڑی کئی خامیاں معزز عدالت کے ریکارڈ پر آچکی ہیں۔ میں ان باتوں کو بار بار دہرا کر عدالت کا قیمتی وقت بر باد نہیں کروں گا۔ معزز عدالت سے میری اتنی سی استدعا ہے کہ وہ ملزمہ کے

پروڈیوسر شوہر کو شامل تقیش کرنے کے احکام صادر کرے تاکہ یہ معمول ہو سکے کہ اس نے استغاش کے گواہ کو کس قسم کے امتحان میں ڈال دیا تھا..... اور کیوں؟ میں یہ بات دعوے سے کہہ سکتا ہوں کہ مذکورہ پروڈیوسر، قاتل تک ہماری رہنمائی کرنے میں خاصاً معاون ثابت ہو گا۔ ”ایک لمحے کے توقف سے میں نے نہایت ہی غنیم الفاظ میں یہ بھی کہہ دیا۔

”تی وی پروڈیوسر نے اگر گواہ کو کسی اسکرپٹ کے مطابق اینٹنگ کا اسائنسٹ دیا تھا تو اس کا یہی مطلب تکتا ہے، قتل کے اس کیس میں وہ پوری طرح ملوث ہے قاتل کی حیثیت سے یا پھر عینی شاہد کے طور پر!“

نج نے وکیل استغاش سے پوچھا۔ ”آپ اس سلسلے میں کچھ کہنا چاہیں گے وکیل صاحب؟ آپ ہی کے گواہ نے اس کیس کا پانسا پلٹ دیا ہے۔“
میں نے وکیل استغاش کے کچھ بولنے سے پہلے ہی نشتر چلا دیا۔ ”اسی کو کہتے ہیں گر کا مجیدی لکڑا ڈھانے!“

”جتاب عالی! جو صورتحال سامنے آئی ہے اس کے مطابق تو ملزم کے شوہر کو تقیش میں شامل کرنا ضروری ہو گیا ہے۔“ وکیل استغاش نے شکست خورہ انداز میں کہا۔
میں نے کہا۔ ”جتاب عالی! میں حالات و واقعات کی روشنی میں معزز عدالت سے پُر زور اپیل کرتا ہوں کہ میری موکلہ کو باعزت بری کرنے کے احکام صادر کئے جائیں تاکہ انصاف کے تھاضے پورے ہو سکیں۔“

نج نے پانچ روز بعد کی تاریخ دے کر عدالت برخاست کر دی۔
میں اپنی موکلہ کی بے گناہی کو واضح طور پر ثابت کر چکا تھا۔ سارے حالات و واقعات عدالت کے ریکارڈ پر آچکے تھے۔ گویا میں نے اپنا فرض پورا کر دیا تھا۔ مقتولہ کو کس نے قتل کیا تھا، یہ معلوم کرنا پولیس کا کام تھا۔ مجھے امید تھی، آئندہ پیشی پر عدالت میری موکلہ کو باعزت بری کر دے گی۔ اس امید کے انتکام کے لئے میں نے اپنی سی کوشش کر ڈالی تھی۔
میری امید برآئی۔ اگلی پیشی پر میری موکلہ اور کیس کی ملزم کو بری کر دیا گیا۔

عدالتی احکام پر پولیس نے نہ صرف میری موکلہ کے پروڈیوسر شوہر کو شامل تقیش کر لیا تھا بلکہ اس سے بہت سے راز بھی انکلوالے تھے۔
یہ بتانے کی ضرورت نہیں کہ پروڈیوسر کا کیا بنا! ذہین قارئین نے پلک جھکتے میں اندازہ لگالیا ہو گا۔ آپ کا کیا خیال ہے؟

گھر

کیس کو عدالت میں لے گئی و بیش دو ماہ ہوئے تھے لیکن آج پہلی باقاعدہ ساعت تھی۔ عدالت کا کمرا ایک سرے سے دوسرے سرے نک آباد تھا، کوئی کرسی خالی دکھائی نہیں دیتی تھی سوائے اس کے جس پر منصف کو برا جہاں ہونا تھا..... پھر کرسی انصاف بھی بھر گئی۔

نجی نے حاضرین عدالت پر ایک جائزہ نگاہ ڈالی۔ تمام متعلق افراد کو موجود پا کر اس نے اثبات میں گرون ہلائی اور عدالتی کارروائی کا آغاز کر دیا۔ میرے موکل، اس کیس کے ملزم رسم کو اس کے جرم سے آگاہ کیا گیا۔ ملزم نے صحت جرم سے انکار کر دیا۔ میرے موکل پر ایک خوبصورت عورت مونا کے قتل کا تغیین الزام تھا۔ ازیں علاوہ استغاثہ نے ایک جڑاؤ طلائی سیٹ کی چوری بھی اس کے کھاتے میں ذال رکھی تھی اور ظاہر ہے میرے موکل نے سونے کا کوئی جڑاؤ سیٹ چڑایا تھا اور نہ ہی اس سیٹ کی ماں کی مونانا تھی اس دل کش عورت کو قتل کیا تھا۔

صحت جرم سے انکار کے بعد ملزم کا حل斐ہ بیان ریکارڈ کیا گیا، پھر جرج کا سلسلہ شروع ہوا۔ وکیل استغاثہ نجی کی اجازت حاصل کرنے کے بعد ملزم والے کٹھرے کے نزدیک جا کر کھڑا ہو گیا اور گہری نظر سے اس کا جائزہ لینے لگا۔ ملزم اس جائزے سے تھوڑا بولکھلایا پھر ریلینگ تھام کر پسکون ہو گیا۔

چند لمحات کی خاموشی کے بعد وکیل استغاثہ نے اپنی جرح کا آغاز کیا۔ اس نے کھنکار کر گلا صاف کیا اور بہ دستور ملزم کی آنکھوں میں دیکھتے ہوئے سوال کیا۔

”کیا میں پوچھ سکتا ہوں، تم کہاں کے رسم ہو؟“

یہ ایک غیر متعلق سوال تھا۔ رسم گڑبردا گیا اور جواب دیا۔ ”میں صرف نام کا رسم ہوں۔“

”اوہ.....“ وکیل استغاثہ نے بھوین اپکائیں۔ ”تم نے گما بار کہ موچھیں رکھ چھوڑی

ہیں۔ میں سمجھا، شاید تم بھی رسم پاکستان یا رسم زماں ہو..... خیر۔“ وہ لمحاتی طور پر متوقف ہوا پھر اپنی بات پوری کرتے ہوئے بولا۔ ”کوئی اور رسم ہو یا نہ ہو، بہر حال تم چھپے رسم ضرور

ہو۔ تمہارے چہرے کی مخصوصیت اور انداز کی سادگی کو دیکھ کر کوئی سوچ بھی نہیں سکتا کہ تم ایک خطرناک مجرم ہو۔“

”آپنیکشون یور آزر!“ میں نے تیز آواز میں کہا۔ ”میرے موکل پر عائد کردہ الزامات ابھی تک ثابت نہیں ہو سکے لہذا اسے مجرم یا خطرناک مجرم قرار دینا انصاف کے منافی ہے۔“
نج نے میرے اعتراض کو درست تسلیم کرتے ہوئے وکیل استغاش کو ہدایت کی کہ وہ اپنے بیان میں سے مجرم کا لفظ خارج کر دے اور جرح کے سلسلے کو جاری رکھے۔ وکیل استغاش نج کی ہدایت پر عمل کرتے ہوئے دوبارہ ملزم کی جانب متوجہ ہو گیا۔

”مسز رسم! کیا تمہیں اپنی موصحیوں سے بہت محبت ہے؟“

میرا موکل چھ فٹ قد کا مالک ایک صحت مند شخص تھا۔ اس تدرستی پر گاما مارک موصحیں بڑی بھلی لگتی تھیں اور اس کی شخصیت کے تاثر کو ابھارانے کا سبب بھی تھیں۔ میں نے رسم سے اب تک دو تین ملاقاتیں ہی کی تھیں جن کے نتیجے میں وہ بہت پر اعتماد ہو گیا تھا۔ وکیل استغاش کی طفری اور وکیلی جرح اس کے لئے گمراہت کا باعث نہیں تھی۔
رسم نے وکیل استغاش کے سوال کا جواب دیتے ہوئے کہا۔ ”ایک موصحیں ہی نہیں، مجھے اپنی ہرشے سے بہت محبت ہے۔“

”کیا یہ صحیح ہے کہ یہ موصحیں تمہارے لئے ایک ہتھیار کی حیثیت رکھتی ہیں؟“

”پت نہیں آپ کیا کہہ رہے ہیں موصحیں اور ہتھیار؟“

”تم پر خوبی سمجھ رہے ہو، میں جو کہہ رہا ہوں۔“ وکیل استغاش نے معنی خیز لمحہ میں اپنی جگہ سے اٹھ کر کھڑا ہوا پھر اپنے موکل کی مدد کرتے ہوئے وکیل استغاش سے کہا۔ ”میرے فاضل دوست! پہلیاں ڈال کر آپ ملزم کو ہر اساح نہ کریں۔ آپ کو جو بھی کہنا ہے واضح الفاظ میں کہیں۔“ پھر میں نے روئے خن نج کی طرف موزتے ہوئے کہا۔
”جناب عالی! موصحیوں کا تذکرہ جرح کو کسی اور رخ پر ڈال رہا ہے جب کہ ممزز عدالت میں اس وقت ایک قتل کے مقدمے کی ساعت ہو رہی ہے۔“

”وکیل صاحب! آپ ملزم کی موصحیوں کو زیر بحث لا کر کیا ثابت کرنا چاہتے ہیں؟“ نج نے وکیل استغاش کی طرف دیکھتے ہوئے کہا۔ ”اور یہ ہتھیار سے آپ کی کیا مراد ہے؟“
”یور آزر! ملزم ان پلی پالی صحت مند موصحیوں کے ذریعے صرف مخالف کو اپنی جانب راغب کرتا ہے۔ یہ موصحیں اس کا ایک آزمودہ ہتھیار ہیں اور موجودہ کیس میں اس ہتھیار نے برا کام دکھلایا ہے۔“

”وکیل صاحب! آپ اپنے دعوے کی وضاحت کریں۔“ بچ نے وکیل استغاثہ کی طرف دیکھتے ہوئے کہا۔

وہ گہری سمجھیگی سے بولا۔ ”جناب عالی! میری بات کو سمجھنے کے لئے عورت کی نفیات کو مدد نظر رکھنا ضروری ہے۔ عورت بنیادی اور فطری طور پر کمزور اور تحفظ کی متلاشی ہوتی ہے۔ اسے مضبوط، طاقت ور اور کڑیل مرد اچھے لگتے ہیں۔ ملزم ان اوصاف پر پورا اترتا ہے اور اس کی مونچھیں اس کے طریقہ واردات میں بہت معاون ثابت ہوتی ہیں۔“

میں نے شہس لبچ میں کہا۔ ”میرے فاضل دوست! آپ نے عورت کی نفیات کے حوالے سے جو کچھ بیان کیا ہے اسے فارمولائٹیں بنایا جا سکتا۔“

”بے شک یہ کوئی فارمولائٹیں۔“ وہ ایک ایک لفظ پر زور دیتے ہوئے بولا۔ ”میں نے عورت کی عمومی نفیات کا ذکر کیا ہے۔“

بچ وکیل استغاثہ سے مخاطب ہوتے ہوئے بولا۔ ”وکیل صاحب! اس وقت ملزم پر استغاثہ کی طرف سے دو اڑامات عائد کئے گئے ہیں۔ اول اس نے موٹا کو قتل کیا۔ دوم اس کا جزاً طلائی سیٹ چاکر لے گیا۔“ وہ تھوڑا متوقف ہوا پھر بولا۔ ”ابھی آپ نے ملزم کی شخصیت اور عورت کی عمومی نفیات کا جو فلفہ پیش کیا ہے اس سے تو یہ ظاہر ہوتا ہے ملزم اور مقتول کے درمیان کوئی اور کہانی بھی تھی۔“

”لیں یور آزر!“ وکیل استغاثہ نے جوش بھرے لبچ میں کہا۔ ”میں یہی اہم پوائنٹ معزز عدالت کے سامنے کھولنا چاہتا ہوں۔ ملزم نے اپنی پر تاثر شخصیت کا جادو جگا کر پہلے مقتول کے دل..... اور ازالی بعد گھر میں راہ بنائی پھر اپنا کام کر کے چلتا ہتا۔“

”دل میں راہ!“ میں نے استہزا سیے انداز میں کہا۔ ”آپ کی بات سے تو محبوس ہوتا ہے جیسے ایک پلبر اور ایک آرٹسٹ کی خوبصورت بیوی کے درمیان کوئی دھانسو قسم کا عشق چل رہا ہے؟“

میرا مولک اور اس مقدمے کا ملزم رسم پیشے کے اعتبار سے ایک پلبر تھا۔ جب کہ مقتول ایک کرشل آرٹسٹ خاور کی بیوی تھی۔ خاور میکلوڈ روڈ پر واقع ایک ایڈورنائزگ کمپنی میں ملازم تھا۔

میرے ترش سوال کے جواب میں وکیل استغاثہ کے لیوں پر معنی خیز مسکراہٹ نمودار ہوئی، پھر وہ بڑے پر اعتدال لبچ میں بولا۔

”میں اسے دھانسو قسم کا عشق نہیں سمجھتا۔ یہ ایک طرف سے محض پسندیدگی اور دوسرا

جانب سے گہری چال کا مجموعہ تھا۔“

نجن نے دلچسپی لیتے ہوئے وکیل استغاش سے کہا۔ ”محض پسندیدگی“ اور ”گہری چال“ کی وضاحت معزز عدالت کے ریکارڈ پر آتا چاہئے۔“

”جناب عالی!“ وکیل استغاش اپنے سر کو تعظیمی جنیش دیتے ہوئے بولا۔ ”متولہ مونا، ملزم کی صحت مند موچھوں کو بہت پسند کرتی تھی لہذا ان ہتھیار موچھوں کے حامل کو بھی پسندیدگی کی نگاہ سے دیکھتی تھی۔ جب کہ ملزم متولہ کو متاثر کر کے اپنا مقصد حاصل کرنا چاہتا تھا۔ وہ متولہ کی کمزوری سے آگاہ ہو گیا تھا لہذا اس نے اپنے ہتھیار کا استعمال کرتے ہوئے متولہ کا اعتقاد حاصل کیا اور اس کا قبیلی زیور چراک روہاں سے نکل گیا۔“

”اور مونا کا قتل؟“ میں نے سوالیہ نظر سے وکیل استغاش کو دیکھا۔

وہ بولا۔ ”متولہ نے ملزم کی چوری پکڑ لی ہوگی۔ اس کے بعد متولہ کی طرف سے مزاحمت ضروری تھی۔ چنانچہ ملزم نے اپنا راز فاش ہونے سے بچانے کے لئے متولہ کی مزاحمت کے جواب میں اسے ہمیشہ ہمیشہ کے لئے خاموش کر دیا تاکہ نہ رہے بانس اور نہ بجے بانسری!“

”ویل ڈن مائی فرینڈ!“ میں نے ڈرامائی انداز میں کہا۔ ”کہاں بہت خوبصورت ہے۔ لیکن اس میں سب کچھ فرض کیا گیا ہے کہ..... ایسا ہوا ہو گا، ویسا ہوا ہو گا۔“ میں ایک لمحے کو سانس لینے کے لئے رکا پھر بات جاری رکھتے ہوئے کہ میرے موکل نے متولہ کا قبیلی

”میرے فاضل دوست! آپ کے پاس کیا ثبوت ہے کہ میرے موکل نے متولہ کا قبیلی زیور چرا یا ہے؟ اسے چوری کرتے دیکھ کر متولہ نے مزاحمت پیش کی؟ میرے موکل نے متولہ کی مزاحمت پر اسے قتل کر دیا؟“ میں نے پے در پے تین سوالات پوچھ ڈالے۔

وہ چند لمحے سوچنے کے بعد بولا۔ ”اگر کسی گھر میں سے جزاً اٹلانی زیور کے سیٹ والا بکس غائب ہو اور گھر کی مالکن اپنے بیٹر روم میں مردہ پائی جائے تو اس کا ایک ہی مطلب نکلتا ہے، چونے چوری کی اور خاتون خانہ کو موت کے گھاث اتار کر ندو گیا رہ ہو گیا اور.....“ وکیل استغاش نے جملہ ادھورا چھوڑ کر حاضرین عدالت پر ایک طاری نہ نگاہ ڈالی پھر میری طرف دیکھتے ہوئے بولا۔ ”اور اگر متولہ کی لاش کے قریب ہی آلہ قتل بھی پڑا ہوا ملے۔ نہ صرف پڑا ہوا ملے بلکہ اس پر ملزم کی انگلیوں کے نشانات بھی پائے جائیں تو پھر ان واقعاتی شواہد سے جو نتیجہ اخذ ہوتا ہے اس کو سمجھنے کے لئے کسی ایشش دماغ کی ضرورت نہیں۔“

آلہ قتل ”پاپ کڑ“ نامی ایک اوزار تھا۔ یہ اوزار ایک بڑے رخچ پانے سے مشابہ ہوتا

ہے مگر اس کے منہ (جہڑوں) میں گرفت کے ساتھ ساتھ ایک تیر دھار بلیڈ کا بندوبست بھی ہوتا ہے۔ جس پاپ کو کاشنا مقصود ہو، اسے اوزار کے منہ میں ڈال کر کس دیا جاتا ہے۔ گرفت صرف اتنی رٹھی جاتی ہے کہ پاپ وہاں پھنسا رہے اور گھمانے پر مخصوص حرکت کر سکے۔ پھر پاپ کے دوسرے حصے کو رنچ پانے میں جکڑ کر گھما دیا جاتا ہے۔ پاپ کی اس مخصوص گردش سے کڑ کے دہانے میں نصب بلیڈ اپنا کام دھکاتا ہے اور پاپ کو مطلوب مقام سے کاث ڈالتا ہے۔

آلہ قتل یعنی مذکورہ پاپ کڑ کی لیہاڑی روپرست ظاہر کرتی تھی کہ اسی اوزار کی ایک بچی تمل ضرب نے مقتولہ مونا کی جان لی تھی۔ پاپ کڑ کو مقتولہ کی کھوپڑی کے عقیبی حصے پر آزمایا گیا تھا جس نے کھوپڑی کو چھٹا کر رکھ دیا تھا۔ آلہ قتل پر مقتولہ کے خون کے دھبے پائے گئے تھے۔ ازیں علاوہ مقتولہ کے سر کے چند بال بھی کڑ کے جہڑے پر چپکے ہوئے تھے۔ اس بات میں بھی کسی شک و شبے کی عنخاش نہیں تھی کہ کڑ کے ہینڈل پر ملزم رسم کے فنگر پر نہ موجود تھے۔ لیکن مجھے یقین تھا میرے موبل نے کوئی قتل کیا ہے اور نہ ہی وہ کسی قسم کی چوری میں ملوث ہے۔

وکیل استغاش اپنی وضاحت کے بعد خاموش ہوا تو میں نے پوچھا۔ ”کیا استغاش یعنی پولیس نے چوری ہونے والا طلاقی زیورات کا جزا سیٹ برآمد کر لیا ہے؟“
”نہیں!“ اس نے نفی میں گردن ہلاتے ہوئے منقرض جواب دیا۔

میں نے کہا۔ ”کیا استغاش کے پاس کوئی ایسا یعنی شاہد ہے جس نے ملزم کو قتل کی واردات کرتے دیکھا ہو؟“

”اس کے لئے کسی یعنی شاہد کی کیا ضرورت ہے؟“ وہ دونوں ہاتھ فضا میں پھیلاتے ہوئے بولا۔ ”آلہ قتل پر ملزم کی انگلیوں کے نشانات پائے گئے ہیں۔“

”آپ ”ہاں“ یا ”نہ“ میں میرے سوال کا جواب دیں۔“ میں نے اس کی آنکھوں میں جھانکتے ہوئے ٹھوس لبج میں کہا۔ ”آپ کے پاس واردات کا یعنی شاہد ہے یا نہیں؟“

”نہیں!“ وہ بے لبی سے کندھے اپکاتے ہوئے بولا۔ ”واقعات و شواہد.....“

”واقعات و شواہد کو بعد میں دیکھیں گے!“ میں نے اس کی بات کاث دی۔

وہ تتملا کر رہ گیا۔ میں نے ایک لمحہ ضائع کے بغیر سوال کیا۔

”میرے فاضل دوست! آپ کو یہ بات کس نے بتائی کہ مقتولہ ان موچھوں کے سبب ملزم کو پسندیدگی کی نگاہ سے دیکھنے لگی تھی؟“ بات ختم کرتے ہی میں نے رسم کی موچھوں کی

جانب اشارہ کر دیا۔

”یہ ایک حقیقت ہے، کسی کو بتانے کی کیا ضرورت ہے؟“

”آپ اس حقیقت کو معزز عدالت کے سامنے کیے ثابت کریں گے؟“

”حقیقت کسی ثبوت کی محتاج نہیں ہوتی۔“ وہ گردن اکڑاتے ہوئے بولا۔ ”ملزم اس وقت کٹھرے میں موجود ہے۔ اصولی طور پر یہ سوال اسی سے کیا جانا چاہئے۔ مجھے صدقی صد یقین ہے، ملزم اس حقیقت سے انکار نہیں کر سکتا۔“

اس موقع پر جج کی دلچسپی عروج کو پہنچ گئی۔ اس نے براہ راست ملزم سے مخاطب ہوتے ہوئے پوچھا۔ ”مسئر رسم! تم اس سلسلے میں کیا کہتے ہو؟“

رسم جج کو جواب دینے کے لئے مناسب الفاظ کا چنانہ کرہی رہا تھا کہ وکیل استغاثہ نے اپنی اپنی خیالی کے چکر میں اس پر چڑھائی کر دی۔ اس کوشش سے وہ یہ ظاہر کرنا چاہتا تھا کہ وہ معزز عدالت پر گویا کوئی احسان فرمارہا تھا۔ اس نے ملزم کے چہرے پر نظر جانتے ہوئے سوال کیا۔

”مسئر رسم! کیا یہ حق ہے کہ تم مقتولہ کے گھر میں پہلی مرتبہ پچیس جنوری کو گئے تھے؟ انہیں واش روم اور نیمن کے ٹل تبدیل کروانا تھے۔ تم نے اشیائیت بنایا اور مقتولہ کے شوہر خاور نے تمہیں اس کام کا تھیک دے دیا۔ تم نے جب کام ختم کیا تو مقتولہ نے تمہاری اجرت کے علاوہ پچاس روپے تمہیں زیادہ دیئے تھے۔ اس رقم کو لیتے ہوئے تم نے جب سوالیہ نظرؤں سے مقتول کو دیکھا تو وہ مسکرا کر بولی، رکھ لوا۔ تمہارا کام مجھے بہت سلند آیا ہے۔ یہ تمہارا انعام ہے۔ تم نے پچھاہٹ کا مظاہرہ کرتے ہوئے کہا یہ انعام خاصہ نہیں ہے تو اس نے مذاق کے رنگ میں نہ کر کہا تھا، تمہاری موچھوں سے زیادہ بھماری تو نہیں! یہ رقم تم اپنی موچھوں کی صحت اور غنبد اس سے پر خرچ کرنا۔ تم نے مقتول سے کوئی جرح نہیں کی اور اس کے قلیٹ سے رخصت ہو گئے۔ مگر مقتولہ کی صورت تمہارے ذہن سے چپ کر رہ گئی۔ آج تک تم سے کام کروانے والے کسی مردوں زن نے اس رقم کے رویے کا مظاہرہ نہیں کیا تھا۔ تمہارے لئے مقتول کا برتابہ چونکہ ناقابل یقین اور حیرت انکیز تھا لہذا تم نے رات میں اپنے روم میٹ فرید سے اس واقعے کا ذکر کیا۔ فرید نے پوری بات سننے کے بعد ایک قہقهہ لگایا اور چھپر نے والے انداز میں تم سے کہا کہ مقتولہ تمہاری موچھوں پر مر می ہے۔ یہ سن کر تمہارے دل میں لذو پھوٹ گئے لیکن ظاہر تم نے فرید سے یہی کہا کہ ایسی کوئی بات نہیں۔ پتہ نہیں مقتولہ نے کس پنک میں تمہیں پچاس روپے زیادہ دے دیئے۔ پھر تم.....“

”آپ بالکل غلط کہ رہے ہیں، حقیقت کو بدال رہے ہیں۔“ ملزم نے احتجاجی لمحے میں کہا۔

”پھر حقیقت کیا ہے؟“ وکیل استغاش نے تیز لمحے میں دریافت کیا۔
رسم پندرخات کے توقف کے بعد بولا۔ ”یہاں تک تھیک ہے کہ مقتول نے مجھے ایک بھاری رقم انعام میں دی تھی (اس وقت پچاس روپے کی ٹپ معنی رکھتی تھی) اور موچھوں کے حوالے سے میرا مذاق بھی اڑایا تھا۔ لیکن جب فرید نے اٹی سیدھی باقی شروع کیں تو میرے دل میں ہرگز کوئی لذو نہیں پھونٹا بلکہ میں تو مقتول کی اس حرکت سے خاصا پریشان ہو گیا تھا۔“

”اور تمہاری یہ پریشانی بڑی خوش گوار تھی۔“ وکیل استغاش نے طنزیہ لمحے میں کہا۔ ”تم اتنے زیادہ پریشان ہو گئے تھے کہ دوسرے روز تم نے اپنے ساتھ کام کرنے والے دوسرے پلپبر الیاس کو خصوصی ہدایت بھی دے دی!“ وکیل استغاش ذرا دیر کو خاموش ہوا پھر روئے خنچ کی جانب پھیرتے ہوئے بولا۔

”یور آزر! جیسا کہ دائر استغاش میں تفصیلاً اس کیس کے پس منظر کو واضح کیا گیا ہے، میں اس کے ایک حصے کو دوبارہ معزز عدالت کے سامنے دہراوں گا تاکہ میری بات کی وضاحت ہو سکے۔ ملزم نرسی مارکیٹ میں واقع ”معظم ہارڈویئر اینڈ سینٹری اسٹور“ نامی ایک دکان پر کام کرتا ہے۔ اس کے علاوہ الیاس نامی ایک پلپبر بھی اسی دکان سے وابستہ ہے۔ جس شخص کو کام کروانا ہو وہ دکان کے مالک معظم سے رجوع کرتا ہے۔ معظم انہی دو میں سے کسی کو طالب کے ساتھ روانہ کر دیتا ہے۔ یہ دونوں اس طرح اپنا روزگار کرتے ہیں اور دکان دار کا سامان فروخت ہوتا ہے۔ جیسا کہ عام طور پر ہوتا ہے۔“

وہ ایک لمحے کو سائنس لینے کی خاطر متوقف ہوا پھر سلسلہ کلام کو جاری رکھتے ہوئے بتانے لگا۔ ”جناب عالی! ملزم معزز عدالت کے رو بہ رو سراسر دروغ گوئی کا مظاہرہ کر رہا ہے کہ اپنی موچھوں کی تعریف سن کر اس کے دل میں لذو نہیں پھوٹے تھے۔ میری بات کی سچائی اس بات سے ظاہر ہوتی ہے کہ اس واقعے کے اگلے روز ملزم نے اپنے ساتھ کام کرنے والے الیاس نامی شخص کو خصوصی ہدایت دی کہ اگر خاور یا اس کی بیوی مقتولہ موتا کے گھر سے کوئی فون بھی آئے اور انہیں کسی کام کے سلسلے میں ہماری ضرورت ہو تو وہاں الیاس نہیں، یہ خود جائے گا۔ الیاس نے استفسار کیا ایسا کیوں؟ تو اس نے بہانہ بناتے ہوئے جواب دیا۔ ”ان کی طرف میری اجرت کے کچھ پیسے رکے ہوئے ہیں۔ میں ہی دوبارہ بھی جاؤں گا تو

رقم وصول ہو گی ورنہ میسے مارے جائیں گے۔" الیاس نے اپنا ساتھی ہونے کے ناتے اس کا خیال کیا اور اسے یقین دلایا کہ یہ اس سلسلے میں بے ٹکر ہو جائے۔" وہ ڈرامائی انداز میں خاموش ہوا پھر نج کی طرف دیکھتے ہوئے بولا۔ "جناب عالی! اس شخص کی عیاری اور مکاری میں کوئی کلام باقی ہے کیا؟"

آخری جملہ اس نے سوالیہ انداز میں ادا کیا تھا۔ نج نے ملزم کی جانب دیکھتے ہوئے پوچھا۔ "کیا وکیل صاحب ٹھیک کہہ رہے ہیں؟ تم نے اپنے ساتھی سے ایسی کوئی بات کہی کھی؟"

"بھی ہاں، میں نے الیاس سے ایسی بات کی تھی۔" ملزم نے اثبات میں سر ہلاتے ہوئے کہا۔ "لیکن اس سے میرا مقصد وہ نہیں تھا جیسا وکیل صاحب ثابت کرنے کی کوشش کر رہے ہیں۔"

"پھر تمہارا کیا مطلب تھا؟" نج نے استفسار کیا۔

"درachi بات یہ ہے کہ الیاس کی خوبیوں اور خامیوں سے میں اچھی طرح آگاہ ہوں۔" میرے مبوكل بنے وضاحتی انداز اختیار کرتے ہوئے کہا۔ "وہ اپنے کام کا تو ماہر ہے لیکن معاملات میں ڈمٹی مارنے سے نہیں چوتا۔ بعض اشیاء کی وہ ڈگنا تکنا رقم لگایتا ہے۔ بس اسے یہ اندازہ ہو جائے کہ کام کروانے والا اشیاء اور سامان کی اصل قیمت سے واقف نہیں، پھر وہ اسے کند چھری سے ذبح کرنے میں ایک لمحے کی تاخیر مناسب نہیں سمجھتا۔ میں نے اس خیال سے کہ مقتول کے ساتھ کوئی زیادتی نہ ہو جائے، الیاس سے کہا تھا کہ اس گھر میں صرف میں ہی جاؤں گا۔ مقتول نے پچاس روپے اضافی دے کر مجھ پر گویا ایک احسان کیا تھا۔ میں اس احسان کو بھلا کیے بھول سکتا تھا!"

"تم واقعی مقتول کے احسان کو نہیں بھولے۔" وکیل استغاش نے زہریلیے لمحے میں کہا۔ "بلکہ چند روز بعد تم نے اس کا احسان مع سود واپس کر دیا..... اس کا قیمتی طلاقی زیور چرا کر اسے موت کے گھاث اتار کر۔"

"یہ جھوٹ ہے۔" رسم نے جیخ سے مشابہ آواز میں کہا۔ "میں نے کوئی چوری کی ہے اور نہ ہی کسی کی جان لی ہے۔ مجھے ایک سازش کے تحت اس کیس میں ملوٹ کیا جا رہا ہے۔" رسم بڑا سمجھ دار اور بالغ ذہن شخص تھا۔ مجھ سے ہونے والی ملاقاتوں میں، میں نے اسے اچھی طرح "تیار" کر دیا تھا۔ وہ بے گناہ تھا۔ چنانچہ اسے کوئی ڈرخوف بھی نہیں تھا۔ اس پر میری شہ اور یقین دہانی کروہ باعزت بری ہو جائے گا۔ ان تمام عوامل نے مل کر اس

کے اندر بلا کا اعتناد پھر دیا تھا۔ وہ وکیل مخالف سے ذرا بھی خائف دکھائی نہیں دیتا تھا اور وکیل استغاشہ ہر بیل اس کوشش میں تھا کہ اسے چوتھا ڈال دے۔

”مسٹر رسم!“ وکیل استغاشہ اس کے چہرے پر نظر گاؤتے ہوئے سوال کیا۔ ”چچیں جنوری کے روز تم کتنے بجے مقتولہ کے گھر کام کرنے لگے تھے؟“

”دس بجے صبح۔“ رسم نے جواب دیا۔

”کیا اس وقت مقتولہ کا شوہر گھر میں موجود تھا؟“

”بھی ہاں موجود تھا۔“

”جب تم اپنا کام نہ کرو ہاں سے رخصت ہوئے تو کیا اس وقت بھی خاور گھر میں موجود تھا؟“

”میں وثوق سے کچھ نہیں کہہ سکتا۔“ اس نے بتایا۔ ”میری اجرت مقتولہ نے دی تھی۔ میں نے اس کے شوہر کو دیکھا نہیں۔“

وکیل استغاشہ نے جرح کے سلسلے کو دراز کرتے ہوئے پوچھا۔ ”کیا تمہیں معلوم ہے، خاور کے اوقات کیا ہیں؟“

رسم شاید اس کی بات سمجھ نہیں سکتا اس لئے الجھن زدہ نظر سے اسے مٹکنے لگا۔

وہ وضاحت کرتے ہوئے بولا۔ ”معزز عدالت یہ جاننا چاہتی ہے، کیا تم جانتے ہو، مقتولہ کا آرٹسٹ شوہر خاور دفتر جانے کے لئے کتنے بجے گھر سے روانہ ہوتا ہے اور اس کی واپسی کب ہوتی ہے؟“

”پہلے میں یہ بات نہیں جانتا تھا، بعد میں پتہ چل گئی۔“

”بعد میں.....؟“ وکیل استغاشہ نے چھپتی ہوئی نظر سے اسے دیکھا۔ ”جب تم خاور کی غیر موجودگی میں ان کے گھر گئے۔ کیا میں غلط کہہ رہا ہوں؟“

”نہیں، آپ ٹھیک کہہ رہے ہیں۔“

”دوبارہ تم کب مقتولہ کے گھر گئے؟“

رسم نے ایک لمحہ سوچنے کے بعد جواب دیا۔ ”تیس جنوری کو۔“

”کتنے بجے؟“

”تین بجے سہ پہر۔“

”اس بار انہیں تمہاری کیا ضرورت پیش آگئی تھی؟“

”کوئی اڑلاک کا مسئلہ تھا۔“

”میری معلومات کے مطابق تمہاری دکان پر صبح گیارہ بجے اس منٹ کی شکایت درج کرائی گئی تھی پھر تم اتنی تاخیر سے وہاں کیوں پہنچ گئی؟“

”دکان میں کچھ ضروری کام تھا، میں اسے نہیں کر ادھر کارخ کرنا چاہتا تھا۔“

”کیا ضروری کام تھا؟“ وکیل استغاش نے بڑے جارحانہ انداز میں استفسار کیا۔ ”میں یہ ثابت کر سکتا ہوں کہ تم دکان میں موجود ہی نہیں تھے۔ الیاس تمہاری غیر موجودگی کی گواہی دے گا تم جھوٹ بول کر جان نہیں چھوڑ سکتے۔“

”رسم تھوڑا سا گزر بڑا، پھر تال کرتے ہوئے بولا۔“ دراصل میں دکان ہی کے کام سے گیا ہوا تھا۔ معظم صاحب نے مجھے کہیں بھیجا تھا۔“

”ٹھیک ہے..... میں تمہاری بات کا یقین کر لیتا ہوں۔“ وکیل استغاش نے حاتم طائی کی قبر پر گویا لات مارتے ہوئے کہا۔ ”اب یہ بتاؤ، کیا تم نے مقتول کے گھر جا کر اس کا کام کر دیا؟“

”بہت معمولی ساقاٹ تھا۔ میں نے وہ منٹ میں ٹھیک کر دیا۔“ رسم بڑی سادگی سے بولا۔ ”گھر کے تمام نلوں میں گرم پانی نہیں آ رہا تھا۔ گیزر کی سپلائی لائن میں اڑ پھنس گئی تھی۔ میں نے وہ اڑ نکال دی تو مسئلہ حل ہو گیا۔“

”یہ مسئلہ حل کر کے تم فوراً وہاں سے رخصت ہو گئے ہو گے؟“ وکیل استغاش نے چھتے ہوئے لجھ میں کہا۔ ”یعنی تین بجے کر دس منٹ پر؟“

”جباب دینے سے پہلے رسم تھوڑا امتنبذب دھائی دیا، پھر اس نے پر اعتماد لجھ میں کہا۔“ ”میں لگ بھگ سازی ہے تین بجے وہاں سے واپس آیا تھا۔“

”کیوں بھی!“ وکیل استغاش نے مصنوعی حریت کا اظہار کرتے ہوئے بد آواز بلند کہا۔ ”تم تین بجے وہاں پہنچے، وہ منٹ کا کام تھا..... بقول تمہارے اس حساب سے تین دس پر تم فارغ ہو گئے۔ پھر مزید میں منٹ تک تم وہاں کیا کرتے رہے؟“

”دراصل میں مقتول سے باتوں میں لگ گیا تھا۔“ وہ متالمانہ انداز میں بولا۔ ”اس بات چیت میں پہنچیں، میں منٹ کسے گزر گئے؟“

”وہ ایسی کیا بات چیت تھی کہ تمہیں وقت گزرنے کا احساس ہی نہیں ہوا؟“ وکیل استغاش نے تجھ بھرے لجھ میں استفسار کیا۔ ”جب کہ تمہیں معلوم ہو چکا تھا، مقتول کا شوہر اس وقت گھر میں موجود نہیں۔“ وہ ایک لمحے کو متوقف ہوا پھر تکلیف پیرائے میں بولا۔ ”لتھے تم دونوں میں کوئی نہایت ہی دلچسپ اور وقت فراموش گفتگو کھل گئی تھی؟“

”وہ..... وہ..... بس کچھ نہیں۔“ رسم نے پچکا ہٹ آمیز لبھے میں کہا۔ ”مونا مجھ سے ایک لاک کے بارے میں معلومات حاصل کرتی رہی۔ انہیں اکثر اڑلاک کا مسئلہ درپیش رہتا تھا۔ میں نے مونا کو بتایا کہ وہ گیزر کے لئے الگ سے پانی کی میٹکی لگوالیں۔ ان کے فلیٹ میں صرف ایک میٹکی تھی جو پچھ میں لگی ہوئی تھی۔ گیزر اس میٹکی سے ذرا فاصلے پر نصب تھا۔ مسئلہ یہ تھا کہ ان کی اپارٹمنٹ بلڈنگ میں ایک مخصوص وقت پر پانی آتا تھا اور الگ بھگ دو گھنٹے پانی کی سپلائی جاری رہتی۔ میٹکی تو دس منٹ میں بھر جاتی، اس کے بعد ڈاڑھیکٹ پانی استعمال میں رہتا۔ دس منٹ میں بھرنے والی میٹکی زیادہ استعمال کے باعث پانی کے مخصوص وقت سے پہلے خالی ہو جاتی تو گیزر کی سپلائی لائیں میں اڑپھنس جاتی جس کے نتیجے میں گرم نلوں میں پانی آنا بند ہو جاتا۔ اس مسئلے کے دو ہی حل تھے، ایک یہ کہ پانی کی سپلائی چویں گھنٹے رہے اور یہ سر دست ممکن نہیں تھا۔ چنانچہ میں نے اسے مشورہ دیا کہ وہ گیزر کے لئے اپنے فلیٹ میں ایک اضافی میٹکی لگوالیں تاکہ اڑلاک کی نوبت ہی نہ آئے۔“ وہ ایک لمحے کو ساریں کے لئے رکا پھر اضافہ کرتے ہوئے بولا۔

”اس مسئلے کا ایک تیرا حل بھی تھا اور وہ یہ کہ گیزر کی سپلائی میں سے ایک پاپ نکال کر اوپر لے جاتا اور اسے میٹکی کے لیول سے بلند رکھتے ہوئے کھلا چوڑ دیتا۔ لیکن مونا کو یہ جھوپیز پسند نہیں آئی اور اس نے مجھ سے تھی کہا کہ وہ دوسرا میٹکی کے بارے میں اپنے شوہر سے بات کرے گی۔ اس طرح گھر کے اندر پانی کا شاک بھی بڑھ جائے گا۔“

”بس یا اور کچھ؟“ رسم کے خاموش ہونے پر وکیل استغاش نے کثیلے لبھے میں پوچھا۔
جواب میں اس نے صرف اتنا کہا۔ ”بس۔“

”کیا اس روز مقتولہ نے تمہاری موچھوں پر کوئی تبصرہ نہیں کیا؟“ وہ رسم کی آنکھوں میں دیکھتے ہوئے مستفسر ہوا۔ ”مزید کوئی ٹپ..... یا انعام؟“

”نہیں!“ رسم کا جواب یک لفظی تھا۔

”اور کوئی عنایت..... کوئی تخفہ وغیرہ؟“

”جی نہیں۔“ رسم نظر چراتے ہوئے بولا۔

وکیل استغاش بڑے جارحانہ انداز میں بولا۔ ”اگر یہی صورت حال ہے تو پھر تم نے اس روز گھر جا کر فرید کو ایک بالکل نئی کہانی کیوں سنائی؟“

”کون سی کہانی؟“ رسم نے چونکے ہوئے لبھے میں پوچھا مگر اس کے چونکنے میں مصنوعی پین تھا۔

”کون سی کہاںی؟“ وکیل استغاش نے رسم کے ادا کئے ہوئے الفاظ کو چیا چبا کر دہرا یا پھر سخت لبجے میں بولا۔ ”کیا یہ غلط ہے کہ اس روز تم نے اپنے روم میٹ کو بتایا تھا کہ موٹا نے نہ صرف تمہاری موچھوں کی تعریف کی بلکہ یہ بھی کہا کہ اسے اسی تو انہیں بہت پسند ہیں۔ اس پر فرید نے جھیڑنے والے انداز میں اپنا تصریح جاری کیا تو تم اس سے ناراض ہو گئے اور واضح الفاظ میں کہہ دیا کہ آئندہ تم اس سلسلے میں کچھ نہیں بتاؤ گے۔ تم نے ایسا کہا تھا یا نہیں؟“

”تن..... نہیں.....“ وہ لکھت زدہ انداز میں بولا۔ ”ہا..... ہاں کہا تھا.....“

”کوئی ایک جواب دو۔“ وکیل استغاش نے اسے تازا۔ ”ہاں یا نہ..... ورنہ آئندہ چیزیں پر مجھے مجبوراً اپنے ساتھ فرید کو بھی عدالت میں پیش کرنا پڑے گا جواب تمہارا روم میٹ نہیں رہا۔ وہ چند دوسرے دوستوں کا ہائٹی دال ہو گیا ہے لیکن میرے رابطے میں ہے۔“

رسم منظور کالوئی میں رہتا تھا اور فرید کچھ عرصے تک اسی کے کوارٹر میں رہائش پذیر رہا تھا۔ فرید دراصل صدر میں ایک ”ہمیٹ کنگ سیلوں“ پر کام کرتا تھا اور چند روز پہلے صدر ہی کے علاقے میں اس نے اپنے قیام کا بنڈوبست کر لیا تھا جہاں اس کے گاؤں کے دوسرے لڑکے بھی رہتے تھے۔

وکیل استغاش کے تیز و تند سوال کے جواب میں رسم نے جھنجلاہٹ آمیز لبجے میں کہا۔ ”اگر موٹا نے میری موچھوں کی تعریف کر دی تھی تو اس سے کون سی قیامت ثوٹ پڑی؟“

”گویا تم اقرار کرتے ہو اس نے تمہاری لگنگ سائز موچھوں کو سراہا تھا؟“

”ہاں!“ رسم نے اکٹائے ہوئے انداز میں جواب دیا۔

وکیل استغاش نے جرح کے سلسلے کو آگے بڑھاتے ہوئے کہا۔ ”مسٹر رسم! تمہیں اپنی موچھوں کی تعریف اس قدر بھائی کر اگلے روز دوپھر دو بیجے تم پھر مقتول کے فلیٹ پر پہنچ گئے۔ حالانکہ اب یہ بات تمہارے علم میں آچکی تھی، مقتولہ کا شوہر خادر دوپھر ایک بیجے گھر سے نکل جاتا ہے اور رات گئے واپس لوٹتا ہے۔ جب تم وہاں پہنچے تو مقتولہ گھر میں ایکی تھی؟“

”میں کوئی اپنی مرضی سے وہاں نہیں گیا تھا۔“ ملزم نے ناپسندیدہ نظر سے وکیل استغاش کو دیکھا۔ ”مجھے فون کر کے بیا گیا تھا۔“

وکیل استغاش نے چوٹ کرنے والے انداز میں کہا۔ ”وہی اڑ لاک کا مسئلہ ہو گا؟“

”آپ بالکل ٹھیک کہہ رہے ہیں۔“

”اللہ کے بندے! آپ نے ایک ہی بار ان کا مسئلہ حل کیوں نہیں کر دیا؟“

”میں نے انہیں صورتحال سے آگاہ کر دیا تھا۔“

”اس بار تم نے مقتول کو ایک اور مشورہ بھی دیا تھا۔“ وکیل استغاش نے تیکھے لبھے میں کہا۔ ”گرم پانی کے قل کھولنے والا مشورہ؟“

لڑک نے سر کو اٹھاتی جبش دی اور کہا۔ ”ہاں، کیزرا کے اڑلاک کی صورت میں اگر مگر کے گرم پانی والے سارے تل ایک ساتھ کھول دیئے جائیں تو بعض اوقات اس ترکیب سے بھی اڑلاک کھل جاتا ہے اور نہوں میں پانی آنے لگتا ہے۔ لیکن یہ ایک عارضی حل ہے۔“

”عارضی ہی سہی.....“ وکیل استغاش نے تینی انداز میں کہا۔ ”بہر حال تمہاری فراہم کردہ ان ٹکنیکی معلومات پر مقتول نے تمہارا شکریہ ادا کرنے کے ساتھ ہی تمہاری فنکارانہ صلاحیت کی بھرپور تعریف بھی کی تھی؟“

”جی ہاں مونا نے میرے کام کو سراہا تھا اور مجھے ایک تجربہ کا رپورٹ سلیم کر لیا تھا۔“

”یہ سراہنے اور تسلیم کرنے کا عمل چند قدم آگے بڑھا اور اس نے ایک مرتبہ پھر تمہاری موچھوں کی تعریف کر دی۔ کیا میں غلط کہہ رہا ہوں؟“

”آپ غلط نہیں کہہ رہے۔ ایسا ہوا تھا۔“ لڑک نے سمجھی گی سے جواب دیا۔

”صرف اتنا ہی نہیں بلکہ اس روز اس سے بھی کچھ زیادہ ہوا تھا۔“ وکیل استغاش نے بڑے معنی خیز لبھے میں کہا۔ ”کیا تم اس بات سے انکار کر سکتے ہو کہ مقتول نے تمہاری موچھوں کی تعریف کرتے ہوئے بڑے سرسری انداز میں تھبیں بتایا تھا، اسے اس قسم کی موچھیں بہت پسند ہیں۔ اس نے کئی مرتبہ خاور سے کہا ہے وہ بھی اس انداز کی موچھیں رکھے گروہ اس کی بات نہیں سنتا۔ خاور کو اس کی خوشی سے کوئی غرض ہی نہیں۔ اس موقع پر وہ خاصی جذباتی ہو گئی تھی؟“

لڑک نے کن انکھیوں سے میری جانب دیکھا اور وکیل استغاش کو جواب دیا۔ ”جی، مجھے اس بات سے انکار نہیں۔ یہ واقعہ پیش آیا تھا۔ مقتولہ واقعی بڑی جذباتی اور دل گرفتہ ہو رہی تھی جس کے سبب اس کی آواز بھی بھرا گئی تھی۔“

وکیل استغاش بڑی بھرپور تیاری کر کے آیا تھا۔ دراصل میرا موکل ان معاملات میں پہبیت کا بڑا ہلکا ثابت ہوا تھا۔ اس کے اور مقتولہ کے درمیان مخصوص حالات میں جو کچھ بھی پیش آیا، اس نے پہلے فرید کو اور ازاں بعد الیاس کو ان واقعات سے آگاہ کر دیا تھا اور نہ کوہہ دونوں وکیل استغاش کے رابطے میں تھے۔ اسی سبب وہ اتنی اچھل کو دچار رہا تھا۔ تاہم میں

مطمئن تھا اور مجھے یقین تھا کہ اپنی پاری پر جب میں منہ کھولوں گا تو وکیل استغاش چوکڑی بھول جائے گا۔ اسی لئے میں بڑے خل سے اس کی قلابازیاں ملاحظہ کر رہا تھا۔ میرے لئے وہ محض کسی بازی گر کی شعبدہ بازی تھی۔

”جب کوئی عورت جذباتی ہوتی ہے اور اس کی آواز بھرا جاتی ہے تو اس سے اگلا مرحلہ اس کے آنسو نئے کا ہوتا ہے۔“ وکیل استغاش اپنی واردات کو جاری رکھتے ہوئے بولا۔ ”عورت اگر خوبصورت بھی ہو تو اس کے آنسوؤں میں بڑی طاقت ہوتی ہے۔ کیا اس مرحلے پر مقتول کی آنکھوں میں نبی اتر آئی تھی؟“

”جی ہاں..... آواز بھرانے کے ساتھ ہی اس کی آنکھیں بھی بھر آئی تھیں۔“

”یہ منظر دیکھ کر تمہارا تو دل پتھر گیا ہو گا؟“

”ہاں اس وقت مجھے سخت افسوس ہوا تھا اور اس کے ساتھ ہی مقتول کے شوہر پر شدید غصہ بھی آیا تھا۔“ ملزم نے نہہرے ہوئے لبجے میں کہا۔ ”اگر وہ مونا کی خوشی کی خاطر موچھیں رکھ لیتا تو اس میں اس کا کیا نقصان تھا..... حق کہیں کا؟“

”تم نے اپنے ان خیالات کا اظہار مقتول کے سامنے کیا تھا؟“

”جی ہاں، یہ میرا فطری رو عمل تھا۔“

”اس رو عمل کا مقتولہ پر کیا عمل ہوا؟“

”اس کی آنکھوں سے باقاعدہ آنسو جاری ہو گئے تھے۔“

”کیا تم نے ایک خوبصورت عورت کو روٹے دیکھ کر اس کے آنسو پوچھنے کی کوشش نہیں کی؟“ وکیل استغاش نے گہری سنجیدگی سے پوچھا۔ ”ایسا نہ کرنا تو مرد کی شان کے خلاف ہے!“

ملزم نے بڑی رسان سے جواب دیا۔ ”میں نے اس بارے میں سوچا تھا لیکن مونا نے مجھے موقع نہیں دیا اور اس سے پہلے کہ میں اس سلسلے میں کوئی قدم اٹھاتا، اس نے اپنے دوپٹے کے پلو سے خود ہی آنسو پوچھ ڈالے۔“

یہ تمام تروہ باتیں تھیں جو گاہے بگاہے میرے مولک نے فرید اور الیاس کو اپنارازدار سمجھتے ہوئے کی تھیں۔ اس کے علاوہ دونوں رازدار دوست چونکہ اب وکیل استغاش کے ”استھان“ میں تھے لہذا وہ ان سے حاصل شدہ معلومات کے مل بوتے پر بڑے مزے سے کھیل رہا تھا۔ اس نے اپنے لبجے میں قدزے تیزی لاتے ہوئے ملزم سے پوچھا۔

”مسڑ رسم! کیا یہ صحیح ہے، مقتولہ نے اپنے آنسو صاف کرنے کے بعد تم سے ایک

فرماش کی تھی؟“

ملزم چند لمحات کے لئے متذبذب نظر آیا تو وکیل استغاثہ نے چڑھائی کر دی۔ ”مسٹر رستم! وہ فرمائش کوئی ایسی بھی گنی گز ری اور غیر اہم نہیں تھی کہ تمہارے ذہن سے نکل گئی ہو۔ ذرا سوچ کر میرے سوال کا جواب دینا۔ یہ نہ ہو کہ میرا اگلا سوال تمہارے لئے کسی بڑی مصیبت کا باعث بن جائے۔“

تحوڑے تال کے بعد میرے موکل نے بتایا۔ ”مجھے یاد ہے، مقتول نے اس وقت میری موچھوں کو چھوٹے کی خواہش ظاہر کی تھی۔“

”اور تم نے اس کی یہ سمشی خیز فرمائش پوری کر دی تھی؟“

”جی ہاں..... مجھے اس میں کوئی قباحت نظر نہیں آئی تھی۔“

”جواب میں تم نے بھی مقتول سے ایک فرمائش کی تھی؟“

بات ختم کرتے ہی وکیل استغاثہ بڑی تکمیلی نگاہ سے اس کی آنکھوں میں جھانکنے لگا۔ ملزم کے چہرے پر ایک رنگ سا آکر گزر گیا۔ اس رنگ میں شرم کا عاضر غالب تھا۔ تاہم جواب دینے میں اس نے کوئی خاص تردد نہیں کیا اور قدرے جھینپے ہوئے انداز میں بولا۔

”آپ بالکل ٹھیک کہہ رہے ہیں..... میں نے مقتولہ کا ہاتھ چومنے کی خواہش ظاہر کی تھی۔“

”مقتول کے مخرب طی الگیوں کے حامل ہاتھ تمہیں بہت اچھے لگے تھے؟“

ملزم نے اثبات میں گردن ہلانے پر اکتفا کیا۔

وکیل استغاثہ نے پوچھا۔ ”کیا تم شادی شدہ ہو؟“

ملزم نے نفی میں سر ہلایا اور کہا۔ ”نہیں۔“

”کیا مقتولہ سے پہلے تمہیں کسی عورت کے اتنے قریب ہونے کا موقع ملا؟“

”جی نہیں!“ وہ اپنی جھینپ مٹانے کے لئے ادھر ادھر دیکھتے ہوئے بولا۔

”کیا مقتولہ نے تمہاری خواہش پوری کر دی تھی؟“

”جی ہاں.....“

”یہ تجربہ تمہیں کیسا لگا؟“

”بہت اچھا۔“

”کیا تم اس موقع پر اپنی فرمائش تک محدود رہے تھے؟“

تحوڑے تال کے بعد ملزم نے کہا۔ ”میرا خیال ہے میں تھوڑا آگے بڑھ گیا تھا۔“

”خیال نہیں، یقین کی بات کرو۔“ وکیل استغاش نے ڈاٹ سے مشابہ انداز میں کہا۔
”یہ کوئی سنا سایا قصہ نہیں بلکہ تمہارا ذاتی تجربہ ہے لہذا اس بارے میں تم سے زیادہ اور کوئی
پر یقین نہیں ہو سکتا!“

ملزم نے ایک طویل اور بوجھل سانس خارج کی، پھر سمجھ دی گیا تھا۔ ”مجھے خود پر اختیار
نہیں رہا تھا اور..... اور میں کچھ تجاوز کر گیا تھا۔“

”کچھ تجاوز..... کیا مطلب؟“ وکیل استغاش نے کڑے تیوروں سے اسے گھورا۔

ملزم نے بڑی خائف نظر سے نج کی طرف دیکھا پھر وکیل استغاش کی جانب متوجہ ہوتے
ہوئے جواب دیا۔ ”مقتول مجھے بہت اچھی لگی تھی۔ میں نے اس کے ہاتھ پر بوسہ دیا تو
میرے دل میں یہ خواہش جاگی کہ میں اسے اپنی بانہوں میں بھر لوں۔“

”کیا تم نے اپنی یہ دلی خواہش پوری کر لی؟“

”جی ہاں۔“ ملزم نے ندامت بھرے انداز میں کہا۔

”مقتول نے تمہاری اس حرکت پر کوئی اعتراض نہیں کیا؟“

ملزم نے جواب میں اپنی گردن کوٹھی میں حرکت دی۔

اس وقت عدالت کے کمرے میں مقتولہ کا شوہر خاور بھی موجود تھا۔ میں توقع کر رہا تھا
جرح کے اس نازک حصے پر وہ تملہ اٹھے گا۔ اسے خود پر قابو نہیں رہے گا اور وہ اپنی سیٹ
سے کھڑا ہو کر پتہ نہیں ملزم کو کیا سنا ڈالے گا۔ لیکن یہ دیکھ کر میری حیرت کی انتہاء رہی
کہ وہ شخص بڑے امن اور سکون سے اپنی جگہ جما بیٹھا رہا۔ میں یقین سے نہیں کہہ سکتا تھا، وہ
وکیل استغاش کی کسی خصوصی ہدایت پر اس رویے کا مظاہرہ کر رہا تھا یا پھر اس کی رگوں میں نج
بست خون دوڑنے کی کوشش کر رہا تھا۔ یوں کا معاملہ بڑا حساس ہوتا ہے اور ایسی صورت میں
کسی بھی غیرت مند شوہر کا چراغ پا ہو جانا عین فطری بات ہے مگر خاور ”زمیں جدید نہ جبد
گلِ محمر“ کی تفسیر بنایا بیٹھا تھا۔

وکیل استغاش نے ملزم سے سوال کیا۔ ”مسٹر تم! اس کے بعد تم سات فروری کو مقتولہ
کے قلیٹ پر گئے۔ اس وقت دن کے گیارہ بجے تھے اور مقتولہ کا شوہر گھر میں موجود تھا۔ اس
روز تم نیٹنگلی کی تھیسیب کے سلسلے میں وہاں گئے تھے۔ کیا میں صحیح کہہ رہا ہوں؟“

ملزم کی تائید پا کر وکیل استغاش آگے بڑھتے ہوئے بولا۔ ”ذکورہ روز تم نے لگ بھگ
تین بجے اپنا کام ختم کیا، اپنی اجرت وصول کی اور اوزاروں والا تھیلا اٹھا کر قلیٹ سے نکل
آئے۔ جس وقت تم وہاں سے رخصت ہوئے مقتولہ مونا کا آرٹسٹ شوہر خاور گھر میں موجود

تھا حالانکہ وہ کوئی چھٹی کا دن بھی نہیں تھا۔“ وہ ایک لمحے کو متوقف ہوا پھر بات کو جاری رکھتے ہوئے اس نے ملزم سے سوال کیا۔

”کیا میں پوچھ سکتا ہوں خاور اس روز اپنے مقررہ وقت پر آف کیوں نہیں گیا تھا؟ وہ روزانہ ایک بجے دوپھر گھر سے نکل جاتا ہے۔“

”اس نے اس روز چھٹی کر لی تھی۔“ ملزم نے جواب دیا۔ ”نئی بینکی کی تنصیب کے سلسلے میں گھر کا مختلف سامانِ ادھر ادھر ہو گیا تھا۔ خاص طور پر خاور کا کرا کرا ڈسٹریب ہوا تھا کیونکہ وہ بینکی اسی کے کمرے کے واش روم میں لگائی گئی تھی۔ اپنے کمرے کو سینئنے کی خاطر اس نے وقت جانے کا ارادہ ترک کر دیا تھا۔“

”اپنے کمرے کو سینئنے کی خاطر یا.....“ وکیل استغاش نے بڑے معنی خیز انداز میں جملہ ادھورا چھوڑا۔ پھر بڑے ڈرامائی انداز میں اضافہ کرتے ہوئے بولا۔ ”یا..... اسے تم پر ٹک ہو گیا تھا؟“

”مجھ پر شک کیوں ہو گا؟“ ملزم کے استفار میں بوکھلا ہٹ تھی۔

”وکیل استغاش نے کہا۔“ تمہارے کرتوت کی وجہ سے۔“

اس نے ”کرتوت“ کا لفظ استعمال کر کے گول مول بات کی تھی۔ ملزم جلدی سے بولا۔ ”اسے کس نے بتایا ہو گا؟“ ملزم کا یہ سوال چور کی داڑھی میں مشکلے والی بات تھی! ”کوئی بھی بتا سکتا ہے۔“ وکیل استغاش بے نیازی سے بولا۔ ”ہو سکتا ہے وہ“ حرکت“ کرتے ہوئے تمہیں کسی نے دیکھ لیا ہو..... ویسے بزرگوں سے سنتے آئے ہیں، دیواروں کے بھی کان ہوتے ہیں۔ اگر کان ہوتے ہیں تو پھر آنکھیں بھی ہوتی ہوں گی۔ کیا میں غلط کہہ رہا ہوں؟“

”ہاں، آپ غلط کہہ رہے ہیں۔“ ملزم نے مضبوط لبجھ میں کہا۔ ”دیواروں کے کان ہوتے ہیں اور نہ ہی آنکھیں اور..... وہ جو آپ نے کسی کے دیکھنے کی بات کی ہے نا، وہ بھی سراسر جھوٹ ہے۔ کیونکہ اس وقت ہم دونوں کے سوا قلیٹ کے اندر کوئی نہیں تھا۔ ہم ایسی جگہ پر کھڑے تھے کہ کھڑکی وغیرہ میں سے بھی کسی کی نیگاہ ہم پر نہیں پڑ سکتی تھی۔“

”بہر حال!“ وکیل استغاش نے کندھے اچکا دیئے۔ ”تمہارے کرتوت سے مقتول کا شہر آگاہ ہو گیا تھا۔ یہ الگ بات کہ اس نے تم پر یہ ظاہر نہیں کیا اور اس سلسلے میں تم سے کوئی باز پرس بھی نہیں کی۔ گرفت نے اس کی خاموشی اور لا تعلقی کا ناجائز فائدہ اٹھایا۔ میں غلط تو نہیں کہہ رہا؟“

”پتہ نہیں، آپ کیا کہہ رہے ہیں۔“ ملزم نے عجائب سے لمحے میں کہا۔ ”میں نے ایسا کون سا فائدہ اٹھایا تھا؟“

”یہ بھی مجھے ہی بتانا ہو گا!“ وکیل استغاش نے دونوں ہاتھ پھیلاتے ہوئے مقنی خیز اعماز میں کہا۔ ”کیا یہ درست ہے کہ اس سے اگلے روز یعنی آٹھ فروری کو تم بن بalaے مقتولہ کے قلیٹ پر چلے گئے تھے اور وہ بھی سہ پہر کے وقت؟“

”ہاں، یہ درست ہے۔ لیکن میں ایک ضروری کام سے وہاں گیا تھا۔“
”ضروری کام یا خوبصورت بہانے؟“

”آپ خواہ نواہ ہر سیدھی چیز کو انداز کر پیش کر رہے ہیں وکیل صاحب!“ ملزم نے جرأت مندی دکھاتے ہوئے کہا۔ ”وہ کوئی خوبصورت یا بد صورت بہانہ نہیں تھا۔ ایک روز پہلے وہاں کام کرتے ہوئے میرا پاپ کڑکیں ادھر ادھر ہو گیا تھا۔ آٹھ فروری کی صبح ایک ضرورت کے تحت میں نے ٹول کٹ کھوئی تو کڑ غائب تھا۔ میرے ذہن میں پہلا خیال یہی آیا کہ شاید وہ اوزار مقتولہ کے گھر میں ہی رہ گیا ہے، میں اسے کٹ میں رکھنا بھول گیا ہوں۔ یہ خیال اس لئے بھی آیا کہ اس دوران میں، میں نے اور کہیں کام نہیں کیا تھا۔ میں اپنے پاپ کڑ کے بارے میں معلوم کرنے مقتولہ کے قلیٹ پر گیا تھا۔ بس اتنی سی بات ہے۔“

”یہ بات بس اتنی سی نہیں ہے مسئلہ رسم!“ وکیل استغاش نے اسے تیز نظر سے گھورا۔ ”تم نے بتایا ہے، آٹھ فروری کی صبح تمہیں اپنے پاپ کڑ کی گشتنی کا علم ہو گیا تھا۔ معزز عدالت یہ جانتا چاہتی ہے تم پاپ کڑ کی گشتنی کا احساس ہوتے ہی مقتولہ کے قلیٹ کی طرف کیوں نہیں چلے گئے، سہ پہر ہونے کا انتظار کیوں کرتے رہے؟ کیا یہ انتظار اس لئے تھا کہ مقتولہ کا شوہر دفتر روانہ ہو جائے؟“

وکیل استغاش کے آخری سوال پر حاضرین عدالت میں چمگوئیاں ہونے لگیں۔ ایک دو افراد کی بھی بھی ابھری تھی۔ اس افراد کی نجگومی میں اس نے اس افراد کی مدد کرنے پر مجبور کر دیا۔ اس نے حاضرین عدالت کو خاموش رہنے کی تلقین کی اور ملزم سے کہا کہ وہ وکیل استغاش کے سوال کا جواب دے۔

میرے موکل اور اس مقدمے کے ملزم رسم نے تھوک نگل کر اپنا حلق ترکیا پھر وضاحت کرتے ہوئے بولا۔ ”وہ دراصل بات یہ ہے کہ میں اس روز صبح سے خاصاً مصروف ہو گیا تھا اور سہ پہر سے پہلے مقتولہ کے قلیٹ کی طرف جانے کا مجھے موقع نہیں ملا تھا۔“

”تم مقتولہ مونا یا اس کے شوہر خاور کو فون کر کے بھی پاپ کٹر کے بارے میں پوچھ سکتے تھے۔“ وکیل استغاش نے چھتے ہوئے لبجھ میں کہا۔ ”یہ ناممکن تو نہیں تھا۔“ ”ناممکن نہیں تھا۔“ ملزم نے تائیدی انداز میں گردن ہلائی۔ ”لیکن میرا اس طرف دھیان ہی نہیں گیا۔“

”وہ اس لئے کہ تمہارا دھیان کہیں اور مصروف تھا۔“ وکیل استغاش نے گھور کر اسے دیکھا۔ ”خیر یہ بتاؤ کہ جب تم اپنے اوزار کی تلاش میں مقتولہ کے فلیٹ پر پہنچے تو اس نے کیا رُد عمل ظاہر کیا تھا؟“

ملزم نے جواب دیا۔ ”مونا نے کہا تھا، میرا کوئی اوزار ان کے فلیٹ پر نہیں رہ گیا۔ اس کے ساتھ ہی اس نے پیش کش کی کہ میں اندر آ کر اس اوزار کو تلاش کر سکتا ہوں۔“

”اوہ تم نے اس پیش کش سے بھر پو فائدہ اٹھایا؟“

وکیل استغاش کے اس وسیع معنی استفسار پر عدالت کے کمرے میں ایک مرتبہ پھر ہلکا سماں شورا ٹھا۔ حاضرین عدالت کی تمسخرانہ سرگوشیوں نے تیر بھجنہاہٹ کا رنگ اختیار کر لیا۔ تاہم ملزم کے بولتے ہی وہ خاموش ہو گئے۔

”میں وہاں پاپ کٹر کی تلاش میں گیا تھا۔“ ملزم نے ٹھہرے ہوئے لبجھ میں کہا۔ ”مقتولہ کی پیشکش پر میں اس کے فلیٹ میں داخل ہو گیا تھا لیکن.....“

ملزم سانس لینے کی خاطر تھوڑا متوقف ہوا مگر وکیل استغاش نے اس موقع پر بڑے بے صبرے پن کا مظاہرہ کیا۔ اس سے پہلے کہ ملزم اپنی ادھوری بات کو پورا کرتا، وکیل استغاش فوراً بول اٹھا۔

”لیکن کیا مسٹر تم؟“

”لیکن..... یہ کہ میرا پاپ کٹر نہیں مل سکا۔“

”اوہ!“ وکیل استغاش نے متناسقاتہ انداز میں کہا۔ ”تمہیں مایوس تو بہت ہوئی ہو گی؟“

”کیسی مایوسی؟“ ملزم نے ابھسن زدہ لبجھ میں دریافت کیا۔

وکیل استغاش چالاکی سے بولا۔ ”اس کا مطلب ہے تمہیں مایوس نہیں ہوئی تھی؟“

”پتہ نہیں آپ الفاظ کو اتنا گھما کر کیا ثابت کرنا چاہتے ہیں۔“

وکیل استغاش نے اپنے مجہم بیان کی وضاحت کرنے کی بجائے اتنا ملزم سے سوال کر ڈالا۔ ”مسٹر تم! کیا یہ چیز ہے پاپ کٹر کی تلاش میں مقتولہ مونا بھی تمہارے ساتھ پورے فلیٹ میں چکراتی پھری تھی؟“

”پورے فلیٹ میں نہیں۔“ ملزم نے جلدی سے کہا۔ ”صرف ان آنکھوں پر جہاں میں نے کام کیا تھا۔ خاور کے روم سے ملختی داش روم میں اور کیسز کے پاس۔“

”کیا اس روز تم مونا کے بیڈ روم میں بھی گئے تھے؟“

”میں اس کے بیڈ روم سے گزر ا تھا۔“

”اوہ.....“ وکیل استغاثہ نے آنکھیں پھیلا کر بڑے معنی خیز انداز میں حاضرین عدالت کو دیکھا پھر ملزم کی جانب متوجہ ہوتے ہوئے چھتے ہوئے لجھ میں بولا۔

”مسر رتم! تمہیں پاسپ کٹر کے نہ ملنے کا افسوس تو نہیں ہوا ہو گا۔ تم جس مقصد سے مقتولہ کے فلیٹ پر گئے تھے، وہ تو پورا ہو گیا!“

”میں سمجھا نہیں، آپ کیا کہنا چاہ رہے ہیں؟“

”تم بڑی اچھی طرح سمجھ رہے ہو مسر رتم!“ وکیل استغاثہ نے ایک ایک لفظ پر زور دیتے ہوئے کہا۔ ”پاسپ کٹر کے ملنے کا تمہیں اس لئے افسوس نہیں ہوا کہ تمہارا وہ اوزار کھویا ہی نہیں تھا۔ وہ محض ایک بہانہ تھا..... مقتولہ کے فلیٹ میں داخل ہونے کا..... اس کا قرب حاصل کرنے کا.....“

”یہ جھوٹ ہے.....“ ملزم چیخ ا تھا۔ ”میں نے کوئی بہانہ نہیں بنایا۔ میرا اوزار واقعی کھو گیا تھا۔ جس کی تلاش میں، میں مقتول کے فلیٹ کی طرف گیا تھا۔

”کیا یہ بھی جھوٹ ہے کہ گر شتہ سے پورستہ کے مصادق اس روز بھی تمہیں مقتول کا قرب حاصل ہو گیا تھا؟“ وکیل استغاثہ نے اس کی آنکھوں میں دیکھتے ہوئے تیز لجھ میں سوال کیا۔

میرا موکل پیٹ کا ہلکا ثابت ہوا تھا اور اس کے اس ہلکے پن نے وکیل استغاثہ کا پڑا بھاری کر دیا تھا۔ ملزم نے اپنے دوستوں کو جو بھی کہانیاں سنائی تھیں، ان میں مرچ مالا بھر کر وکیل استغاثہ نے خاصے ذرماں میں تخلیق کر لئے تھے۔ میرے لئے اطمینان کا پہلو یہ تھا کہ میرا موکل ڈٹ کر وکیل استغاثہ کا مقابلہ کر رہا تھا۔ اس نے حقیقت کو تسلیم کرنے کے لئے اب تک جھوٹ کا سہارا نہیں لیا تھا۔ اس نے اپنی جذباتی لغزشوں اور لرزشوں کا حکم کھلا اقرار کر لیا تھا۔ ”چیز کو آج نہیں“ کے مطابق ملزم کے رویے سے یہ کیس ہمارے حق میں بہتر ہوتا جا رہا تھا۔

وکیل استغاثہ کے سوال کے جواب میں رتم نے نہایت ہی ٹھہرے ہوئے لجھ میں کہا۔ ”یہ جھوٹ نہیں، میں نے اس روز بھی مونا کو پیار کیا تھا۔“

”چلیں، پاپ کڑھوایا تھا یا نہیں، تمہارا مقصد تو پورا ہو گیا۔“ وکیل استغاش نے حکمے انداز میں کہا۔

وکیل استغاش کے اس تبرے پر حاضرین عدالت میں سے پیشتر کی بھی چھوٹ گئی۔ پھر ان کی دیکھا دیکھی دوسروں نے بھی ہمت کپڑی اور چہ میگوئیوں کی فضا ہموار ہو گئی۔ میں نے وکیل استغاش کی بات پوری ہونے کے ساتھ ہی مقتولہ کے شوہر خاور کی طرف دیکھا۔ مجھے امید تھی، اس موقع پر وہ ضروریست سے کھڑا ہو کر کوئی پر اشتغال تقریر کر ڈالے گا۔ ایک طرح سے اس کی مر جوم یو ہی پر کچھ ڈالی جا رہی تھی لیکن وہ ٹس سے مس نہ ہوا۔ اس کے صبر و سکون کو دیکھتے ہوئے اندازہ ہوتا تھا، عدالت آنے سے پہلے اس نے خشنڈائی کا ایک بڑا پیالہ اپنے معدے میں انڈیل لیا تھا اور خشنڈائی بھی دھنیا والی! اس کا اطمینان بھرا رویہ ہمارے خطے کی نفیات سے متصادم تھا۔

نج کو ایک مرتبہ پھر حاضرین عدالت کو خاموش کرنے کے لئے مخصوص جملوں کا استعمال کرنا پڑا۔ اگلے ہی لمحے عدالت کے کمرے میں نائلہ کی سی کیفیت ابھر آئی۔ اس سکوت کو وکیل استغاش کی تیز آواز نے توڑا۔ وہ ملزم سے کہہ رہا تھا۔

”مسڑ رسم! اس کے بعد دس فرودی کا دن آتا ہے یعنی وقوعہ کا روز۔ اس روز بھی تم مقتولہ کے فلیٹ میں کچھ ٹھیک کرنے کچھ خراب کرنے پہنچ گئے تھے اور وہ بھی اس وقت جب خاور گھر میں نہیں تھا۔“

”وہ اگر گھر میں نہیں تھا تو اس میں میرا کیا قصورا!“ ملزم نے پٹائے ہوئے انداز میں کہا۔ ”مجھے کام کے لئے جہاں اور جس وقت بلا یا جائے گا، میں جاؤں گا۔“
”وقوعہ کے روز تمہیں مقتولہ نے یا اس کے شوہر نے بلا یا تھا؟“ وکیل استغاش نے پوچھا۔
”مقتول مونا نے۔“

”مقتول کو تم سے کیا کام پڑ گیا تھا؟“

”اس کے کیز رہیں تھوڑی گڑبرد ہو گئی تھی۔“

”واہ!“ وکیل استغاش نے مذاق اڑانے والے انداز میں سر ابا پھر رازدارانہ انداز میں ملزم سے پوچھنے لگا۔ ”جس بج تباہ تم نے اس کیز رکوئی رشوت وغیرہ تو نہیں دے رکھی تھی؟“
”کیا مطلب ہے آپ کا؟“

”بھی اول آخر یہ کیز رہی راہ ہموار کرتا نظر آتا ہے۔“ وکیل استغاش سہلانے والے انداز میں بولا۔ ”اس سے تو بھی ظاہر ہوتا ہے، پانی گرم کرنے والی یہ دھاتی مشین

تمہارے اشاروں پر ناچیتی ہے؟“

مزم نے اکتاہٹ بھرے لبجے میں جواب دیا۔ ”ایسی کوئی بات نہیں۔ گیزر کا تھرمو اسٹائیٹ گزبڑ کر رہا تھا اور میں نے انہیں بتا دیا تھا کہ وہ اسے تبدیل کروالیں۔ اس روز مقتولہ نے مجھے تھرمو اسٹائیٹ کی تبدیلی کے لئے ہی اپنے فلیٹ پر بلایا تھا۔“

”یہ تو بہت معمولی سا کام ہے۔ تم تے پندرہ میں منت میں نہ شادیا ہو گا۔“ وکیل استغاش نے سرسری انداز میں کہا۔ ”ابھی چند روز پہلے میں نے بھی اپنے گھر کے گیزر کا تھرمو اسٹائیٹ بدلوایا ہے اس لئے میں بھی اس بارے میں کرنٹ معلومات رکھتا ہوں۔“

”آپ ٹھیک کہتے ہیں یہ اتنے ہی وقت کا کام ہے۔“

”پھر تم اس سے دو گنا وقت تک مقتولہ کے فلیٹ میں کیا کرتے رہے تھے؟“

”وہ مقتولہ نے مجھے چائے کے لئے روک لیا تھا۔“

”اوہو خاطر مدارات!“ وکیل استغاش نے استہزا یہ انداز میں کہا۔ ”بھی تمہارا پیشہ تو بڑے مزے کا ہے۔“ ایک لمحے کو رک کر اس نے چوک کر پوچھا۔ ”کیا سارے پلبر تمہاری طرح خوش قسمت بھی ہوتے ہیں؟“

مزم نے وکیل استغاش کے سوال کا جواب دینے کی بجائے اپنے زیادہ دریک مقتولہ کے فلیٹ پر قیام کی وضاحت کرتے ہوئے کہا۔ ”وہ دراصل بات یہ ہے کہ کام ختم کرنے کے بعد میں نے تو صرف پانی مانگا تھا لیکن مقتولہ نے مجھے بھالیا اور کہا کہ پانی بھی ملے گا اور چائے بھی پی کر جاؤ۔ ہم تمہیں بار بار تکلیف دیتے رہتے ہیں۔“

”اس نے کہا اور تم رک گئے؟“ وکیل استغاش کا انداز ڈالنے والا تھا۔

”میں کیا کرتا اخلاقیات کا تقاضا بھی تھا۔“

”عده اخلاق کے اس مظاہرے کے بعد تم نے جو کچھ کیا اسے انسانی اقدار کے کس صفحے پر رقم کرو گے؟“ وکیل استغاش کے انداز میں جارحیت اتر آئی۔

مزم نے متذبذب نظر سے اسے دیکھا۔ ”میں نے کیا، کیا تھا؟“

وہ ایک ایک لفظ پر زور دیتے ہوئے پھنکا را۔ ”مسٹر ترم! تم نے مقتولہ کی سادگی نما شرافت اور بے وقوفی سے بھرپور فائدہ اٹھایا۔ تم انسان نہیں درندے ہو ایک نہایت ہی وحشی درندے۔“

وکیل استغاش کے تیزی سے بدلتے ہوئے تیور نے مزم کو بوکھلا دیا۔ وہ پریشان کن لبجے میں مستقر ہوا۔ ”وکیل صاحب! میں سمجھنہ بیس سکا، آپ کیا کہنا چاہتے ہیں؟“

”میں یہ کہنا چاہتا ہوں کہ.....“ وکیل استغاش نے ڈرامائی انداز جاری رکھتے ہوئے کہا۔ ”تم اپنی محض مقتولہ مونا کی نظر بچا کر اس کے بیڈروم میں پہنچ گئے۔ وہ اس وقت کچن میں تمہارے لئے چائے بنواری تھی۔ تم نے اس کے اخلاق کا ناجائز فائدہ اٹھایا، اس کے اعتاد کو بھیس پہنچای۔ تم نے یہی موقع حاصل کرنے کے لئے اتنی محنت کی تھی۔ مقتولہ کی کمزوری کا علم ہوتے ہی تم نے اپنی صحت مند موچھوں کو بھرپور استعمال کیا اور مقتولہ کا اعتاد حاصل کرنے میں کامیاب ہو گئے۔ وہ تم پر اتنا بھروسہ کرنے لگی کہ ایکیلے گھر میں تمہیں چائے پلانے کو تیار ہو گئی۔“

وہ ایک لمحہ کو متوقف ہو کر بچ کی طرف دیکھنے لگا پھر سلسلہ بہتان کو جاری رکھتے ہوئے جو شیلے لبجھ میں بولا۔ ”تم مقتولہ کے بیڈروم میں پہنچے اور اس کی ڈرینگ کے دروازوں کو لکھ کھوڑنے لگے۔ اتنے دنوں کی آمد و شد سے تم نے یہ اندازہ لگایا تھا کہ مقتولہ اپنا زیور کہاں رکھتی ہے۔ بہر حال تھوڑی سی کوشش کے بعد تم زیورات کے باس تک رسائی حاصل کرنے میں کامیاب ہو گئے۔ تم نے طلائی جڑاؤ سیٹ والا باس دراز میں سے نکال لیا۔۔۔۔ اور اسی موقع پر ایک اپ سیٹ ہو گیا۔“ وہ تھوڑی دیر کو رکا پھر اپنی بات کو آگے بڑھاتے ہوئے بولا۔

”خلاف توقع مقتولہ نے کچھ جلدی چائے بنادی۔ تم اسے نظر نہیں آئے تو وہ تمہاری تلاش میں بیڈروم تک چلی آئی اور..... پھر اس نے تمہیں رنگے ہاتھوں پکڑ لیا۔ آئی میں ریڈ ہینڈڈا!“

”یہ جھوٹ ہے..... الزام ہے۔“ ملزم احتجاجی لبجھ میں چینا۔ وکیل استغاش نے اس کی چلاہٹ کی پرواہ نہیں کی اور اپنی ہی دھن میں بولتا چلتا گیا۔ ”تم مقتولہ کو اپنے سر پر کھڑے دیکھ کر بولکھلا گئے۔ وہ تمہارے ہاتھ میں زیورات والا باس دیکھ کر صورتحال کی تھہ میں اتر چکی تھی۔ ایک لمحے کے لئے تم دنوں کی نظریں میں اور تم نے اسی ایک لمحے کے ہزاروں حصے میں اندازہ لگایا کہ گڑبرد ہو چکی ہے، تمہاری چوری پکڑی گئی ہے۔ اگر تم نے مقتولہ کا کوئی بندوبست نہ کیا تو خود بھی پکڑے جاؤ گے..... اور پھر تم نے مقتولہ کا بندوبست کر دیا!“

”آپ غلط کہہ رہے ہیں یہ سراسر جھوٹ ہے۔“ ملزم نے احتجاج کیا۔ ”میں نے کوئی زیور چانے کی کوشش کی اور نہ ہی مونا کو قتل کیا ہے۔“

”اکر قتل، پاپ کثر تم سے تعلق رکھتا ہے۔“ وکیل استغاش نے سنناتے ہوئے لبجھ میں

کہا۔ ”اور اس اوزار کے پینڈل پر تمہاری انگلیوں کے بڑے واضح نشانات پائے گئے ہیں مسٹر رسم! تم جھوٹ بول کر، جیخ چلا کر اور مخصوص قابلِ رحم صورت بنا کر عدالت کی ہمدردیاں نہیں سیست سکتے کیونکہ عدالت ثبوت مانگتی ہے۔ ٹھوس ثبوت!“ پھر وہ نج کی طرف مڑا اور سر کو تعظیمی جنبش دیتے ہوئے اس نے کہا۔ ”دیش آں یور آز!“

وکیل استغاثہ نے جرح ختم کی تو گویا میرا انتظار ختم ہو گیا۔ میں اپنی سیٹ سے اٹھا اور نج کی اجازت حاصل کرنے کے بعد موکل والے کٹھرے کی جانب بڑھ گیا۔ میں نے اپنے اور آں کو درست کرتے ہوئے ملزم سے سوال کیا۔ ”مسٹر رسم! تم جس دکان سے وابستہ ہو وہ کراچی کے کس علاقے میں واقع ہے؟“ یہ بات مجھے پہلے سے معلوم تھی تاہم یہ بھی میری جرح کا ایک انداز تھا۔ رسم نے میرے سوال کے جواب میں بتایا۔ ”زسری مارکیٹ میں۔“ ”اوہ مقتولہ کا فلیٹ؟“

”وہ لوگ ایس ایم سی انج ایس کی ایک اپارٹمنٹس بلڈنگ میں رہتے تھے۔“ اس نے بتایا۔ ”فلیٹ نمبر تین سو چار۔“ ”یعنی سندھی مسلم کو آپریو ہاؤسنگ سوسائٹی میں۔“ میں نے بڑھا نے والے انداز میں کہا پھر رسم سے سوال کیا۔ ”تمہاری دکان سے نکوہہ فلیٹ تک جانپنے میں کتنا وقت لگتا ہے؟“

”زیادہ سے زیادہ دس منٹ۔“ اس نے جواب دیا۔ ”ٹھیک کہتے ہو۔“ میں نے اثبات میں گردون ہلائی۔ ”زسری مارکیٹ اور سندھی مسلم سوسائٹی میں زیادہ فاصلہ نہیں۔ ذرا سوچ کر بتاؤ، وقوع کے روز تم کتنے بجے دکان سے روانہ ہوئے تھے؟“

”لگ بھگ ایک بجے دوپہر۔“ اس نے پُر وُوق اندماز میں کہا۔ ”اس کا مطلب ہے تم ایک دس پر اس فلیٹ میں تھے۔“ میں نے خود کلامی کے سے انداز میں کہا پھر پوچھا۔ ”وقوع کے روز تم مقتول کے فلیٹ سے کتنے بجے نکلے تھے؟“ ”ایک پینٹالیس پر۔ یعنی پونے دو بجے۔“

”تم برا درست وقت بتا رہے ہو؟“ میں نے حیرت سے اس کی طرف دیکھا۔ ”وہ اس لئے کہ میں نے بلڈنگ کی سیڑھیاں اترے وقت اپنی گھری میں وقت دیکھا

تھا۔” ملزم نے اپنے جواب کی وضاحت میں کہا۔

”اس سے تو یہی ظاہر ہوتا ہے، تم کم و بیش پینتیس مت تک مقتولہ کے فلیٹ میں رہے تھے؟“ میں نے سوالی نظر سے اس کی طرف دیکھا۔

”جی ہاں، آپ بالکل ٹھیک کہہ رہے ہیں۔“ اس نے تصدیق کرتے ہوئے کہا۔

پوسٹ مارٹم کی روپورٹ میں مقتولہ مونا کی موت کا وقت دس فروری دوپہر دو اور تین بجے کے درمیان بتایا گیا تھا۔ اگر میرے موکل کی آمد و شد کے اوقات کوشک کی نگاہ سے نہ دیکھا جاتا تو وہ اس قتل کیس سے میرا ہو جاتا تھا مگر استغاثہ اس کے بیان پر یقین کرنے کو تیار نہیں تھا۔ استغاثہ کے اندازے بلکہ دعوے کے مطابق ملزم وقوعہ کے روز ڈیڑھ بجے مقتولہ کے فلیٹ پر پہنچا تھا اور سوا دیا ڈھانی بجے وہاں سے رخصت ہوا تھا۔

میں نے سوالات کا زاویہ تبدیل کرتے ہوئے اپنے موکل سے استفسار کیا۔ ”کیا وقوعہ کے روز تم اپنی ٹول کٹ کے ساتھ مقتولہ کے فلیٹ پر پہنچے تھے؟“

”جناب! ٹول کٹ تو کسی بھی دست کار کے گویا ہاتھ پاؤں ہوتے ہیں۔“ وہ بڑی سادگی سے بولا۔ ”میں اپنے اوزاروں کے بغیر تو دو کوڑی کا نہیں ہوں۔“

”گویا وقوعہ کے روز ٹول کٹ تھہارے ساتھ تھی؟“

اس نے اپنی گردن کو بڑی توانا جبشن دی۔ جوابات کا ذریعہ بنی۔

میں نے سوال کیا۔ ”جب تم قہر مو اسٹیٹ کو تبدیل کر چکے اور مقتولہ نے تمہیں چائے کی پیکش کی تو تم اس کے فلیٹ کے کس حصے میں بیٹھے تھے؟ ظاہر ہے، چائے بنانے میں کچھ نہ کچھ وقت تو صرف ہوتا ہی ہے..... اور یہ وقت تم نے انتظار میں گزارا ہو گا؟“

”جب مقتولہ مونا چائے بنانے کے لئے کچن میں گئی تو میں کامن روم میں بچھے ایک صوفے پر بیٹھ گیا تھا۔“ ملزم نے بڑی رسان سے بتایا۔

میں نے تصدیق طلب انداز میں پوچھا۔ ”تم اسی کامن روم کی بات کر رہے ہو نا جس کے بالکل سامنے کچن ہے..... اور وہاں سے کچن کا اندر وہی منظر صاف نظر آتا ہے؟“

”جی ہاں..... جی ہاں.....“ وہ جلدی سے بے۔

میں نے پوچھا۔ ”کیا چائے بنانے کے دوران میں مقتولہ مونا نے کچن کا دروازہ بند کر دیا تھا؟“

”نہیں.....“ وہ قطعیت سے بولا۔ ”جب تک وہ کچن میں موجود رہی، میری نظروں کے سامنے رہی۔ میں اسے مسلسل دیکھتا رہا تھا۔“

”اور وہ.....؟“ میں نے استفسار کیا۔

”اس نے بھی کئی مرتبہ پٹ کر میری طرف دیکھا تھا۔“ اس نے بتایا۔ ”اس دوران میں ہمارے درمیان بات چیت کا سلسلہ جاری رہا تھا۔“

میں نے کہا۔ ”جس وقت تم کامن روم کے ایک صوفے پر بیٹھے چائے بننے کا انتظار کر رہے تھے، تمہاری ٹول کٹ کہاں رکھی تھی؟“

”ٹول کٹ میرے پاس ہی تھی۔“ وہ ٹھوں انداز میں بولا۔ ”میں نے اسے صوفے کے ایک طرف بیرونی دروازے کے نزدیک فرش پر رکھ دیا تھا۔“

”کیا اس وقت تمہاری ٹول کٹ میں پاپ کٹ موجود تھا؟“

”نہیں۔“ وہ دو ٹوک انداز اختیار کرتے ہوئے بولا۔

”ٹیک ہے.....“ میں نے سرسری بجھ میں کہا اور بچ کے سامنے موجود میز کی طرف بڑھ گیا۔

ذکر وہ میز کے نزدیک ایک چھوٹی میز بھی موجود تھی جس پر اس کیس سے متعلق ضروری چیزوں رکھی گئی تھیں جن میں سب سے نمایاں وہ پاپ کٹ تھا جسے سیلوفون کی اڑناٹ تھیلی میں محفوظ کر کے رکھا گیا تھا۔

میں نے پاپ کٹ والے سیلوفین بیگ کو اٹھایا پھر بچ کی اجازت سے اسے لے کر ملزم والے کٹبرے کے نزدیک آ گیا۔ میں نے ذکر وہ میز کو اپنے موکل رسم کی آنکھوں کے سامنے لہرا دیا اور پوچھا۔

”جانتے ہو اس بیگ کے اندر کیا ہے؟“

”یہ میرا پاپ کٹ ہے جتاب۔“ وہ بڑی سمجھیگی سے بولا۔ ”یہی تو وہ اوزار ہے جو سات فروری کو گھینٹ گم ہو گیا تھا اور ہزار تلاش کرنے کے بعد بھی مجھے نہیں ملا تھا۔“

”تو تم نے اپنی چیز کو بیچاں لیا۔ یہ اچھی بات ہے۔“ میں نے سرسری انداز میں کہا پھر اضافہ کیا۔ ”تمہارا یہ اہم اوزار وہ فروری کے بعد آکہ قتل کی حیثیت اختیار کر چکا ہے اور یہ کوئی غلط بات بھی نہیں۔ مونا کو واقعی اسی پاپ کٹ کی مدد سے ہلاک کیا گیا ہے۔“

”لیکن مونا کے قتل سے میرا کوئی تعلق نہیں۔“

”جانتا ہوں، جانتا ہوں۔“ میں نے تسلی دینے والے انداز میں کہا۔ ”آکہ قتل پر تمہاری انکیوں کے ثناٹات پائے گئے ہیں۔ اس لئے استغاثہ تھیں قاتل گر داں رہا ہے۔ بہر حال یہ کوئی اتنی زیادہ تشویش کی بات نہیں۔“

اتنا کہہ کر میں واپس بچ کی جانب مر گیا اور آکہ قتل کو واپس اس کی جگہ پر رکھنے کے بعد میں نے بچ سے مخاطب ہوتے ہوئے کہا۔

”جناب عالی! میں معزز عدالت کی اجازت سے اس کیس کے انکوارری آفیسر سے چند ضروری باتیں کرنا چاہتا ہوں۔“

بچ نے حسب منشاء اجازت دے دی۔ انکوارری آفیسر ایک شان سے جلتے ہوئے گواہوں والے کٹھرے میں آن کھڑا ہوا۔ وہ رینک کے اعتبار سے ایک سب انپکٹر تھا اور ماشاء اللہ اس نے بھی خاصی بھاری بھر کم مونچھیں پال رکھی تھیں۔

میں نے اس کے چہرے پر نگاہ گاڑتے ہوئے خوش گوار بچے میں کہا۔ ”آئی۔ او صاحب! کیا میں آپ کا نام جان سکتا ہوں؟“

”مجھے شمشیر علی کہتے ہیں۔“

”شمشیر علی یا صرف شمشیر؟“

”آپ جو بھی سمجھ لیں۔“ وہ رُکھائی سے بولا۔

میں نے کہا۔ ”اگر میرے سمجھنے پر ہی موقوف ہے تو میں آپ کو جو سمجھ رہا ہوں، اس کا اعلیٰ بار نہیں کروں گا۔“

”آپ کی مرضی ہے جناب! میں کیا کہہ سکتا ہوں۔“

”آپ بہت کچھ کہہ سکتے ہیں..... اور آپ کو کہنا ہو گا۔“ میں نے دوستانہ انداز میں کہا۔ ”اگر آپ میرے سوالات کے جواب میں کچھ نہیں کہیں گے تو پھر آپ کو کٹھرے میں بلانے کا فائدہ کیا؟“

وہ قدرے رعونت سے بولا۔ ”پوچھیں، آپ مجھ سے کیا پوچھنا چاہتے ہیں؟“

میں نے کہا۔ ”بات ذرا ذاتی نوعیت کی ہے۔ آپ ماں نہ تو نہیں کریں گے؟“

”جس طرح شرع میں شرم نہیں ہوتی، بالکل اسی طرح عدالت میں بھی کوئی تردید نہیں ہوتا۔“ وہ کٹھرے ہوئے بچے میں بولا۔ ”اگر آپ کا سوال موجود کیس سے متعلق ہو گا تو میں اس کا جواب ضرور دوں گا۔“

”میں آپ سے کوئی غیر متعلق بات نہیں پوچھوں گا۔“ میں نے کہا۔ ”آپ اس مقدمے کے تفتیشی افسر ہیں۔ گویا استغاثہ کے سب سے بڑے حامی اور.....!“

میں نے پراسرار انداز میں توقف کر کے اس کی آنکھوں میں جھانکا اور اپنے بیان کو آگے بڑھاتے ہوئے کہا۔ ”استغاثہ میں میرے مولک کی مونچھوں کو خصوصی نارگٹ بنایا گیا ہے اور

انہیں ”ہتھیار“ سے تعبیر کیا گیا ہے..... ایک خطرناک ہتھیار! تھوڑی دیر پہلے وکیل استغاثہ نے ان موچھوں کی بنا پر پتہ نہیں میرے موکل کو کس کس درجے کا برا آدمی ثابت کرنے کی کوشش کی ہے لیکن میں ایسا کوئی ارادہ نہیں رکھتا۔“

میں نے ذرا دیر کو رک کر وکیل استغاثہ کو دیکھا۔ اس کے چہرے پر مجھے گہری الجھن کے آثار نظر آئے۔ میں دوبارہ انکو اری آفیسر کی جانب متوجہ ہو گیا۔

”شمیشیر صاحب! ماشاء اللہ آپ نے مجھی بڑی پُر کش اور ہینڈسم موچھیں رکھی ہوئی ہیں۔ تھوڑی دیر پہلے ایسی موچھوں کے جو سربست راز وکیل استغاثہ نے افشا کئے ہیں، میں انہیں سن کر بڑی پریشانی میں پڑ گیا ہوں۔ وکیل صاحب کے دعوے پر یقین کرنے کو دل نہیں مانتا اور سرزدست ان کے فرمائے ہوئے کو رو بھی نہیں کر سکتا۔ کیا پتہ بعد میں یہ درست ثابت ہو جائے کہ ممتند ہے ان کا فرمایا ہوا۔“ تھوڑا رک کر میں نے کہا۔

”اس لئے میں اپنی الجھن کو رفع کرنے کے لئے آپ سے ایک صائب مشورے کا طلبگار ہوں۔ آپ چونکہ خود دھانو قم کی موچھوں کے مالک ہیں اس لئے آپ کی بات میں وزن ہو گا۔“

آلی او اس دوران میں خاموش کھڑا سوالیہ نظر سے مجھے دیکھتا رہا۔ بالآخر اس کے انتظار کو دیکھتے ہوئے میں نے سوال کر ہی دیا۔

”انکو اری آفیسر صاحب! کیا ان موچھوں کے ظفیل آپ کو مجھی اکثر دیشتر دیے خوٹگوار تجربات ہوتے رہتے ہیں جیسا وکیل استغاثہ نے دعویٰ کیا ہے؟“
شمیشیر علی اس وقت مجھے بڑی مشکل میں نظر آیا۔ میں نے وہ چھتنا ہوا سوال کر کے اس کے لئے گویا ”آگے کنوں پیچپے کھائی“ والی صورتحال پیدا کر دی تھی۔ یہ ایک خطرہ جاں اور دشمن ایمان سوال تھا۔

اس نے بڑی عقل مندی کا ثبوت دیا اور تھوڑے تامل کے بعد بولا۔ ”آکثر اور نہ ہی پیشتر مجھے اس قسم کا کوئی خوٹگوار یا ناگوار تجربہ ہوا ہے۔“

”گویا اس بات میں کوئی حقیقت نہیں کہ آپ نے ڈکش موچھیں پال رکھی ہیں تو صرف مخالف بہ آسانی آپ کی طرف مائل ہو جائے گی؟ موچھوں کو ہم خطرناک ہتھیار کا نائل نہیں دے سکتے۔“

”یہ سوال تو آپ وکیل استغاثہ سے پوچھیں۔“ انکو اری آفیسر نے جان چھڑانے کی کوشش کی۔

”دہنچیکشن یور آئر!“ اپنی جانب آتے ہوئے تیر کو دیکھ کر وکیل استغاثہ چلا یا۔

نجسمیت میں بھی وکیل مخالف کی جانب متوجہ ہو گیا۔ نج نے اشارے سے اسے بولنے کی اجازت دی۔ اس نے کہا۔

”جناب عالی! میرے فاضل دوست موچھوں کے سلسلے میں ایک نہایت ہی نازک پہلو کو فراموش کئے بیٹھے ہیں۔ میں نے واضح طور پر کہا تھا، مقتول کو اس انداز کی موچھیں پسند تھیں جیسی ملزم نے رکھی ہوئی ہیں۔ اس معاملے میں مقتولہ کی ذاتی پسندیدگی کو بڑا دھل ہے۔ ملزم نے مقتولہ کی اسی کمزوری کا فائدہ اٹھایا تھا۔“

اس وقت عدالت کے کمرے میں ملزم اور اگواڑی آفسر دونوں ایک درسرے کے آمنے سامنے دو مختلف کٹھروں میں موجود تھے۔ میں نے باری باری ان دونوں کی موچھوں کی طرف اشارہ کیا اور وکیل استغاثہ کو تلاذنے کی کوشش کی۔

”بلاشبہ ملزم رسم اور گواہ شمشیر علی دونوں بڑے دینگ ناموں کے حامل ہیں۔ دونوں کی صحت اور شخصیت بھی قابل رشک ہے اور ماشاء اللہ موچھوں کی دلکشی میں بھی کوئی کلام نہیں۔ بس ذرا اتنا کل کا فرق ہے۔“ میں نے اپنے بیان میں ذرا مائی توقف کیا پھر وکیل استغاثہ کی آنکھوں میں دیکھتے ہوئے کہا۔

”میرے فاضل دوست! کیا آپ یہ کہنا چاہتے ہیں کہ اگر ملزم کی موچھوں کا اتنا کل ذرا مختلف ہوتا تو وہ حالات ہرگز پیش نہ آتے جن کے سبب ہم سب اس وقت عدالت میں موجود ہیں یا یہ کہ اگر گواہ کی موچھیں ملزم جیسی ہوتیں تو اس کی زندگی بھی ایسے ہی خوشنگوار و اتفاقات کا مرقع بن جاتی؟“

”میں میں نے ایک خاص عورت کی، مخصوص پسند کی بات کی تھی۔“ وکیل استغاثہ نے قدرے بوکھلائے ہوئے انداز میں کہا۔ ”اور وہ عورت تھی مقتولہ مونا اس بات کی گواہی مقتولہ کا شوہر خاور بھی دے سکتا ہے۔“

”یعنی مقتولہ کے ایک خاص انداز کی موچھیں پسند کرنے کی گواہی؟“

”جی ہاں میں بھی کہہ رہا ہوں۔“

”آپ اپنا بیان بدلت کر استغاثہ کے نازک پاؤں پر تیز دھار کلہاڑی کا مہلک دار کر رہے ہیں مائی ڈیز کو نسل!“

”کیوں میں نے اپنے بیان میں ایسی کون سی تبدیلی کر دی؟“

”فار یور یہاں نہ رہا!“ میں نے اس کے چہرے پر نگاہ جاتے ہوئے سننی خیز لمحے میں

کہا۔ ”جب معزز عدالت میں آپ نے پہلی مرتبہ میرے موکل کی مونچھوں کا تذکرہ کیا تھا تو اس کے ساتھ ہی آپ نے عورت کی عمومی نفیات بھی بیان کی تھی میں آپ کے الفاظ کو دہراتا ہوں جناب عالی! میری بات کو سمجھنے کے لئے عورت کی نفیات کو مدد نظر رکھنا ضروری ہے۔ عورت بنیادی اور فطری طور پر کمزور اور تحفظ کی مبتلاشی ہوتی ہے۔ اسے مضبوط، طاقتور اور کڑیل مرد اچھے لگتے ہیں۔ ملزم ان اوصاف پر پورا تر تا ہے اور اس کی مونچھیں اس کے طریقہ واردات میں بہت معاون ثابت ہوتی ہیں۔“ میں سائل لینے کے لئے ہوڑا متوقف ہوا پھر سلسہ اعتراض کو آگے بڑھاتے ہوئے کہا۔

”میرے فاضل دوست! آپ کی زبان سے ادا ہونے والے یہ دعوے دار الفاظ معزز عدالت کے ریکارڈ پر محفوظ ہیں۔ اس وقت آپ کا سارا زور عورت کی عمومی نفیات پر تھا اور تان میرے موکل کی مضبوطی، طاقت اور کڑیل پن پر ٹوٹی تھی۔ اس کی دلکش مونچھوں کو ٹانا توی حیثیت حاصل تھی اور اب اب آپ ایک مخصوص عورت، مقتولہ مونا کی خاص نفیات تک محدود ہو کر رہ گئے ہیں اور سارا زور میرے موکل کی مونچھوں کے منفرد اشائیل پر دیا جا رہا ہے۔ آپ کے کون سے بیان کو درست مانا جائے؟“

جواب دینے کی بجائے وہ کسی گھری سوچ میں ڈوب گیا۔ میں نے رذا چڑھاتے ہوئے کہا۔ ”مائی ڈیز کولسلر! اگر آپ کے ابتدائی موقف کو درست تعلیم کر لیا جائے تو پھر آپ نسوانی نفیات کے حوالے سے ملک کی اکثر عورتوں کی تذلیل کر رہے ہیں۔ کیا ہمارے ہاں کی عورتیں اتنی ہی کمزور اور بے وفا ہوتی ہیں کہ“

میں نے دانتہ جملہ ادھورا چھوڑ دیا۔ یہ ایک طرح کا جذباتی ٹھیک تھا۔ وہ اپنے پہلے بیان کی حمایت میں بول کر ملک کی ایک بڑی آبادی کو اپنا دشن نہیں بنا سکتا تھا۔ میری چال کامیاب رہی اور اس نے منہ سے ایک لفظ بول کر نہیں دیا۔ میں نے تماز جہاز کے سلسلے کو آگے بڑھاتے ہوئے کہا۔

”اور اگر آپ کے تازہ ترین فرمان کوچ مان لیا جائے تو یہ میرے موکل کے ساتھ سراسر زیادتی تو ہوگی ہی، اس کے ساتھ ہی یہ آپ کے موقف سے اخراج کا ثبوت بھی ہو گا!“ اس کے ساتھ ہی عدالت کا مخصوص وقت ختم ہو گیا۔ اگرچہ وکیل استغاش نے میرے نکلیے سوال کا جواب نہیں دیا تھا تاہم میں اس کوشش کے نتیجے میں ایک نہایت ہی اہم پوائنٹ عدالت کے ریکارڈ پر لانے میں کامیاب ہو گیا تھا۔ وکیل استغاش کی خاموشی میرے لئے مفید تھی۔

آنندہ پیشی پر استغاش کی جانب سے الیاس اور فرید کو عدالت میں پیش کیا گیا۔ ان دونوں کے حوالے سے وکیل استغاش نے میرے موکل کے خلاف جو عمارت کھڑی کی تھی وہ اپنی جگہ برقرار رہی۔ میرے موکل نے ہرچی بات کا اقرار کر کے اپنے قد کو مذکورہ عمارت سے کہیں زیادہ بلند و بالا کر لیا تھا۔ ان دونوں کے بعد مقتولہ کی گھریلو ملازمہ خورشید گواہوں والے کثیرے میں آن کھڑی ہوئی۔

خورشید نے بچ بولنے کا حلف اٹھایا اور اپنا بیان ریکارڈ کر دیا۔ اپنی باری پر بچ سے اجازت حاصل کرنے کے بعد میں گواہ والے کثیرے کے قریب جا کھڑا ہوا۔

خورشید کی عمر لگ بھگ تین سال رہی ہو گی۔ میانہ قد اور بدن قدرے فربہ۔ لیکن اس فرزہی نے اسے بھدا بنانے کی بجائے اس کے نسوانی خطوط کو ایک خاص انداز دے کر اسے مزید پُر کشش اور جاذب نگاہ بنا دیا تھا۔

میں نے چند لمحات تک خورشید کو گھری نظر سے دیکھا پھر نہایت ہی کھبرے ہوئے لجھ میں سوال کیا۔ ”خورشید! تمہیں مقتول کے گھر میں کام کرتے ہوئے کتنا عرصہ ہوا ہے؟“ اس نے تھوڑا سوچا پھر جواب دیا۔ ”آٹھ سال..... مگر اب میں نے وہاں کام کرنا چھوڑ دیا ہے۔ جب سے مونا باجی والا واقعہ ہوا ہے، میں ادھر نہیں گئی۔“

”ایسا ہوتا ہے.....“ میں نے سرسری انداز میں کہا۔ ”تمہارے احاسات سے ظاہر ہوتا ہے کہ تم مقتولہ سے گھری آنسیت رکھتی تھیں اس لئے بھی تمہارا ادھر جانے کو دل نہیں چاہتا ہو گا۔ کیا میں ٹھیک کہہ رہا ہوں؟“

”آپ بالکل ٹھیک کہہ رہے ہیں وکیل صاحب!“ وہ جلدی سے اثبات میں سر ہلاتے ہوئے بولی۔ ”مونا باجی تھیں ہی، اتنی اچھی کہ سب کو ان سے آنسیت اور محبت ہو جاتی تھی۔“ حاضرین عدالت میں دبی دبی چہ میگوئیاں ہونے لگیں تو خورشید نے اپنی بات ادھوری چھوڑ کر وکیل استغاش کی طرف دیکھا۔

عدالت کے کمرے میں موجود افراد کا شور قدرے بلند ہوا تو بچ کو مدعا خلت کرنا پڑی۔ اگلے ہی لمحے وہاں نائے کا راج نظر آنے لگا۔ میں نے کثیرے میں کھڑی استغاش کی گواہ خورشید سے کہا۔ ”آپ اپنی بات جاری رکھیں۔“

وہ بولی۔ ”میں بچ بھتی ہوں۔ مونا باجی بہت اچھی تھیں۔“ اس کے بتانے کا انداز ایسا تھا جیسے عدالت میں موجود افراد کو باور کرنا چاہتی ہو کہ وہ اس کی بات کو غلط یا مذاق نہ سمجھیں۔ ”وہ میرا بہت خیال رکھتی تھیں۔ تنخواہ کے علاوہ بھی وہ مجھے کچھ نہ کچھ دیتی رہتی تھیں۔ کبھی

پیے، بھی کپڑے اور بھی کھانا۔“

”کیا تم اس شخص کو جانتی ہو؟“ میں نے ملزم کی جانب اشارہ کیا۔
دفون کٹھرے ایک دوسرے کے رو برو تھے۔ وہ رسم پر ایک اچھتی سی نگاہ ذات کے بعد بولی۔ ”مجھے پتہ چلا ہے اس بندے نے مونا باجی کو قتل کیا ہے اور ان کے زیورات چدا کر بھاگ گیا تھا۔ یہ کوئی بلپرہ ہے۔ مونا باجی نے اپنے فلیٹ میں اس سے کام کر دیا تھا۔“
اس کے بعد خورشید نے استقاش کی بھرتی کے مطابق تھوڑی تفصیل بیان کی اور آخر میں بولی۔
”آج میں نے پہلی مرتبہ اس شخص کو دیکھا ہے۔“

”کمال ہے!“ میں نے حیرت بھرے لبھے میں کہا۔ ”ملزم پچیس جنوری سے دس فروری تک پانچ مرتبہ مقتول کے فلیٹ میں کام کرنے آیا مگر تم نے ایک بار بھی اسے نہیں دیکھا؟“
”وہ دراصل بات یہ ہے کہ میں مونا باجی کے فلیٹ میں کام کرنے سے پہر چار بجے جاتی تھی اور یہ شخص اس وقت تک وہاں نہیں رکا۔“
میں نے پوچھا۔ ”خورشید! کیا تم دفعہ کے روز، یعنی دس فروری کو بھی سہ پہر چار بجے ہی مقتول کے فلیٹ پر پہنچی تھیں؟“
اس نے اثبات میں جواب دیا۔

میں نے سوال کیا۔ ”پھر تم نے اس فلیٹ میں کیا دیکھا؟“
خورشید نے بتایا۔ ”میں نے حسب معمول گھنٹی بجائی اور انتظار کرنے لگی۔ مونا باجی دوپہر کے کھانے کے بعد ایک دو گھنٹے سوتی تھیں اور میری گھنٹی پر ہی ان کی آنکھ کھلی تھی لیکن اس روز مجھے کئی مرتبہ گھنٹی کا ٹینڈ دبانا پڑا۔ مجھے حیرت بھی ہوئی کہ وہ اتنی غفلت کی نیزد کیسے سو گئیں؟ آج تک ایسا نہیں ہوا تھا کہ مجھے تیرسی گھنٹی سجنانا پڑی ہو۔ پہلی نہیں تو دوسرا گھنٹی پر وہ ضرور دروازہ کھول دیتی تھیں۔ جب پندرہ میں گھنٹیوں کے جواب میں بھی دروازہ نہیں کھلا تو مجھے تشویش ہوئی۔ اسی وقت میرے ذہن میں خیال آیا کہ ہو سکتا ہے باجی گھر میں موجود ہی نہ ہو۔ فلیٹ میں آمد و رفت کے لئے دہرا دروازہ..... یعنی دو دروازے ہیں۔ اندر لکڑی کا دروازہ اور باہر گرل والا لوہے کا دروازہ۔ لوہے کا دروازہ صرف بھڑا ہوا تھا۔ اس میں باہر سے کنڈی یا تالا نہیں لگا ہوا تھا۔ میں نے دروازہ کھول لیا، پھر لکڑی والے دروازے کا جائزہ لیا تو یہ انکشاف ہوا کہ اس کی کنڈی باہر سے گلی ہوئی تھی۔ یہ بڑی عجیب و غریب صورت تھی۔“

وہ تھوڑی دیر کو متوقف ہوئی پھر اپنے بیان کو آگے بڑھاتے ہوئے بولی۔ ”لکڑی کے

دروازے کی کندھی بتاتی تھی، مونا باجی گھر پر نہیں ہیں۔ لیکن یہی بات مجھے ہضم نہیں ہو رہی تھی۔ میں جانتی تھی وہ جب بھی گھر سے باہر جاتی تھیں تو لکڑی اور لوہے کے دونوں دروازوں کو لاک کر کے جاتی تھیں اور جب فلیٹ کے اندر موجود ہوتیں تو دونوں دروازوں کو اندر سے کندھی لگا کر رکھتیں۔ لوہے کے دروازے کو محض بھرا پایا کہ اندر لکڑی کے دروازے پر باہر سے کندھی دیکھ کر مجھے تشویش ہوئی اور میں اپنے اندر ورنی چیز سے مجبور ہو گئی۔ پھر میں نے لکڑی والے دروازے کی کندھی کھوئی اور فلیٹ کے اندر داخل ہو گئی۔

”فلیٹ کے اندر تم نے کیا دیکھا؟“ وہ خاموش ہوئی تو میں نے سوال کرنے میں دیر نہیں لگائی۔

خورشید نے ایک نظر وکیل استغاثہ کو دیکھا اور میرے سوال کا جواب دیتے ہوئے بولی۔ ”میں فلیٹ کے اندر داخل ہوئی تو مجھے ایک عجیب سی خاموشی کا احساس ہوا، ایسا سناٹا جیسے اس گھر میں کوئی موجود نہ ہو۔ میں کامن سے تھوڑا آگے بڑھی اور بیڈ روم میں پہنچ گئی اور اور پھر میں نے مونا باجی کو بیڈ کے اوپر اس حالت میں دیکھا۔“ وہ ایک جھر جھری کے بعد مزید بتانے لگی۔ ”ان کا سر پھٹا ہوا تھا اور بیڈ کی شیٹ پر بھی خون نظر آ رہا تھا۔ میں ایک لمحے میں سمجھ گئی کہ انہیں کسی ظالم نے قتل کر دیا ہے۔“

وہ خوف زدہ نظر سے میری طرف دیکھنے لگی۔ میں نے سوالات کے تسلیم کو جاری رکھتے ہوئے کہا۔ ”پھر تم نے کیا، کیا خورشید بی بی؟“

”میں مونا باجی کو اس حالت میں دیکھ کر بری طرح دہشت زدہ ہو گئی تھی۔“ وہ سراپہ لبچ میں بولی۔ ”میں اٹھے قد موسوں فلیٹ سے باہر نکل آئی۔ اسی وقت میں نے فلیٹ نمبر تین سو تین واں متاز کو دروازے پر کھڑے دیکھا اور..... میں نے اسے اس واقعے کے بارے میں بتا دیا۔ متاز کا شوہر اس وقت گھر پر ہی تھا، وہ بھی فلیٹ سے نکل آیا۔ اس طرح مونا باجی کے آس پاس کو بھی اس سانحے کی خبر ہو گئی۔“

”خاور کو اس واقعے کی اطلاع کس نے دی تھی؟“

”متاز کے شوہر حنفی خان نے۔“

”کتنے بیج؟“

”میرا خیال ہے سوا چار بیج خاور بھائی کو فون کیا گیا تھا۔“ اس نے بتایا۔ ”یہ فون حنفی نے اپنے گھر سے کیا تھا۔“

میں نے پوچھا۔ ”کیا تم خاور کے گھر پہنچنے تک وہیں فلیٹ پر رہتی تھیں؟“

”نہیں جی، میں تھوڑی دیر بعد اپنے گھر چلی گئی تھی۔“ اس نے جواب دیا۔ ”میری چھوٹی پچھی صرف ایک سال کی ہے۔ میں زیادہ دیر اس سے دور نہیں رہ سکتی۔“

”تم دوبارہ کتنے بیجے مقتولہ کے فلیٹ پر گئی تھیں؟“
اس نے جواب دیا۔ ”اس وقت مغرب کی اذان ہو رہی تھی۔“

”یعنی لگ بھگ سواچھ بجے؟“

”جی ہاں..... اتنا ہی وقت ہوا ہو گا۔“ اس نے اثبات میں گردان ہلاتے ہوئے کہا۔

”اس دوران میں خاور بھائی نے پولیس کو فون کر دیا تھا اور پھر میرے وہاں پہنچنے کے دن پندرہ منٹ بعد پولیس والے بھی آگئے تھے۔“

”خورشید بی بی! تم نے سب سے پہلے مقتولہ مونا کی لاش کو دیکھا تھا۔“ میں نے اس کے چہرے پر نگاہ جاتے ہوئے کہا۔ ”پولیس والوں نے سوال کر کے تمہارا تو دماغ ہلاکا کر دیا ہو گا۔ انہوں نے تم پر قاتل ہونے کا شک نہیں کیا؟“

”آپ بالکل صحیک کہہ رہے ہیں۔“ وہ بڑی رسان سے بولی۔ ”مجھ سے بڑے کڑے سوالات کئے گئے، گھما پھرا کر مجھ سے انکھوں کی کوشش کی گئی کہ میں قاتل کے بارے میں کیا جانتی ہوں۔ میری انگلیوں کے نشانات بھی لئے گئے لیکن آکہ قتل نے مجھے بچالیا۔ مجھے پتہ چلا کہ اس اوزار پر کسی مرد کی انگلیوں کے نشانات پائے گئے ہیں۔ خدا خدا کر کے اس پوچھ گچھ سے میری جان چھوٹی اور پولیس نے اس شخص کو گرفتار کر لیا جو اس اوزار کا مالک ہے..... اور اب ایک ملزم کی حیثیت سے کٹھرے میں کھڑا ہے۔“

”اوہ..... میں نے متناسقات انداز میں کہا پھر سلسلہ سوالات کو جاری رکھتے ہوئے کہا۔

”خورشید بی بی! تم نے تھوڑی دیر پہلے معزز عدالت کو بتایا ہے کہ کامن روم میں جب تمہیں مقتول نظر نہ آئی تو تم بیڈ روم میں پہنچ گئیں اور پھر بیڈ پر تم نے مقتولہ کو مردہ حالت میں پڑا ہوا پایا۔ تم سے میرا اتنا سوال ہے کہ کیا آکہ قتل بھی تمہیں بیڈ پر کہیں پڑا دکھائی دیا تھا؟“

”جی ہاں! یہ اوزار بھی مونا باجی کی لاش کے قریب ہی پڑا تھا۔“

”خورشید بی بی! کیا تم بیڈ روم کا دروازہ کھول کر اندر داخل ہوئی تھیں؟“

”نہیں جی، وہ دروازہ تو پہلے سے کھلا تھا۔“

”اور جب تم کامن سے بیڈ روم کی طرف جا رہی تھیں تو کیا کچن کا دروازہ بند تھا؟“

”نہیں جنا! کچن کا دروازہ بھی کھلا ہوا تھا۔“

”کیا تم نے بیڈ روم میں داخل ہونے سے پہلے کچن میں جھانکا تھا؟“

”جی، یہ تو ایک فطری بات ہے۔“ اس نے اثبات میں گردن ہلائی۔ ”کامن روم میں کھڑے ہوں تو پکن کے اندر سب کچھ دکھائی دیتا ہے، جھانکنے کا سوال ہی نہیں۔ خود بخود ہی نظر اندر چلی جاتی ہے۔“

”تمہاری اس خود بخود کی نظر نے پکن کے اندر کوئی خاص چیز دیکھی؟“

”میں نے سنک پر چائے کے جھوٹے برتن بر کھے دیکھے تھے۔“ اس نے جواب دیا۔ دو چار ٹمنی سوالات کے بعد میں نے جرح کے سلسلے کو موقوف کر دیا۔ خورشید کے بعد استقاشی کی طرف سے دو مزید گواہوں کا بیان ہوا۔ ان گواہوں کا تعلق مقتول کے پڑو سیوں سے تھا۔ ان کے بیان اور جرح میں کوئی قابل ذکر اور اہم بات نہیں لہذا میں اس ذکر کو گول کرتے ہوئے آگے بڑھتا ہوں۔

میں نے ایک مرتبہ پھر نج سے درخواست کی کہ میں اس کیس کے تفتیشی آفیسر کو چند سوالات کے لئے زحمت دینا چاہتا ہوں۔ نج نے میری درخواست کو قبول کرتے ہوئے تفتیشی آفیسر کو اشارہ کیا۔ وہ ٹنس باکس میں آن کھڑا ہوا۔ یہ وہی کٹھرا تھا جہاں تھوڑی دیر پہلے خورشید اپنی گواہی بھگنا کر گئی تھی۔

میں نے آکی۔ او کو مخاطب کرتے ہوئے کہا۔ ”مشیر علی صاحب! میں نے ایک نہایت ہی معمولی کام کے لئے آپ کو دوبارہ تکلیف دی ہے۔ دراصل میری یادداشت کچھ گڑ بڑ کر رہی ہے، اسی کی تقدیم کے لئے میں آپ سے کچھ پوچھنا چاہتا ہوں۔“

وہ میری طرف دیکھتے ہوئے بولا۔ ”پوچھیں..... آپ کیا پوچھنا چاہتے ہیں؟“

میں نے پوچھا۔ ”کیا یہ درست ہے کہ مقتول کا فلیٹ تین کروں اور ایک کامن روم پر مشتمل ہے..... آپ نے جائے وقوع کا تفصیلی نقشہ تیار کیا تھا، اس لئے آپ کو تو سب کچھ یاد ہو گا۔“

”جی ہاں، مقتولہ کے فلیٹ کی مکانیت کچھ اسی نوعیت کی ہے۔“

”مقتولہ کے فلیٹ میں داخل ہونے کا مطلب ہے، ہم نے کامن روم میں قدم رکھ دیا۔“ میں نے اپنی چال کو آگے بڑھاتے ہوئے کہا۔ ”یہ لوگ کامن روم کو ہی ڈرائیکٹ روم کے طور پر استعمال کر رہے تھے۔ دروازے سے اندر داخل ہوں تو سیدھے ہاتھ پر دو سُنگل صوفے بچھے ملیں گے۔ مذکورہ صوفوں کے اختتام پر یعنی کارز میں ٹیلی فون اسٹینڈ رکھا ہے۔ ائمہ ہاتھ پر یعنی جنوبی دیوار کے ساتھ تین نشست والا ایک طویل صوفہ رکھا ہوا ہے۔ میں غلط تو نہیں کہہ رہا تفتیشی آفیسر صاحب؟“

”نبیں جناب، آپ بالکل درست فرم رہے ہیں۔“ وہ لمحے میں بولا۔
”کامن روم اسی کیفیت کا حامل ہے۔“

میں نے گھنٹے مانچنے کے سلسلے کو آگے بڑھاتے ہوئے کہا۔ ”آب ہم کروں کی تفصیل میں جاتے ہیں۔ کامن روم میں کھڑے ہوں تو دائیں ہاتھ پر جو کمرا پڑتا ہے اسے ڈائینگ روم کے طور پر استعمال کیا جا رہا ہے۔ اس کے بعد بیڈ روم کا نمبر آتا ہے جو ڈائینگ روم سے ملا ہوا مگر مغربی رخ پر واقع ہے۔“ میں ایک لمحے کو متوقف ہوا پھر سلسلہ کلام کو آگے بڑھاتے ہوئے کہا۔

”بیڈ روم کے متوازی اور جنوبی سمت میں مقولہ کے شہر کا کمرا ہے جس میں اس نے اپنا ”آرت اسٹوڈیو“ بنا رکھا ہے۔ بیڈ روم اور اسٹوڈیو کے درمیان کچن واقع ہے۔ اگر ہم کامن میں کھڑے ہو کر مغرب کی طرف دیکھیں تو دائیں جانب اسٹوڈیو اور اس کی متوازی بیڈ روم دکھائی دے گا۔ جب کہ کچن میں آنکھوں کے سامنے نظر آئے گا۔ اگر کوئی شخص کامن روم میں بچپے سنگل صوفوں میں سے کسی پر بیٹھا ہو تو اس کی نگاہ سیدھی کچن کے اندر جائے گی۔ ایم آئی رائٹ؟“

”رائٹ یو آر!“ ایک لمحہ سوچنے کے بعد اس نے تصدیق کرنے والے انداز میں کہا۔

”اتی تفصیل میں جانے کا بہت بہت شکریہ آئی۔ اصحاب!“ میں نے سادگی سے کہا۔
وہ الحسن زدہ لمحے میں بولا۔ ”میں سمجھ نہیں سکا ہوں، اس تفصیل میں جانے سے آپ کا مقصد کیا ہے؟“

”میں اپنا مقصد حاصل کر چکا ہوں آئی او صاحب!“ میں نے اس کی آنکھوں میں جھانکا۔ وہ تجھ بخیز نظر سے مجھے گھورنے لگا۔

میں نے اس کے تجھ کوٹھئے نہیں دیا اور تیز لمحے میں استفار کیا۔

”خوڑی دیر پہلے استغاثہ کی ایک گواہ خورشید نے معزز عدالت کے رو برو میرے ایک سوال کے جواب میں بتایا ہے کہ وہ وقوع کے روز جب جائے واردات پر پہنچی تو اس نے فلیٹ کے لوہے والے دروازے کو کھلا اور لکڑی والے دروازے کو کنڈی لگا پایا۔ اپنے بچتیں کے ہاتھوں مجبور ہو کر اور مسلسل گھنٹی کا جواب نہ پا کروہ فلیٹ کے اندر داخل ہو گئی۔ پھر جب وہ کامن روم سے بیڈ روم کی سمت بڑھ رہی تھی تو اس نے کچن میں سنک پر چائے کے جھوٹے برتن رکھ دیکھے تھے۔ کیا آپ خورشید کے بیان کی تصدیق کرتے ہیں؟“

”آپ نے خورشید کے حوالے سے خاصی طویل بات کی ہے۔“ وہ تالیم کرتے ہوئے

بولا۔ ”میں سمجھ نہیں پارہا ہوں، آپ اس بیان کے کس حصے کی تصدیق چاہتے ہیں؟“
”میں آپ کی مشکل آسان کئے دیتا ہوں۔“ میں نے اس کے چہرے پر نگاہ گاؤتے
ہوئے کہا۔ ”محترم آئی او صاحب! معزز عدالت صرف یہ جانتا چاہتی ہے کہ آیا آپ کو بھی
وقوع کے روز کچن کے سکن پر چائے کے استعمال شدہ برتن رکھے دکھائی دیئے تھے؟“

”وہ گڑ بڑا یا۔“ میرا خیال ہے..... وہاں کچھ برتن موجود..... تو تھے.....“

”خیال نہیں، یعنی بات کریں۔“ میں نے سخت لمحے میں کہا۔ ”آپ نے جائے وقوع کا
تفصیلی معاشرہ کیا ہو گا اور مذکورہ کچن جائے وقوع کے اندر ہی شمار ہو گا۔ وہ اسی فلیٹ میں
واقع ہے جہاں مونا کو قتل کیا گیا اور.....“ میں نے دانستہ جملہ اور ڈرامائی انداز
میں بات کو آگے بڑھاتے ہوئے کہا۔

”اور..... خورشید کی بات کو روکرنا، نظر انداز کرنا آسان نہیں۔ کیونکہ وہ عرصہ آٹھ سال
سے اس فلیٹ میں صفائی سترائی کا کام کرتی چلی آ رہی ہے۔ وہ ایک نظر دیکھ کر بڑے ٹوٹق
سے کہہ سکتی ہے کہ کس جگہ کون سا برتن رکھا ہوا ہے اور آیا وہ ڈھلا ہوا ہے یا استعمال شدہ؟“
ٹھوڑے تذبذب کے بعد اس نے اثبات میں جواب دیتے ہوئے بتایا۔ ”خورشید ماسی کا
مشابہہ بے داغ ہے..... مجھے یاد آ گیا، کچن میں سکن پر واقعی چائے کے جھوٹے برتن موجود
تھے۔“

”خدا کا لاکھ لاکھ شکر ہے کہ آپ کو یاد آ گیا۔“ میں نے طنزیہ لمحے میں کہا پھر اسے چکر
دینے کے لئے سوالات کے زاویے کو تھوڑا تبدیل کر دیا اور پوچھا۔

”دشمنی صاحب! کیا یہ درست ہے کہ آپ کو اس واردات کی اطلاع مقتولہ کے شوہر
خاور نے دی تھی..... لگ بھگ چھ بجے شام، مورخہ دس فروری؟“
”جی ہاں..... یہ بالکل درست ہے۔“

”اور آپ ٹھیک آدھے گھنے بعد جائے واردات پر موجود تھے، یعنی ساڑھے چھ بجے؟“

”جی بالکل، ایسا ہی ہوا تھا۔“ اس نے متحمل انداز میں جواب دیا۔

میں نے پوچھا۔ ”بیڈ روم میں پہنچتے ہی آپ کو اندازہ ہو گیا کہ مقتولہ مونا اب اس دنیا
میں باقی نہیں رہی؟“

اس نے بتایا۔ ”مقتولہ کی کھوپڑی کا عقبی حصہ بری طرح جیٹھ گیا تھا اور وہاں سے اچھا
خاصا خون بھی نکلا تھا۔ وزنی پائپ کٹر سے ایسی مہلک اور خوفناک ضرب لگائی گئی تھی کہ وہ
بے چاری زندہ نہ ہی نہیں سکتی تھی۔ بیڈ شیٹ پر بھی جا بجا خون کے دھبے پائے گئے تھے۔“

میں نے اس کی وضاحت کو نظر انداز کرتے ہوئے سوال کیا۔ ”اور آکہ قتل وہ وزنی پاپ کڑبھی بیٹھ پر ہی پایا گیا تھا؟“

”بھی ہاں..... آکہ قتل مقتول کے بیٹھ پر موجود تھا۔“

”آپ نے جائے دو قوم کی کارروائی نمائی اور پھر ملزم کو مقتولہ کے قتل کے الزام میں گرفتار کر لیا۔“ میں نے گمیبھر لجھے میں کہا۔ ”آپ کو کیسے معلوم ہوا، مونا کو میرے موکل رسم نے قتل کیا تھا؟“

وہ تھوڑے سے تامل کے بعد بولا۔ ”آکہ قتل کو دیکھتے ہی مقتولہ کے شوہرنے کہا تھا، یہ پاپ کڑتو رسم پلیبر کا ہے۔ میں نے پوچھا، کون رسم؟ میرے سوال کے جواب میں خاور نے تفصیل بتا دی۔ اس نشان دہی پر ہم نے ملزم کو گرفتار کر لیا۔“ وہ لمحہ بھر کو سانس لینے کے لئے رکا پھر اپنی بات پوری کرتے ہوئے بولا۔

”پھر جب ہم نے آکہ قتل پر سے فنگر پرنس اٹھائے اور ملزم کے فنگر پرنس سے ان کا موازنہ کیا تو حقیقت کھل گئی۔“ انکو اڑی آفیسر نے گویا اس طرح بات ختم کی جیسے میرے موکل کو پھانسی کی سزا نہیں ہو۔

”فنگر پرنس اٹھائے!“ میں نے ایک ایک لفظ کو چانے والے انداز میں ادا کیا پھر سننا تھے ہوئے لجھے میں تفتیشی آفیسر سے استفسار کیا۔ ”آپ نے جائے دو قوم پر موجود اور کس شے سے فنگر پرنس اٹھائے تھے؟“

وہ جواب دینے سے پہلے ہوا متامل دکھائی دیا، پھر بولا۔ ”ہم نے تمام دروازوں کے ہینڈلز کو چیک کیا تھا، پیرونی دروازے، بیڈروم کے دروازے، گلری والے دروازے پر ملزم کی انگلیوں کے نشانات پائے گئے تھے۔ پولیس روپورٹ میں یہ ساری تفصیل موجود ہے۔“

”ہاں موجود ہے.....“ میں نے قدرے تیز اور جارحانہ انداز میں کہا۔ ”مگر اس بات کا کہیں ذکر نہیں کہ اس دراز کے ہینڈل پر سے بھی کوئی فنگر پرنس اٹھایا گیا ہو جہاں سے استغاش کے مطابق میرے موکل نے ایک بیش قیمت جڑاؤ طلائی زیور کا سیٹ چرایا تھا۔ آخر کیوں؟“

میرے سوال کا جواب دینے کی بجائے انکو اڑی آفیسر نے عجیب سی نظروں سے وکیل استغاش کو دیکھا۔ اس سے پہلے کہ وکیل استغاش منہ کھولاتا، میں نے با آواز بلند کہا۔

”حالگہ یہ بہت ضروری تھا۔“ انکو اڑی آفیسر دوبارہ میری طرف متوجہ ہو گیا۔ میں نے اپنا بیان جاری رکھتے ہوئے کہا۔ ”میرے موکل پر دو گھنین الزامات عائد کئے گئے ہیں۔ مونا

کامل اور اس کے قیمتی زیورات کی چوری۔ آکہ قتل پر سے ملزم کے فنگر پر نہیں حاصل کر کے یہ فتویٰ جاری کر دیا گیا کہ وہ قتل اسی نے کیا ہے لیکن چوری کا الزام اس پر تھوپتے ہوئے اتنی زحمت بھی گوارا نہیں کی گئی کہ جس مقام سے مذکورہ زیور چلایا گیا وہاں سے بھی ملزم کی انگلیوں کے نشانات کو تلاش کیا جاتا۔ یہ بہت ہی عجیب اور محکم خیز صورتِ حال ہے بلکہ استغاثہ کے لئے لمحہ فکریہ کی حیثیت رکھتی ہے۔“

میں نے ایک لمحہ کو رک کر بحیر کی طرف دیکھا۔ بحیر بڑے خشوع و خضوع سے میرا بیان سن رہا تھا۔ میں نے سر کو تعظیمی جنبش دی پھر روئے خن انکو اڑی آفسر کی جانب موڑتے ہوئے کہا۔ ”مشیر علی صاحب! استغاثہ میں اس بات کو بڑے زور و شور سے اچھالا گیا ہے کہ میرا موکل مقتولہ کے بہت قریب ہو گیا تھا۔ اتنا قریب کہ وقوع کے روز مقتولہ نے اسے چائے کی پیشکش تک کر ڈالی۔ استغاثہ کے مطابق جب مقتولہ کچن میں چائے بنارہی تھی تو ملزم اس کی نظر بچا کر بیدروم میں پہنچ گیا اور پھر اس نے طلائی زیورات کا وہ جزاً قیمتی سیٹ چرا لیا۔ استغاثہ کے اس دعوے سے تو صاف ظاہر ہوتا ہے کہ چائے پیش کرنے اور پینے کی نوبت ہی نہیں آئی تھی جب کہ کچن کے سنک پر رکھے چائے کے استعمال شدہ برتن کوئی اور ہی کہانی سنارہے ہیں۔“

”کیا کہانی سنارہے ہیں؟“ وہ سوچے بغیر بے ساختہ بول اٹھا۔

”یہ کہانی سنارہے ہیں کہ اس روز وہاں چائے پی گئی تھی۔“ میں نے اس کی آنکھوں میں دیکھتے ہوئے کہا۔ ”ورنہ برتن جھوٹے ہونے کا کیا سوال پیدا ہوتا ہے؟“
”وہ ایک دم سنبھل گیا اور تیکھی نظر سے مجھے گھوڑتے ہوئے بولا۔“ سوال پیدا ہوتا ہے
جناب۔“

”کیا سوال؟“ میں نے بھی جواب میں اسے گھورا۔

”وہ طفیری لمحہ میں بولا۔“ فاریور کا سندھ افماریشن۔ وقوع کے روز مقتولہ کا شوہر ایک بیجے دو پھر فلیٹ سے رخصت ہوا تھا اور یہ اس کا معمول بھی ہے۔ وہ گیارہ بیجے کے قریب سورک اٹھتا ہے، پھر نہاد ہو کر ناشست کرتا ہے۔ عین ممکن ہے وہ چائے کے جھوٹے برتن اس کے نائتے والے ہوں۔“ پھر اس نے الٹا مجھ سے سوال کر ڈالا۔ ”کیا یہ ممکن نہیں؟“

”ایسا ہو سکتا ہے.....“ میں نے معتدل انداز میں کہا۔ ”لیکن استغاثہ کی روپورث میں اس کی کوئی شہادت نہیں ملتی، بلکہ وہاں توسرے سے ان جھوٹے برتوں کے مذکرے کو گول ہی کر دیا گیا ہے۔ جبکہ ان برتوں پر سے فنگر پر نہ اخنانا زیادہ ضروری تھا۔ ایسا کیوں نہیں

کیا گیا؟“

”ہم نے اس کی ضرورت محسوس نہیں کی۔“ وہ ڈھنائی سے بولا۔

”ضرورت محسوس نہیں کی یا دانتہ اس طرف سے چشم پوشی کی گئی تھی؟“

”آپ کا جو جی چاہے، سمجھتے رہیں۔“ وہ بیزاری سے بولا۔

”میں تو سب کچھ بڑی اچھی طرح سمجھ رہا ہوں۔“

اس کے ساتھ ہی عدالت کا وقت ختم ہو گیا۔ نج نے دس روز بعد کی تاریخ دے کر عدالت برخاست ہونے کا اعلان کر دیا۔

”دی کورٹ از ایڈ جارند۔“

ٹھیک دس روز بعد ہم سب ایک مرتبہ پھر عدالت کے کمرے میں موجود تھے۔ لیکن اس دن کوئی قابل ذکر کارروائی نہ ہو گئی۔ استغاثہ کی جانب سے صرف ایک گواہ باقی بچا تھا لیعنی مقتولہ کا آرٹسٹ شوہر مسٹر خاور۔ مذکورہ روز وہ طبیعت کی ناسازی کے باعث حاضر نہیں ہو سکا۔ نج نے تین دن بعد کی تاریخ دے دی۔

میں اس کیس کو اپنے حق میں بہت اچھی طرح ہموار کر چکا تھا۔ استغاثہ کا آخری گواہ بھی بھگت جاتا تو لائل کا سلسلہ شروع کیا جاتا۔ مجھے ایک سو ایک فی صد امید تھی کہ اس کیس کا فیصلہ میرے موکل کی بریت پر مبنی ہو گا۔ اب تک میرے موکل رسم نے نہایت ہی ثابت قدمی سے ڈٹ کر عدالتی کارروائی کا مقابلہ کیا تھا۔ یہ نج ہے کہ مقتولہ کے گھر آنے جانے کے دوران میں وہ کسی حد تک اس کے قریب چلا گیا تھا اور نادان دوستوں نے اس کے اس ”قرب“ کا بجاہٹا پھوڑ کر اسے ایک مصیبت میں دھکیل دیا۔ لیکن حقیقت کا اقرار کرتے ہوئے اس نے نج کے سامنے اپنی پوزیشن کو خاصا مضبوط بنالیا تھا۔ استغاثہ نے اس کی موجوں کو جس قدر اچھا لاتھا، اگر وہ اپنے اور مقتولہ کے مابین تعلقات کا سرے سے انکار کر دیتا تو نج کی نظر میں اس کی حیثیت اچھی خاصی متاثر ہو جاتی۔ بہر حال اب سب کچھ کنڑوں میں تھا۔ نادان دوستوں کی ”دوتی“ نے جو گل کھلانے کی کوشش کی تھی وہ گل کھلنے سے پہلے ہی مر جما چکا تھا۔ شاید اسی لئے کہا جاتا ہے، نادان دوست سے دانا دشمن بھلا!

آنندہ چیزیں پر عدالتی کارروائی کا آغاز ہوا تو خاور و میش باکس میں موجود تھا۔ اس نے نج بولنے کا حلف اٹھایا اور عدالت کے روپہ روا اپنا بیان پر لیکارڈ کر دیا۔ اس بیان میں کم و بیش وہی باتیں تھیں جو اس نے پولیس کو بیان دیتے ہوئے بتائی تھیں۔

وکیل استغاثہ نے مقتولہ کے شوہر سے چند رسمی سوالات کئے اور جرجح موقوف کر دی۔

میں اپنی باری پر مخصوص سیست سے اٹھا اور نجح کی اجازت حاصل کرنے کے بعد گواہ والے کٹھرے کے نزدیک چلا گیا۔ کوئی سوال پوچھنے سے پہلے میں تنقیدی نگاہ سے اسے گھورنے لگا۔

میرے اس گھورنے نے اس پر خاطر خواہ اثر کیا اور وہ بار بار کٹھرے میں پہلو بد لئے لگا۔ میں فوری طور پر اس کی گھبراہٹ کا سبب نہ جان سکا۔ ممکن ہے یہ اس بیماری کا نتیجہ ہو جس کی وجہ سے وہ گزشتہ بیشی پر عدالت میں حاضری نہیں دے سکا تھا!

خاور عام سی شکل و صورت کا مالک ایک پست قامت شخص تھا۔ اس کا قد فائی فور (پانچ فٹ چار انچ) سے زیادہ نہیں تھا۔ جسم بھی دبلا چلا تھا۔ اس قد کاٹھ پر اس کا وزن میرے خیال میں پچاس کلوگرام سے زیادہ نہیں رہا ہو گا۔ آنکھوں پر اس نے موٹے شیشوں والی عینک لگا رکھی تھی۔

بھجنے متولہ کی زندگی میں اسے دیکھنے کا اتفاق نہیں ہوا تھا۔ تاہم جائے وقوعہ پر سرکاری فونوگرافر نے اپنے فن کا جو مظاہرہ کیا تھا وہ میری نظر سے بھی گزرا تھا اور اس نظارے کے مطابق مونا نہایت ہی حسین و جیل اور بھرپور عورت تھی۔ اس کی تعریف میں اس سے زیادہ اور کچھ نہیں کہا جا سکتا کہ ان میاں یہوی کی بے جوڑ جوڑی تھی۔

میں نے جرح کے سلسلہ کا آغاز کرتے ہوئے گواہ کو مخاطب کیا اور پوچھا۔ ”مسٹر خاور! اب آپ کی طبیعت کیسی ہے؟“

”ٹھیک ہوں۔“ اس نے مختصر سا جواب دیا۔

”کیا ہو گیا تھا؟“

”پہیں میں تھوڑی گڑبرد تھی۔“

”اب تو کہیں کوئی گڑبرد نہیں ہے نا؟“ میں نے اس کی آنکھوں میں دیکھتے ہوئے کہا۔

”نن..... نہیں.....“ اس نے فنی میں گردن کو ایک جھکتا دیا۔

میں نے پوچھا۔ ”مسٹر خاور! وقوعہ کے روز آپ ففتر جانے کے لئے کتنے بجے گھر سے نکلے تھے؟“

”اپنے معمول کے مطابق ایک بجے دوپہر۔“ اس نے جواب دیا۔

”اس روز آپ کتنے بجے اپنے ففتر پہنچے تھے؟“

”میرا خیال ہے، تین سو اتنی بجے۔“ اس نے سوچتے ہوئے جواب دیا۔

میں نے کہا۔ ”میری معلومات کے مطابق آپ جس ایڈورنائزگ کمپنی سے وابستہ ہیں

اس کا دفتر میکلوڈ روڈ پر واقع ہے اور آمد و رفت کے لئے آپ بائیک استعمال کرتے ہیں؟“

”آپ کی معلومات بالکل درست ہیں۔“

”میرا یہ اندازہ بھی یقیناً درست ہو گا کہ بائیک کے ذریعے آپ کے گھر سے دفتر پہنچنے

میں زیادہ سے زیادہ آدھا گھنٹہ صرف ہوتا ہو گا؟“ میں نے سوالیہ انداز میں اسے دیکھا

”بجی ہاں کم و بیش اتنا ہی وقت لگتا ہے۔“

”پھر و قوم کے روز آپ کو دفتر پہنچنے میں لگ بھگ سوادو گھنٹے کیوں لگ گئے؟“ میں نے

اس کی آنکھوں میں جھاکتے ہوئے کہا۔ ”کیا راستے میں کہیں آپ کی بائیک خراب ہو گئی

تھی؟ جیسا کہ عام طور پر ہوتا ہے!“

اس نے نفی میں گرون ہلائی اور پُر اعتماد انداز میں بولا۔ ”میری بائیک بہت وفادار ہے۔

اس نے مجھے کبھی دھوکا نہیں دیا۔“

میں زیر لب مسکرا کیا اور کہا۔ ”سرخاور! بائیک تو ایک چلتی پھرتی مشین ہے، جو کسی وقت

بھی خراب ہو سکتی ہے۔ آپ تو اس کی وفاداری کا دعویٰ اس طرح کر رہے ہیں جیسے کوئی اپنی

نہایت ہی مخلص اور محبت کرنے والی بیوی کے بارے میں انہمار خیال کر رہا ہو؟“

وہ گھری سنجیدگی سے بولا۔ ”میرے لئے یہ بائیک بیوی سے زیادہ وفادار ثابت ہوئی

ہے!“

”کیا آپ یہ کہنا چاہتے ہیں کہ مقتولہ مونا آپ سے بے وفائی کر رہی تھی؟“

”چھوڑیں، اب اس قصے میں کیا رکھا ہے؟“ وہ نفرت آمیز لمحے میں بولا۔

”آپ کہتے ہیں تو فی الحال چھوڑ دیا۔“ میں نے اسے ایک نادیدہ جال میں چھانتے

ہوئے پھر پوچھا۔ ”آپ معزز عدالت کو اپنے دفتر میں تاخیر سے پہنچنے کا سبب تباہ ہے

تھے؟“

اس نے جواب دینے سے پہلے لمحہ بھر کو کیل استغاش کی طرف دیکھا پھر میری جانب

متوجہ ہوتے ہوئے بولا۔ ”بات دراصل یہ ہے کہ و قوم کے روز میں گھر سے سیدھا دفتر نہیں

گیا تھا اس لئے تاخیر ہو گئی۔ میں اپنے ایک دوست سے ملنے کھار اور چلا گیا تھا۔“

”کیا آپ کو اس دوست سے کوئی ایسا ہی ضروری کام پڑ گیا تھا جو دفتر سے پہلے اور کا

رخ کر لیا؟“

”بجی ہاں کام ضروری ہی تھا۔“ اس نے جواب دیا۔ ”جیسا کہ استغاش میں اس

بات کی وضاحت موجود ہے کہ میں رات کو دیر تک اپنے اسٹوڈیو میں کام کرتا رہتا ہوں۔

وقوع سے پہلے والی رات بھی میں لگ بھگ صبح چار بجے سویا تھا۔ میرے روزانہ دیر سے اٹھنے کا سبب بھی بھی ہے۔ بہر حال.....” وہ ایک لمحہ کو متوقف ہوا پھر سلسلہ کلام کو جاری رکھتے ہوئے بولا۔

”ذکورہ رات کام کے دوران میں میری اپرے گن میں کوئی خرابی بیدا ہو گئی تھی۔ مجھے آئندہ روز یعنی دس فروری کو دفتر میں ایک آرٹ ورک کو فائل ٹھی دینا تھا اور اس کے لئے اپرے گن بہت اہم تھی۔ جب ہزار کوشش کے باوجود بھی میں گن کی خرابی کو پکڑنیں سکتا تو یہی فیصلہ کیا کہ صبح جاتے ہوئے ہاشم سے گن پکڑ لوں گا۔ ہاشم بھی میری طرح ایک آرٹ ورک ہے اور کھارا در میں واقع ایک ایڈورنائزر گن کمپنی میں کام کرتا ہے۔ چند روز پہلے وہ ایک گن مجھ سے مانگ کر لے گیا تھا۔ وہ میرے گھر میلو استعمال کی گن تھی اور میں نے جس گن کی خرابی کا ذکر کیا ہے، وہ میں دفتر سے لایا تھا۔ میں ہاشم سے اپنی اپرے گن لینے کھارا در چلا گیا اور اس نے تھوڑی دیر کے لئے مجھے اپنے پاس بٹھالیا۔ اس لئے میں اس روز تاخیر سے دفتر پہنچا تھا۔“

وہ خاموش ہوا تو میں نے سوال کیا۔ ”کیا آپ اپنی ایڈورنائزر گن کمپنی میں اکیلے ہی آرٹ ورک کے علاوہ کوئی اور بھی اس شبے میں کام کرتا ہے؟“

”ہماری کمپنی میں دو آرٹ ورک ہیں۔“ اس نے جواب دیا۔ ”میں اور عبد العظیم“

”اس کا مطلب ہے، اگر آپ وقوع کے روز اپنے آرٹ ورک دوست ہاشم سے اپرے گن لینے نہ جاتے تو بھی آپ کا کام چل سکتا تھا۔ آپ کے آرٹ ڈیپارٹمنٹ میں کوئی اور اپرے گن بھی تو موجود ہوگی۔“

”ہمارے پاس دو تین گزز پڑی ہوئی ہیں۔“ اس نے جواب دیا۔

”اس کے باوجود بھی آپ اپنے وقت کا حرج کر کے کھارا در چلے گئے؟“

”اس میں کیا قباحت ہے؟ اگر میں اپنی اپرے گن لینے ہاشم کے پاس چلا گیا تو پریشانی کی کیا بات ہے؟“ وہ جھنجھلاہٹ آمیز انداز میں بولا۔ ”اپنی گن پر میرا ہاتھ سیٹھ ہے۔ میں اس سے زیادہ بہتر کام کر سکتا ہوں۔“

”کوئی قباحت نہیں۔“ میں نے بے پرواں سے کندھے اپکا دیئے اور پوچھا۔ ”مسٹر خاور! آپ کس ایڈورنائزر گن کمپنی کے لئے کام کرتے ہیں؟“

”کلریک ایڈورنائزر گن کمپنی۔“

میں نے تصدیق طلب انداز میں پوچھا۔ ”کلریک یعنی کلریک نالا گی؟“

”جی ہاں ہماری کمپنی کے نام کا بھی مفہوم ہے۔“

”اور آپ کا دوست ہاشم کس ایڈورٹائزگ کمپنی سے ملک ہے؟“

”ہاشم کی کمپنی کا نام ”ایڈمان ایڈورٹائزر ہے۔“

میں نے پوچھا۔ ”کیا آپ کا دوست اس بات کی گواہی دے سکتا ہے کہ آپ وقوع کے روز ڈیڑھ بجے دوپہر سے تین بجے سہ پہر تک اس کے پاس ”ایڈمان ایڈورٹائزر“ میں موجود تھے؟“ ایک لمحے کے توقف سے میں نے اضافہ کیا۔ ”میں نے آدھا گھنٹا آپ کے گھر سے کھارا درج پہنچنے اور پندرہ منٹ کھارا در سے میکلوڈ روڈ پہنچنے کے نکال دیئے ہیں ورنہ آپ ٹھیک ایک بجے گھر سے نکلے تھے اور ”کلر نیک“ ایڈورٹائزگ کمپنی میں سوا تین بجے پہنچنے تھے؟“

تحوڑے تامل کے بعد اس نے کہا۔ ”ہاشم کو گواہی دینے میں کوئی اعتراض تو نہیں ہوتا چاہئے۔“

”آپ کے انداز سے ظاہر ہوتا ہے، وہ کوئی اعتراض کر سکتا ہے؟“ میں نے چھتے ہوئے لمحہ میں کہا۔

”نن نہیں وہ گزیداً آگیا۔“ ”م میرا یہ مطلب نہیں تھا۔“

”کوئی بات نہیں خاور صاحب!“ میں نے اس کی آنکھوں میں جھانکا۔ ”آپ اس سلسلے میں ٹکرمند نہ ہوں۔ اگر ضرورت محسوس ہوئی تو میں خود آپ کے دوست ہاشم کو عدالت کا دروازہ دکھا دوں گا۔“

وہ الجھن زدہ نظرؤں سے باری باری وکیل استغاثہ اور جج کو دیکھنے لگا۔ میں نے جرج کے تسلیم کو جاری رکھتے ہوئے مقتولہ کے شوہر اور استغاثہ کے گواہ سے سوال کیا۔

”مسٹر خاور! استغاثہ کے مطابق آپ کے پڑوی حنفی خان نے آپ کے دفتر فون کر کے اطلاع دی تھی کہ آپ کی بیوی کو کسی نے قتل کر دیا ہے۔ میں اس پڑوی کی بات کر رہا ہوں جو قلیٹ نمبر تین سو تین میں رہتا ہے۔“

اس نے اپنے سر کو اشتابی جنمش دی۔

میں نے کہا۔ ”استغاثہ کے مطابق یہ اطلاع سہ پہر چار بجے کربیں منٹ پر دی گئی گر آپ اپنے گھر ٹھیک سازی ہے پانچ بجے پہنچنے تھے۔ یہ بتانے کی ضرورت نہیں کہ اگر آپ چاہتے تو زیادہ سے زیادہ پونے پانچ بجے تک اپنے گھر پہنچ سکتے تھے۔ اس تاخیر کا سبب بتانا پسند کریں گے؟“

”میں یہی کہوں گا کہ مجھے اطلاع تا خیر سے ملی تھی۔“ وہ سنجیدگی سے بولا۔ ”جب میرے دفتر میں اس واقعے سے متعلق فون آیا تو میں وہاں موجود ہی نہیں تھا۔ میری واپسی پانچ بجے ہوئی اور اپنی بیوی کے قتل کی خبر سننے ہی میں سیدھا گھر کی جانب دوڑا تھا۔“

”دوڑا تھا..... یعنی آپ نے اپنی بائیک کو دوڑا دیا تھا؟“ میں نے سوالیہ نظر وہ سے اسے دیکھا۔ ”وہ بائیک جس کی وفاداری پر آپ کو نواز ہے!“

”جی ہاں، میرا یہی مطلب تھا۔“

”مسٹر خاور! کیا آپ معزز عدالت کو یہ بتانا پسند فرمائیں گے کہ جب آپ کے پڑوی حنفی خان نے دفتر فون کر کے مونا کو پیش آنے والے اندوہناک واقعے کی اطلاع دی تو آپ وہاں موجود کیوں نہیں تھے؟ آپ اس وقت کہاں گئے ہوئے تھے؟“

”مجھے ایک مرتبہ پھر ہاشم کی طرف جانا پڑ گیا تھا۔“ وہ نگاہ چراتے ہوئے بولا۔

”کیا پھر اپرے گن کا کوئی مسئلہ سامنے آگیا تھا؟“

”جی..... جی.....“ وہ قدرے بوكھلانے ہوئے لجھے میں بولا۔ ”کچھ اسکی ہی بات تھی۔“

”اس کا مطلب ہے.....“ میں نے اس کی آنکھوں میں بہت دور تک جھانکا۔ ”آپ کے آرٹسٹ دوست مسٹر ہاشم کی گواہی لازمی ہو گئی ہے تاکہ آپ کے بیان کی تصدیق ہو سکے۔ میں صحیح کہہ رہا ہوں نا؟“

”جی..... جی نہیں..... جی..... ہاں!“ وہ گزر بڑا گیا۔

میں نے اسے چکر دینے کے لئے اچاک زاویہ سوالات تبدیل کر دیا اور قدرے جارحانہ انداز میں پوچھا۔ ”مسٹر خاور! آپ وقوع کے روز دفتر سے گھر پہنچے، پھر آپ کی اطلاع پر پولیس بھی آپ کے فلیٹ پہنچ گئی۔ انکو اڑی آفسر مسٹر شمشیر علی نے مجھے بتایا ہے کہ انہوں نے آپ کی نشان وہی پر ملزم کو اس کے گھر واقع منظور کالوں سے گرفتار کیا تھا۔ کیا میں ٹھیک کہہ رہا ہوں؟“

اس نے اثبات میں سرہلانے پر اکتفا کیا۔

میں نے جرح کے سلسلے کو آگے بڑھاتے ہوئے کہا۔ ”مسٹر خاور! استغاثہ کے مطابق پولیس نے رات آٹھ بجے ملزم کو اس کے گھر سے گرفتار کیا۔ آپ معزز عدالت کو یہ بتائیں کہ آپ نے کس بنا پر ملزم کی نشان وہی کی تھی؟“

”بتا!“ وہ متذبذب انداز میں بولا۔ ”وہاں مونا کی لاش کے قریب ہی اس کا پاپ کثر

پڑا ہوا تھا۔“

”کس کا پاس کڑا؟“

”ملزم کا..... اور کس کا؟“

”کیا مذکورہ پاسپ کڑ پر کہیں میرے موکل کا نام لکھا ہوا تھا؟“

”نن..... نہیں.....“ وہ بڑی طرح الجھ گیا۔

میں نے چڑھائی جاری رکھی۔ ”پھر پاسپ کڑ کو دیکھتے ہی آپ نے کیسے سمجھ لیا، وہ

میرے موکل کا اوزار ہے؟“

”ملزم کے فنگر پر نش، آلہ قتل پر پائے جانے والے انگلیوں کے نشانات سے بیچ کر گئے

تھے۔“ وہ ہوا میں لٹھ گھماتے ہوئے بولا۔ ”پوسٹ مارٹم کی روپورٹ بھی یہی ظاہر کرتی ہے کہ

میری بیوی کو اسی پاسپ کڑ سے ہلاک کیا گیا اور.....“

اس نے بوکھلاہٹ آمیز انداز میں جملہ ادھورا چھوڑا۔ میں نے جملہ کرنے میں ایک لمحے

کی تاخیر مناسب نہ سمجھی اور سخت لمحے میں مقتولہ کے آرٹٹ شوہر سے پوچھا۔

”مسڑ خاور! جب آپ کی نشان دہی بلکہ آپ کے ایما پر پولیس ملزم کی طرف

دوڑی، کیا اس وقت تک آلہ قتل سے فنگر پر نش اٹھائے گئے تھے اور ملزم کے فنگر پر نش سے

ان کا موازنہ کر لیا گیا تھا اور کیا اس وقت تک پوسٹ مارٹم کی روپورٹ بھی آپ کی نظر

سے گزر چکی تھی؟“

وہ اچھل پڑا۔ ”وکیل صاحب! آپ کیسی باتیں کر رہے ہیں؟ یہ سارے مراحل تو ملزم کی

گرفتاری کے بعد طے ہوئے تھے۔“

”تھیں کب یو مائی ذییر!“ میں نے اپنے ہونٹوں پر زہری ملی مسکراہٹ سجائتے ہوئے کہا۔

”میں ایسی باتیں اس لئے کہہ رہا ہوں کہ آپ نے ان عوامل کا حوالہ دیا ہے۔“ میں نے تھوڑا

توقف کیا پھر اضافہ کرتے ہوئے پوچھا۔ ”اگر اس وقت تک فنگر پر نش لئے گئے تھے اور نہ

ہی مقتول کی پوسٹ مارٹم روپورٹ موصول ہوئی تھی تو پھر آپ نے پورے وثوق سے پولیس کو

کیوں بتایا کہ آلہ قتل ملزم کی ملکیت ہے اور یہ کہ اسے مونا کے قتل کے الزام میں فوراً

گرفتار کر لیا جائے؟“

خاور کہی ہوئی نظر سے مجھے دیکھنے لگا۔ اس کی نگاہ میں ایک عجیب سی بے بُسی پائی جاتی

تھی۔ اس موقع پر وکیل استغاش اپنی موجودگی کا یقین دلانے کے لئے آگے بڑھا اور با آواز

بلند حج سے مخاطب ہوتے ہوئے بولا۔

”آنجلیشن یور آئز! میرے فال دوست ہیر پچھر سے استغاش کے معزز گواہ کو خواہ مخواہ

ہر اسال کرنے کی کوشش کر رہے ہیں۔ حالانکہ سیدھی کی بات یہ ہے کہ گواہ نے وہ پاپ کثر ملزم کے پاس دیکھا تھا جب وہ ان کے فلیٹ پر پانی کی شیکھی نصب کرنے آیا تھا۔ وقوع کے روز جب گواہ نے بیڈ پر مقتولہ کے قریب وہ پاپ کثر پر دیکھا تو اس کے ذہن میں ملزم کا خیال آگیا۔ اس نے جب پولیس والوں سے اس کا ذکر کیا تو وہ ملزم کی گرفتاری کے لئے نزدیکی مارکیٹ کی طرف چلے گئے۔ وہاں سے پتہ چلا کہ ملزم چھٹی کر کے گھر جا چکا ہے الہذا پولیس کو منظور کالوں جانا پڑا۔“

میں نے وکیل استغاش کی وضاحت پر کوئی شدید رُ عمل ظاہر نہ کیا اور گواہ کی جانب متوج ہوتے ہوئے گھری سمجھی گئی سے استفسار کیا۔ ”مسٹر خاور! کیا آپ اپنے وکیل سے اتفاق کرتے ہیں؟“

”جی..... جی..... وکیل صاحب نے بالکل ٹھیک کہا ہے۔“

”لیعنی پاپ کثر کو دیکھتے ہی آپ کے ذہن میں ملزم کا تصور اُبھر آیا تھا؟“

اس نے اثبات میں گردن ہلائی۔ میں نے پوچھا۔

”آپ یہ کہتا چاہتے ہیں کہ ویسا پاپ کثر پورے شہر میں صرف ملزم کے پاس تھا؟“ میں نے شیکھی انداز میں کہا۔ ”جو اس کی شاخت بن کر رہ گیا تھا؟“

”میں نے ایسی تو کوئی بات نہیں کی!“ وہ الجھن زدہ نظر سے مجھے دیکھنے لگا۔

میں نے کہا۔ ”کیا آپ کو یہ بات معلوم تھی کہ ملزم کا پاپ کثر نامی یہ اوزار گم ہو گیا تھا؟“

”جی ہاں یہ بات میرے علم میں آئی تھی۔“ اس نے تصدیقی انداز میں کہا۔ ”لیکن بعد میں ثابت ہوا کہ ملزم نے پاپ کثر کی گمشدگی کا محض ڈھونگ رچایا تھا اور حقیقت یہ ہے کہ وہ اس اوزار سے مونا کو قتل کرنا چاہتا تھا۔“

وہ بات ادھوری چھوڑ کر پریشان نظر سے مجھے متنکنے لگا۔ اس کے چہرے کے تاثرات بتاتے تھے، وہ کوئی غلط بات کہہ بیٹھا ہے۔ میں نے اسے آڑے ہاتھوں لیا۔

”مسٹر خاور! آپ کی بات سے تو یہ ظاہر ہوتا ہے کہ ملزم پہلے ہی سے آپ کی بیوی کو قتل کرنے کا منصوبہ بنائے بیٹھا تھا۔ اسی لئے اس نے پاپ کثر کی گمشدگی کا ڈراما رچایا تاکہ الزام اس پر نہ آسکے؟“

”جی ہاں جی ہاں“ وہ جلدی سے سر ہلاتے ہوئے بولا۔ میں نے شیکھی نظر سے وکیل استغاش کو دیکھا۔ اس کے چہرے پر مجھے زلزلے کے سے

آثار دھائی دیئے۔ اس سے پہلے کہ وہ ”آنجیشن یور آئر“ کا نمرہ بلند کرتا میں نے گواہ کو لتاڑنے کا عمل جاری رکھتے ہوئے تیز آواز میں کہا۔

”خاور صاحب! آپ تو اپنے بیان سے استغاش کی وجیاں بکھیر رہے ہیں جب کہ آپ استغاش کے ایک معزز گواہ ہیں۔“

وہ بری طرح پٹشا گیا۔ ”کیوں میں نے ایسا کیا کر دیا؟“

”استغاش کی عمارت، دعوے کی ان بنیادوں پر کھڑی ہے کہ ملزم طلاقی زیورات چانے کی نیت سے مقتولہ کے بیڈروم میں گھسا اور مقتولہ کی آمد پر اس نے راز افشا ہونے کے ذر سے قتل کر دیا جس سے صاف ظاہر ہے کہ اگر مقتولہ بیڈروم میں داخل نہ ہوتی اور ملزم کو اپنا ”کام“ کرنے کا موقع مل جاتا تو وہ بڑی شرافت سے فلیٹ سے رخصت ہو جاتا۔ گواہ قتل کی نوبت ہی نہ آتی اور.....“ اس نے تھوڑا توقف کیا پھر اضافہ کرتے ہوئے کہا۔ ”اور آپ فرمار ہے ہیں، ملزم نے باقاعدہ ایک سوچے سمجھے منصوبے کے تحت آپ کی بیوی کو قتل کیا۔ آپ کے کون سے بیان کو درست سمجھا جائے؟“

”میں کنفیوٹ ہو گیا تھا۔“ وہ جلدی سے بولا۔ ”استغاش بالکل ٹھیک کہتا ہے۔“

”یعنی آپ کے مطابق ملزم نے سوچے سمجھے منصوبے کے تحت آپ کی بیوی کو قتل نہیں کیا؟“

”ہاں میرا یہی مطلب ہے۔“ وہ وکیل استغاش کی طرف دیکھتے ہوئے بولا۔

”ٹھیک ہے میں آپ کی بات پر اعتبار کر لیتا ہوں۔“ میں نے اس کی آنکھوں میں ڈوبتے ہوئے کہا۔ ”اب ذرا اپنے ذہن پر زور دیں اور معزز عدالت کو بتائیں کہ آپ کو کیسے پتہ چلا کہ ملزم کا پاس کڑا گم ہو گیا تھا؟ ملزم نے سات فروری کو آپ کے فلیٹ میں میکنی نصب کی اور اسی روز اس کا اوزار کہیں اداہر اداہر ہو گیا تھا۔ آٹھ فروری کو وہ پاس کڑ کی تلاش میں سہ پہر کو آپ کے فلیٹ پر پہنچا۔ اس وقت آپ گھر پر موجود نہیں تھے۔ کیا اس سلسلے میں ملزم سے آپ کی کوئی بات ہوئی تھی؟“

”مجھے پاس کڑ کے بارے میں مونا سے پتہ چلا تھا۔“ اس نے جواب دیا۔ ”ملزم سے میری کسی قسم کی کوئی بات نہیں ہوئی تھی۔“

”کیا مقتولہ نے آپ کو صرف پاس پکڑ کی گم شدگی کے بارے میں ہی بتایا تھا یا یہ بھی بتایا تھا کہ ملزم آٹھ فروری کو سہ پہر میں مذکورہ اوزار کی تلاش میں آپ کے فلیٹ پر پہنچ گیا تھا؟“

وہ جزیز ہوتے ہوئے بولا۔ ”فلیٹ پر آنے والی بات بھی بتائی تھی۔“ پھر قدرے بر ہی سے کہا۔ ”مونا کی بات سن کر ہی تو مجھے شک ہوا تھا کہ ملزم نے پاپ کمزوری کا مخفی بہانہ کیا تھا۔“

”وہ ایسا بہانہ کیوں کرے گا؟“ میں نے سخت لمحہ میں سوال کیا۔

”تاکہ فلیٹ کے اندر داخل ہونے کا موقع مل سکے۔“ وہ رسمکاری سے بولا۔ ”حالانکہ مونا نے جھوٹ کا سہارا لیتے ہوئے مجھے صرف اتنا بتایا تھا کہ ملزم جب اپنے اوزار کی تلاش میں آٹھ فروری کو فلیٹ پر آیا تو اس نے ملزم کو دروازے پر ہی سے ٹھلا دیا تھا۔ لیکن حقیقت اس کے بر عکس تھی۔“ وہ ایک لمحہ کوٹھر کر بڑے عجیب سے لمحہ میں بولا۔ ”اب میں مزید کیا کہوں، ساری بات تو عدالت میں کھل چکی ہے۔“

”مسٹر خاور!“ میں نے اس کی کھال میں ہاتھ ڈالے رکھا۔ ”پہلے آپ نے کہا کہ آپ کو اپنی بیوی مونا پر شک ہوا تھا، پھر آپ نے اس کی غلط بیانی کا ذکر کیا ہے۔ قلم ازیں بھی جب عدالتی کارروائی کے دوران میں آپ کی بیوی اور ملزم کے باہمی تعلقات پر بحث ہوئی تو آپ دم سادھے بیٹھے رہے۔ آپ نے فطری رویہ عمل کے طور پر ایک لفظ ادا کیا اور نہ ہی جسمانی حرکات و سکنات سے کسی برہنی یا طیش کا اظہار کیا۔ بالکل یوں محسوس ہوتا رہا جیسے آپ کی بیوی پر بات نہ ہو رہی ہو بلکہ وہ کسی غیر متعلق عورت کا کیس ہو۔ آپ کا یہ لامعقول کا رویہ ثابت کرتا ہے کہ آپ کو مقتولہ مونا سے ذرہ برا برہمودی نہیں ہے۔ آپ کا عدالت چلے آنا بھی محض رسماں کی کھوکھی انجام دہی کے سوا کچھ نہیں۔“

”کوئی بھی شخص اپنی بے وفا بیوی سے کیوں کر ہمدردی رکھ سکتا ہے؟“ وہ زہر خند لمحہ میں بولا۔ ”مونا نے جو کچھ کیا اس کا انجام سب کے سامنے ہے!“

ایک شوہر کی زبان سے اپنی بیوی کی بے وفاگی کی تصدیق نے عدالت کے کمرے میں سنا کر دیا۔ اس سناۓ کو اگلے ہی لمحے میری گھیرہ آواز نے مجروح کر دیا۔

”بے وفا بیوی..... غیرت مند شوہر!“ میں نے صحت خیز انداز میں پہ آواز بلند کہا۔ خاور نے غصیلی نظر سے مجھے دیکھا۔ اس کا انداز کھا جانے والا تھا۔

میں نے جارحانہ لمحہ میں کہا۔ ”مسٹر خاور! میں نہیں جانتا آپ کے پاس کون کی بائیک ہے لیکن آپ نے تھوڑی دیر پہلے اس کے خصائص بیان کرتے ہوئے اپنی مقتولہ بیوی کا بائیک سے موازنہ کیا تھا اور اسے بیوی کی بہ نسبت زیادہ معتبر اور وفادار گردانا تھا۔ خیر، بیوی آپ کی تھی اور بائیک بھی آپ کی نہ ہے۔ مجھے کیا، آپ جس کو جیسا سمجھیں۔ لیکن.....“

میں نے دانتہ ڈرامائی انداز میں جملہ ادھورا چھوڑا اور بات کو آگے بڑھاتے ہوئے کہا۔
 ”لیکن مجھے استغاش کے بیان کردہ ایک نکتے سے بڑی لجپی ہے۔ وکیل استغاش نے مجز عدالت کے سامنے دعویٰ کیا تھا کہ آپ مقتول اور ملزم کے مابین تعلقات سے واقف ہو گئے تھے۔ لیکن آپ نے دانتہ خاموش اختیار کئے رکھی اور یہی ظاہر کیا جیسے کچھ جانتے نہیں۔
 وکیل استغاش نے میرے مولک کی ”جارت“ کے لئے ”کرتوت“ کا لفظ استعمال کیا تھا۔ کیا آپ وکیل استغاش کے دعوے کی تصدیق کرتے ہیں؟“

ان لمحات میں وہ مجھے متال دکھائی دیا۔ اسے شاید یہ فیصلہ کرنے میں وقت پیش آرہی تھی کہ کیا جواب دینا چاہئے۔ ”ہاں“ یا ”نہ“ میں سے اس کے لئے کیا مفید ثابت ہو سکتا ہے۔ میں نے اسے شش وغیرہ میں بتلا دیکھا تو خاص سے سخت انداز میں کہا۔

”مسٹر خاور! اپنے وکیل کے دعوے کی تردید کرتے ہوئے یہ بات ذہن میں رہے کہ انہوں نے موچھوں والے معاملے میں بھی آپ کو گواہ بنایا ہے۔“ اس نے چونک کر میری طرف دیکھا۔ میں نے اپنی بات جاری رکھتے ہوئے کہا۔ ”وکیل استغاش کے یہ الفاظ معزز عدالت کے ریکارڈ پر موجود ہیں کہ..... میں نے موچھوں کے حوالے سے ایک خاص عورت کی، مخصوص پند کی بات کی ہے اور اس کی گواہی مقتول کا شوہر خاور بھی دے سکتا ہے۔ مونا کو اسکی مسوچھیں پسند ہیں جیسی میرے مولک نے رکھ چھوڑی ہیں۔ کیا آپ وکیل استغاش کو جھلانے کی پوزیشن میں ہیں؟“

وہ چند لمحات تک ٹولتی ہوئی نظر سے مجھے دیکھتا رہا پھر نہایت ہی ٹھہرے ہوئے لبھے میں بولا۔ ”مجھے کسی کو جھلانے کی کوئی ضرورت نہیں۔ وکیل استغاش نے ملزم کی موچھوں کے اشکل اور مقتول سے اس کے تعلقات کے بارے میں جو کچھ بھی کہا ہے میں اس کی تصدیق کرتا ہوں اور تسلیم کرتا ہوں کہ مجھے ملزم پر اپنی بیوی کے حوالے سے شک ہو گیا تھا۔“

”صرف شک یا یقین؟“ میں نے اسے گہری نظر سے گھورا۔

”آپ اسے یقین کہہ سکتے ہیں۔“ وہ سمجھدیگی سے بولا۔ ”میرے دوستوں کے حوالے سے ماضی میں بھی ایک دو واقعات ایسے پیش آئے تھے کہ مونا ان میں لچپی لینے لگی تھی۔ میں نے اس کا یہی وطیرہ ملزم کے معاملے میں بھی دیکھا تو مجھے شک ہوا۔ میں نے اپنے شک کی تصدیق کے لئے انہیں واج کیا اور مجھے پتہ چلا کہ ملزم میری غیر موجودگی میں بھی میرے گھر پر آیا تھا۔“

”آپ کو یہ بھی معلوم ہو گا، ملزم آپ کے غیاب میں، آپ کے گھر کیوں آیا تھا؟“

”کام کا بہانہ۔“ وہ سرسری انداز میں بولا۔ ”ورنہ اس کا مقصد اب کوئی ڈھکی چھپی بات نہیں رہی۔“

وہ بڑی لینگنگی سے اپنی مرحوم بیوی کے کردار کو میلا کرنے کی کوشش کر رہا تھا۔ مجھے اس کے اس عمل پر شدید غصہ آیا لیکن میں نے ضبط کا مظاہرہ کرتے ہوئے کہا۔ ”مشر خاور! آپ کے لئے تقدیق یا تردید کرنے والی اب باقی نہیں رہی۔ بہر حال یہ بتائیں کہ آپ نے اپنے جن دوستوں کے حوالے سے تلخ تجربات کا ذکر کیا ہے وہ تمام افراد بھی ملزم ایسی مونچھوں کے حامل تھے؟“

”بی بیاں حقیقت بھی ہے۔“ وہ بھڑک کر بولا۔ ”مونچھوں کا یہ مخصوص اشائل مونا کی کمزوری تھا۔“

”آپ اس کے شوہر تھے۔“ میں نے اس کے چہرے پر نگاہ جماتے ہوئے کہا۔ ”اس کی یہ چھوٹی سی فرمائش پوری کر دیتے تو آپ کا کیا چلا جاتا؟ ہو سکتا ہے اس طرح وہ حالات پیش نہ آتے جن کے ظفیل آج ہم بیہاں موجود ہیں!“

خاور کلین شیو تھا، پست قامت اور دھان پان۔ اس پر موٹے شیشوں والا نظر کا چشمہ! اس نے برا سامنہ بنایا اور کمال ڈھنڈی سے بولا۔ ”ہر انسان کی اپنی اپنی پسند ہوتی ہے۔ اپنی پسند اور مرضی کو دوسروں پر مسلط تو نہیں کیا جا سکتا۔ اور نہ ہی ایسا کرنا چاہئے۔“ ”بجا فرمایا آپ نے۔“ میں نے پہر خیال انداز میں کہا اور پھر پوچھا۔ ”جب آپ کو ملزم اور مقتول کے حوالے سے کوئی نگہ اور آپ کے مطابق یقین ہو گیا تو آپ نے خاموشی کیوں اختیار کر لی؟ آپ نے اپنی بیوی سے اس سلسلے میں باز پرس کیوں نہیں کی؟“

”میں دراصل اسے رنگے ہاتھوں پکڑنا چاہتا تھا۔“ وہ عجیب سے لمحے میں بولا۔ ”کیا آپ اپنی اس کوشش میں کامیاب ہو گئے؟“

”نہیں“ وہ نفی میں گردن ہلاتے ہوئے بولا۔ ”اس سے پہلے ہی ملزم نے میری بیوی کو خون میں نہلا دیا اور قیمتی طلائی زیورات کا سیٹ لے کر رفوچکر ہو گیا۔“

”بالفرض۔“ میں نے اس کی آنکھوں میں دیکھتے ہوئے تیز لمحے میں سوال کیا۔ ”اگر آپ اپنے مقصد میں کامیاب ہو جاتے تو پھر آپ کیا رہ عمل ظاہر کرتے؟“ ”میں مونا کی اس عادت نما حرکت سے بہت نگہ آگیا تھا۔“ وہ نفرت آمیز لمحے میں بولا۔ ”لیکن میرے پاس اس کے خلاف کوئی ٹھوں ثبوت نہیں تھا۔ اگر میں اسے رنگے ہاتھوں پکڑ لیتا تو پھر بتاتا کہ میں کر میں“

شدتِ جذبات سے اس کی آواز بکھر کر رہ گئی۔ میں نے اسی وقت ایک گہری چوٹ لگائی۔ ”مسٹر خاور!“ کہ میں کہ میں سے آپ کی کیا مراد ہے؟“ ”میں اپنی مراد سے آپ کو آگاہ کرنا ضروری نہیں سمجھتا۔“ وہ برمی سے بولا۔ اس کے ساتھ ہی عدالت کا وقت ختم ہو گیا۔ نج نے عدالت برخاست کرنے کا اعلان کیا تو میں نے درخواست کی۔

”جناب عالی! استغاثہ کے آخری گواہ مسٹر خاور کے بیان کے بعض حصوں کو چیک کرنا بہت ضروری ہے۔ لہذا میں معزز عدالت سے استدعا کروں گا کہ آئندہ چیشی پر گواہ کے آڑٹ دوست مسٹر ہاشم کو عدالت میں حاضر ہونے کے احکام صادر کئے جائیں تاکہ یہ کیس اپنے مظلقی انعام سے ہمکار ہو سکے۔ دیش آں یور آز!“ نج نے میری فرمائش اور کیس کی ضرورت کے پیش نظر وکیل استغاثہ کو ہدایت کی کہ اگلی چیشی پر ہاشم کو عدالت میں ضرور پیش کیا جائے۔ وکیل استغاثہ نے بڑی فرمابرداری سے اثبات میں سر ہلا دیا۔

آئندہ چیشی پر مقتولہ کا شوہر خاور غیر حاضر تھا۔ وکیل استغاثہ نے اس کی بیماری کا سریکیت دے دیا۔ جس کے مطابق اس کے پیٹ کے ساتھ پھر کوئی گڑ بڑھ گئی تھی۔ البتہ ہاشم کو استغاثہ کو رٹ تک لانے میں کامیاب رہا۔ وکیل استغاثہ نے اس پر کوئی خاص جرزاں کی گئیں نہ اپنے کڑے اور نوکیلے سوالات کے ذریعے اسے سچ بولنے پر مجبوہ کر دیا اور اس نے معزز عدالت کے رو بہ رو بڑے واضح الفاظ میں بتایا کہ وقوع کے روز خاور صرف ایک مرتبہ اس سے ملنے کھارا درگیا تھا اور وہ بھی سہ پہر کے وقت۔ خاور نے اس سے اپنی اپرے گن لی اور واپس چلا گیا۔ وہ مشکل دس منٹ وہاں رکا ہو گا۔ ہاشم کے دو ٹوک بیان نے خاور کے جھوٹ کی قلعی کھول دی۔

ہاشم ایک معقول شخص تھا۔ پہلی مرتبہ وہ کسی سلسلے میں گواہی دینے کو رٹ تک پہنچا تھا لہذا پیشہ ور گواہوں والے داؤ بیچ سے اس کا نابلد ہونا لازمی بات تھی۔ وہ کسی قسم کی غلط بیانی کر کے خود کو مصیبت میں گرفتار کرنے کے حق میں نہیں تھا۔ لہذا اس سے سچ اگلوانے میں مجھے کوئی دشواری پیش نہ آئی۔ اب مسئلہ یہ تھا کہ اس کے بیان پر کوئی فوری کارروائی ممکن نہیں تھی۔ اس نے استغاثہ کے گواہ کا جو جھوٹ کھولا تھا اس پر عمل درآمد کے لئے خاور کا عدالت میں حاضر ہونا ضروری تھا۔

نج تھوڑی دیر کے لئے اٹھ کر اپنے چیبیر میں چلا گیا۔ جب وہ واپس آیا تو اس نے ہمیں

حکم دیا کہ ہم دلائل کا سلسلہ شروع کریں۔ وکیل استغاش نے میرے موکل کو قاتل اور چور ثابت کرنے کے لئے زور مارا اور اس کی مونچھوں سے لے کر آہل قتل تک گھسی پٹی باتوں کو نئے سرے سے دہراڑا۔ آخر میں عدالت سے استدعا کی کروہ ملزم کو قرار واقعی سزا دے کر انصاف کے تقاضے پورے کرے۔

اپنی باری پر میں اٹھ کھڑا ہوا اور دلائل کا آغاز کرتے ہوئے نہایت ہی ٹھہرے ہوئے لجھے میں کہنا شروع کیا۔

”جناب عالی! میرا موکل ایک بے گناہ شخص ہے۔ قتل کے اس کیس میں کسی گہری سازش کے تحت اسے گھینٹا جا رہا ہے۔ اب تک کی عدالتی کارروائی کے دوران میں، میں کئی اہم نکات سامنے لا پکا ہوں جو میرے موکل کو بے قصور ثابت کرنے کے لئے بہت کافی ہیں۔ میں ایک مرتبہ پھر معزز عدالت کے سامنے انہیں دہرانا چاہوں گا۔“ میں نے ٹھوڑا تو قف کر کے حاضرین عدالت پر ایک اچھتی سی نگاہ ڈالی پھر دوبارہ نجح کی طرف متوجہ ہو گیا۔

”یور آئز! میرا موکل سچا اور کھرا انسان ہے اس نے اپنی جذباتی لغزشوں کو جھوٹ کے پردے سے ڈھانپنے کی کوشش نہیں کی۔ حالانکہ وہ اگر چاہتا تو مقتولہ کے ساتھ اپنی جذباتی حرکات کو چھپا سکتا تھا۔ اس کے انکار کی تردید صرف ایک ہستی کر سکتی تھی۔ یعنی مقتولہ موتا۔۔۔ اور وہ ملزم کو جھٹلانے کے لئے زندہ نہیں رہی۔ میرے موکل کے صحت مند ثابت رویے سے اس کی نیک نیتی ظاہر ہوتی ہے۔“

میں نے سانس لینے کے لئے ٹھوڑا وقفہ کیا پھر دلائل کے سلسلے کو آگے بڑھاتے ہوئے کہا۔ ”جناب عالی! میرے موکل کی بارعب اور پرکشش مونچھوں کو استغاش نے جس طرح ایشو بنا کر اس کی گردن میں چھاؤ کا چھندافت کرنے کی کوشش کی ہے اس کی حقیقت بھی عدالت کے ریکارڈ پر آپکی ہے۔ ایک موقع پر وکیل استغاش اپنے ہی کہے ہوئے الفاظ سے مخرف دکھائی دیتا ہے۔ عورت کی مخصوص نسبیات کے حوالے سے اس نے ابتداء میں جو فلسفہ دیا، بعد میں اخود اس کی نفعی کر دی۔ اب میں دیگر حقائق کی طرف آتا ہوں۔“

میں نے وکیل استغاش کی جانب معنی خیز نگاہ سے دیکھا۔ اور دوبارہ روئے سخن کو نجح کی جانب موڑتے ہوئے کہا۔

”یور آئز! میرے موکل پر موتا کو قتل کرنے اور اس کا قیمتی زیور چرانے کے الزامات عائد کئے گئے ہیں لیکن تاحال استغاش مالی مسروقہ برآمد کرنے یا اس کا کسی قسم کا بھی سراغ لگانے

میں ناکام رہا ہے اور جہاں تک مونا کے قتل کا تعلق ہے تو اس سلسلے میں بھی استغاثہ کا دعویٰ انتہائی بودا اور کھوکھلا ہے۔ میں اس کھوکھلے پن کی درجہ بہ درجہ وضاحت کرتا ہوں۔

جناب عالی! محض آکر قتل کے پینڈل پر ملزم کے فنگر پر پٹش ملنے کی وجہ سے اسے قاتل
ٹھہرایا گیا۔ یہ چانپتے کی کوشش نہیں کی گئی کہ آیا اس دراز کے پینڈل پر بھی ملزم کی انگلیوں
کے نشانات موجود ہیں یا نہیں جہاں سے استغاثہ کے دعوے کے مطابق ملزم نے ایک قسمی
بڑاؤ سیٹ چرایا تھا۔ پھر چائے کے استعمال شدہ برتوں کا قصہ بھی غور و فکر کی دعوت دیتا
ہے۔ استغاثہ کے دعوے کی روشنی میں تو یہ نظر آتا ہے کہ وہاں چائے پینے کی نوبت ہی نہیں
آئی اور کچن کے سنک پر موجود چائے کے جھوٹے برتن خاور کے نائتے والے تھے۔ اگر ایسا
تھا بھی تو پھر بھی پولیس کا یہ فرض بتتا ہے، ان برتوں پر سے ملزم کی انگلیوں کے نشانات
تلاش کرتی۔ اگر ایسا نہیں کیا گیا تو یہ سراسر کوتاہی بلکہ پولیس کی بد نیتی میں شمار ہو گا۔
سامنے کی شہادت کو نظر انداز کرنا کسی جرم سے کم نہیں۔“

میں نے ذرا ٹھہر کر باری باری وکیل استغاثہ اور انکوارری آفیسر کو دیکھا، پھر بچ کی جانب
متوجہ ہوتے ہوئے تاثراتی انداز میں کہا۔ ”جناب عالی! ان حقائق کے علاوہ مقتول کے شوہر
خاور کا رویہ شروع سے آخر تک غیر فطری نظر آتا ہے۔ کوئی بھی غیرت مند شوہر اپنی بیوی کے
معاملے میں ایسا انداز نہیں اپناتا۔ مرد خصوصاً ایک شوہر کے مزاج اور فطرت کے مطابق
اسے مختلف موقع پر جو روز عمل ظاہر کرنا چاہئے تھا، وہ کہیں دکھائی نہیں دیتا بلکہ“ میں نے
دانست جملہ ادھورا چھوڑ کر حاضرین عدالت کی طرف دیکھا پھر دلائل کے تسلیل کو آگے
بڑھاتے ہوئے کہا۔ ”بلکہ استغاثہ کے گواہ اور مقتول کے شوہر خاور نے حتی الوعی یہ
کوشش کی ہے کہ وہ اپنی مرحوم بیوی مونا کے کردار کو آلوہ کر کے عوام کے سامنے پیش کر
سکے۔ پتہ نہیں وہ کسی نقیاتی عارضے میں بنتا ہے یا پھر“

میں نے ایک مرتبہ پھر جملہ نامکمل چھوڑا اور دلائل کے زاویے کو موڑتے ہوئے کہا۔
”جناب عالی! اب میں وقوع کے روز ملزم کی نشست و برخاست کا مختصر جائزہ پیش کروں گا۔
استغاثہ اور ڈیفس اس بات پر متفق ہیں کہ مذکورہ روز یعنی دس فروری کو مقتول نے ملزم کو
چائے کی پیشکش کی۔ مقتول کچن میں چائے بنانے چلی گئی اور ملزم کامن روم میں بچے ایک
صوفے پر بیٹھ کر انتظار کرنے لگا۔ اس کی ٹول کٹ دروازے کے نزدیک فرش پر رکھی تھی۔
 واضح رہے کہ ملزم ان دو سنگل صوفوں میں سے ایک پر برآ جمان تھا جو فلیٹ کی مشرقی دیوار
کے ساتھ رکھے ہیں اور وہاں سے کچن نظر کے سامنے پڑتا ہے۔ یہ بات بھی ثابت ہو چکی

کہ چائے بنانے کے دوران میں ملزم اور مقتول میں گفتگو بھی ہوتی رہی۔ اب یہاں سے استغاش کے بوگس دعوے کا پول کھلتا ہے۔“ میں نے ذرا توقف کر کے وکیل استغاش کے چہرے کا جائزہ لیا۔ اس کے چہرے پر مجھے ابھیں کے آثار نظر آئے۔ میں اسے اور اس کے تاثرات کو نظر انداز کر کے نجح کی جانب متوجہ ہو گیا اور قدرے تیز آواز میں کہا۔

”جب عالی! استغاش کا موقف ہے کہ اس دوران میں ملزم، مقتول کی نظر بچا کر کامن روم سے اس کے بیٹھ روم میں پہنچ گیا تھا۔ زمینی حقوق کی رو سے عملایہ ممکن نہیں۔ جب دو افراد ایک دوسرے کے سامنے ہوں اور آپس میں باہم مخوب گفتگو بھی ہوں تو کوئی ایک دوسرے کی نظر بچا کر کہیں نہیں جا سکتا اور اگر جائے گا تو دوسرے سے یہ بات پوشیدہ نہیں رہ سکتی۔ ایم آئی رائٹ سر؟“

آخری جملہ میں نے کری انصاف پر بیٹھے چشمہ پوش شخص کو مخاطب کرتے ہوئے ادا کیا تھا لیکن اس سے پہلے کہ نجح میرے سوال کا جواب دیتا، وکیل استغاش نے احتیاجی لمحہ میں کہا۔

”جب عالی! ملزم ایک چالاک اور شاطر شخص ہے۔ اس سے کچھ بھی بجید نہیں۔ ایسے لوگ تو اڑتی چڑیا کے پر گن لیتے ہیں، کسی کی نظر بچانا اور دیکھنے والے کی آنکھوں میں دھول جھونکنا تو ان کے پائیں ہاتھ کا کھیل ہے۔“

”جیک یو مائی ڈیزر کنسلر!“ میں جارحانہ انداز میں وکیل استغاش کی جانب مڑا۔ میری جارحیت الفاظ تک محدود تھی ورنہ میں نے اپنے لمحے کو حتی الاماکان شاکستہ رکھنے کی کوشش کی۔ ”آپ نے میرے موکل کے اوصاف گنو کر مجھ پر جو احسانِ عظیم کیا ہے وہ میں اپنی آخری سائنس تک یاد رکھوں گا۔ یہ آپ کا ایک ایسا قرض ہے جو میں کبھی ادا نہیں کر سکوں گا..... چالاک، شاطر، اڑتی چڑیا کے پر گئنے والا، آنکھوں میں دھول جھوکنے والا..... آپ یقین جانیں میں اپنے موکل کی ان خصوصیات سے واتفاق نہیں تھا۔“ میں ذرا متوقف ہوا پھر اضافہ کرتے ہوئے کہا۔ ”میرے فاضل دوست! جہاں آپ نے اتنی مہربانی کی ہے وہاں تھوڑی سی عنایت اور بھی کر دیں؟“

وکیل استغاش کی حالت دیدنی تھی۔ اس کی سمجھ میں نہیں آ رہا تھا، میں کیا کہہ رہا ہوں اور مزید کیا کہنے جا رہا ہوں۔ وہ ابھیں زدہ سوالی نظر سے بلا تامل سمجھے دیکھتا چلا گیا۔ میں نے پچکارنے والے انداز میں کہا۔

”میرے فاضل دوست! آپ اتنا زیادہ پریشان کیوں ہو رہے ہیں؟ میں تو بس آپ

سے ایک دو آسان سوال پوچھوں گا..... اتنے آسان جیسے کسی بچے کو لاائق فائیٹ ثابت کرنے کے لئے اس کے والدین بڑی شفقت سے پوچھتے ہیں بیٹا! بتاؤ، تو بچے والا بخرا مدد آج کتنے بچے آئے گا؟ یا سات دنوں کے ایک بھتی میں بھلا کتے دن ہوتے ہیں؟ ذرا سوچ کر بتاؤ۔ اور وہ ہونہار پچھا کھٹا کھٹا ان سوالات کے جوابات دے کر سینٹ پرینٹ نمبرز حاصل کر لیتا ہے۔ ”کیل استغاش نے گئے سے پڑنے والی اس نادیدہ چوٹ پر کھا جانے والی نظر سے مجھے دیکھا۔ میں نے اس کے اندر ورنی زخموں پر نمک پاشی کرتے ہوئے استفسار کیا۔

”میرے فاضل دوست! آپ میرے سوالات کے جواب دیں گے نا؟“
وہ انکار نہیں کر سکتا تھا لہذا اثبات میں گردن ہلاتے ہوئے برہمی سے بولا۔ ”پوچھیں

آپ کیا بچھنا چاہتے ہیں؟“

میں نے پوچھا۔ ”تھوڑی دیر کے لئے میں آپ کے موقف کا حامی بن جاتا ہوں، آپ کو کوئی اعتراض تو نہیں؟“

”میرے کس موقف کی حمایت کرنا چاہتے ہیں آپ؟“ وہ متذبذب انداز میں بولا۔
میں نے وضاحت کرتے ہوئے کہا۔ ”استغاش کا موقف دو حصوں پر مشتمل ہے۔ نمبر ایک، ملزم طلائی زیورات کی چوری کی نیت سے مقتولہ کی آنکھوں میں دھوول جھوک کر کامن روم سے بیڈ روم میں پہنچ گیا۔ نمبر دو، جب وہ اس چوری میں کامیاب ہو گیا تو مقتولہ کی مداخلت پر اسے قتل کر کے فلیٹ سے فرار ہو گیا۔“ میں سانس لینے کو متوقف ہوا پھر گیہر لجھ میں کہا۔ ”میں فی الحال اس موقف کے پہلے حصے کی حمایت کرنا چاہتا ہوں۔ ضرورت محسوس ہوئی تو دوسرے حصے کو بھی دیکھ لوں گا۔ آپ تیار ہیں؟“

”میری سمجھ میں نہیں آ رہا، آپ کون سا ذرا ماما کر رہے ہیں؟“ وہ بیزاری سے بولا۔
”میں سمجھاتا ہوں۔“ میں نے اس کے نادیدہ زخموں کو الفاظ کے ناخنوں سے سہلاتے ہوئے کہا۔ ”میں تھوڑی دیر کے لئے آپ کا حامی بن جاتا ہوں کہ میرا موکل، مقتولہ کی نظر بچا کر کامن روم سے بیڈ روم میں چلا گیا۔ آپ اپنے ذہن پر زور دے کر بتائیں وہ بیڈ روم میں کس مقصد سے گیا تھا؟“

”ظاہر ہے، مقتولہ کا جڑاٹ طلائی زیور چرانے۔“ اس نے کسی ”ہونہار“ بچے کے مانند پٹ سے جواب دیا۔ ”زیورات کے اس باکس کو حاصل کرنے کے لئے ہی تو اس نے مقتولہ کو خشی میں اتنا راتھا۔“

”ویری گز.....“ میں نے استہزا سی انداز میں کہا۔ ”اور مقتولہ کی بروقت مداخلت پر ملزم

نے بھاری پاپ کٹر کا مہلک وار کر کے مونا کو موت کے گھاٹ اتار دیا؟“

”جی ہاں..... بالکل، بالکل۔“

”گویا آپ یہ کہتا چاہ رہے ہیں کہ ملزم طلائی زیورات چانے کے لئے ٹول کٹ میں سے پاپ کٹر نکال کر اپنے ساتھ بیدڑوم میں لے گیا تھا؟“ میں نے تیکھے لبھے میں پوچھا۔ میرے اس تیرہ ہدف سوال نے وکیل استغاش کو بغایں جھاٹکنے پر مجبور کر دیا۔ وہ لکھت زدہ لبھے میں گویا ہوا۔ ”مم..... میرا مطلب ہے.....“

”آپ اپنے مطلب کو فی الحال اندر ہے کون میں میں پھیک دیں۔“ میں نے لماڑنے والے انداز میں کہا۔ ”صرف ہاں یادہ میں جواب دیں۔“ کسی دراز میں سے طلائی زیورات کا سیٹ چوری کرنے کے لئے بھاری پاپ کٹر کی ضرورت پیش آتی ہے؟“

”تن..... نہیں.....“ وہ ہکلایا۔

”گویا آپ تصدیق کرتے ہیں، ملزم اپنے ساتھ پاپ کٹر لے کر نہیں گیا تھا؟“

”میں کیسے تصدیق کر سکتا ہوں؟“ وہ کمزور سے لبھے میں بولا۔ ”آلہ قتل تو مقتولہ کی لاش کے قریب ہی بیدڑ پر پایا گیا تھا۔“

”اگر آپ تصدیق کرنے کی پوزیشن میں نہیں ہیں تو تردید ہی کر دیں؟“

وہ بری طرح الجھ گیا اور جھنخلاہت آمیز لبھے میں بولا۔ ”میری تو سمجھ میں نہیں آ رہا کہ آپ استغاش کی حمایت پر کیوں تلے بیٹھے ہیں؟“

”ٹھیک ہے..... میں استغاش کی حمایت سے باز آیا۔ کیونکہ میں اپنا مقصد حاصل کر چکا ہوں۔“ میں نے ایک پُرسکون اور گھری سانس خارج کرتے ہوئے کہا۔ ”اب ہم اس کیس کی نسبت بے ایک دوسرے کے کھلے دشمن ہیں۔ لہذا میرے سوالات کا بہت سوچ سمجھ کر جواب دیجئے گا میرے فاضل دوست!“

اس نے معافمانہ نظر سے مجھے گھورا۔ میں نے پوچھا۔ ”کیا یہ درست ہے کہ پوست مارٹم کی روپورٹ کے مطابق مقتول کے سر کے عقبی حصے میں پاپ کٹر کا خطڑناک وار کر کے اسے موت کے منہ میں دھکلایا گیا ہے؟“

”اس میں کوئی شک نہیں۔ یہ ایک کھلی حقیقت ہے۔“ وہ پُر وُوقن لبھے میں بولا۔

میں نے اس کی آنکھوں میں جھانکا اور سرسریتے ہوئے انداز میں کہا۔ ”اب ذرا بیدڑوم کے منظر کو تصور کی نگاہ میں لائیں۔ ہم فرض کر لیتے ہیں، میرا موکل مقتول کی دراز توڑنے کے لئے پاپ کٹر اپنے ساتھ لے گیا تھا۔ حالانکہ یہ امکانات میں سے نہیں۔ فرض کرنے میں

بھی فائدہ ہے کہ ناممکن کو ممکن بنانے میں مل بیل نہیں لگتے! بہر حال وہ کسی طرح بند کوہ دراز میں سے زیورات والا بکس نکال لیتا ہے۔ آپ کے مطابق اسی وقت مقتولہ بیڈ روم میں پہنچ جاتی ہے اور ملزم اس پر پاسپ کٹر سے وار کر دیتا ہے۔ کیا یہ ممکن ہے کہ کسی بھی شخص پر، سامنے سے بھاری اوزار کا وار کیا جائے تو مضر و بُر کی گھوڑی عقب سے چڑھ جائے؟ مضر و بُر اس چوت کے سبب بڑے آرام سے بیڈ پر دراز ہو جائے اور وہیں پڑے پڑے جان دے دے؟ اور قاتل ایک منحوس پر عدے کا فرزند ارجمند ثابت ہو؟ وہ آئل قفل کو بڑے اہتمام سے مقتول کے نزدیک ہی بیڈ پر ڈال کر چلا جائے اور گھر میں بیٹھ کر پولیس کی آمد اور اپنی گرفتاری کا انتظار کرے؟“

میرے حقائق پر مبنی پے در پے سوالات کا وکیل استغاثہ کے پاس کوئی جواب نہیں تھا۔ وہ حقیقت کو جھੋلانہیں سکتا تھا اور اقرار کرنے کا صرف ایک ہی مطلب تھا کہ میرا موکل سراسر بے گناہ تھا۔ اس نے بڑی بے چارگی سے دونوں ہاتھ پھیلائے اور ہونتوں کے مانند دیدے گھماتے ہوئے مجھ سے پوچھا۔

”پھر مونا کا اصل قاتل کون ہے؟“

”اصل اور نقل کا فیصلہ کرنا معزز عدالت کا کام ہے۔“ میں نے وکیل استغاثہ کی بے بس سے محظوظ ہوتے ہوئے کہا۔ ”میں تو صرف اتنا ہی عرض کر سکتا ہوں کہ اپنی عزت کا پاس کرتے ہوئے آپ ذرا اس دروغ گو کو بھی ”چیک“ کریں جو یقین خود و قوعہ کے روز دو مرتبہ کھارا در گیا تھا۔ نا ہے کھارا در میں ایک بہت بڑی صراف مارکیٹ بھی ہے جہاں پورا دن طلبائی زیورات کی خرید و فروخت ہوتی رہتی ہے اور اگر رسید بھی ہاتھ میں ہو تو پھر کیا مسلک ہے؟“

میں نے اندر میرے میں ایک تیر چھوڑا جو اپنے ہدف پر پوسٹ ہو گیا۔ آئندہ پیشی پر بچ نے واقعات و حالات اور ثبوت و شواہد کی روشنی میں میرے موکل کی بریت کا فیصلہ سنادیا۔ یہ بتانے کی ضرورت نہیں کہ میری نشاندہ ہی نہ پولیس نے مقتول کے شوہر خاور کو شامل تفتیش کر کے اس کی زبان کا نقل پلک جھکتے میں کھلوا لیا۔ وہ پولیس کے طریقہ کار کے سامنے دس منٹ بھی نہیں ظہر سکتا تھا۔ اپنی بھتی منی جان کو عذاب سے بچانے کے لئے اس نے اقرار جرم کر لیا۔ اپنے مخصوصے کو عملی جامہ پہنانے کے لئے اس نے سات فروری کو ہاتھوں پر سر جیکل گلووز پہن کر ملزم کی ٹول کٹ سے پاسپ کٹر چوری کر لیا پھر دس فروری کو انہی گلووز کی موجودگی میں اس نے اپنی بیوی کو با آسانی موت کے گھاث اتار دیا۔ وہ اس

روز حسب معمول ایک بجے دو پہر گھر سے نکلا تھا لیکن دفتر جانے کی بجائے وہ موقع کی تاریک
میں لگ گیا۔ اسے ملزم کی آمد کی پکی امید تھی کیونکہ اس نے گھر سے رخصت ہوتے وقت
خاص طور پر مونا سے کہا تھا کہ وہ پلیبر کو بلا کر گیزر کا تھرموا اسٹیٹ تبدیل کر دے۔
اس کم ظرف اور بے غیرت شخص نے اپنی حسین و جیل یوں کو کیوں قتل کیا، یہ ایک
طویل اور روئنگ کھڑے کر دینے والی داستان ہے۔ کبھی فرصت می تو ضرور سناؤں گا۔



سانپ اور چور کی بڑی دہشت ہوتی ہے۔ شاید اس لئے بھی دونوں کے پاؤں نہیں ہوتے۔ یہ ”دبے پاؤں“ آگے بڑھتے ہیں اور اپنا کام کر کے خاموشی سے واپس چلے جاتے ہیں۔ وہ بھی دبے پاؤں خاموشی سے گھر میں کوڈا تھا۔ میں نے پائیں باغ میں کوڈنے کی مخصوص دھمک سنی اور پوری طرح اس جانب متوجہ ہو گیا۔ وہ آدمی رات کا عمل تھا اور اس وقت عقیٰ دیوار پھلانگ کر گھر میں کوڈنے والے کی نیت کسی بھی طور تھیک نہیں ہو سکتی تھی! میں اپنے گھر کے ایک کمرے میں کچھ تلاش کر رہا تھا۔ مذکورہ کمرا پائیں باغ کے نزدیک ہی تھا اس لئے بھی مجھے کوڈنے والے کی خبر ہو گئی۔ اس رات میں گھر میں اکیلا ہی تھا۔ دیگر افراد خانہ ایک شادی میں شرکت کے لئے حیر آباد گئے ہوئے تھے۔

میں کمرے سے نکل آیا اور خاموشی سے اس سمت بڑھنے لگا جدر میں نے کوڈنے والے کے پاؤں کی مخصوص دھمک سنی تھی۔ اور پھر وہ مجھے نظر آ گیا اور اسے دیکھ کر مجھے حیرت ہوئی۔ وہ عقیٰ دیوار کے ساتھ چپکا کھڑا تھا۔ اس کے انداز سے ظاہر ہوتا تھا، وہ وہاں سے بلنے کا کوئی ارادہ نہیں رکھتا اور یہی بات میری الجھن کا سبب تھی۔

میں اس وقت ایک سُنگی ستون کی آڑ میں کھڑا تھا۔ وہ پلت کر اگر مجھے دیکھنا بھی چاہتا تو اسے کامیابی نہ ہوتی۔ البتہ میں اسے بڑیوضاحت سے دیکھ رہا تھا۔ اس کی عمر تیرہ چودہ سال رہی ہو گی۔ یہ ایک اور قابل غور بات تھی۔ اس عمر کے ایک لڑکے کو میرے گھر کے عقیٰ حصے میں کوڈنے کا شوق کیوں ہوا، یہ جانا بہت ضروری تھا۔ اگر وہ کوئی چور وغیرہ ہوتا تو بنگلے کے اندر جانپنے کے بعد وہ یوں ایک ہی جگہ کھڑا نہ رہتا! اس کی ”آمد“ کا کوئی نہ کوئی تو مقصد ہو گا۔

میں نے اس کی جانب بڑھنے کا ارادہ کیا، ہی تھا کہ اس کے قدموں میں جبٹش ہوئی۔ میں رک کر اس کا جائزہ لینے لگا۔ اس نے اچک کر دیوار کی منڈیر کو پکڑا، پھر اپنے جسم کو اوپر اٹھانے لگا۔ اس کی حرکات و سکنات سے تو یہی ظاہر ہوتا تھا، اس نے ”وابسی“ کا فیصلہ کر لیا

ہے۔ اگر وہ یوں خاموشی سے رخصت ہو جاتا تو میرے ذہن میں اس سے متعلق ایک پھانسی چھپی رہ جاتی۔ میں نے سوچا کہ آواز دے کر اسے روک لوں گر اس نے مجھے زحمت سے بچالیا۔

اس نے دیوار کے اوپر سے جھاٹک کر باہر کا جائزہ لیا اور دوبارہ پائیں باغ میں اتر آیا۔ اس کے انداز سے ظاہر ہوا، باہر اس کے لئے حالات اچھے نہیں ہیں۔ ورنہ وہ باہر کو دچکا ہوتا۔ اس لڑکے کے بارے میں میرا تجسس بڑھتا ہی چلا گیا۔ فوری طور پر میں اس نتیجے پر پہنچا کر کوئی اس کے تعاقب میں ہے جس سے بچنے کے لئے وہ میرے بیگنے میں کوادھا..... اور یہ کہ باہر اس کے لئے اب بھی خطرہ ہے، یعنی اس کا تعاقب کرنے والے نے پیچھا نہیں چھوڑا۔

یہ خیالات یکنش کے دسویں حصے میں میرے ذہن میں گزرے اور میں ایک محفوظ آڑ میں رہتے ہوئے اس کی طرف ہٹھنے لگا۔ ایک بات طبقی کر دہلڑکا کسی بھی طور میرے لئے خطرناک ثابت نہیں ہو سکتا غما۔ وہ تو ان لمحات میں خود کسی محفوظ پناہ گاہ کے لئے ترسا ہوا تھا۔ میں اس کے عقب میں، دس قدم کے فاصلے پر پہنچا تو تحکماںہ آداز میں اسے پکارا۔
”اے! کون ہوتم؟“

وہ یوں اچھلا جیسے اس کے قدموں میں اچاک کوئی طاقتور بجم پھٹا ہو۔ بے ساختہ اس نے پلٹ کر ہر اس انکار سے مجھے دیکھا۔ پائیں باغ میں اتنی روشنی موجود تھی کہ میں اس کے چہرے پر نمودار ہوئے، والے تاثرات کو جانچ سکوں اور وہاں مجھے خوف وہر اس کے سوا کچھ دکھائی نہ دیا۔ میں نے اس کے انداز سے یہ بھی محسوس کیا کہ وہ بھاگنے کا ارادہ رکھتا تھا لہذا قدرے نرم اور ٹھہرے ہوئے لبھج میں، میں نے اس سے کہا۔

”مگر ااؤ نہیں..... مجھ سے تمہیں کوئی خطرہ نہیں۔ میں اس گھر کا مالک ہوں۔“

اس نے بے یقینی سے مجھے دیکھا تاہم اس کے خوف وہر اس میں خاصی کی آگئی۔ میں نے اس کے نزدیک جا کر پوچھا۔ ”تم کس سے بچنے کے لئے یہاں چھپے ہوئے ہو؟“

”وہ فاروقی کے آدمی ہیں۔“ وہ تامل کرتے ہوئے سراہیہ لبھج میں بولا۔

”کون فاروقی؟“

”میرے ابو کا دوست ہے.....“ اس نے بتایا۔ ”مگر بڑا ہی کمیہ اور ذلیل شخص ہے۔“ اس کی زبان ہے زہر کے چھینٹے اُڑ رہے تھے۔ میں نے سوال کیا۔ ”فاروقی کے آدمی

تمہارا تعاقب کیوں کر رہے ہیں؟"

"فاروقی مجھے قتل کروانا چاہتا ہے۔" وہ دائیں یائیں دیکھتے ہوئے خوف زدہ لمحے میں بولا۔

"اوہ!" میں نے ایک طویل سانس خارج کی اور اس لڑکے سے پوچھا۔ "تم کون ہو..... تمہارا نام کیا ہے؟"

اس نے جواب دیا۔ "شعیب۔"

"تمہارا یہاں کھڑے رہنا مناسب نہیں۔" میں نے سمجھیدہ لمحے میں کہا۔ "آؤ میرے ساتھ۔"

توہڑی سی پیچاہٹ کے بعد اس نے میرے پیچھے قدم اٹھادیے۔ میں اسے اپنے ساتھ اسی کمرے میں لے آیا جہاں اس کی "آمد" سے قبل میں کچھ ڈھونڈ رہا تھا۔ میں نے اسے ایک کرسی پر بٹھایا اور پوچھا۔

"وہ کل کتنے افراد ہیں اور ان کے جلے کیسے ہیں؟"

"صحیح تعداد کا تو مجھے اندازہ نہیں۔" شعیب نے کمرے میں چاروں جانب نگاہ دوڑاتے ہوئے کہا۔ اس کا اندازہ ایسا ہی تھا جیسے وہ اس جگہ کے بارے میں موزوں یا غیر موزوں ہونے کا فیصلہ کر رہا ہو۔ مطمئن ہونے کے بعد اس نے مزید کہا۔ "میں نے صرف دو افراد کو دیکھا ہے اور ان کی شکلیں عام غندوں جیسی ہی ہیں۔"

"اس کا مطلب ہے، تم انہیں جانتے یا پہچانتے نہیں ہو؟"

اس نے میرے خیال کی تائید کی۔ میں نے پوچھا۔ "پھر تم اتنے دُشُق سے کیسے کہہ سکتے ہو، وہ کسی فاروقی کے آدمی ہیں جو تمہیں قتل کرنا چاہتے ہیں؟"

وہ نفرت آمیز انداز میں بولا۔ "وہ گھنیا انسان پہلے بھی ایسی کوشش کر چکا ہے۔"

"تم رہتے کہاں ہو؟"

"دکشش اقبال میں۔"

"وہ علاقہ تو یہاں سے خاصے فاصلے پر ہے؟" میں نے سوالیہ نظر سے اسے دیکھا۔
وہ بولا۔ "میں ادھر اپنے ایک دوست سے ملنے آیا تھا۔ واپسی میں دیر ہو گئی۔ اور پھر وہ لوگ میرے پیچھے لگ گئے۔ میں بڑی مشکل سے انہیں غپا دے کر آپ کے گھر میں داخل ہوا ہوں۔" وہ ایک لمحے کو متوقف ہوا، پھر ندامت آمیز لمحے میں بولا۔

"اٹک! آپ مجھے معاف کر دیں۔ مجھے یوں دیوار پھاند کر آپ کے گھر میں داخل نہیں

ہونا چاہئے تھا۔ میں اپنی جان بچانے کے لئے.....”
”تم نے جو کچھ بھی کیا وہ تمہارے حالات کی مجبوری تھی۔“ میں نے اس کا جملہ ختم ہونے سے پہلے ہی بات کاٹ دی۔ ”بہر حال تم یہاں اطمینان سے بیٹھو۔ یہاں تمہارے لئے کوئی خطرہ نہیں۔ میں ذرا باہر کا جائزہ لے کر آتا ہوں۔“

اس نے ایک مرتبہ پھر بے قیمتی سے دیکھا۔ میرے رویے نے اسے یقیناً بھسن میں ڈال دیا ہو گا۔ اسے پولیس کے حوالے کرنے کی بجائے میں گھر میں بیٹھنے کی دعوت دے رہا تھا۔ میں شعیب کوشش و نیچ میں بتلا چھوڑ کر گھر سے باہر نکل آیا۔

میں نے ٹھیلنے والے انداز میں اپنے بنگلے کے آس پاس ایک چکر لگایا مگر مجھے کوئی مشتبہ چہرہ دکھائی نہ دیا اور میں واپس لوٹ آیا۔ اگر واقعی کچھ لوگ شعیب کے تعاقب میں تھے تو پھر وہ کہیں اور نکل گئے تھے۔ یہ بات بھی یقینی تھی کہ انہوں نے شعیب کو میرے گھر میں کوئتے نہیں دیکھا تھا ورنہ وہ اتنی آسانی سے اس کا چیخپانہ چھوڑتے!

گھر کی طرف واپس آتے ہوئے میرے ذہن میں ایک یہ خیال بھی ابھرا کہ میں نے شعیب کو اپنے خالی گھر میں تہبا چھوڑ کر کہیں کوئی غلطی تو نہیں کی! یہ بھی ہو سکتا تھا، اس کی بیان کردہ کہانی کوئی اشتثہ ہو۔ وہ میری ہمدردیاں حاصل کر کے کوئی لمبا ہی کام دکھانے کا ارادہ رکھتا ہو، جب میں گھر پہنچوں تو وہ قیمتی سامان کے ساتھ غائب ہو چکا ہو!

یہ تمام تر خیالات فطری تھے۔ آج کل چوری چکاری کے ایسے ایسے جذباتی اور اخلاقی طریقے وضع کر لئے گئے ہیں کہ دیکھ اور سن کر عقل دنگ رہ جاتی ہے۔ لیکن پتہ نہیں کیوں، شعیب مجھے قابل بھروسہ لگا تھا۔ میں اس سلسلے میں کوئی عقلی یا منطقی دلیل نہیں دے سکتا۔ میں مجھے یوں محسوس ہوا تھا اس کی پیٹا میں دروغ گوئی کا انصراف شامل نہیں!

بہر حال، میں جب گھر میں داخل ہونے کے بعد شعیب والے کمرے میں پہنچا تو میرے اعتبار کو کسی قسم کی تھیس کی بجائے تقویت پہنچی۔ وہ بڑی شرافت سے وہیں بیٹھا میرا منتظر کر رہا تھا جہاں میں اسے بیٹھا چھوڑ گیا تھا۔

”نکل! کیا آپ اس گھر میں اکیلے ہی رہتے ہیں؟“ شعیب نے اضطراری لمحے میں پوچھا۔

اس کے سوال نے مجھے چونکنے پر مجبور کر دیا۔ محتاط ذہن نے سوچا، کہیں وہ اس دوران میں پورے بنگلے کا اندرونی گشت تو نہیں کر چکا؟ یہ ایک خطرناک خیال تھا۔ میری واپسی پر اصولی طور پر شعیب کو سب سے پہلے ان افراد کے بارے میں پوچھنا چاہئے تھا جن کو چکر

دینے کے بعد وہ میرے بیٹگلے میں کودا تھا۔ اس کے خلاف توقع سوال نے مجھے قدرے محتاط کر دیا۔ میں نے اس کی آنکھوں میں جھاکتے ہوئے پوچھا۔

”شیعیب! تم نے یہ سوال کیوں کیا؟ کیا تم میری غیر موجودگی میں یہاں سے اٹھ کر گھر کے اندر رونی جھے میں گئے تھے؟“

”نہیں انکل! میں تو تب سے بیٹھیں بیٹھا ہوں۔“ وہ سادگی سے بولا۔ اب اس کا سارا خوف وہ راس رخصت ہو چکا تھا۔ ”گھر میں پائی جانے والی خاموشی اور سناٹے سے میں نے اندازہ لگایا ہے۔“

”یہ بھی تو ہو سکتا ہے، دیگر افراد خانہ اس وقت سورہ ہے ہوں۔“

”ہاں، ہو سکتا ہے۔“ اس نے تائیدی انداز میں گردن ہلائی۔ ”میں نے جو محسوں کیا وہ آپ سے پوچھ لیا۔ ظاہر ہے، آپ بھی غلط نہیں کہہ رہے۔ یہ آپ کا گھر ہے، آپ مجھ سے زیادہ بہتر جانتے ہیں۔ مجھے تو یہی لگا جیسے آپ کے سوا اس گھر میں کوئی بھی نہ ہو!“

”تم ایک حساس اور ذہین لڑکے ہو۔“ میں نے ستائشی نظر سے شیعیب کو دیکھا۔ ”آج کی رات میں واقعی اپنے گھر میں تھا ہوں۔“ ایک لمحے کے توقف سے میں نے اضافہ کرتے ہوئے پوچھ لیا۔ ”تم کون سی کلاس میں پڑھتے ہو؟“

”انٹرنس کا امتحان دیا ہے۔ آج کل فارغ ہوں۔“

”انٹرنس؟“ میں چونکا۔ ”تمہاری عمر کیا ہے؟“

میرے اندازے کے مطابق وہ تیرہ چودہ سے زیادہ کا نہیں تھا اور اس عمر میں انٹرنس کا امتحان دے کر فارغ ہو جانا سمجھ میں آنے والی بات نہیں تھی۔ شیعیب کے جواب نے میری حیرت میں اضافہ کر دیا۔ اس نے عام سے لمحے میں بتایا۔

”انکل! میں انہیں ویس سال میں ہوں لیکن صحت اور قد کاٹھ کے حوالے سے چودہ سال سے زیادہ کا نہیں لگتا۔ جو لوگ مجھے جانتے نہیں انہیں میری عمر کا سن کر یقین نہیں آتا۔ آپ بھی اسی لئے بے اعتباری سے مجھے دیکھ رہے ہیں۔“ وہ ایک لمحے کو رکا پھر اپنی ہپ پاکٹ کی جانب ہاتھ بڑھاتے ہوئے بولا۔ ”ٹھہریں! میں آپ کو اپنا آئی ڈی کاڑ دکھاتا ہوں۔ دیلے اسی سال میرا قومی شاخی کا رذ بھی بنائے لیکن اس وقت وہ میرے پاس نہیں۔“ آئندہ چند لمحات میں اس نے عمر کے حوالے سے اپنے دعوے کی تصدیق کر دی تو میں نے اسے باہر کی صورتی حال کے بارے میں بتا دیا۔ اس نے بھی میرے اندازے کے مطابق ہی تبصرہ کرتے ہوئے کہا۔

”انکل! لگتا ہے وہ دونوں کسی اور طرف نکل گئے ہیں۔“ پھر اس نے ایک جھر جھری لی اور بولا۔ ”چلو، اللہ کا شکر ہے ایک مرتبہ پھر جان پنج گئی۔ انکل! میری وجہ سے آپ کو بہت تکلیف اٹھانا پڑی۔ میں ایک مرتبہ پھر آپ سے مذدرت چاہتا ہوں۔ اب میں چلوں گا!“ وہ اٹھ کر کھڑا ہو گیا۔

”تم ایسے نہیں جاسکتے شعیب۔“ میں بھی کھڑا ہو گیا۔

اس نے ابھن بن ہری نظر سے مجھے دیکھا اور بولا۔ ”میں سمجھا نہیں انکل.....“

اس نے جملہ اس انداز میں ادھورا چھوڑا تھا جیسے میراثاں جانے کا مشائق ہو۔

میں نے ٹھہرے ہوئے لجھ میں کہا۔ ”انکل..... مرزا احمد بیگ ایڈوکیٹ۔“

”اوہ..... تو آپ وکیل ہیں انکل!“ وہ متاسفانہ انداز میں بولا۔

”جانے سے پہلے تمہیں اپنی کہانی سنانا ہو گی۔“ میں نے دوستانہ انداز میں کہا۔ ”ہو سکتا ہے میں تمہیں کوئی مفید مشورہ ہی دے دوں۔“

”ضرور، ضرور.....“ وہ جلدی سے بولا اور دوبارہ صوفے پر پیشے کے بعد کہنے لگا۔ ”لیکن میرے پاس آپ کی فیس ادا کرنے کے لئے.....“

”یہ مشورہ بالکل مفت ہو گا۔“ میں نے قطع کای کرتے ہوئے کہا۔

شعیب کے چہرے پر اطمینان جھلکنے لگا۔

ہمدردی کے علاوہ مجھے اس کے حالات جانے میں بھی لمحچی پیدا ہو گئی تھی۔ اگر میں بیٹھے بٹھائے اس کے کسی کام آ جاتا تو اس سے بڑی اور کیا بات ہو سکتی تھی۔ میرے استفار پر شعیب نے مجھے اپنے بارے میں جو کچھ بتایا اس میں سے غیر ضروری باتوں کو حذف کر کے میں اس کے بیان کا خلاصہ آپ کی خدمت میں پیش کرتا ہوں۔ سر دست غیر متعلق نظر آنے والا وہ معاملہ ازان بعد انتہائی متعلق ہو گیا تھا۔

ایک سال پہلے شعیب اپنے والدین اور ایک بہن کے ساتھ گلشن اقبال کے ایک شاندار بیٹگلے میں رہتا تھا۔ مذکورہ بیٹگلادوسو گزر تعمیر شدہ تھا۔ اس کا باپ عبد الباسط آٹو پارس کا ڈیلر تھا اور پازار پر اس کی اپنی ایک خوب چلتی ہوئی دکان تھی۔ شعیب کی بہن فوزیہ اس سے چار سال چھوٹی تھی۔ وہ آج کل میڑک میں تھی۔

تحوڑا اور پیچھے جائیں تو حالات کی ایک نئی کروٹ سامنے آتی ہے۔ لگ بھگ چھ سال پہلے شعیب کی والدہ کو ڈاکٹروں نے بتایا کہ وہ بلڈ کینسر میں مبتلا ہے۔ یہ ایک دل دھلا دینے والا امکشاف تھا۔ اس گھر کا واحد کمانے والا عبد الباسط ہی تھا، اور سب سے زیادہ تشویش بھی

اسی کے لئے تھی۔

باسط نے اپنی بیوی کے علاج کے سلسلے میں کوئی دلیقہ فروگز اشت نہ کیا اور جیسا بھی ٹریننگ ممکن تھا، وہ اس نے کروا لیا۔ سب جانتے ہیں کہ کینسر جیسے موزی مرض کا علاج بہت ہی چیخیدہ اور مہنگا ہے۔ یہ ہر ہما شاکے بس کی بات ہی نہیں۔ مریض کے درٹا کو اس حقیقت کا علم ہوتا ہے کہ یہ ایک لا علاج مرض ہے اس کے باوجود بھی وہ اپنا سب کچھ بیچ باج کر مریض کو بچانے کی تگ و دو میں لگے رہتے ہیں۔ ایک انسان سے انسانیت ایسے ہی طرزِ عمل کا تقاضا کرتی ہے!

عبدالباسط اپنی بیوی کے علاج پر کمر بستہ رہا۔ وقت فائدہ ہو جاتا لیکن پھر وہی ڈھاک کے تین پات پر معاملہ آئھڑتا۔ پیسہ پانی کی طرح بہایا جا رہا تھا۔ لہذا پہلے گاڑی فروخت ہوئی۔ بساط پر بیٹھا اور منتشر الحیاتی کے باعث دکان پر توجہ نہیں دے پا رہا تھا اس لئے کارروائی بھی رفتہ رفتہ بیٹھنے لگا۔ اس طرح آمدنی کا دروازہ بھی بند ہو گیا۔ چنانچہ شعیب کی ماں ٹنگفت کے علاج کو جاری رکھنے کے لئے دکان کا سامان بیٹھا پڑا۔ جتنی رقم حاصل ہوئی اسی پر شکر کیا..... اور کچھ عرصے بعد یہ رقم بھی اڑن چھپو ہو گئی۔

اس کے بعد قرض ادھار کا سلسلہ شروع ہوا۔ دستور زمانہ ہے، لوگ سامنے والے کی حیثیت اور حالات کو دیکھتے ہوئے ادھار دینے پر تیار ہوتے ہیں۔ سب سے پہلے یہ دیکھا جاتا ہے کہ رقم واپس کرنے ملے گی۔ عبد البساط کے حالات سب کو دکھائی دے رہے تھے۔ اس کی طرف گیا ہوا ایک روپیہ بھی لوٹنے کی امید نہیں تھی کیونکہ یہ رقم ایک ایسے ہولناک کیکڑے کو چھاڑنے پر صرف کی جا رہی تھی جس کی کراچی تک اکھاڑے کی مٹی سے آشنا نہیں ہوئی تھی۔

انسان کے ذاتی مراسم اور برداود کی بڑی اہمیت ہوتی ہے۔ عبد البساط کا ہمیشہ سے انسانوں کے ساتھ انسانوں جیسا سلوک رہا تھا لہذا وہ اپنے عزیز و اقارب سے لگ بھگ تین لاکھ روپے قرض حاصل کرنے میں کامیاب رہا۔ اس موقع پر اس کے ایک دوست زادہ فاروقی نے دوستی کی عظیم مثال قائم کرتے ہوئے اسے پانچ لاکھ تک مہیا کر دیے (یہ رقم مختلف موقع پر لی جانے والی چھوٹی بڑی رقم کا مجموعہ ہے کیونکہ ٹنگفت کا علاج کم و بیش پانچ سال چلا تھا)

اس وقت کوئی نہیں جانتا تھا، زاہد فاروقی کتنا بڑا داؤ کھیل رہا ہے۔ ایسا داؤ جو ہر صورت میں اسی کے حق میں کھلتا ہے۔ جو بھی فاروقی کے اس ایثار کے بارے میں سنتا، اس کی

تعریف کئے بنانہ رہتا۔ ساتھ ہی باسط کی خوش قسمتی کا بھی ذکر ہوتا ہے فاروقی جیسا ملخص
دوسٹ حاصل تھا۔

کاروبار اور آمدنی کی ایک پائی نہیں رہی تھی اس لئے قرض کا پیسہ علاج کے علاوہ گھر بیلو
اخرجات پر بھی خرچ ہو رہا تھا۔ پھر ایک ایسا وقت آیا کہ یہ سلطہ رک گیا۔ شگفتہ کو کسی قسم
کے علاج کی ضرورت نہ رہی۔ لا علاج مرض نے اسے دنیا اور زندگی کے دکھوں سے نجات
دلا دی۔

پانچ سال کے انتہائی مہنگے علاج نے عبدالباسط کو کم و بیش آٹھ لاکھ کا مقروض کر دیا۔ اس
کے بعد حالات نے ایک نئی کروٹ لی۔ شگفتہ کا کتف بھی ابھی میلانہیں ہوا ہو گا کہ فاروقی
نے اپنی رقم کی واپسی کا مطالبہ شروع کر دیا۔ باسط کو اپنے اس دوست پر ناز تھا لہذا اس
مطالبے نے اسے حیرت میں ڈال دیا۔ اس نے رنجیدہ لبجھ میں کہا۔

”یا فاروقی! تم جانتے ہو اس گھر پر کتنی بڑی قیامت گزری ہے۔ اس وقت تو میرے
ہاتھ میں تمہیں دینے کے لئے ایک روپیہ بھی نہیں ہے۔“
”مجھے تمہاری حالت کا اندازہ ہے۔“ وہ مسکین سی صورت بنا کر بولا۔ ”لیکن میں مجبور
ہوں میرے دوست۔“

باسط نے تسلی بھرے لبجھ میں کہا۔ ”اللہ کا شکر ہے دکان کا سامان بکا ہے، دکان ابھی
باتی ہے۔ میں کہیں سے قرض ادھار پکڑ کر اس میں مال ڈالتا ہوں۔ پوری یک سوئی سے
دکان پر بیٹھوں گا تو ماضی لوٹ آئے گا۔ تم سے میرا وعدہ ہے، سب سے پہلے تمہارا ہی قرض
اتاروں گا۔“

”یہ توجہ کی بات ہے نا جب تمہاری دکان پہلے کی طرح چلنے لگے گی۔“ فاروقی نے
روکھے انداز میں کہا۔ ”مجھے نہیں امید کر تمہیں کوئی دس لاکھ روپے بھی قرض دینے کو تیار ہو۔
تمہاری حالت کسی سے ڈھکی چھپی نہیں۔“

باسط نے پُر وُنق لبجھ میں کہا۔ ”فاروقی! میں اس قدرت والے سے نا امید نہیں ہوں۔
اگر وہ میرا ہاتھ پکڑنے پر تیار ہو گیا تو ایک چھوٹ دس افراد مجھے ادھار دے دیں گے۔“

”مگر اس بات کی کیا گارنی ہے کہ وہ قدرت والا تمہارا ہاتھ تھام لے گا؟“

”مجھے اس بات کا یقین ہے فاروقی!“

”میں تمہارے یقین پر مکیہ کر کے اپنا ستیا ناس نہیں کر سکتا!“

فاروقی کی بھیم اور خلاف توقع باتوں نے عبدالباسط کو حیران سے زیادہ پریشان کر دیا۔ وہ

قدرتے تھے مجھے میں بولا۔ ”فاروقی! آج تمہیں کیا ہو گیا ہے؟ تم مجھے خاصے بدے بدے لگ رہے ہو۔“

”میں تمہارا وہی دوست ہوں، فاروقی۔“ فاروقی نے گیہر انداز میں کہا۔ ”اگر میں مجبور نہ ہوتا تو برسوں تم سے اپنی رقم کا مطالبہ نہ کرتا۔“

فاروقی نے دوسری مرتبہ اپنی مجبوری کا تذکرہ کیا تو باسط کو چونکنا پڑا۔ پھر وہ اس سے پوچھے بنانہ رہ سکا۔

”فاروقی! جس بناوہ یہ اچانک کون کی مجبوری تمہارے سامنے آن کھڑی ہوئی ہے؟“
”چھوڑو۔“ وہ بدلی سے بولا۔ ”تم پہلے ہی خاصے پریشان ہو۔ میری پریشانی سنو گے تو تمہاری پریشانی میں خواہ مخواہ اضافہ ہو جائے گا۔“

باسط کو بھی ضد ہو گئی۔ ”اب تو تمہیں بتانا نہیں ہو گا۔ میں فوری طور پر تمہاری پائچ لاکھ روپے کی رقم تو نہیں لوٹا سکتا، ممکن ہے تمہاری پریشانی کو دور کروں!“ دراصل فاروقی کو کسی قسم کی کوئی پریشانی نہیں تھی۔ وہ تو یہ ڈرامہ سوچی سمجھی چال کے تحت پلے کر رہا تھا بلکہ اس کی سازش کا آغاز تو اسی وقت ہو گیا تھا جب علاج کی مد میں اس نے باسط کو رقم ادھار دینا شروع کی تھی۔ وہ ایک منصوبے کے تحت قدم قدم آگے بڑھ رہا تھا اور بے چارہ باسط اس کے خلوص اور ایثار سے متاثر ہو کر پتہ نہیں اس کی سلامتی اور ترقی کے لئے کیا کیا دعا میں کرتا رہا تھا۔

دعا اور عطا ایک دوسرے سے غسلک اور مربوط ہیں۔ عطا کرنے والا، دعا کرنے والے کی نیت دیکھتا ہے اور بے شک نیتوں کا احوال اس کے سوا اور کوئی نہیں جانتا! مکار فاروقی اپنے ڈرائے کو ڈرالپ میں کی طرف لے آیا تھا، پر تشویش انداز میں بولا۔ ”باسط! میری پریشانی پائچ لاکھ روپے سے بندھی ہوئی ہے۔ اس پریشانی کو تم رقم لوٹا کر ہی دور کر سکتے ہو۔“

”اوہ!“ باسط گھری سوچ میں ڈوب گیا پھر پوچھا۔ ”تمہیں اچانک پائچ لاکھ کی کیا ضرورت پڑ گئی فاروقی؟“

فاروقی چند لمحات تک خاموش رہنے کے بعد گیہر آواز میں بولا۔ ”تم بھابی کی بیماری کی وجہ سے پہلے ہی پریشان تھے اس لئے میں نے تمہیں بتانا مناسب نہ سمجھا۔ دراصل میں نے وہ رقم ایک پٹھان سے سود پر حاصل کر کے تمہیں دی تھی۔ میں ایک طویل عرصے سے اس رقم پر بھاری سودا دا کرتا آیا ہوں۔ لیکن اب ہمت نہیں رہی۔ آج کل میرا اپنا کاروبار بھی ڈاؤن

ہے۔ اگر میں مجبور نہ ہوتا تو تم سے کبھی اپنی رقم کا مطالبہ نہ کرنے آتا۔ خاموشی کے ساتھ سود ادا کرتا رہتا جیسا اب تک کرتا آیا ہوں۔ جب بھی تمہارا ہاتھ آسان ہو جاتا تو میری رقم بھی مجھے مل ہی جاتی۔ لس اتنی سی بات ہے۔“

یہ ”اتنی سی بات“ کہہ کر فاروقی خاموش ہو گیا۔ نہ صرف خاموش ہوا بلکہ اس نے ندامت آمیز انداز میں گردن بھی جھکائی۔ پاسط کا سینہ ایک دوست کے ایٹھار پر فخر سے پھول گیا۔ یہ اس کی شرافت اور دوستی کی سچائی تھی ورنہ فاروقی تو بڑے شاطرانہ انداز میں قدم قدم آگے بڑھ رہا تھا۔ اس نے کسی پہنچان سے قرض لیا تھا اور نہ ہی اس رقم پر بھاری سودا دادا کر رہا تھا۔ یہ پانچ لاکھ کی رقم تو اس کی حفظ انسیمنٹ تھی جسے وہ کئی گنا زیادہ کر کے حاصل کرنا چاہتا تھا اور عبد الباسط یہی سوچ سوچ کر اس کے احسان تلے دبا جا رہا تھا کہ اس کا ”دوست“ اتنے عرصے سے چپ چپاتے ایک بھاری رقم سود میں ادا کر رہا تھا۔

عبد الباسط ایک کاروباری آدمی تھا اور بہ خوبی جانتا تھا اس نوعیت کے سود پر لی گئی رقم بڑی مشکل ہی سے ادا ہو پاتی ہے۔ مفترض یہ کہ ہر ماہ مارک اپ ادا کرتا رہتا ہے اور اصل زر ایک پہاڑ کی مانند اپنی جگہ پر ایستادہ رہتا ہے۔ واقعی سودا ایک بہت بڑی لعنت ہے جس سے نجات قسمت والوں ہی کو ملتی ہے۔ اللہ سب کو اس عکنجے سے بچائے، آمین!

عبد الباسط نے اپنے دوست سے کہا۔ ”فاروقی! تم مجھے سوچنے کے لئے ایک ہفتہ کی مہلت دے دو۔ میں کوئی راہ نکالتا ہوں۔“

”لیکن یہ آخری ہفت ہو گا۔“ فاروقی عیاری سے بولا۔ ”یہ ایک اتفاق ہی ہے کہ ایک ہفت بعد قسط کی تاریخ ہے..... یعنی سود کی ادا تکی کی تاریخ۔ اس مرتبہ تو میں مارک اپ ادا کر دوں گا لیکن اس کے بعد یہ رقم تم اپنی جیب سے دو گے۔“

باسط لرز کر رہ گیا۔ پانچ لاکھ پر دس فی صد ماہانہ مارک اپ نے اسے دہلا کر رکھ دیا تھا۔ اس کسپرسی کی حالت میں وہ ہر ماہ بچا س ہزار روپے کا بندوبست نہیں کر سکتا تھا۔ یہ ایک ناقابل تصور رقم تھی اس کے لئے۔ وہ تو یہی سوچ سوچ کر شرمندہ ہو رہا تھا کہ اس کا ایک مغلص ہر ماہ اس کی خاطراتی بڑی رقم ادا کر رہا تھا۔

فاوچی کے جانے کے بعد وہ تا دیر بلکہ رات بھر سوچتا رہا اور سوچ سوچ کر ہوتا رہا لیکن اس مسئلے کا کوئی حل نظر نہیں آیا۔ فاروقی کے ”ایٹھار“ نے اس کے دل میں فاروقی کے لئے بے پناہ گنجائش پیدا کر دی اور بالآخر وہ رات کے آخری پہر اس کے حق میں فیصلہ کرنے پر مجبور ہو گیا۔ وہ اپنی دانست میں فاروقی جیسے عظیم انسان کو پریشانی میں نہیں دیکھ سکتا

تحالہنا جذبات سے مغلوب ہو کر اس نے بگلہ فروخت کرنے کا فیصلہ کیا تھا۔

کہتے ہیں اگر کسی کی گردن مارنا ہو تو ایک ہاتھ میں تکوار اور دوسرا ہاتھ میں پھولوں کا ہار لے کر آگے بڑھو۔ پہلے ہار والا ہاتھ بڑھاؤ۔ جب وہ ہار پہنچنے کے لئے گردن جھکا دے تو تکوار کا وار کر کے اس کی گردن کوتن سے جدا کر دو۔

فاروقی نے بھی کچھ اسی قسم کی چال چلی تھی۔ اس وقت باسط پوری طرح اس کے ٹرانس میں تھا۔ اگلے روز باسط نے اسے اپنے گھر بایا اور اپنے فیصلے سے آگاہ کرتے ہوئے کہا۔

”اب تم ہی اس بنگلے کا گاہک بھی تلاش کرو۔“

فاروقی نے اس موقع پر بے انتہا شرمدگی کی اینٹنگ کی اور بھراہی ہوئی آواز میں بولا۔

”حالات اور وقت بہت ستم گر ہیں۔ انسان کو بے بس کر دیتے ہیں۔ میں تمہیں بتا نہیں سکتا باسط، تمہارے اس فیصلے سے مجھے کس قدر افسوس ہو رہا ہے۔“

”اس کے سوا کوئی چارہ بھی تو نہیں۔“ وہ بے بسی سے بولا۔

”ٹھیک کہتے ہو دوست!“ فاروقی نے ایک فکر انگیز سانس خارج کی۔ ”قدرت نے ہم دونوں کو پہ یک وقت ایک کڑی آزمائش میں ڈال دیا ہے اور ہم اس آزمائش میں پورے اتریں گے۔“

”ان شاء اللہ۔“ باسط نے تائیدی انداز میں کہا۔

یہ باسط کے جذبے دوستی کی انتہا تھی۔ دوسری جانب فاروقی اسے چونا لگانے کے فل مود میں تھا۔ بنگلے کی فروخت کا ذمہ چونکہ فاروقی نے اٹھالیا تھا الہنا سود کی ادائیگی سے ایک روز پہلے اس نے میں لاکھ کا بنگلہ صرف بارہ لاکھ میں بکوا دیا۔ یہ سب فاروقی کی گھری سازش کا نتیجہ تھا۔ بعد میں یہ بھی سننے میں آیا کہ فاروقی نے ایک فرضی پارٹی کو آگے بڑھا کر وہ بنگلہ خود ہی خرید لیا تھا۔

عبدالباسط کو بنگلے کی مارکیٹ ولیو معلوم تھی۔ اس کے خیال میں وہ بگلامرے سے مرا بھی اٹھارہ لاکھ میں لکنا چاہئے تھا مگر حالات کی جگہ نے اسے اس بری طرح جکڑ رکھا تھا کہ اسے کوئی اور راہ بھائی ہی نہ دی۔ اگر اس روز وہ بنگلہ فروخت نہ ہوتا تو اگلے دن اسے سود کے چیاس ہزار روپے ادا کرنا تھے جو ناممکنات میں سے تھا۔ الغرض، فاروقی کی سازش کامیاب ہو گئی اور باسط اپنے دونوں بچوں کو لے کر کرائے کے فلیٹ میں آگیا۔ مذکورہ فلیٹ موتی محل کے نزدیک ایک رہائشی عمارت میں واقع تھا جس کا کراچیہ تین ہزار روپے میں ہاں تھا۔ بنگلے کی فروخت سے حاصل ہونے والے بارہ لاکھ میں سے پانچ لاکھ فاروقی کو ادا کئے

گئے، تین لاکھ دیگر عزیز رٹھتے داروں کو لوٹائے گئے۔ جب رقم ہاتھ میں آہی گئی تو پھر قرض کی لخت سے نجات کیوں نہ حاصل کی جاتی۔ اب باسط کے پاس صرف چار لاکھ بچے تھے۔ کچھ رقم اس نے فلیٹ کے ایڈوانس میں دے دی، باقی کا سامان خرید کر دکان داری شروع کر دی۔

اس پورے والتے میں سب سے زیادہ نقصان عبدالباسط نے اٹھایا۔ انتہائی اذیت ہے کے بعد اس کی بیوی جان سے گئی۔ بچوں کی ماں چھن گئی اور وہ لوگ گھر سے بے گھر اور کار سے بے کار ہو کر رہ گئے۔ کبھی وہ ایک شاندار ذاتی بیٹگے میں زندگی گزارتے تھے، اب کرائے کے بیٹگے سے فلیٹ میں روز و شب بیت رہے تھے اور سب سے زیادہ فائدے میں فاروقی رہا۔ اسے اس کھیل میں آٹھ لاکھ کا ”پرافٹ“ ہوا۔ بیس لاکھ مالیت والا بیٹگے اس نے صرف بارہ لاکھ میں اٹھایا لیا اور پانچ لاکھ اس کے علاوہ وصول کر لئے اور سب سے بڑھ کر یہ کہ باسط اب پہلے سے زیادہ بڑھ کر اس پر اعتماد کرنے لگا۔ وہ فائزونی کے اس ”احسان“ کو کیسے فراموش کر دیتا کہ وہ ایک عرصے تک اس کی خاطر پہنان کو بھاری مارک اپ ادا کرتا رہا تھا!

فاروقی نے اسی پر بس نہیں کی، بلکہ باسط کے اعتماد کو استعمال کرتے ہوئے ایک خطرناک قدم اٹھایا اور چند ماہ پہلے شکلی نامی ایک عورت سے اپنے ”دost“ کی شادی بھی کروادی تھی۔ سوتیلی ماں گھر میں آئی تو شعیب اور فوزیہ کی زندگی اچیرن ہو گئی اور اب ان کے حالات انتہائی خوفناک صورت اختیار کر چکے تھے!

شعیب کا دعویٰ تھا، وہ فاروقی کی ”حقیقت“ کو سمجھ گیا ہے۔ اس چال باز اور کینے شخص سے اسے شدید نفرت تھی لیکن وہ اب بھی اس کے باپ کا با اعتماد دost تھا۔ شعیب نے فاروقی کے بارے میں باسط کو بتانے کی کوشش کی تو وہ اپنے دost کے خلاف ایک لفظ سننے کو تیار نہ ہوا بلکہ اتنا شعیب کو بری طرح ذات دیا، یہاں تک کہہ دیا کہ وہ دostوں کے نئے آئے کی کوشش نہ کرے۔ شعیب نے پچھلے دونوں باپ کا خیال کرتے ہوئے دکان پر بھی جانا شروع کر دیا تھا لیکن باپ کے رویے کو دیکھتے ہوئے اس نے یہ سلسہ موقوف کر دیا اور زیادہ تر گھر پر رہتا یا پھر دostوں سے ملنے نکل جاتا۔ ویسے بھی آج کل فارغ ہی تھا۔ شعیب کے رد عمل نے باپ کو اور بھی برگشتہ کر دیا۔ حتیٰ کہ وہ اپنے بیٹے کی طرف سے متفرق ہوتا چلا یا۔ باپ بیٹے میں اتنی بڑی خلیج حائل ہو گئی کہ ایک گھر میں رہتے ہوئے وہ ایک دوسرے سے بات نہیں کرتے تھے۔

شعب کے مطابق شکلیہ بھی کوئی خاندانی عورت نہیں تھی۔ فاروقی نے کسی خطرناک مقصد کے تحت ہی اسے اس گھر میں پہنچایا تھا اور وہ خود بھی وہاں آتا جاتا رہتا تھا۔ فاروقی کو باسط کا تعادن حاصل تھا لہذا شعیب ان معاملات میں دخل دینے کی پوزیشن میں نہیں تھا۔ اسے سب سے زیادہ فکر اپنی چھوٹی بہن کی تھی۔ شعیب کو خدشہ تھا کہ شکلیہ ایک خراب عورت ہے۔ وہ اس کی بہن کے ساتھ کوئی اونچی نیچی نہ کر دے۔ اس نے ایک دو مرتبہ براہ راست بھی فاروقی سے الجھنے کی کوشش کی تو اس نے شعیب کے تمام ترموقف کو ایک سمجھنے کا نام دے کر اڑا سے ہی مناقاہ شفقت سے سمجھانے کی کوشش کی۔ شعیب ہتھے سے اکھڑ گیا اور ان کے نیچے اچھی خاصی تلخی کلائی بھی ہو گئی۔ شعیب سب کچھ بھجو رہا تھا لیکن کیا کرے، یہ اس کی سمجھی میں نہیں آ رہا تھا۔

اس کے بعد ہی ایک روز تیر رفتار کار نے شعیب کو کچلے کی کوشش کی۔ اس کی خوش قسمتی کہ بروقت ایک طرف چھلاگ لگا کر اس نے خود کو بچالیا۔ ایسا ہی ایک اور واقعہ بھی پیش آیا جب اس کی جان لینے کی کوشش کی گئی، اس مرتبہ بھی اس کی قسمت نے ساتھ دیا اور آج کا واقعہ تو تازہ بتازہ تھا۔

”وکیل انکل!“ اپنی داستان کے اختتام پر اس نے کہا۔ ”یہ ضروری تو نہیں کہ ہر بار قسمت میرا ہی ساتھ دے۔“ بھی فاروقی اپنے مشن میں کامیاب بھی تو ہو سکتا ہے۔“ ”تم ٹھیک کہتے ہو۔“ میں نے سوچ میں ڈوبے ہوئے لجھے میں کہا۔ ”لیکن یہ واضح نہیں ہو رہا کہ فاروقی تمہاری جان کے درپے کیوں ہے..... تم اسے کیا نقصان پہنچا سکتے ہو؟“ وہ سر کو ایک مخصوص انداز میں حرکت دیتے ہوئے بولا۔ ”میں ہی وہ واحد آدمی ہوں جو اس کے خلاف بولتا ہوں۔ اسے ڈر ہے کہ کہنیں ابو میری با توں کا یقین نہ کر لیں اور اس کا منصوبہ خاک میں نہ مل جائے۔ میں اس کے راستے کا کامنا ہوں۔ مجھے ”صاف“ کے بغیر وہ اپنے مقصد میں کامیاب نہیں ہو سکتا۔“

”اس مقصد سے تمہاری مراد شکلیہ تو نہیں؟“ میں نے سوالیہ نظر سے اس کی طرف دیکھا۔

اس نے اثبات میں سر ہلایا اور بولا۔ ”آپ بالکل ٹھیک کہہ رہے ہیں وکیل انکل! میرے لئے سب سے زیادہ تشویش کی بات یہ ہے کہ میں ابھی تک شکلیہ کے عزم تک نہیں پہنچ سکا ہوں۔ ابو کوئی دولت مند شخص تو ہیں نہیں جو اس انداز میں سوچا جائے۔ آجا کر ایک فوز یہی کی فکر مجھے کھائے جا رہی ہے۔ شکلیہ اپنے انداز و اطوار سے اس علاقے کی لگتی ہے

اور فاروقی کا کردار بھی مجھ سے پوشیدہ نہیں۔ ابو کی آنکھوں پر تو ایسی پٹی بندگی ہے کہ میں لاچار ہو کر رہ گیا ہوں۔“ اس نے متکرانہ انداز میں تھوڑی دیر تک توقف کیا پھر بولا۔

”وکیل انکل! ان حالات میں آپ مجھے کیا مشورہ دیں گے؟“

میں نے چند لمحے سوچنے میں صرف کئے پھر اس کے سوال کا جواب دیتے ہوئے گیہر انداز میں کہا۔

”دیکھو بخوردار! پنگلے کی فروخت کا معاملہ تو ایسا ہے جس کے لئے کچھ نہیں کیا جاسکتا۔ تمہارے باپ نے وہ بنگلا بیچا۔ بارہ لاکھ روپے میں بیچا یا میں لاکھ میں، اس کی مرضی! اسی طرح خریدار پارٹی فاروقی تھایا کوئی اور شخص اس سے بھی کوئی فرق نہیں پڑتا۔ خرید و فروخت کی یہ کارروائی یقیناً رجڑار کے سامنے ہوئی ہو گی۔ اس قانونی منتقلی جائیداد کے خلاف آواز اٹھانا یا فاروقی کو ایک فراڈ شخص کے طور پر اس معاملے میں گھینٹا وقت اور رقم بر باد کرنے کے متراوف ہو گا البتہ.....“

میں لمحے بھر کو رکھ سلسلہ کام کو جاری رکھتے ہوئے کہا۔ ”اس وقت تم اور تمہاری بہن جن حالات سے گزر رہے ہو وہ واقعی تشویش ناک ہے۔ اگر تمہارے اندازے اور خیالات بالکل درست ہیں تو پھر تمہاری جان اور فوز یہ کی آبرو کوئی خطرات لاحق ہیں۔“

”اس صورت حال میں ہم دونوں کو کیا کرنا چاہئے؟“ شعیب نے گھری سنجیدگی سے پوچھا۔

میں نے کہا۔ ”ان حالات میں اصولی طور پر تمہیں پولیس سے مدد حاصل کرنا.....“ ”پولیس صرف ان لوگوں کی مدد کرتی ہے جو ان کے ”مطلوبے“ پورے کرنے کی سکت رکھتے ہوں۔“ وہ میری بات پوری ہونے سے پہلے ہی بول پڑا۔ ”میں اپنے معاملے میں پولیس کو ملوث نہیں کرنا چاہتا اور اس کی دو وجہوں ہیں۔“

وہ اتنا کہہ کر خاموش ہوا۔ میں سوالیہ نظر سے اسے دیکھتا رہا۔ اس نے اپنی بات کو آگے بڑھاتے ہوئے کہا۔ ”اول تو پولیس والوں کو رشوت کھلانے کے لئے میرے پاس رقم نہیں ہے۔ صرف ناجائز کام ہی کے لئے نہیں بلکہ اپنا جائز کام کروانے کے لئے بھی ان کی مشی گرم کرنا پڑتی ہے۔ اور دوسرا میں ابو کی وجہ سے مار کھانے والی پوزیشن پر ہوں۔ ابو ایک منٹ میں فاروقی کی حمایت کر کے میرے موقف کی وجہاں بکھیر دیں گے۔ مدد تو رہی ایک طرف پولیس الٹی میری ہی دشمن ہو جائے گی۔ یہ قدم تو بھول کر نہیں اٹھانا۔“

وہ پولیس سے خاصا بدظن اور نالاں دکھائی دیتا تھا اور اس رویے کے لئے وہ زیادہ

قصور وار بھی نہیں تھا۔ میں چند لمحات تک اس کی آنکھوں میں دیکھتا رہا پھر سرسری لبھ میں پوچھا۔

”پھر تم کیا کرنے کا ارادہ رکھتے ہو؟“

”جگ!“ وہ پر عزم انداز میں بولا۔ ”میں فاروقی اور شکلیہ کے خلاف جنگ کروں گا اور انہیں کسی بھی ناپاک مقصد میں کامیاب نہیں ہونے دوں گا، چاہے اس کے لئے مجھے اپنی جان بھی کیوں نہ قربان کرنا پڑے۔“

اس کے لبھ کی سختی اور الفاظ کا استحکام ظاہر کرتا تھا وہ جو کچھ کہہ رہا ہے کہ بھی گزرے گا۔ اس کے حالات سن کر مجھے اس سے ہمدردی پیدا ہو گئی تھی۔ میں واقعی اس کے لئے کچھ کرنا چاہتا تھا۔ میں اپنے طور پر اگر پولیس کو اس معاملے میں متحرک کرتا تو بہتر نتائج کی توقع کی جا سکتی تھی لیکن اس صورت میں یہ خدشہ بہر حال موجود تھا کہ فاروقی جیسا مکار شخص پولیس والوں کے ”کام“ آکر اس معاملے کو دبادیتا۔ میں نے ان تمام عواقب و جوانب کو ذہن میں رکھتے ہوئے شعیب سے پوچھا۔

”تمہارا اور کوئی قریبی رشتہ دار نہیں ہے؟“

”جہاں گیر ماموں ہیں۔“ اس نے بتایا۔

”یہ جہاں گیر کہاں ہوتے ہیں اور کیا کرتے ہیں؟“

”ایک پرائیویٹ فرم میں اکاؤنٹ ہیں۔“ اس نے جواب دیا۔ ”رہائش نا رکھ ناظم آباد میں ہے۔“

”ٹھیک ہے..... تم اپنے ماموں کو کسی وقت میرے دفتر بیجھ دو۔“ میں نے اپنا اوپرینگ کارڈ اس کی طرف بڑھاتے ہوئے کہا۔ ”میں تمہارے مسئلے کا کوئی نہ کوئی حل نکالنے کی کوشش کرتا ہوں۔“

اس نے میری معلومات میں اضافہ کرتے ہوئے کہا۔ ”جہاں گیر ماموں ابو کو زیادہ پسند نہیں کرتے۔ ای کی زندگی میں تو مجبوراً مل لیتے تھے، ان کی وفات کے بعد سے وہ ہمارے گھر نہیں آئے۔ اور جب سے ابو نے شکلیہ سے شادی کی ہے، وہ سخت ناراض ہیں۔“

”یہ اور بھی اچھی بات ہے۔“ میں نے ایک ایک لفظ پر زور دیتے ہوئے کہا۔

”جی..... کیا مطلب؟“ شعیب الجھن بھری نظر سے مجھے مکنے لگا۔

میں نے کہا۔ ”مطلوب بعد میں سمجھاؤں گا، پہلے تم انہیں میرے دفتر میں سمجھو۔ اتنا تو کر لو گے نا؟“

”ہاں ضرور، فون پر ان سے کبھی کبھار میری بات ہو جاتی ہے۔“

اس کے بعد میں نے شعیب سے اس کے اس دوست کا نام پتہ معلوم کیا جس سے ملنے کے لئے وہ اس علاقے میں آیا تھا۔ فاروقی کے کاروبار اور رہائش کے بارے میں بھی وہ جو کچھ جانتا تھا وہ پوچھ لیا، پھر میں اسے رخصت کرنے کے لئے گھر سے باہر نکل آیا۔

”میں چلا جاؤں گا وکیل انکل۔ آپ خواہ مخواہ تکلیف نہ کریں۔“ اس نے بے تکلفی سے کہا۔

”میں چاہتا ہوں تم بہ حفاظت اپنے گھر پہنچو۔“ میں نے کہا۔ ”اس وقت رات کا ایک نج رہا ہے۔“

میری رہائش کے نزدیک ہی اسٹریٹ کے آخری سرے پر ایک دو ٹکسی والے کھڑے رہتے تھے۔ وہ مجھے اچھی طرح جانتے تھے۔ آدمی رات کے بعد شعیب کو اکیلے بھیجا مجھے ٹھیک نہیں لگا۔ میں نے سوچا، اسے کسی جانے والے کی ٹکسی میں بٹھا دیتا ہوں تاکہ وہ صحیح سلامت گھر پہنچ جائے۔

شعیب میرے ساتھ قدم بڑھانے لگا تو میں نے کہا۔ ”آج کل تم فارغ ہو۔ میرا مشورہ ہے، زیادہ وقت گھر کے اندر ہی گزار کرو۔ تم نے اپنی سوتیلی ماں کے بارے میں جو کچھ بتایا ہے وہ خاصاً تشویش ناک ہے۔ تمہیں اپنی چھوٹی بہن کا خیال رکھنا چاہئے۔“

”آپ ٹھیک کہتے ہیں وکیل انکل! وہ پر سوچ انداز میں بولا اور چند لمحے خاموش رہنے کے بعد اس نے کہا۔ ”انکل! مجھے لگتا ہے، اس فاروقی بدمحاش نے ابو پر کوئی کالا عمل کروادیا ہے، کوئی بندش وغیرہ۔“

”یہ خیال تمہارے ذہن میں کیوں آیا؟“ میں نے چوکے ہوئے لبھ میں پوچھا۔ وہ سمجھانے والے انداز میں بولا۔ ”اب دیکھیں نا! فاروقی کا کہنا ہے اس نے کسی پٹھان سے وہ فی صد ماہانہ مارک اپ پر پانچ لاکھ کا قرضہ لے رکھا تھا، یعنی پچاس ہزار روپے مہانہ سود پر۔ ٹھیک ہے اس نے یہ رقم ابو کو یک مشت نہیں دی اور نہ ہی پٹھان سے ایک ساتھ لی ہو گی۔ اگر ہم پانچ سال کی مدت کو انتہائی مختصر کر کے دو سال میں بھی بدلتی تو سود کی رقم آسمان سے باتمی کرنے لگے گی۔ پچاس ہزار ماہانہ کا مطلب ہے چھ لاکھ سالانہ اور..... دو سال کا سود بنا پورے بارہ لاکھ روپے! یہ تو کبھی میں آتے والی بات نہیں۔ فاروقی اتنا برا نقصان کیسے برداشت کر سکتا ہے؟ یقینی طور پر اس نے کہیں سے کوئی قرض نہیں لے رکھا تھا۔ اس نے ابو کو جو پانچ لاکھ دیئے، وہ اس کی اپنی رقم تھی اور یہ ذرا مدد رچا کر اس نے

ہمارا شاندار بنگلا بکوا دیا۔ کیا سود والی یہ بات آپ کی سمجھ میں بیٹھ رہی ہے انکل؟“
”بیٹھیں.....“ میں نے نقی میں گردن ہلائی۔ ”مجھے بھی یہ فاروقی کا کوئی ڈراما ہی لگتا ہے۔
مگر تم نے جو بندش اور کالے عمل والی بات کی ہے اس کیوضاحت نہیں ہو سکی۔“

وہ ٹھہرے ہوئے لجھے میں بولا۔ ”وکیل انکل! میں دراصل یہ کہنا چاہتا ہوں کہ اتنی موٹی
سی اور سامنے کی بات ابو کی عقل میں کیوں نہیں اترتی؟ وہ میری بات سننے کو تیار نہیں ہیں اور
مسلسل فاروقی کی حمایت پر کمر بستہ ہیں۔ فاروقی کا جادو کیوں ان کے سرچڑھ کر بول رہا
ہے؟“

”تم فی الحال کالے جادو، سفلی اور بندش وغیرہ کے چکر میں نہ پڑو۔“ میں نے بڑی نرمی
سے اسے سمجھایا۔ ”ان کی کوئی حقیقت، اہمیت یا تیشیت نہیں۔ بات دراصل یہ ہے کہ فاروقی
نے اپنی چرب زبانی اور مکاری کے بل بوتے پر تمہارے ابو کو انو بنا رکھا ہے۔ بہر حال سب
ٹھیک ہو جائے گا۔ فاروقی جیسے کا تیاں لوگ سفلی اور بندش کے چکروں میں نہیں پڑتے۔
انہیں زبان کا استعمال آتا ہے۔ وہ اپنی باتوں سے اس طرح دوسروں کو متاثر کرتے ہیں کہ
لگتا ہے انہوں نے جیسے کوئی سحر پھونک دیا ہو۔ تمہارے ابو کو اس عیار شخص کے چکل سے
نکالنے کے لئے بڑی حکمت عملی سے کام لیتا ہو گا!“

وہ بڑے معنی خیز انداز میں گردن ہلاتے ہوئے ٹکسی میں بیٹھا اور رخصت ہو گیا۔ میں
اس کے اور اس کے حالات پر غور کرتے ہوئے اپنے گھر کی طرف لوٹ آیا۔

* * *

مجھے توقع تو بھی کہ شعیب الگلے روز اپنے ماموں کو میرے دفتر بیچ دے گا لیکن ایسا
کچھ نہیں ہوا۔ دو چار دن بعد میں اس کو اور اس کے معاٹے کو بھول گیا۔ اپنی پیشہ ورانہ
مصروفیات میں نان ٹھیک معاملات کو یاد رکھنا میرے لئے بہت مشکل ہو جاتا ہے۔
اس واقعے کے دس روز بعد جب میں اپنے دفتر میں موجود تھا تو میری سیکرٹری نے مجھے
 بتایا کہ کوئی جہانگیر صاحب مجھ سے ملنے آئے ہیں۔ اس وقت میں فارغ ہی تھا لہذا سیکرٹری
سے کہا۔ ”ٹھیک ہے، انہیں اندر بیچ جو دو۔“

وہ چالیس سال کا ایک فربہ شخص تھا۔ گھنی موچیں، سر درمیان سے صاف اور صورت شکل
میں عام سا۔ وہ خاصاً ٹھہرایا ہوا اور پریشان دکھائی دیتا تھا۔ میرے اشارے پر جب وہ کرسی
کھیچ کر بیٹھ گیا تو میں نے سوالیہ نظر سے اسے دیکھتے ہوئے پیشہ ورانہ مکراہٹ کے ساتھ
کہا۔

”جی جہانگیر صاحب! فرمائیے میں آپ کی کیا خدمت کر سکتا ہوں؟“
 کچھ فرمانے کی بجائے اس نے اپنی جیب میں ہاتھ ڈالا اور ایک وزینگ کارڈ نکال کر
 میری طرف بڑھا دیا۔ دیکھنے سے پہلے ہی میں نے پچھاں لیا، وہ میرا ہی تعارفی کارڈ تھا۔
 میں نے وہ کارڈ جہانگیر سے لے لیا اور ایک مرتبہ پھر سوالیہ نظر سے اسے دیکھا۔
 وہ بولا۔ ”وکیل صاحب! چند روز پہلے میرے بھائی نے یہ کارڈ مجھے دیتے ہوئے آپ
 سے ملنے کو کہا تھا۔ لیکن افسوس کہ مجھے دیر ہو گئی۔ مجھے اسی روز شعیب کی بات مان لیتا چاہئے
 تھی۔“

شعیب کا نام سن کر میرے ذہن میں وہ واقعہ تازہ ہو گیا جب ایک پست قامت نوجوان
 آدھی رات کے بعد میرے بیٹھے میں کودا تھا۔ اس کے ساتھ ہی شعیب کو پیش آمدہ حالات
 بھی میری یادداشت سے گزرے اور یہ بھی یاد آگیا کہ میں نے شعیب سے کہا تھا، وہ اپنے
 ماموں جہانگیر کو میرے پاس بیٹھے اور اس وقت بھی جہانگیر کو میرے سامنے بیٹھا تھا۔
 میں نے کہا۔ ”کوئی بات نہیں..... دری آید درست آیہ..... آپ کے بھائی نے مجھے بتایا
 تھا، کسی فاروقی نے اسے بہت تحک کر رکھا ہے۔ باپ اس کی بات پر یقین کرنے کو تیار
 نہیں.....“

”وکیل صاحب! یہ قصہ تو بہت پرانا ہو چکا۔“ جہانگیر قطع کلامی کرتے ہوئے بولا۔
 میں نے استفسار یہ نظر سے اسے دیکھا اور کہا۔ ”نیا قصہ کیا ہے؟“
 ”شعیب اس وقت تھانے میں بند ہے!“

”اوہ.....“ میں ایک گھری سانس لے کر رہا گیا۔ ”کس جرم میں اسے بند کیا گیا ہے؟“
 جہانگیر کے انکشاف نے مجھے وقتی طور پر پریشان کر دیا تھا۔ میرے سوال کے جواب میں
 اس نے بتایا۔ ”شعیب پر قتل کا الزام ہے!“

”فاروقی کے قتل کا؟“ بے ساختہ میرے منہ سے لکلا۔

”فاروقی نہیں، اس کی ایجنت کے قتل کا۔“

”ایجنت؟“ میں نے الجھن زدہ نظر سے جہانگیر کو دیکھا۔

اس نے بتایا۔ ”میں شکلیہ کی بات کر رہا ہوں باسط کی نئی بیوی!“
 میرے استفسار پر جہانگیر نے مجھے آگاہ کیا کہ آج دوپہر کو شکلیہ اپنے بیٹہ روم میں مردہ
 پائی گئی تھی۔ فوزیہ سکول سے گھر پہنچی تو شکلیہ کی افراتفری شدہ لاش دیکھ کر بھوپنچکارہ گئی۔
 فوری طور پر اس کی سمجھ میں بھی آیا کہ وہ اپنے باپ کو فون کرے۔ چنانچہ اس نے باسط کی

دکان پر فون کیا۔ تھوڑی دیر بعد باسط اپنے قلیٹ پر تھا۔ اس کے بعد ہی پولیس کو اطلاع دی گئی۔ پھر پانچ بجے کے قریب پولیس نے شعیب کو شکیلہ کے قتل کے الزام میں گرفتار کر لیا۔ اس وقت وہ متعلقہ تھانے میں بند تھا۔ کل صبح اسے عدالت میں پیش کیا جانے والا تھا۔

”میں ابھی تھانے میں اس سے مل کر ہی آ رہا ہوں۔“ جہاں گیر بھراہی ہوئی آواز میں بولا۔ ”اس کا اصرار ہے کہ میں آپ کو اس والقے کے بارے میں بتاؤں، پھر آپ معاملے کو سنبھال لیں گے۔ اس کا دعویٰ ہے کہ وہ کسی قتل میں ملوث نہیں ہے ادا آپ اسے باعزت بری کروالیں گے..... اور میں آپ کے پاس آ گیا ہوں۔“ اس نے تھوڑا رک کر امید بھری نظر سے مجھے دیکھا اور بات کو آگے بڑھاتے ہوئے بولا۔

”وکیل صاحب! باسط تو اس قابل نہیں کہ اس کے معاملات میں کودا جائے لیکن بھانجے کا رشتہ مجبور کرتا ہے۔ ٹھافتہ میری اکلوتی بہن تھی اور وہ بڑی کمپری میں مری ہے۔ میں شعیب اور فوزیہ کی طرف سے بہت پریشان ہوں۔ ویسے ایک بات بتاؤں!“ اس نے عجیب سی نظر سے مجھے دیکھا پھر زہر لیے انداز میں بولا۔

”اچھا ہوا، شکلیہ مر گئی..... اس کا زندہ رہنا بہت سے زندوں کے لئے خطرناک تھا۔“ میں نے کہا۔ ”وہ محض مرنہیں گئی بلکہ اسے قتل کیا گیا ہے اور الزام آپ کے بھانجے پر آ رہا ہے، گویا وہ جاتے بھی ایک کوتولپیٹ ہی گئی۔“

وہ یک دم بے حد گہراہت کا شکار نظر آنے لگا۔ ”یہ صاحب! آپ شعیب کے کیس کو اپنے ہاتھ میں لے لیں میں آپ کی فیس اور دیگر اخراجات اٹھانے کو تیار ہوں۔ میرا بھانجائے گناہ ہے اور اس کی بے گناہی کو آپ ہی ثابت کر سکتے ہیں۔“

”میں آپ کے جذبات کو سمجھ رہا ہوں جہاں گیر صاحب!“ میں نے رسانیت سے کہا۔ ”لیکن اس معاملے میں ایک چیز ہے۔“

اس نے سوالی نظر سے مجھے دیکھا۔ میں نے اپنی بات کو آگے بڑھاتے ہوئے کہا۔

”شعیب کا باپ زندہ اور موجود ہے۔ جب تک وہ اپنے بیٹے کی حمایت سے ہاتھ نہیں کھینچ لیتا، کسی اور کا اس معاملے میں کو دنا سمجھ میں نہیں آتا۔ باسط کی بیوی قتل ہوئی ہے اور الزام اس کے بیٹے پر ہے۔ وہ بے چارہ اس وقت بڑی مشکل میں گرفتار ہے۔ اس کے لئے یہ فیصلہ کرنا آسان نہیں ہو گا کہ مدعا بن کر بیٹے کو سزا دلوائے یا بیوی کے قتل کو بھول کر بیٹے کو بچائے۔ میرا خیال ہے آپ باسط سے بات کریں، بلکہ اسے میرے دفتر ہی میں لے آئیں۔ میں بھی اسے سمجھانے کی کوشش کروں گا۔ اگر وہ اپنا پورا زور شعیب کو چھڑانے پر لگا دے تو

ہمارے لئے کافی آسانی پیدا ہو جائے گی۔“

”میں تو اس کم ظرف کے منہ نہیں لگوں گا۔“ وہ برا سامنہ بنا تے ہوئے بولا۔

چہانگیر کا اشارہ عبدالباسط کی طرف تھا۔ میں نے کہا۔ ”بھر تو معاملہ الجھ جائے گا۔“ اس نے کہا۔ ”کیا ایسا ممکن نہیں کہ میں پس پر دہ رہ کر آپ کے ذریعے شعیب کی رہائی کے لئے کوشش کروں؟“

”ہاں..... ایسا ممکن ہے۔“ میں نے کچھ سوچتے ہوئے کہا۔ ”بلکہ آپ کے لئے یہی مناسب ہو گا کہ آپ ”لبی ہائیڈی میں“ رہیں۔ میں شعیب کی وکالت کے لئے ایک راہ نکالتا ہوں لیکن اس سے بھی پہلے زیادہ ضروری یہ ہے کہ میں تھانے جا کر شعیب سے ایک بھرپور ملاقات کروں۔“

”ٹھیک ہے..... میں آپ کے ساتھ متعلقہ تھانے جانے کو تیار ہوں۔“ چہانگیر نے فصلہ کن لجھ میں کہا۔ ”لیکن آپ نے اس راہ کے بارے میں کچھ نہیں بتایا جس پر قدم رکھ کر آپ شعیب کی وکالت کریں گے؟“

میں نے بتایا۔ ”شعیب ایک عاقل و بالغ لڑکا ہے۔ پچھلے سال اس کا قومی شناختی کارڈ بھی بن چکا ہے۔ وہ ہر قسم کے قانونی معاملات کو بذاتی خود نیکل کر سکتا ہے۔ وہ مجھے اپنا وکیل مقرر کر دے تو پھرے سارے مسئلے ہی حل ہو جائیں گے اور وہ ایسا کرنے کا قانونی حق رکھتا ہے۔ اس اقدام کے لئے اسے کسی سے اجازت لینے کی ضرورت نہیں۔“

”یہی زیادہ مناسب رہے گا وکیل صاحب!“ چہانگیر نے تائیدی لجھ میں کہا۔ ”میں تو صرف یہ چاہتا ہوں شعیب اس دبال سے نکل آئے چاہے میں پیش پر دہ رہوں یا پس پر دہ۔ میں آپ کی فیس سمیت تمام عدالتی اخراجات برداشت کرنے کو تیار ہوں۔“

میں نے اپنے ذہن میں ایک لائچ عمل ترتیب دیتے ہوئے کہا۔ ”ٹھیک ہے..... آپ کو تمہوری دیر وینگ روم میں بیٹھنا ہو گا۔ میں دفتر سے فارغ ہونے کے بعد آپ کے ساتھ تھانے چلتا ہوں۔ اگر عبدالباسط سے بھی ملاقات ہو جاتی ہے تو یہ اور بھی اچھا ہو گا، ذرا اس کے موڈ مزاج کا بھی پتہ چل جائے گا۔“

وہ ناپسندیدہ لجھ میں بولا۔ ”اگر باسط اکیلا ملا تو ہی اس سے بات ہو سکے گی۔ وہ کسی ناپاک حیوان کی اولاد فاروقی کسی ڈم جھلنے کی طرح ہر وقت اس کے ساتھ بندھا رہتا ہے۔“ وہ ایک لمحے کو رکا پھر تھیق الفاظ میں بتانے لگا۔ ”جب آج دوپہر میں، فوزیہ نے باسط کو فون کر کے شکلیہ کے قتل کے بارے میں بتایا تو اس وقت بھی فاروقی، باسط کی ڈکان پر موجود

تھا۔ پھر وہ اس کے ساتھ ہی گھر بھی چلا آیا۔ یہ بات شعیب کی زبانی مجھے معلوم ہوئی ہے۔“
”ٹھیک ہے..... اس فاروقی کا بھی کوئی بندوبست کرنا ہی ہو گا۔“ میں نے پرمیتی انداز
میں کہا۔

چہا گلگیر میرے چیمبر سے اٹھا اور وینگ روم کی طرف بڑھ گیا۔

ٹھیک تو بجے رات ہم متعلقہ تھانے پہنچ گئے۔ چہا گلگیر اپنی موڑ سائیکل پر میری گاڑی کے
ساتھ ساتھ آیا تھا۔ میں چند ضروری کاغذات بھی ساتھ رکھ لایا تھا جن پر شعیب کے دستخط کی
ضرورت پیش آسکتی تھی۔

یہ بتانے کی ضرورت نہیں کہ میں نے شعیب کے ساتھ ٹھوڑا وقت گزارنے کے لئے کون
کون سے فارمولے آزمائ کر پولیس والوں کو رام کیا۔ یہ مذکورہ بارہا کیا جا چکا ہے۔ آدھے
گھنٹے کے بعد جب میں تھانے سے نکلا تو نہ صرف ضروری کاغذات پر شعیب کے دستخط لے
چکا تھا بلکہ اس واقعے کے بارے میں بھی مجھے اچھی خاصی معلومات حاصل ہو چکی تھیں۔ میں
نے شعیب پر واضح کرتے ہوئے کہا۔

”مجھے امید تو نہیں کہ تمہارا باپ تمہیں کسی قسم کی سزا دلانے کے لئے کوئی چارہ جوئی
کرے۔ لیکن اگر اس نے مقتولہ بیوی کی محبت کے جوش میں اسیا کوئی قدم اٹھایا۔ بھی تو تم
گھبراانا نہیں چہا گلگیر ماموں تمہاری پشت پناہی پر کر بستہ ہیں۔ ان شاء اللہ سب ٹھیک
ہو جائے گا۔“

اس نے اثبات میں گردن ہلاتے ہوئے جواب دیا تھا۔ ”میں جانتا ہوں، ماموں کو ہمارا
بڑا خیال ہے۔“

”ہمارا“ سے اس کی مراد شعیب اور فوزیہ تھی!

آنندہ روز پولیس نے ریمازن کے حصول کے لئے شعیب کو عدالت میں پیش کیا۔ میں
ضروری تیاری کے ساتھ وہاں موجود تھا۔ میں نے یہ ظاہر نہیں ہونے دیا کہ میرا خرچ چہا گلگیر
اٹھا رہا ہے۔ بہر حال عبد الباسط نے معقولیت دکھائی اور میری وکالت پر کوئی اعتراض نہ کیا۔
وہ بہت ہی اعصاب زده اور خستہ حال دکھائی دیتا تھا۔ میں نے محسوس کیا وہ بھی اس بات کا
خواہاں تھا کہ کسی طرح شعیب کو اس معاملے سے نجات مل جائے اور یہ اس کا عین فطری
رُو عمل تھا۔ اس کی تسلی کے لئے میں نے کہہ دیا۔

”میں شعیب کے ایک انتہائی گھرے دوست کا انکل ہوں اور کم سے کم فیس پر یہ کیس
لڑنے کو تیار ہوا ہوں۔“

اس نے کئی مرتبہ میرا شکریہ ادا کیا۔ میں نے ادھر ادھر سے سن گن لے کر فاروقی کے بارے میں معلوم کرنے کی کوشش کی اور مجھے پتہ چلا کہ وہ اس روز عدالت میں موجود نہیں تھا۔ میں نے عبدالباسط سے فیس والی بات محض اس لئے کہی تھی کہ اسے کسی قسم کا شک نہ ہو درستہ میں نے سوچا تھا وہ تھوڑی بہت رقم بعد میں اسے لوٹا دوں گا۔

اس روز میں نے شعیب کی ضمانت کروانے کے لئے بہت زور مارا لیکن مجھے اس مقصد میں کامیابی حاصل نہ ہو گئی۔ قتل کے ملزم کی ضمانت آسانی سے نہیں ہوتی۔ عدالت نے سات دن کے ریمانٹ پر ملزم شعیب کو پولیس کی تحولی میں دے دیا۔

آگے بڑھنے سے پہلے میں اس کیس کے بارے میں آپ کو اہم باتیں بتاتا چلؤں تاکہ عدالتی کارروائی کے دوران میں آپ کا ذہن کسی الجھن کا شکار نہ ہو۔ ریمانٹ کی مدت پوری ہونے کے بعد پولیس نے عدالت میں چالان پیش کر دیا۔ ابتدائی کارروائی شکنیکل اور بورقلم کی تھی لہذا میں اس کا ذکر گول کرتا ہوں۔

یہاں پر میں پوسٹ مارٹم کی روپورٹ اور استنشا کا ذکر بھی ضرور کروں گا۔ مقتولہ شکلیہ کی پوسٹ مارٹم روپورٹ کے مطابق اس کی موت انہائیں اکتوبر کی دوپہر گیارہ اور بارہ بجے کے درمیان واقع ہوئی تھی۔ موت کا سبب دم گھٹنا بتایا گیا تھا۔ مقتولہ کی گردن کو اتنی شدت سے دبایا گیا کہ سانس کی آمد و شد کا سلسلہ موقوف ہو کر رہ گیا۔ ازیں علاوہ مقتولہ کا چہرہ بری طرح رُخی ملا تھا۔ یہ رُخ کی تیز دھار آلے کی مدد سے لگائے گئے تھے۔ تعداد میں وہ کم و بیش آٹھ کٹ تھے۔ زخموں کے انداز سے ظاہر ہوتا تھا، قاتل مقتول کے لئے اپنے دل میں شدید نفرت رکھتا تھا۔ روپورٹ میں واضح تھا کہ مقتول کے چہرے کو اس کی موت کے بعد بگاڑا گیا تھا۔

واقعی شہادتیں جائے وقوع پر اچھی خاصی افراتقری کی نشاندہی کرتی تھیں۔ مذکورہ بیڈ روم میں ابتری کے آثار تھے۔ یوں محسوس ہوتا تھا، وہاں عظیم الشان دھماجوکڑی ڈالی گئی ہو۔ مقتولہ کا لباس بھی جگہ جگہ سے پھٹا ہوا ملا تھا جیسے اس نے خود کو بچانے کے لئے شدید چارہ جوئی کی ہوا اور اسی گگ و دو میں اس کا لباس پھٹتا چلا گیا۔ استنشا کے مطابق ملزم مقتولہ سے بے حد نفرت کرتا تھا جیسا کہ عام طور پر جوان اولاد سوتی ماؤں سے کرتی ہے۔ شکلیہ کے اس گھر میں آنے کے بعد باپ بچوں سے دور ہو گیا تھا اور یہ بالکل فطری بات تھی۔ عبدالباسط اپنی نئی نویلی دہن کے ساتھ مصروف ہوا تو بچوں کو اس سے شکایات پیدا ہو گئیں۔ انہیں یوں محسوس ہوا سوتی مان نے ان کا باپ چھین لیا ہوا!

جوانی میں خون کن پیوں پر ٹھوکریں مارتا ہے اور شعیب جوان ہونے کے ساتھ خاصا جوشیلا اور جذباتی بھی واقع ہوا تھا۔ وہ مقتولہ کو اپنا دشمن نمبر ون سمجھنے لگا۔ ان کے درمیان انشتہ بیٹھتے جھپڑیں ہونے لگیں اور ایک موقع پر ملزم نے طیش میں آ کر مقتولہ پر چاقو بھی تان لیا تھا اور کوئی خطرناک دھمکی بھی دی تھی۔ ملزم کو زیادہ غصہ اور افسوس اس بات کا تھا کہ اس سرد و گرم جنگ میں باپ اپنی بیوی یعنی ملزم کی سوتیلی ماں کی حمایت کرتا تھا۔

استغاشہ کے مطابق جب ملزم کو یہ یقین ہو گیا کہ سوتیلی ماں کے خلاف باپ اس کی ایک نہیں نے گا تو اس نے مقتولہ سے ایک بھیا کمک انتقام لینے کا منصوبہ بنایا۔ وہ موقع کی تاک میں رہا اور بالآخر اٹھائیں اکتوبر کی دوپہر اسے یہ موقع ہاتھ لگ گیا۔

بیکار ہونے کے بعد عبدالباسط بے بس نہیں رہا تھا۔ جب گاڑی یک گئی تو وہ بسوں اور ویکنوں میں سفر کرنے پر مجبور ہو گیا۔ وہ گھر سے دکان جانے کے لئے بھی بس وغیرہ ہی استعمال کرتا تھا لہذا تھوڑا اجلدی ہی نکلتا۔ وقوع کے روز وہ لگ بھگ دس بجے گھر سے روانہ ہوا۔ اس سے پہلے فوز یہ اسکول جا چکی تھی۔ باسط کے جانے کے بعد ملزم اور مقتول گھر میں رہ گئے۔ ملزم ان دونوں فارغ تھا اور ناشتہ کر کے آوارہ گردی کے لئے نکل جاتا تھا۔ باپ اور بیٹے میں اٹھ کھڑے ہونے والے عگین اختلافات کے باعث دونوں میں برائے نام بات چیت رہ گئی تھی لہذا باسط ملزم کے صحیح سے گئے اور آدمی رات کو واپس آنے پر کوئی اعتراض نہیں کرتا تھا۔ جب ملزم رات گئے لوٹتا تو فوز یہ اس کے لئے دروازہ کھول دیتی۔ دونوں بہن بھائیوں میں ایکا تھا۔

استغاشہ کے مطابق وقوع کے روز یعنی اٹھائیں اکتوبر کو ملزم خلاف معمول ناشتے کے بعد گھر سے روانہ نہیں ہوا اور اپنے کمرے میں موجود رہا۔ اس فلیٹ میں تین بیٹھ روم تھے۔ ایک باسط ایٹھ کمپنی کے قبضے میں تھا اور باقی دو دونوں بہن بھائی کے استعمال میں تھے۔ ڈرانگ روکوسبل جل کر استعمال کرتے تھے جیسا کہ عام طور پر گھروں میں ہوتا ہے۔

وقوع کے روز ملزم اپنے باپ کے جانے کا انتظار کرتا رہا اور جب اسے یقین ہو گیا کہ عبدالباسط اپنی دکان پر بیٹھنے لگا ہو گا تو وہ اپنے بیٹھ روم سے نکل کر مقتولہ کے بیٹھ روم میں بیٹھ گیا۔ آج وہ مقتولہ کو کسی عبرت ناک انجام سے دوچار کرنے کا ارادہ رکھتا تھا۔ استغاشہ نے تو یہاں تک دعویٰ کیا تھا کہ اس روز ملزم اپنی سوتیلی ماں پر مجرمانہ حملے کا منصوبہ بنایا کہ اس کے بیٹھ روم میں گھا تھا لیکن مقتولہ نے بھرپور جدو جہد کے بعد اس کی نہ صوم کوشش ناکام بنا دی۔ اسی مدافعت اور مراجحت میں اس کا لباس بھی پھٹتا چلا گیا۔ ملزم نے جب دیکھا کہ

مقتولہ کی بھی طور زیر ہونے کا نام نہیں لے رہی تو اس کا جنون نقطہ عروج پر پہنچ گیا۔ اپنے
مقصد میں ناکامی نے اسے ایک یہجان، ایک دھشت میں بٹلا کر دیا تھا۔ اس کی سمجھ میں اور
کچھ نہ آیا تو اس نے اسی جنونی کیفیت میں مقتولہ کا گلادبکر اسے موت کے گھاث اتار دیا۔
اس بربریت پر بھی اس کے انتقام کی آگ خندزی نہ ہوئی اور اس نے مزید درندگی کا مظاہرہ
کرتے ہوئے مقتولہ کے چہرے پر کسی تیز دھار آلے کے کٹ لگا کر اس کا حلیہ بگاڑ دیا۔
از ان بعد ملزم کے بیڈروم سے وہ خون آلود چاقو بھی برآمد کر لیا گیا جس کی مدد سے ملزم نے
مقتولہ کے چہرے کی بے حرمتی کی تھی۔

یہ استغاش کی رپورٹ تھی اور ظاہر ہے، جانبدارانہ تھی۔ اس دعوے میں میرے موکل کو
چنانی پر نکالنے کا مکمل مسالہ موجود تھا اور مجھے ان حالات میں ملزم شعیب کو اس طرح بچانا
تحالی ہے نہایت ہی صفائی کے ساتھ مکھن کے اندر سے بال کو کھینچ کر باہر نکالا جاتا ہے!
ایک بات کا میں ذکر کرنا بھول گیا اور وہ یہ کہ پوسٹ مارٹم کی رپورٹ کے مطابق مقتول
کسی قسم کے مجرمانہ حملہ کا شکار ہونے سے محفوظ رہی تھی اور یہ پوانت کسی حد تک میرے
موکل کی حمایت میں جاتا تھا!

منظراں ای عدالت کا تھا..... ایکیوڈ باکس میں میرا موکل سر جھکائے کھڑا تھا۔ اس کا
زندگی میں پہلی مرتبہ پولیس اور عدالت سے واسطہ پڑا تھا لیکن میں نے محوس کیا، شعیب
خاصاً اولواعزم لڑکا تھا، اس پر میرے ہمت بندھانے نے اسے اور بھی مضبوط اور پُرسکون بنا
دیا تھا۔ پھر ایک شے ہوتی ہے یقین۔ شعیب کو اپنی بے گناہی کا ایک سوا ایک فی صد یقین تھا
اور اس کے سکون و اعتماد کا سب سے بڑا سبب بھی یہی تھا۔

عدالت کی باقاعدہ کارروائی کا آغاز ہوا۔ نج نے فرو جرم پڑھ کر سنائی اور ملزم نے صحت
جرم سے انکار کر دیا۔ اس کے بعد ملزم کا طویل بیان ریکارڈ کیا گیا جس میں اس نے اپنے
خاندانی پس منظر، والدہ کی طویل بیماری کے بعد موت، انکل فاروقی کا گھناؤنا کردار، مقتول
کی اس گھر میں آمد اور باپ کے بدلتے ہوئے رویوں کا تذکرہ کیا۔ ایک طرح سے اس نے
اس کیس کے بیک گراؤنڈ کو اجاگر کر کے خود کو بے گناہ ثابت کرنے کی کوشش کی تھی۔

ملزم کا بیان ریکارڈ ہو چکا تو وکیل استغاش اپنی جگہ سے ہلا اور نج سے اجازت حاصل
کرنے کے بعد ملزم والے کٹھرے کے پاس آ گیا۔ وہ چند لمحات تک خاموشی سے اس کی
آنکھوں میں دیکھتا رہا پھر سناتے ہوئے لبھے میں پوچھا۔

”کیا یہ بچ ہے کہ تم اپنی سوتیلی ماں یعنی شکیل سے شدید نفرت کرتے تھے؟“

”ہاں یہ بچ ہے۔“ ملزم نے ٹھہرے ہوئے لبجے میں جواب دیا۔ ”اور میں نے اس نفرت کے حرکات کا تفصیلی ذکر بھی کیا ہے۔ وہ عورت جن حالات میں ہم پر مسلط کی گئی تھی اس کے نتیجے میں ہم اس سے محبت کر ہیں نہیں سکتے تھے۔“

”ہم سے تمہاری کیا مراد ہے؟“ وکیل استغاش نے تیز لبجے میں سوال کیا۔

”میں اور میری بہن فوزیہ۔“ ملزم نے جواب دیا۔

”کیا تمہاری بہن فوزیہ بھی مقتولہ سے اتنی ہی نفرت کرتی تھی؟“
”ویقینیاں۔“

وکیل استغاش نے پوچھا۔ ”کیا تمہاری بہن اس نفرت کا اظہار بھی کیا کرتی تھی؟“

”فوزیہ ایک خاموش طبع لڑکی ہے۔“ ملزم نے بتایا۔ ”وہ ڈھنکے چھپے انداز میں اپنی ناپسندیدگی ظاہر کرتی رہتی تھی مگر اس عورت کے سامنے آ کر بھی اس نے ایک لفظ منہ سے نہیں نکالا۔“

”اور اس کی کسرتم نے پوری کر دی۔“ وکیل استغاش نے چھتے ہوئے لبجے میں کہا پھر وہ اس میز کی طرف بڑھ گیا جہاں سیلوفین بیک میں ایک تیز دھار خون آلود چاقو رکھا تھا۔ چاقو کی دھار اور پھل پر موجود خون سوکھ کر سیاہ رنگت اختیار کر چکا تھا۔

وکیل استغاش نے مذکورہ بیک اٹھایا اور واپس ملزم کے پاس آ گیا، پھر سیلوفین بیک کو میرے موکل کی آنکھوں کے سامنے جھلاتے ہوئے پوچھا۔ ”کیا تم اس چاقو کو پہچانتے ہو؟“

”جی ہاں یہ میرا چاقو ہے۔“ ملزم نے کسی قسم کی گھبراہٹ ظاہر کئے بغیر جواب دیا۔

”چاقو کو پہچان لیا ہے تو یہ بھی بتا دو، اس کی دھار پر جما ہوا خون کس کا ہے؟“

”میں نہیں جانتا.....“ ملزم نے کندھے اچکائے۔ ”تنا ہے اس چاقو کی مدد سے اس عورت کے چہرے کو بنانے سنوارنے کی کوشش کی گئی تھی لہذا یہ خون اسی کا ہو گا۔“ بات کے اختتام تک اس کا لبجہ انتہائی کڑوا ہو گیا تھا۔

وکیل استغاش نے گھور کر اسے دیکھا اور معنی خیز انداز میں گردان ہلاتے ہوئے بولا۔ ”تم نے بالکل درست سنا ہے۔ چاقو کے پھل پر خٹک ہو جانے والا یہ خون واقعی اسی عورت کا ہے جو تمہاری سوتیلی ماں اور اس کیس میں مقتولہ کی حیثیت رکھتی ہے اور یہ تصدیق میں نہیں کر رہا بلکہ چاقو کے لیبارڈی ثیسٹ نے اس حقیقت کو آشکار کیا ہے اور اس کے ساتھ ہی یہ بھی پڑتے چلا ہے کہ فنگر پر نہیں ثیسٹ کے مطابق اس چاقو کے دستے پر تمہاری الگیوں کے نشانات

پائے گئے ہیں۔"

وکیل استغاش اتنا کہہ کر رکا اور ملزم کے کسی شدید رِد عمل کا انتظار کرنے لگا لیکن میرے موکل نے انہیں بے پروايانہ انداز میں کہا۔

"ظاہر ہے یہ میرا چاقو ہے اور اس کے دستے پر میری ہی الگیوں کے نشانات ہوتا چاہیں۔"

"پولیس نے یہ چاقو تمہارے بیٹھ روم سے برآمد کیا ہے۔"

"میں ایک بار پھر یہی کہوں گا، میرے چاقو کو میرے بیٹھ روم ہی سے برآمد ہوتا چاہئے۔"

ملوم کے اس غیر متراحل اور جاندار انداز نے وکیل استغاش کے چہرے پر جھینپ کے آثار پیدا کر دیے۔ اگلے ہی لمحے یہ جھینپ غصے میں بدل گئی اور اس نے قدرتے ترش لمحے میں دریافت کیا۔

"کیا تم اس بات سے انکار کرو گے کہ وقوع سے دو روز قبل یعنی چھبیس اکتوبر کی رات کو مقتول سے تمہارا شدید بھگڑا ہوا تھا اور تم نے طیش میں آ کر چاقو نکال لیا تھا؟"

"ہاں، یہ واقعہ پیش آیا تھا۔"

"تم نے یہی چاقو اپنی سوتیلی ماں پر سنانا تھا نا؟"

"جی ہاں وہ بھی چاقو تھا۔"

"اور تمہیں یاد ہو گا، اس موقع پر تم نے مقتول کو ایک عگین دھمکی بھی دی تھی؟"

"ہاں، اس وقت میں شدید غصے میں تھا۔" ملزم نے ٹھہرے ہوئے لمحے میں کہا۔ "ابو اسی وقت گھر میں داخل ہوئے اور وہ بھگڑا رفع دفع ہو گیا۔"

"یعنی تم یہ کہنا چاہتے ہو اگر اس وقت تمہارا باپ موقع پر نہ پہنچتا تو تم اپنی دھمکی پر عمل کرنے میں ایک لمحے کی دیر نہ کرتے؟" وکیل استغاش نے نکلیے انداز میں استفسار کیا۔

"میں اس بارے میں، وقت گزرنے کے بعد کچھ نہیں بتا سکتا۔"

"معزز عدالت کو اپنی عگین دھمکی کے بارے میں تو بتا سکتے ہو؟" وکیل استغاش نے طنزی نظر سے ملزم کو دیکھا۔

تحوڑے تامل اور تھوڑی بچکاہٹ کے بعد ملزم نے وکیل استغاش کی فرمائش پوری کر دی۔ مذکورہ رات کو میرے موکل نے مقتول کو مجرمانہ حملے اور جان سے مارنے کی دھمکی دی تھی۔ یہ اس کا ایک وقتی اشتغال تھا جو اس وقت استغاش کے خلاف استعمال کر رہا تھا۔ بہرحال یہاں

مک تینچھے کے بعد وکیل استغاثہ نے سوال و جواب کا سلسلہ موقوف کر دیا۔
اپنی باری پر میں اپنے موکل کے قریب آیا اور پوچھا۔ ”ذراسوچ کر بتاؤ تو عہد کے روز تم
لتئے بجے گھر سے نکل تھے؟“

”اس میں سوچنے والی کون سی بات ہے؟“ وہ جلدی سے بولا۔ ”اس روز میں ٹھیک
سائز ہے دس بجے گھر سے نکل گیا تھا۔“

”جب تم گھر سے رخصت ہوئے تو اس وقت گھر میں اور کون کون تھا؟“

”صرف وہی عورت!“

”تمہارا اشارہ مقتولہ کی جانب ہے؟“

”بھی ہاں.....“ اس نے اثبات میں گردان ہلا دی۔

میں نے پوچھا۔ ”ذکورہ روز تھماری واپسی کتنے بجے ہوئی تھی؟“

”لگ بھگ پانچ بجے شام۔“ اس نے جواب دیا۔

”تم تو صبح کے گئے عمارات کو دیر سے گھر لوئتے تھے۔“ میں نے سوالیہ نظر وہ سے
اسے دیکھا۔ ”اس دن تم جلدی کیوں واپس آگئے؟“

ملوم نے ٹھہرے ہوئے لجھے میں بتایا۔ ”در اصل میں اپنا چاقو لینے گھر آیا تھا۔ ہم تین
دوستوں میں چھوٹے پرندوں کے شکار کا پروگرام بن گیا تھا۔ میرے ایک دوست کے پاس
چھڑے والی بندوق ہے۔ دوسرے دوست نے کہا، پرندہ جب چھڑا کھا کر زمین پر گرتا ہے تو
اسے فوراً ذبح کر لیتا چاہئے۔ میں نے انہیں بتایا میرے پاس گھر میں ایک تیز دھار چاقو
 موجود ہے۔ انہوں نے کہا میں گھر سے وہ چاقو لے آؤں اور اسی مقصد کے لئے میں شام
پانچ بجے گھر لوٹا تھا۔“

”کیا تم اپنے ان دو دوستوں کے نام معزز عدالت کے ریکارڈ پر لانا پسند کرو گے؟“

”وحید اور ابرار۔“ ملوم نے بتایا۔

میں نے پوچھا۔ ”ان میں سے چھڑے والی بندوق کس کے پاس ہے؟“

”وحید کے پاس۔“ اس نے جواب دیا۔

”ان دونوں کی رہائش کہاں ہے؟“

”وحید تو گلشن اقبال ہی میں رہتا ہے۔“ اس نے کہا۔ ”جب کہ ابرار کا گھر بی آئی بی
کالونی میں ہے۔“

”کیا وہ دونوں تمہارے بیان کی تصدیق کے لئے عدالت میں آ جائیں گے؟“

”آئی ایم ہیمور۔“

”اوکے.....“ میں نے ایک طویل سانس خارج کی اور کہا۔ ”اب تم اپنے شکار کے بارے میں بتاؤ۔ اس روز تم لوگوں نے کتنے مقصود پرندے پھر کائے تھے؟“
یہ سوال میں نے جان بوجھ کر کیا تھا۔ حالانکہ میں حقیقت حال سے بہ خوبی آگاہ تھا۔ میرا ہمیشہ سے یہ انداز رہا ہے، کبھی مسلسلے کو خود پر طاری نہ کرو اور یہی رویہ میں اپنے مولکیں اور موکلاں کے ساتھ بھی اپناتا ہوں۔ میں جرح کے دوران میں ان سے ہلکی پھرلی چھیڑ چھاڑ کرتا رہتا ہوں تاکہ وہ ذہنی طور پر ہشاش بٹاش رہیں۔ اس میں کوئی شک نہیں کہ چھیڑ چھاڑ اور اگھیلیاں تفریخ کے زمرے میں آتی ہیں اور تفریخ بہر حال انسان کو ذہنی اور جسمانی تازگی سے سرفراز کرتی ہے۔ صحت مند دماغ کی صحت مند جسم ہی میں رہ سکتا ہے اور دماغ کی صحت، روح کے توانا ہونے کی ضمانت ہے!

ملزم نے چونک کر مجھے دیکھا اور حیرت بھرے لیجھ میں بولا۔ ”جناب! کیا بات کر رہے ہیں آپ..... شکار کی تو اس روز نوبت ہی نہیں آئی تھی، پھر کہاں کے پرندے اور کہاں کا نہیں پھر کانا؟“

”کیوں بھی؟“ میں نے اپنا انداز جاری رکھا۔ ”شکار کی نوبت کیوں نہیں آئی تھی؟“ ”جناب! گھر میں قدم رکھنے سے پہلے ہی مجھے پولیس نے گھیر لیا تھا۔ وہ لوگ اپارٹمنٹس بلڈنگ کے نیچے ہی سورچ لگائے کھڑے تھے۔“

”اوہ.....“ میں نے تاسف بھرے انداز میں ایک گہری سانس لی۔ ”تمہاری تو ساری تفریخ ہی گارت ہو کر رہ گئی ہو گئی؟“

”اور نہیں تو کیا۔“ وہ بدمزہ سامنہ بناتے ہوئے بولا۔ ”اسی گارت گری کا نتیجہ ہے کہ میں اس وقت ایک ملزم کی حیثیت سے یہاں سر جھکائے کھڑا ہوں۔“

”ویری سید!“ میں نے سرسری انداز میں کہا۔ ”ہم ہوڑا چیچھے چلتے ہیں۔ تم اچھی طرح سوچ بکھر کر میرے سوالات کے جواب دینا۔“

وہ ہمہ تن گوش ہو کر بڑی سنجیدگی سے مجھے مٹکنے لگا۔ میں چند لمحے گہری نظر سے اسے دیکھتا رہا پھر کہا ”جیسا کہ ٹھوڑی دیر پہلے معزز عدالت کے رو بہ رو پیان کیا گیا ہے، وقوع سے صرف دو دن پہلے چھیس اکتوبر کی رات متوقر سے تمہارا شدید نوعیت کا جھکڑا ہو گیا تھا۔ کیا تم بتا سکتے ہو یہ جھکڑا کتنے بچے ہوا تھا؟“

”سائز ہے چھ سے سات بچے کے درمیان۔“

”یعنی رات کے آغاز ہی میں۔ اکتوبر میں کم و بیش ساڑھے چھ بجے سورج غروب ہوتا ہے۔“

”آپ کا اندازہ درست ہے۔“ اس نے سادگی سے کہا۔
میں نے پوچھا۔ ”اس وقت تم دونوں کے علاوہ گھر میں اور کون موجود تھا؟“

”میری جھوٹی بہن فوزیہ۔“

”کیا فوزیہ نے تم دونوں کے بیچ نمائاد یا سلیمان کی کوئی کوشش کی؟“
”اس ہنگامے نے فوزیہ کو سہا دیا تھا۔“ میرے موکل نے بتایا۔ ”اس نے اپنے کمرے کا دروازہ بند کیا اور دبک کر بیٹھ گئی۔“

”غالباً تم لوگوں کا چھڈا عبدالباسط کی آمد پر ختم ہوا تھا۔“

”جی ہاں..... ابو نے آ کر وہ ہنگامہ بند کروایا تھا۔“

”تمہارے ابواس وقت کہاں سے آئے تھے؟“

”پنی دکان سے۔“

میں نے تھوڑا توقف کر کے معنی خیز نظر سے وکیل استغاثہ کو دیکھا اور دوبارہ ملزم کی جانب متوجہ ہوتے ہوئے جرح کے سلسلے کو جاری رکھا۔

”ملزم شعیب! معزز عدالت یہ جانتا چاہتی ہے کہ مذکورہ روز یعنی چھیس اکتوبر کی رات پلکہ شام مقتول سے کس بات پر تمہارا جھگڑا ہوا تھا؟“

”میں نے اس عورت کی حرکتوں پر اس سرزنش کی اور وہ میری بات سنتے ہی چراغ پا ہو گئی۔“ ملزم نے ٹھہرے ہوئے لبجھ میں بتایا۔ ”پھر ہمارے درمیان جھگڑا بڑھتا چلا گیا اور نتیجے کے طور پر میں نے طیش میں آ کر چاقو نکال لیا، غصے میں اسے وہ تنگین دھمکی دے ڈالی، تھوڑی دیر پہلے وکیل استغاثہ نے جس کا ذکر کیا ہے۔ سمجھ لیں وہ میرا وقتی اشتغال تھا۔ حقیقت میں، میں ایسا کوئی ارادہ نہیں رکھتا تھا۔“

میں نے اس کی مجرمانہ حملے والی تنگین دھمکی کا ذکر گول کر دیا اور ملزم سے پوچھا۔

”تم نے ابھی معزز عدالت کے رو بہ رو بتایا ہے کہ اس جھگڑے کی وجہ مقتولہ کی حرکات“ چھیس جن کے بارے میں تم نے اس سے باز پرس کی تھی۔ ”ذرائع.....“

میری بات مکمل ہونے سے پہلے ہی وہ بول اٹھا۔ ”ہاں، میرا پوچھتا ہی غصب ہو گیا تھا وہ تیخ کر بولی، تم کون ہوتے ہو مجھ پر نظر رکھنے والے۔ میں تمہاری نہیں تمہارے باپ کی بیوی ہوں۔ یہ سوال کرنے کا حق میرے شوہر کو ہے۔“

”ٹھیک ہے.....“ میں نے بڑی رسان سے کہا۔ ”اب ان حرکات کے بارے میں بھی بتاؤ؟“

عادتی کارروائی کے دوران میں انداز اور زاویے کی بڑی اہمیت ہوتی ہے۔ ہر وکل اپنے مطلب اور فائدے کے نکات کو اجاگر کرتا ہے اور مخالفانہ و نقصان دہ امور کو تاریک کنوئیں میں ڈالنے کی کوشش کی جاتی ہے۔ جو وکیل اس مقصد میں کامیاب ہو جاتا ہے سمجھیں وہی کیس کو جیت لیتا ہے۔ ہم دونوں نے ایک ہی ایشو پر جرح کی گمراہ وکیل استغاثہ نے مجرمانہ حملے والی دھمکی کو فلیش کیا کیونکہ اس سے استغاثہ کو تقویت ملتی اور میں مقتول کی ان حرکات کو کھول رہا تھا جو درحقیقت اس بھگڑے کا سبب بنی تھیں۔

ملزم نے میرے سوال کے جواب میں مقتولہ کا کچا چٹھا کھول کر بیان کر دیا۔ یہ صفات من و عن اس تفصیل کے متحمل نہیں ہو سکتے لہذا عقل مند کے لئے اشارہ ہی کافی کے مصدق شعیب کی نظر میں شکلیہ کا کردار داغدار تھا۔ وہ اپنے شوہر سے بے وقاری کی مرتبہ ہو رہی تھی۔

شعیب جب یہ سب بیان کر چکا تو میں نے سوال کیا۔ ”تمہارے والد نے اس روز تم دونوں کو مختلا کر کے معاملہ رفع کر دیا۔ اس کے بعد تم نے اس چاقو کا کیا، کیا؟“

”کرنا کیا تھا، میں نے اسے اپنے پاس رکھ لیا۔“

”کیا یہ چاقو ہر وقت تمہارے پاس رہتا ہے؟“

اس نے نفی میں گردن ہلائی اور قطعیت سے بولا۔ ”یہ چاقو میرے کمرے میں رکھا رہتا ہے۔“

”کمرے میں کس جگہ؟“

”بیڈ سائیڈ کی دراز میں۔“

”کیا مذکورہ روز بھی تم نے چاقو کو اسی دراز میں رکھا تھا؟“

اس نے اثبات میں جواب دیا۔

میں نے پوچھا۔ ”مذکورہ دراز میں کوئی لاک وغیرہ بھی لگا ہوا ہے؟“

”جی نہیں۔“

”تم گھر سے باہر جاتے وقت اپنے کمرے کو لاک کرتے ہو؟“

اس نے ایک مرتبہ پھر نفی میں جواب دیا۔

”اس کا مطلب ہے تمہاری غیر موجودگی میں کوئی بھی کمرے میں داخل ہو سکتا ہے!“

میں نے پہلے سوچ انداز میں کہا، پھر ملزم سے پوچھا۔ ”کیا جھیں اکتوبر کے بعد سے تمہیں چاقو
کی ضرورت پیش آئی؟“

”اٹھائیں اکتوبر کو جب ہم تینوں دوست شکار پر جا رہے تھے۔“

”گویا جھیں اور اٹھائیں اکتوبر کے درمیان نہیں؟“
”جی نہیں۔“

”اس کا مطلب ہے تمہیں یہ بھی معلوم نہیں ہو گا کہ ان دونوں کے دوران میں چاقو
منکورہ دراز کے اندر موجود تھا یا نہیں؟“ میں نے تیز آواز میں ایک امکان ظاہر کیا۔

”آپ بالکل ٹھیک کہتے ہیں۔“ وہ تائیدی انداز میں بولا۔ ”میں چاقو کی موجودگی یا غیر
موجودگی کے بارے میں وثوق سے کچھ نہیں کہہ سکتا۔“

میں نے استفسار کیا۔ ”افراد خانہ کے علاوہ تمہارے گھر میں اور کس شخص کا زیادہ آنا جانا
ہے؟“

”بالکل فاروقی کا۔“ اس نے اٹل لمحے میں جواب دیا۔
اس کے ساتھ ہی عدالت کا وقت ختم ہو گیا۔

فوزیہ پندرہ سال کی ایک سانویں سلوٹی لڑکی تھی۔ وہ میڑک کی طالبہ تھی۔ گواہوں والے
کٹھرے میں کھڑی وہ سمجھی ہوئی نظر سے ایک ایک چہرے کو تک رہی تھی۔ عدالتی کارروائی کا
آنماز ہوا تو اس کا حلفیہ بیان ریکارڈ کیا گیا پھر وکیل استغاثہ جرح کے لئے اس کے کٹھرے
کے پاس آ کر کھڑا ہو گیا۔

”مس فوزیہ!“ اس نے سوالات کا سلسلہ شروع کرتے ہوئے کہا۔ ”کیا یہ بچے ہے، تمہارا
بھائی اور اس مقدمے کا ملزم شعیب مقتولہ یعنی تمہاری سوتیلی ماں سے شدید نفرت کرتا تھا؟“

فوزیہ نے پہنچاہٹ آمیز لمحے میں جواب دیا۔ ”جی ہاں..... یہ بچے ہے۔“
”اور تم؟“

”میں بھی ٹکلیل کو پسند نہیں کرتی تھی۔“

”مجھے پتہ چلا ہے لزم خاصاً گتاخت اور خود سر لڑکا ہے۔“ وکیل استغاثہ نے ایک خاص
زاویے سے وار کیا۔ ”بزرگوں کا احترام اسے چھو کر نہیں گزرا۔ سوتیلی ماں تو ہی ایک طرف،
وہ تو اپنے سے گلے باپ کو بھی خاطر میں نہیں لاتا۔ باپ بیٹے کے درمیان کئی جھڑپیں بھی ہو پہنچی
ہیں اور گزشتہ کچھ عرصے سے ان میں بول چال بھی بند ہے۔“

وکیل استغاشہ گواہ کو اس انداز سے کھس رہا تھا کہ میرے موکل کی ذات منفی بن کر ابھرے۔ فوزیہ نے تھوک نگل کر حلق تر کیا اور ٹھہرے ہوئے لجھ میں بولی۔

”ہاں، یہ حقیقت ہے کہ جب سے ابو نے دوسری شادی کی ہے، شعیب ان سے کھنچا کھپا رہنے لگا تھا۔ ٹھیلہ کے حوالے سے ان میں تین کلامی بھی ہوتی رہتی تھی۔ بہر حال یہ شعیب کا ایک خاص ردِ عمل تھا ورنہ عام حالات میں وہ صلح ہو اور امن پسند ہے۔ آج تک ہم بہن بھائی میں کوئی بڑا کلش نہیں ہوا۔“

”فوزیہ! معزز عدالت یہ جانتا چاہتی ہے، تمہارے ابو کا مقتولہ کے ساتھ کیسا رویہ تھا؟“
وکیل استغاشہ نے جرح کے سلسلے کو آگے بڑھاتے ہوئے کہا۔

”بالکل نارمل۔“ فوزیہ نے جواب دیا۔

”اور مقتولہ کے بارے میں تمہارا کیا خیال ہے؟“

”وہ بھی ابو کے ساتھ ٹھیک ہی تھی۔“

”لیکن ان دونوں میں کوئی لڑائی بھگڑا نہیں ہوتا تھا؟“

”جی ہاں..... میرا یہی مطلب ہے۔“

وکیل استغاشہ نے فاتحانہ نظر سے میری جانب دیکھا اور جرح ختم کر دی۔
اپنی باری پر بچ کی اجازت حاصل کرنے کے بعد میں فوزیہ والے کٹھرے کے نزدیک پہنچ گیا۔ میں چند لمحے نرم نگاہ سے فوزیہ کے خال و خط کا جائزہ لیتا رہا پھر مہربان لجھ میں اسے مخاطب کیا۔

”فوزیہ بیٹی! آج کل تمہاری پڑھائی کیسی جارہی ہے؟“

میں نے ہلکے ہلکے انداز میں جرح کا آغاز کیا تھا جو کہ میرا مخصوص اسٹائل بھی ہے۔ وہ براسامنہ بناتے ہوئے بولی۔

”آج کل سب کچھ ڈسٹرپ ہو کر رہ گیا ہے۔“

”ہوتا بھی چاہئے۔“ میں نے اثبات میں سر ہلاتے ہوئے تائیدی انداز میں کہا۔ ”یہ کوئی معمولی واقعہ نہیں ہے۔ بہر حال.....“ میں نے تھوڑا توقف کیا پھر اضافہ کرتے ہوئے پوچھا۔ ”تمہاری سکول نائمنگ کیا ہے؟“

اس نے بتایا۔ ”میں روزانہ صبح آٹھ بجے گھر سے نکلتی ہوں اور دوپھر دو بجے تک میری واپسی ہوتی ہے۔“

”ٹھیک ہے.....“ میں نے رسانیت سے کہا۔ ”کیا وقوع کے روز یعنی اٹھائیں اکتوبر کو

بھی تم اسکول جانے کے لئے مجھ آئھ بجے ہی گھر سے نکلی تھیں؟“
اس نے اثبات میں جواب دیا۔ میں نے استفسار کیا۔

”اس وقت گھر میں اور کون کون موجود تھا؟“
”بھی تھے۔“

”بھی کون؟“

”ابو، شکلیہ اور شعیب۔“

فوزیہ نے ایک مرتبہ بھی مقتولہ کو ای، مگی یا ماں نہیں کہا تھا اور یہی حال شعیب کا بھی تھا۔ یہ انداز بڑے واضح طور پر بتاتا تھا، وہ دونوں بھائی اپنی سوتیلی ماں کے لئے کس قسم کے جذبات رکھتے تھے۔

میں نے جرح کے سلسلے کو دراز کرتے ہوئے سوال کیا۔ ”فوزیہ بیٹی! وقوع کے روز جب تم سکول سے واپس آئیں تو گھر میں کون کون موجود تھا؟“

میرے طرز تھا طلب نے فوزیہ کو خاصا حوصلہ دیا تھا۔ میں بڑی نرمی سے اسے بیٹی کہہ کر پکار رہا تھا جس کے سبب وہ پر اعتماد نظر آنے لگی۔ ورنہ ابتداء میں وہ بڑی ڈری سکھی اور گھبرائی ہوئی تھی۔ یہ تھا ہے کہ الفاظ میں بڑی طاقت ہوتی ہے۔ منفی الفاظ کی تاثیر تحریکی اور ثابت الفاظ کا اثر تعمیری ہوتا ہے۔ کاش، دنیا بھر کے انسان تعمیری اور ثابت انداز میں سوچنے لگیں۔ میرے سوال کے جواب میں فوزیہ نے بتایا۔ ”کوئی بھی نہیں تھا، سوائے شکلیہ کے اور وہ اپنے بیٹر روم میں مُردہ پڑی تھی۔“

”کیا انھائیں اکتوبر کو بھی تم دو بجے دوپہر ہی واپس آئی تھیں؟“

”بی ہاں چند منٹ کے فرق سے لگ بھگ بھی وقت تھا۔“

”تم نے اس روز گھر کے اندر کیا دیکھا؟“

وہ جواب دیتے ہوئے بولی۔ ”میں نے ہب معمول گھنٹی بجائی اور انتظار کرنے لگی کہ دروازہ کھلے۔ میری واپسی پر گھر میں عموماً شکلیہ ہی ہوتی تھی اور وہی دروازہ کھولتی تھی۔ اس دن جب تین مرتبہ گھنٹی بجانے پر بھی اس نے دروازہ نہیں کھولا تو مجھے بے حد تشویش ہوئی۔ پہلے میں بھی سمجھی تھی کہ شاید شکلیہ واش روم وغیرہ میں ہو۔ لیکن جب مجھے دروازے پر کھڑے دس منٹ گزر گئے تو میں نے دروازے کے پینڈل کو گھما دیا۔ وہ چند لمحات کو سانس لینے کی غرض سے رکی پھر اضافہ کرتے ہوئے بتانے لگی۔

”یہ میرا ایک غیر ارادی اور اضطراری عمل تھا اور اس عمل کے رو عمل نے مجھے حیرت میں

ڈال دیا۔ پینڈل گھوستے ہی دروازہ کھل گیا۔ میں نے اندر داخل ہونے کے بعد دروازہ بند کیا اور سیدھی اپنے کمرے میں پہنچا۔ میں یہ کواس کی مخصوص جگہ پر رکھ کر فارغ ہوئی تھی کہ مجھے عجیب سا احساس ہوا۔ میں اس احساس کو کوئی نام نہ دے سکی۔ بلکہ مجھے یوں لگا جیسے گھر کے اندر کوئی گزبرہ ہے۔ دروازہ کھلا پا کر مجھے جو حیرت ہوئی تھی وہ یہ کہ گھری تشویش میں بدل گئی اور یہی تشویش بے ساختہ مجھے شکلیہ کے کمرے تک لے گئی۔ لاشوروی طور پر شاید میں یہ سوچ رہی تھی کہ اگر اس گھر میں واقعی کوئی گزبرہ ہے تو وہ یقیناً شکلیہ کے ساتھ ہو گی کیونکہ اس وقت گھر میں شکلیہ کے سوا اور کوئی نہیں تھا۔ میں اس کے بیٹر روم میں پہنچا اور بھر وہاں کے منظر نے مجھے دھلا کر رکھ دیا۔ وہ ایک جھر جھری لے کر خاموش ہو گئی۔

”بیٹی!“ میں نے اسے حوصلہ دینے والے محبت بھرے لمحے میں پکارا۔ ”اپنے ذہن پر زور دو اور پورے ہوش و حواس سے بتاؤ کہ تم نے مقتولہ کے بیٹر روم میں کیا منظر دیکھا تھا؟“ اس نے تھوڑا تامل کیا پھر مضبوط لمحے میں بولی۔ ”کمرے میں خصوصاً بیڈ پر بڑی افراتفری کے آثار تھے۔ شکلیہ کا لباس جگہ جگہ سے پھٹا ہوا تھا اور اس کے چہرے کی حالت.....“ اس نے ایک مرتبہ پھر جھر جھری لی اور بیان کو آگے بڑھاتے ہوئے بولی۔ ”یوں محسوس ہوتا تھا جیسے کسی نے بڑی فرست میں بیٹھ کر اس کا حلیہ بگاڑنے کی کوشش کی ہو۔ میں نے ایسا بھیا کم منظر اپنی زندگی میں پہلے کبھی نہیں دیکھا تھا۔ کسی نے بے انتہا سفا کی اور بربریت کا مظاہرہ کیا تھا۔ یہ تو مجھے بعد میں پتہ چلا ہے کہ شکلیہ کے چہرے کو ظلم و ستم کا نشانہ بنانے سے پہلے گلا گھوٹ کر اسے موت کے گھاث اتار دیا گیا تھا۔“

وہ خاموش ہوئی تو میں نے استفسار یہ انداز میں کہا۔ ”فوزیہ بیٹی! تم نے وقعد کے روز مقتولہ کے بیٹر روم میں جو کچھ دیکھا اس تمام تر کی ذمے داری استغاش نے تمہارے بھائی شعیب پر ڈالی ہے اسی سبب وہ ایک ملزم کی حیثیت سے اس وقت کٹھرے میں کھڑا ہے۔ تمہارا کیا خیال ہے؟“

”جی!“ اس نے اپنے بھجن زدہ نظر سے مجھے دیکھا۔“

میں نے وضاحت کرتے ہوئے کہا۔ ”میرا مطلب ہے کیا تم بھی ایسا بھختی ہو کہ یہ سب شعیب کا کیا دھرا ہو سکتا ہے یا کیا دھرا ہے؟“

”نہیں.....“ اس نے قطعیت سے نفی میں گردن ہالی۔ ”بھائی ایسا نہیں کر سکتا!“

”تمہارے خیال میں ایسا کون کر سکتا ہے؟“

”میں اس بارے میں کوئی اندازہ نہیں لگا سکتی۔“

”ٹھیک ہے.....“ میں نے عام سے لجھے میں کہا، پھر زاویہ سوالات میں تھوڑی تبدیلی لاتے ہوئے پوچھا۔ ”وقوع کے روز تم نے مقتولہ کے بیڈ روم میں جوانو ہناک مظفر دیکھا، اس نے تمہارے اعصاب کو بربی طرح چینبھوڑ کر رکھ دیا ہو گا۔“ میں نے رک کر فوزیہ کی آنکھوں میں جھانکا۔ اس نے اثبات میں گردن ہلائی تو میں نے مزید کہا۔ ”اس اعصاب تھکنی کی کیفیت میں تم نے سب سے پہلا کام کیا، کیا؟“

”میں اس وقت بے حد گھبرائی ہوئی تھی۔“ فوزیہ نے جواب دیا۔ ”میری سمجھ میں کچھ نہ آیا تو میں نے فوراً ابوکوفون کر دیا پھر اپنے کمرے میں دبک کر رونے لگی۔“

”تم نے اپنے ابوکو کیا بتایا تھا؟“

”میں نے کہا تھا، شکلیہ اپنے بیڈ روم میں مردہ پڑی ہے۔“

”تمہیں کیسے پتے چلا کر تمہاری سوتیلی ماں دنیا میں باقی نہیں رہی؟“

”یہ محض میرا ایک اندازہ تھا جو میں نے اس کی حالت کے پیش نظر قائم کیا تھا۔“ وہ ٹھہرے ہوئے لجھے میں بولی۔ ”اور ازاں بعد میرا یہ اندازہ درست بھی ثابت ہوا۔“

میں نے سوال کیا۔ ”تم نے لگ بھگ کتنے بجے اپنے ابوکوفون پر اس واقعے کی اطلاع دی تھی؟“

”سوادو بجے!“ اس نے جواب دیا۔

میں نے پوچھا۔ ”اور تمہارے ابوگھر کب پہنچے تھے؟“

”اس وقت تین بجنتے میں دس منٹ باقی تھے۔“

”کیا وہ اکیلے ہی گھر آئے تھے؟“

”نہیں، ان کے ساتھ انکل فاروقی بھی تھے۔“

”وہی انکل فاروقی نا جو تمہارے ابو کے گھرے دوست ہیں؟“ میں نے تیکھے انداز میں پوچھا۔

اس نے بر اسمہ بنایا اور بولی۔ ”ہاں وہی۔“

اس کے انداز نے واضح کر دیا کہ شعیب کی طرح وہ بھی زاہد فاروقی کو پسند نہیں کرتی تھی۔

میں نے اپنی جرحوں کے زاویے سے آشنا کرتے ہوئے فوزیہ سے استفسار کیا۔

”ایک بات میری سمجھ میں نہیں آئی یہی! فاروقی تمہارے باپ کا بڑا گھرا دوست ہے۔

پھر شعیب اس سے نفرت کیوں کرتا تھا؟“

”شعیب کا خیال ہے انکل فاروقی ہمارے باپ کا دوست نہیں بلکہ ایک خطرناک دشمن۔“

ہے جس نے دوستی کی آڑ میں ہمیشہ ابوکونقصان ہی پہنچایا ہے۔ لیکن ابوشعیب کی بات سننے کو تیار نہیں ہیں اور باپ بیٹے میں یہی نکتہ جھگڑے کا باعث ہے۔ ہمارے ابو انکل فاروقی کے خلاف ایک لفظ نہیں سن سکتے۔“

”کیا تم اپنے بھائی کے خیالات سے اتفاق کرتی ہو؟“

”میرا خیال ہے بھائی کا موقف بالکل درست ہے۔“

”میں نے سنا ہے تمہارے باپ نے زاہد فاروقی ہی کے ایسا پر شکلیہ سے شادی کی تھی؟“

”آپ نے بالکل صحیح سنا ہے۔“

”کیا اسی وجہ سے ملزم مقتولہ سے بھی نفرت کرنے لگا تھا؟“

”ہاں..... ایک وجہ یہ بھی تھی۔“

”اور اس کے علاوہ.....؟“ میں نے سوالیہ انداز میں جملہ ادھورا چھوڑ دیا۔ مطلب یہی تھا اس کے علاوہ اور کون کون سی وجوہات ہیں۔ فوزیہ فوراً میرے مطلب کی تہہ سک پہنچ گئی اور نہایت ہی پُر سکون لجھے میں بولی۔

”شعیب کے شکلیہ سے نفرت کرنے کا سب سے بڑا سب اس کے لچھن تھے۔“ یہ جملہ ادا کرتے ہوئے فوزیہ کا لہجہ انتہائی زہریلا ہو گیا تھا۔

”میں نے جلدی سے کہا۔ اب اس لفظ ”لچھن“ کی وضاحت بھی کر دو؟“

اس نے ایک گہری اور بوجھل سائنس خارج کی اور بتایا کہ ان کی سوتیلی ماں کے اندازو اطوار درست نہیں تھے۔ وہ بن سنور کراکٹر دروازے پر کھڑی رہتی اور یہی بات شعیب کو قطعی ناپرند تھی۔ اس کے دوستوں نے کئی مرتبہ اس حوالے سے شعیب کو شرمندہ بھی کیا تھا۔ شکلیہ کے طور طریقے خاندانی اور معزز لوگوں والے نہیں تھے۔ جب بھی گھر میں زاہد فاروقی موجود ہوتا تو وہ عبدالم BASIT کو بھول بھال کر فاروقی کی خدمت میں لگی رہتی۔ گفتگو کے دوران میں وہ اکثر ہلکی باتیں بھی کر جاتی۔ وہ فاروقی سے بعض اوقات اتنی بے تکلف ہو جاتی کہ کوئی بھی غیرت مند شوہر اپنی بیوی کی ایسی حرکات کو برداشت نہیں کر سکتا۔ باسط اپنے دوست فاروقی پر اتنا اعتماد کرتا تھا کہ اس نے دوست کو کبھی نوکا اور نہ ہی بیوی کو کبھی روکا۔ مگر شعیب کا خون کھول کر رہ جاتا۔ اس نے اولین کوشش کے طور پر عبدالم BASIT سے بات کی۔ باپ نے اسے سوکھا سوکھا ٹھہلا دیا۔ وہ مارک اپ والے معاملے میں باپ سے کئی مرتبہ الجھ چکا تھا، اس پار بھی باپ نے اسے ہری جھنڈی دکھائی تو اس نے براہ راست مقتولہ سے بات کر لی

جس کے نتیجے میں مقتولہ نے اسے کھری کھری سا کرتا رکھا۔ چھپیں اکتوبر والا واقعہ اسی سبب پیش آیا تھا جب بسط نے بیچ بچاؤ کر کے انہیں کوئی انہائی قدم اٹھانے سے روک دیا تھا۔ اسی نوعیت کی اور بھی کئی باتیں فوزیہ کی زبانی عدالت کے ریکارڈ پر محفوظ ہوئیں۔ اس نے ملزم کے مارک آپ والے موقف اور فاروقی کی عیاری کے حوالے سے ملزم کے خیالات کی بھی حمایت کی۔ اس پلیٹ فارم پر وہ دونوں ہم خیال تھے۔

فوزیہ اپنی بات مکمل کر چکی تو میں نے گیہر آواز میں کہا۔ ”جیسا کہ تم نے بتایا ہے بسط اور مقتولہ کی شادی میں زاہد فاروقی کا ہاتھ تھا۔ کیا فاروقی تمہاری سوتیلی ماں کا کوئی رشتہ دار ہے؟“

”میں اس بارے میں وثوق سے کچھ نہیں کہہ سکتی۔“ وہ سادہ لمحے میں بولی۔ ”تاہم آپس میں ان کے ملنے کا انداز اور ربط ضبط یہی ظاہر کرتا تھا کہ وہ دونوں ایک دوسرے سے بخوبی واتفاق ہیں۔ ان کے بیچ کوئی رشتہ تھا یا تعلق یہ تو اللہ ہی جانتا ہے یا پھر زاہد فاروقی!“

”تمہیک ہے..... جب مسٹر فاروقی کٹھرے میں کھڑا ہو گا تو میں اس سے یہ سوال ضرور پوچھوں گا۔“ میں نے سرسری انداز میں کہا پھر فوزیہ سے استفسار کیا۔ ”اس مقدمے کے ملزم اور تمہارے بھائی شعیب کا کہنا ہے کہ جس طرح ایک گھری سازش کے تحت فاروقی نے تم لوگوں کا میں لا کھ کا بگلا مخفی بارہ لا کھ میں ہتھیا لیا اور النا تمہارے باپ پر ایک احسان عظیم بھی چڑھا دیا، بالکل اسی طرح فاروقی نے کسی خطرناک مقصد کے تحت مقتولہ اور بسط کی شادی بھی کروائی ہے۔ تمہیں کیا لگتا ہے؟“

”ایسا ہو سکتا ہے۔“ اس نے اثبات میں گردن ہلائی۔ ”فاروقی جیسے شخص سے کچھ بھی بعد نہیں۔“

”تمہارے خیال میں اس سلسلے میں فاروقی کا کیا منصوبہ ہو سکتا ہے؟“

”وہ تماں کرتے ہوئے بولی۔“ مجھے اس کا اندازہ نہیں۔“

”لیکن تمہارے بھائی کو اندازہ ہے۔“ میں نے پُر خیال لمحے میں کہا پھر اضافہ کیا۔ ”شعیب تمہارے حوالے سے بہت پریشان تھا اس کا خیال تھا، فاروقی اپنے مہرے ٹکلیل کے ذریلے تمہیں نقصان پہنچانے کا ارادہ رکھتا تھا۔ تم میری بات سمجھ رہی ہو نا؟“

”جی!“ اس نے پُر وثوق انداز میں گردن ہلائی۔

”اس حوالے سے تم نے مقتولہ کے رویے سے کچھ محسوس کیا؟“

”میں ٹکلیل کا سامنا کرتے ہوئے اور اس سے بات چیت کے دوران میں بڑی ابھسن

بلکہ کوفت محسوس کرتی تھی۔“ اس نے گھری سمجھی گئی سے بتایا۔ ” مجھے یوں لگتا جیسے وہ نگاہ ہی نگاہ میں میرا ایکسرے کر رہی ہو۔ میں اس کی کھوجتی ہوئی نظر سے گھبرا جاتی اور اس سے کترانے لگتی۔ اس کے نتیجے میں ہمارے درمیان میں مlap تقریباً ختم ہو کر رہ گیا تھا۔“ وہ لمحے بھر کو متوقف ہوئی پھر ایک گھری سانس لیتے ہوئے گویا ہوئی۔ ” اگرچہ شکلیہ نے واضح الفاظ میں مجھ سے کوئی عامیانہ یا بھٹکانے والی کوئی بات نہیں کی تھی تاہم اس کے گھورنے کے انداز سے میں دھشت میں بنتا ہو جاتی۔ مجھے یوں محسوس ہوتا جیسے میں کوئی محصول ہی بکری ہوں اور شکلیہ کسی تجربہ کار قصائی کی مانند نگاہ ہی نگاہ میں ٹھوٹ کر یہ جانپنے کی کوشش کر رہی ہو کہ اس سودے میں اسے کتنا فائدہ ہو گا! ”

دو چار صفحی سوالات کے بعد میں نے جرح ختم کر دی۔

پھر میری درخواست پر اس کیس کا تفہیثی افرنج کی اجازت سے گواہوں والے کٹھرے میں آن کھڑا ہوا۔ ریک کے اعتبار سے وہ ایک انسپکٹر تھا۔ اس کا نام قادر بخش تھا۔ اپنے ڈیل ڈول، چہرے کی کرنگی اور موٹی توڑ کے سبب وہ سادہ لباس میں بھی پکا پولیس والا انظر آتا۔ تاہم اس وقت وہ یونیفارم میں تھا۔

میں نے انکو اڑی آفسر کو مخاطب کرتے ہوئے سوال کیا۔ ”آئی۔ او صاحب! آپ کو اس واقعے کی اطلاع کب اور کس نے دی تھی؟“

”مقتول کے شوہر باسط نے تھانے نوں کر کے ہمیں اس داردات کی اطلاع دی تھی۔“ اس نے بڑی رسان سے جواب دیا۔ ”وقت تھا سپہر چار بجے کا اور تاریخ اٹھائیں اکتوبر کی تھی۔ ہمارے روز نماچے میں یہ معلومات درج ہیں۔“

”اوکے۔“ میں نے سرسری انداز میں کہا پھر پوچھا۔ ”آپ کتنے بجے جائے وقوع پر پہنچے تھے؟“

”سائز ہے چار بجے۔“ اس نے بتایا۔

”آپ نے موقع کی کارروائی مکمل کرنے کے بعد لاش کو پوسٹ مارٹم کے لئے سرکاری ہسپتال بھجوادیا۔“ میں نے اس کی آنکھوں میں دیکھتے ہوئے کہا۔ ”اور ملزم شعیب جیسے ہی پانچ بجے شام اپنے گھر پہنچا، آپ نے اسے سوتیلی ماں کے قتل کے الزام میں گرفتار کر لیا۔ کیا میں غلط کہہ رہا ہوں؟“

”آپ بالکل درست کہہ رہے ہیں۔ ایسا ہی ہوا تھا۔“

میں نے پوچھا۔ ”انسپکٹر صاحب! استغاش کا سارا زور اس نقطے پر ہے کہ ملزم، مقتول سے

شدید نفرت کرتا تھا، ان کے درمیان اکثر و پیشتر چھوٹی چھوٹی جھنپڑیں ہوتی رہتی تھیں۔ پھر
وقوعہ سے دو روز قبل یعنی چھپیں اکتوبر کی رات بھی ان میں شدید نویعت کا جھگڑا ہوا جس کے
نتیجے میں نہ صرف ملزم نے چاقو نکال لیا بلکہ مقتولہ کو انتہائی طیش کے عالم میں مجرمانہ حملے کی
دھمکی بھی دی۔ بہرحال مقتولہ کے شوہرن نے موقع پر پہنچ کر بیٹھ بجاو کرا کے معاملہ رفع دفع کر
دیا۔ ”میں لمحے بھر کو سافنس لینے کی غرض سے متوقف ہوا پھر بات کو آگے بڑھاتے ہوئے
کہا۔

”وقوعہ کے روز مقتولہ کے فلیٹ پر جو کچھ ہوا، اس کے ذیل میں بھی استغاثہ یعنی آپ کا
دعویٰ ہے کہ ملزم موقع پا کر مجرمانہ حملے کی نیت سے اپنی سوتیلی ماں کے کرے میں داخل ہوا
تھا لیکن مقتولہ کی بروقت مداخلت اور مدافعت نے ملزم کو اس کے نایاک عزائم میں کامیاب
نہیں ہونے دیا۔ اس چھپنا چھٹی میں مقتولہ کا لباس تار تار ہو گیا۔ مسلسل ناکامی اسے ملزم کو
چھنجلا ہٹ میں جلتا کر دیا اور وحشت کے عالم میں اس نے اپنی سوتیلی ماں کا گلا گھونٹ کر
اسے سوت سے ہمکنار کر دیا۔ تیز دھار چاقو کی مدد سے ملزم نے کس طرح مقتولہ کا حلیہ
بگڑا، اس پر ہم بعد میں بات کریں گے۔ سر دست آپ سے میرا اتنا سوال ہے کہ مجرمانہ
حملے کی تصدیق یا تردید کی خاطر کیا آپ نے مقتولہ کا ”طی معاشر بعد از مرگ“ کرایا تھا؟“
اس نے اثبات میں گردن جھٹکی اور جواب دیا۔ ”ہم اس معاشرے اور ثیسٹ سے غفلت
کیوں کر برداشت کتے تھے؟ آپ کی اطلاع کے لئے عرض ہے پوسٹ مارٹم کی روپورٹ کے
ساتھ ہی طی معاشرے کی روپورٹ بھی مسلک ہے۔ شاید آپ نے اس طرف دھیان نہیں
دیتا۔“

”اس اطلاع کا بہت بہت شکریہ آئی۔ او صاحب!“ میں نے زیرِ لب مکراتے ہوئے
معنکھ کی اڑانے والے انداز میں کہا۔ ”میں نے وہ روپورٹ نہ صرف دیکھی بلکہ پڑھی بھی ہے۔
ذکورہ روپورٹ کا نتیجہ یہ ظاہر کرتا ہے کہ مقتولہ پر کسی قسم کا مجرمانہ حملہ نہیں کیا گیا یا بالفرض
ایسے کسی حملے کی اگرسنی کی بھی گنی ہے تو حملہ آور کو ایک فیصلہ بھی کامیابی حاصل نہیں ہوئی۔“

”جو بات آپ کو معلوم ہے، وہ مجھ سے کیوں پوچھ رہے ہیں؟“ وہ بہت سے بولا۔
میں نے چھپر چھاڑ کے انداز میں کہا۔ ”بس ایسے ہی، جی چاہ رہا تھا۔“ پھر ایک لمحے
کے توقف سے اضافہ کیا۔ ”کیا آپ سے ایسا کوئی سوال کرنے کی ممانعت ہے؟“
اس نے نہ ”ہاں“ کی اور نہ ہی ”نہ“۔ یک نیک عصیانی نظر سے مجھے گھبڑتا رہا۔ گویا میں
اپنے مقصد میں کامیاب رہا تھا۔ میں اپنی اکاٹھیلیوں سے اسے طیش دلانا چاہتا تھا تاکہ اسے

اپنی مرضی کے زاویے میں گھس سکوں۔ میں نے بدستور اس کی آنکھوں میں دیکھتے ہوئے کہا۔

” قادر بخش صاحب! پوست مارٹم کی روپورٹ کے مطابق مقتولہ شکلیہ کی موت دم گھٹنے سے واقع ہوئی ہے۔ یعنی مبینہ طور پر گلا دبا کر اسے موت کے گھاث اتارا گیا ہے۔ کیا آپ نے مقتولہ کی گردن پر سے فنگر پرنس اٹھانے کی زحمت کی تھی؟“

” جی ہاں، کی تھی۔“ اس نے ناگوار نظر سے مجھے دیکھا۔

میں نے دھیرے سے پوچھا۔ ” پھر کچھ کامیابی حاصل ہوئی؟“

” گردن پر سے ایف پی (فنگر پرنس) نہیں مل سکے۔“ اس نے بتایا۔

” اس کا کیا مطلب ہوا؟“

” یہی کہ ملزم نے دستانے وغیرہ پہن کر قتل کی واردات کی ہے۔“

استغاش کے مطابق ملزم درحقیقت مجرمانہ جملے کی نیت سے مقتولہ کے بیڈروم میں گھسا تھا۔ میں نے ایک ایک لفظ پر زور دیتے ہوئے کہا۔ ” اور اپنے مقصد میں ناکامی سے جھنجلا کر اس نے مقتولہ کا گلا دبا دیا۔ تو کیا.....“ میں نے جملہ ادھورا چھوڑ کر معنی خیز نظر سے انکو اتری آفسر کو دیکھا اور اپنی بات کو مکمل کرتے ہوئے کہا۔ ” آپ یہ کہنا چاہتے ہیں کہ ملزم باقاعدہ ہاتھوں پر دستانے چڑھا کر اپنی سوتی مان کو فتح کرنے نکلا تھا؟“

” جی ہاں بظاہر تو یہی نظر آ رہا ہے۔“ اس نے عام سے لجھے میں کہا۔

میں نے کہا۔ ” بیڈروم کی حالت بتائی ہے، قاتل اور مقتولہ کے درمیان اپنی خاصی دھینگا مشتی ہوئی تھی۔ مقصد کوئی بھی رہا ہو ایک بات طے ہے کہ اس چھیننا چھینی میں ہی مقتولہ کا لباس تار تار ہوا تھا۔ آپ کے بقول واردات کے وقت ملزم نے اپنے ہاتھوں پر دستانے چڑھا رکھے تھے۔ اس کا مطلب ہے، مقتولہ کے بدن کے کسی حصے پر ملزم کے فنگر پرنس نہیں پائے گئے ہوں گے۔ ظاہر ہے مقتولہ کے بیڈروم میں وقوع کے وقت جو صورت حال رہی ہو گی، اس میں کئی پار قاتل کے ہاتھ مقتولہ کے جسم سے مس ہوئے ہوں گے؟“

ایک لمحہ سوچنے کے بعد تدقیقی افسر نے جواب دیا۔ ” آپ تھیک کہتے ہیں۔ واقعی مقتولہ کے وجود کے کسی بھی حصے پر ملزم کی اگلیوں کے نشانات نہیں ملے۔“

” دیش رائٹ۔“ میں نے آئی او کے گرد گھیرا نگ کرتے ہوئے کہا۔ ” گویا آپ نے مقتولہ کے بدن کے مختلف حصوں سے ایف پی اٹھانے کی کوشش کی تھی؟“

” جی ہاں یہ بہت ضروری تھا۔“ وہ ٹھہرے ہوئے لجھے میں بولا۔

میں نے کہا۔ ”آئی او صاحب! جیسا کہ آپ جانتے ہیں اور یہ واقع بھی ہے کہ قاتل نے مقتول کا گلا دبائے کے بعد اسے موت کے گھاث اتارا لیکن اس پر بھی اس کے انقام کی آگ سرد نہ ہوئی اور مزید بربریت کا مظاہرہ کرتے ہوئے اس نے کسی تیز دھار آلے کی مدد.....“

”تیز دھار چاقو کی مدد سے.....“ تفتیشی افسر نے میری بات کا شٹے ہوئے کہا۔

”تحیک یو مائی ڈیز!“ میں نے اپنے ہونٹوں پر زہری مسکراہٹ سجائتے ہوئے کہا۔ ”ہاں تو میں کہہ رہا تھا قاتل نے تیز دھار چاقو کی مدد سے مقتول کے چہرے کو شدید نقصان پہنچایا۔ مقتولہ غلیلہ کے چہرے پر آٹھ انہائی خطرناک کٹ پائے گئے ہیں۔ آپ نے اس تیز دھار چاقو کو برآمد کر لیا تھا۔ آپ سے میرا صرف اتنا سوال ہے کہ مذکورہ خون آلود چاقو آپ کو کہاں سے ملا تھا؟“

”ملزم کے کمرے میں سے۔“ اس نے جلدی سے جواب دیا۔

”کمرے میں کس جگہ سے؟“

”بینڈ سائیڈ کی دراز میں سے۔“

”جب آپ ملزم کے بینڈ روم میں پہنچے تو کیا سائیڈ کی دراز لاک تھی؟“

”بھی نہیں۔“ اس نے نفی میں گردن ہالی۔

”اور بینڈ روم کا دروازہ؟“

”وہ بھی ہمیں کھلا ہوا ملا تھا۔“

”اس کا مطلب ہے ملزم نے آپ کے بقول مقتولہ کا گلا گھونٹ کر اسے موت کے گھاث اتارا، پھر چاقو کی مدد سے اس کا حلیہ بگاڑا اور خون آلود چاقو کو اپنی دراز میں ڈال کر گھر سے نکل گیا۔ اس نے دراز کو بند کیا اور نہ ہی کمرے کو لاک کرنے کی ضرورت محسوس کی۔“ میں نے ایک لمحہ کو توقف کیا پھر تفتیشی افسر کی آنکھوں میں دیکھتے ہوئے کہا۔

”آئی۔ او صاحب! کیا خیال ہے یہ کچھ عجیب سانیں لگتا؟“

”ہاں..... اس سے ظاہر ہوتا ہے کہ ملزم خاصا بے پروا ثابت ہوا ہے۔“ وہ اثبات میں سر ہلاتے ہوئے بولا۔ ”یہ اس کی سفا کی اور ڈھنائی کا ثبوت بھی ہے۔“

میں نے قدرے ترش لجھ میں کہا۔ ”آئی او صاحب! خون آلود چاقو کی لیبارٹری روپورٹ سے پتہ چلتا ہے کہ اس کے پھل پر موجود خون مقتولہ ہی کا ہے۔ اس سے یہ تو ثابت ہو گیا کہ اسی چاقو کی مدد سے مقتولہ کے چہرے کو بھیاک نقصان پہنچایا گیا ہے۔ چاقو

کے حوالے سے ایک اور اہم بات بھی سامنے آئی ہے۔ اگر آپ کی یادداشت.....؟“
میں نے دانستہ جملہ ادھورا چھوڑ دیا۔ وہ جلدی سے بولا۔ ”بالکل..... بالکل، مجھے اچھی
طرح یاد ہے، چاقو کے دستے پر ملزم کی انگلیوں کے نشانات کی شہادت میں ہے۔“
”آپ یہ کہنا چاہتے ہیں، چاقو استعمال کرتے وقت اس نے دستانے اتار لئے تھے؟“
”آں..... ہاں.....“ وہ گز بڑا گیا۔ ”میرا خیال ہے..... ایسا ہوا ہو گا۔“
”خیال نہیں، حقیقت بیان کریں۔“ میں نے درشت لبجھ میں کہا۔ ”معزز عدالت خیالی
تھے کہانیاں سننے کے موڑ میں نہیں۔“

اس نے کن انگلیوں سے نجج کی طرف دیکھا اور مجھ سے مخاطب ہوتے ہوئے بولا۔
”ملزم دستانے پہن کر مقتولہ کے کمرے میں گھسا۔ جب اسے اپنے خدموم عزمِ اُنم میں
ناکامی کا منہ دیکھنا پڑا تو وہ جنجلہ کراپنے کمرے میں آیا..... میرا مطلب ہے وہ مقتولہ کا گلا
دبایا کر اسے ٹھکانے لگانے کے بعد اپنے بیڈ روم میں پہنچا۔“ تفتیشی افسر خاص انزوں ہو رہا
تھا۔ گھبراہٹ بھرے بیان کو آگے بڑھاتے ہوئے بولا۔ ”اپنے بیڈ روم میں پہنچ کر اس نے
دستانے اتار پھینکے، دراز میں سے چاقو نکالا اور دوبارہ مقتولہ کے بیڈ روم میں پہنچ گیا۔ اس
کے بعد ہی اس نے مقتولہ کے چہرے کو بگاڑا تھا۔“
اتا کہہ کر آئی اونے الجھن زدہ نظر سے نجج کی جانب دیکھا۔ اس کے انداز میں
اضطراب پایا جاتا تھا۔ اس کی آنکھوں میں موجود تاثرات بتاتے تھے وہ اس وقت کی مشکل
میں گرفتار تھا۔ میں نے اس کی مشکل کو بڑھاوا دیتے ہوئے کہا۔

”گویا آپ یہ کہنا چاہتے ہیں کہ ملزم اپنے مقصد میں ناکامی کے بعد اس قدر طیش میں آ
گیا کہ اس نے مقتولہ کا گلا دبایا کر اسے ہمیشہ ہمیشہ کے لئے خاموش کر دیا، پھر اپنے کمرے
میں پہنچا، دستانے اتار کر ایک طرف پھینکئے اور چاقو بہ دست دوبارہ مقتولہ کے بیڈ روم میں پہنچ
گیا۔“ میں نے اسی کے الفاظ دہراتے ہوئے اپنا کام جاری رکھا۔ ”ملزم نے بڑی بے
دردی سے چاقو کے بہیانہ وار کر کے مقتولہ کے چہرے پر ظلم کیا۔ ایک مرتبہ پھر وہ واپس اپنے
بیڈ روم میں پہنچا، خون آکلو ڈچاقو کو بیڈ سائیڈ کی دراز میں ڈالا اور خاموشی کے ساتھ گھر سے
نکل گیا۔ ایک آئی راست؟“

”راست یو آر۔“ وہ سپاٹ آواز میں بولا۔
میں نے چھتے ہوئے انداز میں استفسار کیا۔ ”آپ نے تو وقوع کے روز پورے فلیٹ کی
ٹھانشی لی ہو گی۔ خصوصاً دو کمرے آپ کے مرکب ٹنگاہ رہے ہوں گے۔ یعنی مقتولہ اور ملزم کے

پیڈروم۔ کیا آپ کو ان دو کروں میں کہیں وہ دستانے پڑے ہوئے ملے جنہیں ہاتھوں پر
چڑھا کر ملزم نے مقتول کا گلاہ دیا تھا..... آپ کے بقول؟“
”بھی نہیں۔“ اس نے نفی میں گردن ہالی۔

”پھر مذکورہ دستانے کہاں چلے گئے؟“ میں نے اس کی آنکھوں میں گھورا۔ ”لزم کے
جانے اور اس کی بہن فوزیہ کے آنے کے درمیانی وقفے میں کوئی شخص قلیٹ کے اندر داخل
نہیں ہوا۔ اگر ہوا بھی ہے تو اس کا کوئی ثبوت نہیں۔ آپ دستانوں کی غیر موجودگی کے
بارے میں کیا کہتے ہیں تفتیشی افسر قادر بخش صاحب؟“

وہ قدرے برہمی سے بولا۔ ”اگر وہ دستانے قلیٹ کے اندر نہیں پائے گئے تو اس کا ایک
ہی مطلب ہے اور وہ یہ کہ ملزم مذکورہ دستانے اپنے ساتھ لے گیا تھا۔ باہر جا کر اس نے وہ
دستانے کچرے کے کسی ڈھیر پر پھینک دیے ہوں گے۔“

”بہت خوب..... ویل ڈن مالی ڈیز آئی۔ او!“ میں نے بھگو کر رسید کرنے والے انداز
میں کہا۔ ”آپ کے عالمانہ تجزیے نے دل خوش کر دیا۔ واقعی آپ تفتیش کی دنیا کے گنگ
ہیں۔ شرک ہومز تو کم بخت آپ کے پاؤں کی دھول ہے!“

میرے طنزیہ اور زہریلے الفاظ نے اسے چونکا دیا بلکہ سلکا دیا، غصیلے لمحے میں بولا۔
”آپ یہ کس طرح کی باتیں کر رہے ہیں؟ میں نے مذاق والی کوئی بات تو نہیں کہی۔ پھر
آپ کا انداز مٹھکل خیز کیوں ہے؟“

”آئی ایم سوری آئی۔ او صاحب!“ میں نے سینے پر ہاتھ رکھا اور سر کو بلکا ساخم دیتے
ہوئے کہا۔ ”اگر میرے کسی لفظ سے آپ کی دل آزاری ہوئی ہو تو میں اس کے لئے انتہائی
معدرت خواہ ہوں۔ دراصل آپ نے بے یک وقت دو مختلف باتیں کی ہیں۔“

”کیا مختلف باتیں؟“ اس کی برہمی میں ذرا کمی واقع نہ ہوئی۔
”میں نے کہا۔ آپ میرے موکل کو ایک ہی وقت میں انتہائی احتمق اور انتہائی چالاک
ثابت کرنے کی کوشش کر رہے ہیں۔“

”آپ کہنا کیا چاہتے ہیں؟“ اس نے بے حد لمحے ہوئے انداز میں مجھے دیکھا۔
میں اپنا مقصد حاصل کرنے میں کامیاب رہا تھا۔ اس کا الجھنا میرے تیر کے ہدف پر
بیٹھنے کی دلیل تھی۔ میں نے اس کے کافنوں کے کیڑے جھاڑتے ہوئے کہا۔

”میں یہ کہنا چاہتا ہوں کہ کیا میرا موکل اتنا ہی بے وقوف تھا کہ اپنے دستانے تو اس نے
گھر سے باہر کسی کچرے کے ڈھیر پر پھینک دیے لیکن اپنے جرم کا چیختا چکھاڑتا ثبوت وہ

خون آلو دچاتو اس نے بیڈ سائینڈ کی دراز میں چھوڑ دیا تاکہ پولیس کو کسی قسم کی زحمت نہ اٹھانا پڑے اور وہ بہ آسانی اسے شکلیہ کے قاتل کی حیثیت سے گرفتار کر لے۔“ میں ایک لمحے کو سانس لینے کی خاطر رکا، پھر تجھ سے مشابہ آواز میں کہا۔
”ہاؤ لیکن اٹ پاسیل؟“

انکو اسی آفیسر کو کوئی جواب نہ سوچتا اور بے حد گھبراہٹ بھرے انداز میں بغلیں جھانکنے لگا۔ اس کی کھیاہٹ نے حاضرین عدالت کو چہ میگیوں پر مجبور کر دیا۔ شور قدرے بلند ہوا تو تجھ کو خاموشی واپس لانے کے احکام صادر کرنا پڑے۔
عدالت کا مخصوص وقت قریب آئی تھا۔ تجھ نے نگاہ اٹھا کر دیوار گیر کلاک کو دیکھا اور ایک ہفتہ بعد کی تاریخ دے کر عدالت برخاست کر دی۔

☆

اس روز عدالت میں خاص ارش تھا!

جب تمام متعلقہ افراد حاضر ہو گئے تو تجھ کی اجازت سے عدالتی کارروائی کا آغاز کیا گیا۔ گواہوں والے کٹھرے میں مقتولہ کا شوہر اور ملزم کا باپ عبدالباسط موجود تھا۔ اس نے تجھ بولنے کا طف اٹھایا پھر اپنا بیان ریکارڈ کروا دیا۔ یہ کم و بیش وہی بیان تھا جو اس نے پولیس کو دیا تھا۔

وکیل استغاش نے اپنی جرح کے ذریعے یہ ثابت کرنے کی کوشش کی کہ ملزم اپنی سوتیلی مال سے بے حد نفرت کرتا تھا۔ وہ اپنے باپ کا کہنا بھی نہیں مانتا تھا اور ہر وقت اس سے خطا رہتا تھا۔ وکیل استغاش نے اس واقعے کو ایک مرتبہ پھر فلیش کیا جب میرے موکل نے چاٹو لہرا کر مقتولہ کو ایک خطرناک دھمکی دی تھی۔ بہر حال اس طرح تو ہوتا ہے اس طرح کے کاموں میں!

میں اپنی باری پر گواہ والے کٹھرے کے نزدیک آ گیا اور اس کی آنکھوں میں دیکھتے ہوئے سوال کیا۔ ”بسط صاحب! جس اپارٹمنٹس بلڈنگ میں آپ کا فلیٹ ہے وہاں آباد کاری کی کیا صورت حال ہے؟“

”وہ بلڈنگ پوری طرح آباد ہے۔“ اس نے جواب دیا۔

میں نے پوچھا۔ ”کل کتنے فلیٹ ہوں گے اس عمارت میں؟“

”پینٹھے۔“ اس نے بتایا۔ ”پینٹھے میں اور تیس بلاک اے میں اور تیس بلاک بی میں۔ ہر فلور پر پانچ فلیٹ بنائے گئے ہیں۔ لیکن سب کی مکانیت ایک دوسرے سے مختلف ہے۔ ایک کرے

سے لے کر چار کمرے تک کے قلیٹ موجود ہیں۔“

”آپ کی رہائش کس بلاک میں ہے؟“

”بلاک اے میں۔“

”کیا بلاک اے کے پانچوں قلیٹ آباد ہیں؟“ میں نے اس کے چہرے پر نگاہ جاتے ہوئے پوچھا۔ ”میرا مطلب ہے جس فلور پر آپ کی رہائش ہے، اس فلور کے باقی چار فلیٹس میں بھی کہیں موجود ہیں؟“

اس نے اثبات میں گردن ہلائی۔ ”جی ہاں، ہمارے والے فلور کے ہر قلیٹ میں فیملی موجود ہے۔ میں بلاک اے کے قلیٹ نمبر تین سو پانچ میں رہتا ہوں۔ یعنی تھرڈ فلور پر۔“

”اوکے!“ میں نے تنگر انداز میں کہا اور اچانک اپنی جرح کا رخ بدلت دیا۔ ”باسط صاحب! مجھے پتہ چلا ہے آپ کی بیوی طویل عرصہ بیمار رہنے کے بعد اپنے خالق حقیقی سے جاتی تھی۔ غالباً آپ کی بیوی سرطان جیسے مودی مرض میں جاتا تھی؟“

”غالباً نہیں، یقیناً!“ اس نے زور دے کر کہا۔ ”پانچ سال اس نے بہت اذیت اٹھائی تھی۔ اللہ اس کی آخرت آسان کر دے۔“

”آمین!“ میں نے بہ آواز بلند کہا پھر استفسار کیا۔ ”کینسر کا علاج پیچیدہ ہونے کے ساتھ ہی خاصاً مہنگا بھی ہے۔ آپ تو بڑے دباؤ میں آگئے ہوں گے؟“

”ایسا ویسا دباؤ؟“ اس نے آنکھیں پھیلائیں۔ ”گھر، گاڑی، کار و بار سب کچھ فروخت ہو گیا۔ شامدار بیتلے سے کرائے کے قلیٹ میں اٹھ آیا ہوں۔ دیگر لوگوں کا قرض الگ ہے۔“

”مجھے پتہ چلا ہے آپ نے میں لاکھ کا بنگلا حصہ بارہ لاکھ میں فروخت کر دیا تھا؟“

”کیا کریں بھائی، مجبوری میں سب کچھ کرنا پڑتا ہے۔“ وہ ایک سخنہنگی آہ بھرتے ہوئے بولا۔

میں نے کہا۔ ”میں نے یہ بھی سنا ہے، وہ بنگلا آپ کے ایک گھرے دوست نے خرید لیا تھا۔ غالباً اس شخص کا نام.....“

”زابد فاروقی پر خواہ خواہ الزام لگایا جا رہا ہے۔“ وہ میری بات پوری ہونے سے پہلے ہی بول اٹھا۔ ”پتہ نہیں لوگوں کو افواہیں اڑانے سے کیا حاصل ہوتا ہے؟“

عبدالباسط کے انداز سے ظاہر تھا، وہ اب بھی فاروقی کے خلاف کوئی لفظ سننے کو تیار نہیں۔ پتہ نہیں یہ اس کے احتمانہ پن کی انتہا تھی یا دوستی کی معراج۔“

”تو آپ کے اس دوست کا نام فاروقی ہے۔“ میں نے تمہرے ہوئے لبجے میں کہا۔

”میری معلومات کے مطابق آپ نے اپنے اس دوست سے اچھا خاصاً قرض بھی لیا تھا جو بینگلے کی فروخت کے بعد ادا کر دیا گیا۔“

”جو قرض لیا جاتا ہے، اسے ادا بھی کرنا پڑتا ہے۔“ باسط نے گہری سمجھی گی سے کہا۔
”فاروقی کا یہ احسان ہی کیا کم ہے کہ وہ وقت پڑنے پر کام آگیا اور اس نے اتنی بڑی قربانی دی کہ میرے لئے تو کسی مثال سے کم نہیں۔“

میں نے سہلانے والے انداز میں کہا۔ ”اس عظیم قربانی کے بارے میں، میں نے بھی سنا ہے۔ آپ کا دوست آپ کی بے خبری میں بھاری سودا دا کرتا رہا اور آپ کو ایک لمحے کے لئے پریشان نہیں ہونے دیا۔ واہ واہ..... سبحان اللہ!“

”اسی لئے تو میں دل سے فاروقی کی قدر کرتا ہوں وکیل صاحب! اور یہی بات لوگوں کی سمجھ میں نہیں آتی۔“ وہ ایک ایک لفظ پر زور دیتے ہوئے بولا۔ ”میں فاروقی کی قربانیوں کو گناہ نہیں سکتا۔“ وہ چند لمحات کے لئے خاموش ہوا پھر جذباتی لمحے میں بولا۔

”اسی لئے بالکل اسی لئے جب میں نے اپنے اس دوست کو پریشان دیکھا تو اپنا بینگلا فروخت کر کے سب سے پہلے اس کی پریشانی دور کی۔ ایسے دوست قسم والوں کو نصیب ہوتے ہیں۔ لوگ فاروقی کے بارے میں چاہے کچھ بھی کہتے رہیں مگر میرے دل میں موجود اس کی قدر و قیمت میں رتنی برابر کی نہیں آ سکتی۔“

میں نے دل ہی دل میں اس سراپا حماقت شخص کو جو بھی کہہ سکتا تھا، اس میں کسی ”کوتا ہی“ سے کام نہیں لیا پھر بہ آواز بلند کہا۔ ”باست صاحب! آفرین ہے، آپ بڑے جگر والے ہیں۔ یہ آپ ہی کاظر ہے، ہاشم کے بس کی بات نہیں۔“

”میں نے فاروقی کی خاطر اپنے سے گئے بیٹھے کی مخالفت بھی مول لی۔“ وہ خاصاً جذباتی ہو رہا تھا۔ ”شیعیب کو فاروقی کے بارے میں ایک غلط فہمی ہو گئی تھی۔ پوچھ لیں، آپ کے سامنے کھڑا ہے۔“ بات ختم کرتے ہی اس نے میرے موکل کی جانب اشارہ کیا۔

میں نے ملزم سے کوئی استفسار نہ کیا اور نہ ہی گواہ کی خوش فہمی دور کرنے کی کوشش کی کہ ملزم کو فاروقی کے بارے میں کوئی غلط فہمی نہیں ہوئی تھی بلکہ وہ اول آخر فاروقی ہی کو اپنی اور اپنے گھر کی تباہی کا ذمے دار سمجھتا ہے۔ میں نے نہایت ہی محتاط اور معنی خیز الفاظ کا سہارا لیا اور گواہ کو ایک شفاف آئینہ دکھانے کی کوشش کی۔

”آپ ٹھیک کہتے ہیں پاسط صاحب! واقعی، زاہد فاروقی مختلف موقع پر آپ کے بہت کام آتا رہا ہے۔ کسی پٹھان کو بھاری سودا دا کر کے اس نے آپ کو پانچ لاکھ بھی بڑی رقم

فراء، اہم کی۔ ازیں علاوہ یہوی کے انتقال کے بعد آپ کی زندگی میں جو خلا پیدا ہو گیا تھا اس کی بھراں میں بھی فاروقی نے نہایت ہی اہم روں ادا کیا ہے۔ مقتولہ شکلیہ سے آپ کی شادی فاروقی ہی کی کوششوں کا نتیجہ تھی نا؟“

”بھی ہاں..... بھی ہاں.....“ اس نے بڑی شدت سے اثبات میں گردن ہلائی اور بولا۔ ”فاروقی بہت ہی نیک انسان ہے۔ کبھی آپ اس سے ضرور ملنے گا۔“

”کبھی کیا، آپ سے فارغ ہونے کے بعد میں اسی کمرے میں زاہد فاروقی سے ایک بھرپور ملاقات کروں گا۔“ میں نے اپنی معلومات کی روشنی میں کہا۔ ”وہ اس وقت عدالت سے باہر برآمدے میں موجود ہے۔ آپ کے بعد اس کی گواہی ہو گی۔“ پھر میں نے وکیل استغاش کی طرف دیکھا اور کہا۔ ”میں غلط تو نہیں کہہ رہا وکیل صاحب؟“

اس نے ”ہاں“ کی اور نہ ہی تردید کی کوشش میں گردن چلتی۔ میں کٹھرے میں کھڑے گواہ کی جانب متوجہ ہو گیا۔ میں نے مقتولہ کے شوہر کو مخاطب کرتے ہوئے سوال کیا۔

”بامط صاحب! حالات و واقعات کی وضاحت کے لئے استغاش نے جتنے صحیح کالے کئے ہیں ان میں ایک نہایت ہی اہم پوائنٹ کو بڑی بے دردی سے نظر انداز کیا گیا ہے۔ آپ اس پوائنٹ کے بارے میں کیا کہیں گے؟“

میرا استفسار چوکر خاصاً بہم تھا اس لئے وہ پوچھنے بنا تھے رہ سکا۔ ”کون سا پوائنٹ وکیل صاحب؟“

”جائے وقوع کا جو نقشہ کھینچا گیا ہے اس سے تو یہی ظاہر ہے کہ قاتل اور مقتولہ کے بیچ کم و بیش دس منٹ تک کھینچتا تھا ہوتی رہی تھی۔“ میں نے اپنا مقصد واضح کرتے ہوئے کہا۔ ”استغاش کے مطابق میرا موکل مجرمانہ حملے کی غرض سے مقتولہ کے بیڈروم میں گھسا۔ ان دونوں کے درمیان اتنی شدید چیننا جھیٹی ہوئی کہ بچاؤ کی کوشش میں مقتولہ کا لباس تار تار ہو گیا۔ آپ مقتولہ کے شوہر ہیں، آپ سے زیادہ یہ بات اور کوئی نہیں جانتا ہو گا، کیا آپ معزز عدالت کو بتانا پسند فرمائیں گے کہ آپ کی یہوی کے منہ میں زبان نہیں تھی؟“

”یہ آپ کیا کہہ رہے ہیں جناب؟“ وہ ناگواری سے مجھے دیکھتے ہوئے بولا۔

”آپ کی نظر سے ظاہر ہوتا ہے کہ مقتولہ بھی منہ میں زبان رکھتی تھی۔“

”آپ کو ٹک کیوں ہے؟“

میں نے اس کے سوال کا جواب دینے کی بجائے اپنا استفسار یہ انداز جاری رکھا۔ ”اس کا مطلب ہے اگر مقتول کی زبان سلامت تھی تو پھر وہ قوت گویائی سے بھی مالا مال ہو گی؟“

”بے شک بے شک!“

”پھر اس نے وقوع کے وقت غیر فطری رُدِّ عمل کا مظاہرہ کیوں کیا؟“

”میں سمجھا نہیں، آپ کیا کہنا چاہ رہے ہیں؟“

میں نے کہا۔ ”جب استغاثہ کے مطابق ملزم مقتولہ کو اپنی خواہش کے تابع لانے کی جدو جہد میں مصروف تھا تو مقتولہ نے اپنے لب کیوں سی رکھے تھے؟ وہ مدافعت اور مخالفت تو پیش کر رہی تھی لیکن اس ظلم کے خلاف اس کی زبان سے ایک جملہ تک ادا کیوں نہیں ہوا؟ ملزم اسے زیر کرنے کے لئے دست درازی کرتا رہا، نتیجے میں مقتولہ کا لباس دھیوں میں بکھرا چلا گیا مگر اس نے زبانی احتجاج کی ضرورت محسوس نہیں کی۔ یہ سمجھ میں آنے والی بات نہیں، عقل اسے تسلیم کرنے سے انکاری ہے۔ ایسی صورت میں تو ایک گونگی عورت بھی ”غون غان“ کی صدائیں بلند کر کے آسمان سر پر اٹھا لیتی ہے۔ مقتولہ کے پھٹے ہوئے لباس سے یہ شہادت تو ملتی ہے کہ اس نے ظلم کے خلاف بھرپور مزاحمت کی تھی مگر اس کی زبان پر کون سا قفل پڑا ہوا تھا؟“

”آپ آپ“ باسط غصے اور ندامت کی ملی جلی کیفیت کے زیر اثر جھر جھراتی ہوئی آواز میں بولا۔ ”آپ یہ کیسے کہہ سکتے ہیں کہ شکلیدنے اسی موقع پر چینختے چلانے کی کوشش نہیں کی ہو گی؟“

”یہ میں نہیں کہہ رہا مسٹر باسط!“ میں نے اس کی آنکھوں میں جھاکتے ہوئے کہا۔ ”بلکہ حقائق اس جانب واضح اشارہ کر رہے ہیں کہ وقوع کے روز آپ کے فلیٹ کے اندر سے کسی عورت کے چینختے چلانے کی ایک صدائیں آبھری۔ اگر ایسا ہوا ہوتا تو.....“ میں نے دانتے جملہ ناکمل چھوڑا اور حاضرین عدالت پر ایک بھرپور نگاہ ڈالنے کے بعد دوبارہ گواہ کی جانب متوجہ ہو گیا۔

”باسط صاحب! آپ تھوڑی دیر پہلے اس حقیقت کا اعتراف کر پکھے ہیں کہ بلاک اے کے تھرڈ فلور پر واقع پانچوں فلیٹ پوری طرح آباد ہیں۔ آپ کی رہائش تین سو پانچ نمبر میں ہے۔ باقی چار فلیٹس میں بھی فلیٹی والے لوگ رہتے ہیں۔ کیا وقوع کے وقت ان چاروں فلیٹس کے افراد خانہ گہری نیند میں تھے، کسی نے آپ کے فلیٹ میں ہونے والی دھینگا مشتی کو محسوس کیا اور نہ ہی مظلوم کی فریاد کسی کی ساماعت تک رسائی حاصل کر سکی۔ یہ غیر فطری، غیر منطقی اور عقل میں نہ آنے والی بات ہے۔ جب کہ وقوع کا وقت بھری دوپہر یعنی گیارہ اور بارہ بجے کے درمیان کا ہے۔ یہ ایک ایسا وقت ہے جب گھروں کے اندر خواتین دوپہر کا

کھانا بنانے کی تیاریوں میں مصروف ہوتی ہیں۔ خاتمن کی تمام تر حیات تو ویے بھی بہت تیز ہوتی ہیں۔ ازیں علاوہ فلٹ سسٹم میں تو ایک گھر کے معاملات کو دوسرے گھر سے پوشیدہ رکھنا ناممکن کی حد تک مشکل ہوتا ہے کجا یہ کہ آپ کی بیوی وہ منٹ تک ایک ظالم شکاری کی گرفت میں نہ آنے کے لئے مگر دو میں مصروف رہی اپنی ناموس کی حفاظت میں اس کا لباس نکلوں میں بٹا رہا اور کسی پڑوسن کو کافی خبر نہ ہوئی۔ ”میں ایک لمحے کو سانس لینے کی خاطر متوقف ہوا پھر سلسلہ کلام کو جاری رکھتے ہوئے کہا۔

”استغاثہ کی جانب سے دائر کئے جانے والے پلندے میں کہیں ایسا کوئی ذکر موجود نہیں، کسی مرد وزن کی شہادت کا تذکرہ نہیں جس نے وقوع کے روز مقتولہ کی فریادی صدا سنی ہو، کوئی احتاجی تھی اس کی ساعت تک پہنچی ہوا اور اس نے اپنے پڑوس میں کوئی گردبڑ، کوئی ہچل محوس نہیں کیا۔ قتل کی واردات کوئی معمولی واقعہ نہیں ہوتا۔ پھر جو حالات مقتولہ کے ساتھ پیش آئے، وہ غیر معمولی سے بھی کہیں بڑھ کر ہیں۔ آپ اس بارے میں کیا کہتے ہیں؟“

”مم..... میں بھلا کیا..... کہہ سکتا ہوں؟“ وہ بے حد لمحے ہوئے لمحے میں بولا۔
 ”ٹھیک ہے آپ کچھ نہ کہیں۔“ میں نے اس کی مشکل آسان کرتے ہوئے کہا۔
 ”صرف اتنا بتا دیں، یہ بات بڑی عجیب ہی نہیں لگتی کہ اٹھائیں اکتوبر کو دن دیہاڑے آپ کے فلیٹ میں ایک سگین واردات ہوئی۔ اس واردات کا دورانیہ کم از کم پندرہ منٹ رہا اور ان پندرہ منٹ میں آپ کے بیدروم کے درودیوار نے جو مناظر دیکھے وہ کسی سائیکل مسونی کی شونک نہیں تھی۔ اس کے باوجود بھی اس سنسنی خیز واقعے کی آس پڑوس میں کسی کو خبر نہ ہو سکی!“

”ہاں واقعی یہ عجیب سالگاتا ہے۔“ وہ آنکھیں پھیلاتے ہوئے بولا۔
 ”تجھیک یومر بارٹ!“ میں نے معتدل لمحے میں کہا، پھر پوچھا۔ ”وقوع کے روز تھپ اپنی دکان پر تھے۔ اس اندوہنک واقعے کی اطلاع آپ کو کس نے دی تھی؟“

”میری بیٹی فوزیہ نے۔“ اس نے بتایا۔
 ”فوزیہ اپنی گواہی کے دوران میں معزز عدالت کے رو برویہ اقرار تھے کہ جب اس واقعے کی اطلاع پا کر آپ گھر پہنچ تو زاہد فاروقی بھی آپ کے ہمراہ تھا؟“

”جب آپ کی دکان پر فوزیہ کا فون آیا تو کیا اس وقت فاروقی وہاں موجود تھا؟“ میں نے اس کی آنکھوں میں دیکھتے ہوئے سوال کیا۔ ”یابعد میں اس نے آپ کو جوان کیا تھا؟“

اس نے جواب دیا کہ وقوع کی اطلاع کے موقع پر فاروقی اس کی دکان میں موجود تھا۔

میں نے جرح کے سلسلے کو اختتام کی طرف لاتے ہوئے کہا۔

”واقعات و حالات کے مطابق آپ کی بیٹی فوزیہ نے لگ بھگ سوادو بجے آپ کوفون کیا تھا۔“ میں نے نہایت ہی تھہرے ہوئے لبھے میں کہا۔ ”آپ مخزز عدالت کو بتانا پسند فرمائیں گے کہ مذکورہ روز فاروقی کتنے بجے آپ کی دکان پر پہنچا تھا؟“

”ایک بجے دوپہر!“ اس نے تمیٰ لبھے میں کہا۔

”مجھے اور کچھ نہیں پوچھنا جتاب عالی!“ میں نے نجح کی جانب دیکھتے ہوئے جرح ختم کر دی۔

عدالت میں ایک وقت میں صرف ایک گواہ کو حاضر کیا جاتا ہے تاکہ اس سے کے گئے سوال و جواب سے دوسرا گواہ کی شہادت متاثر نہ ہو۔ باقی حاضر گواہ عدالت کے برآمدے میں پچھی بیٹھ پر بیٹھ کر ”پکار“ کا انتظار کرتے ہیں۔

عبدالباسط کی گواہی ہو چکی تو اسے عدالت کے کمرے سے باہر بھیج دیا گیا۔ اب زاہد فاروقی کو اندر آ کر گواہوں والے کنہرے میں کھڑا ہونا تھا لیکن میہیں پر گڑی بڑھ ہو گئی۔

عدالتی عملے نے جب فاروقی کو پکارا تو وہ اپنی جگہ پر موجود نہ پایا گیا۔ نجح نے متعلقہ عدالتی عملے کے علاوہ تفتیشی افسر اور وکیل استغاش کو بھی ہدایت کی کہ گواہ کو ڈھونڈ ڈھانڈ کر فوراً عدالت میں پیش کیا جائے۔ مگر وہ منٹ کی نگہ ودود کے بعد بھی فاروقی ہاتھ نہ آیا۔

اس افراتفری میں اچھا خاصا وقت نکل گیا۔ کسی کی بکھر میں نہیں آ رہا تھا، وہ اللہ کا بندہ چپ چپاتے کدرہ چلا گیا تھا۔ اس کی روپوشی یا فرار مختلف نوعیت کے شکوک و شبہات کو جنم دے رہا تھا۔ جب عدالت کا وقت ختم ہونے میں صرف پانچ منٹ رہ گئے تو نجح نے دس دن بعد کی تاریخ دے کر عدالت برخاست کرنے کا اعلان کر دیا۔ اس کے ساتھ ہی اس نے وکیل استغاش کو تاکید بھی کر دی۔

”آئندہ پیشی پر گواہ کو ہر صورت عدالت میں پیش کیا جائے۔“ نجح نے دو ٹوک لبھے میں کہا پھر اپنے سامنے میز پر ٹھیلے ہوئے کاغذات پر نگاہ ڈالتے ہوئے بولا۔ ”مسٹر فاروقی استغاش کا آخری گواہ ہے، اس کے نہیں کے بعد ہی ڈینیش کی باری آئے گی۔ عدالت کی قسم کی تاخیر کو برداشت نہیں کرے گی۔“

زاہد فاروقی اچاک عدالت کے برآمدے سے اٹھ کر کہاں چلا گیا تھا، یہ کسی معنے سے کم نہیں تھا۔ اس بات کے امکانات نہ ہونے کے برابر تھے کہ کمرے کے اندر ہونے والی

عدالتی کا رواوی اس کی ساعت تک پہنچ گئی ہو۔ اس کے غیاب نے مجھے تشویش میں جلا کر دیا تھا۔ اس کے ساتھ ہی مجھے یہ اطمینان بھی حاصل ہوا کہ فاروقی مضبوط بنیاد کا گواہ نہیں تھا۔ اگر میں اس پر تھوڑی سی محنت کر لیتا تو اس کیس کو بڑی آسانی سے اپنے حق میں موز سکتا تھا۔

آنندہ پیشی سے پہلے میں نے ایک خاص کام کیا اور وہ یہ کہ ملزم کے دو دوستوں کو اپنے دفتر میں بلا کر ان سے بھرپور ملاقات کی۔ وحید اور ابرار نے مجھے یقین دلایا کہ وہ حق اور حق کا ساتھ دینے کے لئے کسی بھی وقت عدالت میں حاضر ہونے کو تیار ہیں۔ میں نے احتیاطاً انہیں آئندہ پیشی پر عدالت میں بلا لیا۔ اس بھرپور ملاقات میں ہمارے درمیان ہربات طے ہو گئی تھی۔ وحید اور ابرار ملزم کے وہی دوست تھے جن کے ساتھ وقوع کے روز اس نے شکار کا پروگرام بنایا تھا..... لیکن بدقتی سے کسی اور کے پھیلائے ہوئے جال میں پھنس کے خود شکار ہو گیا تھا!

وہ دن کی مدت پر لگا کر اڑ گئی۔ آئندہ پیشی پر بھی استغاش اپنے آخری گواہ کو عدالت میں حاضر کرنے میں ناکام رہا۔ یہ صورت حال خاصی مشکوک اور سنبھالنی خیز تھی۔ گواہ کی سلسلہ روپیش بہت سے ذہنوں کا الجھاری تھی۔ نج نے انکو اڑی آفسر کوختی سے ہدایت کی کہ آئندہ پیشی پر گواہ کو ہر قیمت پر عدالت میں پیش کیا جائے ورنہ اس کی گواہی کو خارج کر دیا جائے گا۔

اس موقع پر میں نے اپنی جگہ سے انہ کر معزز عدالت سے درخواست کی۔ ”جناب عالی! اگر آپ کی اجازت ہو تو میں صفائی کے دو گواہوں کو عدالت میں پیش کرنا چاہتا ہوں۔ اس کیس کے سلسلے میں آج بھی کچھ نہ کچھ کا رروائی ہو ہی جائے تو اچھا ہے۔“ پھر میں نے وکیل استغاش کی جانب دیکھتے ہوئے اضافہ کیا۔ ”استغاش کا گواہ مسٹر زاہد فاروقی جب ہاتھ آئے گا تو اس کی گواہی بھی ہو جائے گی۔ اس طرح عدالت کا قیمتی وقت بر باد ہونے سے نج جائے گا۔“

میری تجویز محتقول تھی لہذا نج نے اثبات میں گردن ہلائی اور پوچھا۔ ”آپ جن دو گواہوں کو پیش کرنا چاہتے ہیں وہ اس وقت کہاں ہیں؟“

”وہ دونوں شریف آدمی عدالت کے برآمدے میں موجود ہیں۔“

”اوہ.....“ نج نے بھویں اچکائیں۔ ”اس کا مطلب ہے آپ کو آج مسٹر فاروقی کی غیر حاضری کا یقین تھا وکیل صاحب؟“

اس کا انداز تائشی تھا۔ میں نے اثبات میں سر ہلانے پر اکتفا کیا۔
”دشیں گذڑ!“ مج نے معنی خیز لمحے میں کہا۔

پھر اس کے حکم پر وحید اور ابرار کو باری باری مج کے سامنے حاضر کیا گیا۔ انہوں نے اپنی باری پر مج بولنے کا حلف اٹھایا پھر اپنا مختصر بیان ریکارڈ کرا دیا۔ ان دونوں کی گواہی میرے موکل کے حق میں جاتی تھی۔ وکیل استغاثا نے ان پر کڑی جرح بھی کی۔ میں اس کی تفصیل میں نہیں جاؤں گا۔ تاہم میں وحید اور ابرار کے حلقویہ بیان کا خلاصہ ضرور آپ کی خدمت میں پیش کرتا ہوں۔

ان دونوں نے فردا فردا ملزم کے موقف کی تقدیم کرتے ہوئے بتایا تھا کہ وقوع کے روز ملزم شعیب پونے گیارہ بجے وحید کے پاس پہنچا تھا۔ وحید کی رہائش بھی گلشن اقبال کے علاقے میں تھی۔ ملزم کے گھر سے اس کے گھر کا فاصلہ زیادہ نہیں تھا لہذا وہ سماڑھے دس بجے اپنے گھر سے نکلا اور پونے گیارہ بجے وحید کے پاس پہنچ گیا۔ پھر یہ دونوں دوست اپنے ایک تیسرے دوست سے ملنے پی آئی بی کالونی گئے۔ ابرار کے پاس وہ لگ بھگ سوا گیارہ بجے پہنچ تھے۔ دن کا بیش تر حصہ انہوں نے ایک ساتھ گزارا، پھر سہ پہر چار بجے ان کے درمیان شکار کا پروگرام بن گیا۔ وہ تینوں اٹھے اور وحید کے گھر آ گئے۔ وحید کو اپنی چھترے والی بندوق لینا تھی۔ ابرار کو وحید کے گھر چھوڑ کر شعیب چاقو لینے اپنے گھر آ گیا..... اور یہاں پہلے سے گھات لگائے پولیس والوں نے اسے گرفتار کر لیا۔

مقتول شکیلہ کی موت، پوسٹ مارٹم روپورٹ کے مطابق دوپہر گیارہ اور بارہ بجے کے درمیان واقع ہوئی تھی اور وحید اور ابرار کی گواہی یہ ظاہر کرتی تھی کہ ملزم شعیب سماڑھے دس بجے سے لے کر شام پانچ بجے تک اپنے گھر یعنی وقوع سے دور رہا تھا۔
یہ شعیب کے لئے ایک پلس پواستہ تھا۔

※☆※

پولیس اگر کسی کام پر کمریستہ ہو جائے تو بدمعاش کو پاتال سے بھی کھینچ لاتی ہے۔ اگلی پیشی پر استغاثہ کا گواہ مسٹر زاہد فاروقی عدالت میں حاضر تھا۔ گزشتہ پیشی پر صفائی کے گواہوں کے بیانات کے بعد فاروقی کی حیثیت خاصی تباہی نہ ہو کر رہ گئی تھی۔ فاروقی گھری سانوں رنگت کا ماں ایک مضبوط البدن اور دراز قامت شخص تھا۔ اس کی عمر لگ بھگ پینتائیس سال رہی ہو گی۔ اس نے آنکھوں پر گہرے شیشوں والا چشمہ لگا رکھا تھا۔ یہ اندازہ لگانا مشکل تھا کہ وہ دھوپ کا چشمہ تھا یا پھر نٹا کا!

اس وقت فاروقی خاصاً مضطجع اور بیزار نظر آرہا تھا، انداز سے تقاضت جھلکتی تھی۔ شاید اس نوعیت کی اداکاری کر کے وہ اس بیان کو جستیقائی کر رہا تھا جو اس نے اپنی غیر حاضری کے سلسلے میں دیا تھا۔ اس نے اچانک بیماری کا بہانہ کیا تھا۔

”پتہ نہیں، وکیل استغاثہ اس کی بیماری والی کہانی پر ایمان لے آیا تھا یا پھر کوئی اور وجہ تھی۔ بہر حال اس نے سرسری سی جرح کے بعد گواہ کو فارغ کر دیا۔ میں اپنی باری پر آگے بڑھا اور گواہ کی آنکھوں میں دیکھتے ہوئے سوال کیا۔

”فاروقی صاحب! اب آپ کی طبیعت کیسی ہے؟“

”ٹھیک نہیں ہے.....“ وہ کراہتے ہوئے بولا۔

”اللہ ٹھیک کرے گا۔“ میں نے کہا، پھر پوچھا۔ ”آخر آپ کو ہو کیا گیا تھا؟ اس روز آپ عدالت کے برآمدے سے اچانک کہاں غائب ہو گئے تھے؟“

اس نے چند لمحات تک ساکت نظر سے مجھے دیکھا پھر جواب دیتے ہوئے گویا ہوا۔ ”اس روز اچانک مجھے با تحروم جانے کی ضرورت پیش آگئی۔ میرے پیٹ میں شدید قدم کا مرور اٹھا تھا، پھر ڈائریا (مرض اہمال) نے مجھ پر حملہ کر دیا اور مجبوراً مجھے ایک بھی میں عدالت سے گول ہونا پڑا۔“

”مگر آپ تو کافی عرصے تک منظر سے غائب رہے!“ میں نے تفریخ لینے والے انداز میں کہا۔ ”ڈائریا اتنا طول تو نہیں کھینچتا؟“

اس نے ایک ٹھنڈی آہ بھری اور کمزوری کی اداکاری کرتے ہوئے بولا۔ ”بس کیا بتاؤں بھائی! مجھے تو ہسپتال میں داخل ہونا پڑا تھا۔ کئی ڈرپیں چڑھیں، پھر کہیں جا کر اٹھنے کے قابل ہوا ہوں۔“ بات ختم کرتے ہی وہ بائیں ہاتھ کی مٹھی کو کھوں بند کرنے لگا۔ ان حرکات سے وہ بھر پور تقاضت کا اظہار بھی کر رہا تھا۔

میں نے فروغی اور غیر ضروری باتوں سے اجتناب برتے ہوئے پوچھا۔ ”کیا آپ اس ہسپتال کا نام بتانا پسند فرمائیں گے جہاں آپ کو ڈرپیں (ڈرپیں) چڑھتی رہی ہیں؟“

”اس وقت ہسپتال کا نام میرے ذہن میں نہیں آ رہا۔“ وہ عجیب سے لمحے میں بولا۔

”مذکورہ ہسپتال کس علاقے میں واقع ہے؟“

”حسین آباد میں۔“

”اور آپ کی رہائش؟“

”سمن آباد میں۔“

”آپ کو اپنی رہائش اور ہسپتال کے علاقے کا نام یاد ہے مگر ہسپتال کا نام یاد نہیں آ رہا۔“ میں نے طنزیہ لبھے میں کہا۔ ”یہ کچھ عجیب ہی اور ناقابل فہم بات نہیں ہے؟“
”وہ..... وہ دراصل ایک پرائیویٹ کلینک تھا۔“ وہ اپنی پیشانی کو سہلاتے ہوئے
بولा۔

”چلیں، اس کلینک کا نام ہی بتا دیں؟“ میں اسے آسانی سے چھوڑنے والا نہیں تھا۔
وہ تھوڑی دیر تک سوچنے والے انداز میں پیشانی کو مسلتا رہا، پھر بے بُی سے بولا۔
”افسوں باوجود کوشش کے بھی مجھے اس کلینک کا نام یاد نہیں آ رہا۔“
”مسٹر فاروقی!“ میں نے درشت لبھے میں کہا۔ ”ڈائریا اتنا خطرناک نہیں کہ اس سے
یادداشت ہی جاتی رہے..... اور وہ بھی اپنی مریضی کے مطابق جزوی طور پر۔ ٹھیک ہے ڈائریا
انسانی زندگی کے لئے مہلک ثابت ہو سکتا ہے مگر جیسا آپ ظاہر کرنے کی کوشش کر رہے
ہیں، ڈائریا یادداشت پر اس طور اثر انداز نہیں ہوتا۔“
میرے سوال کا جواب دینے کی بجائے وہ خاموش رہا تو وکیل استغاثہ اس کی مدد کو دوڑ
پڑا۔ اس نے جیخ سے مشابہ آواز میں کہا۔

”مجھے سخت اعتراض ہے جناب عالی! وکیل صفائی گواہ کو غیر متعلق باتوں میں الجھا کر
اصل موضوع سے ہٹ رہے ہیں۔ اس وقت شکلیہ مرد رکیس زیر ساعت ہے۔ گواہ کی بیماری
اور کسی ہسپتال میں علاج کا موجودہ کیس سے کوئی تعلق نہیں۔ فاضل وکیل کو تاخیری حربوں
سے باز رہنے کی ہدایت کی جائے۔“
وکیل استغاثہ کی درخواست پر جیخ نے مجھ سے کہا۔ ”بیگ صاحب! آپ اپنے سوالات کو
زیر ساعت مقدمے تک محدود رکھیں۔“

میں نے اثبات میں سر ہلاایا اور گواہ کی جانب متوجہ ہو گیا۔ ”فاروقی صاحب! مقتولہ کا
شوہر آپ کی دوستی کے گھنگاتا نہیں ہوتا۔ آپ نے اس پر کیا جادو کر رکھا ہے؟“
”پُر خلوص اور سچی دوستی کی جادو نونے کی محتاج نہیں ہوتی۔“
”بجا فرمایا آپ نے۔“ میں نے ٹھہرے ہوئے لبھے میں کہا۔ ”آپ کا جگری دوست
مسٹر عبدالباسط اپنے بیان کی روشنی میں معزز عدالت کے رو برو آپ کی تعریفوں کے پل
باندھ چکا ہے۔ آپ نے اس پر جو احسانِ عظیم فرمائے ہیں اس نے ان کی تفصیلات
سے آگاہ کیا ہے۔ آپ خوش قسمت ہیں کہ آپ کو باسط جیسا دوست میر ہے۔“
”اس نے میری تعریف میں جو کچھ کہا، یہ اس کے اعلیٰ طرف ہونے کی پیچان ہے۔“

میں نے اپنی جرح میں تھوڑا کاشٹ کر لیا اور گواہ کی صفائی دھلائی کرتے ہوئے سخت لبجھ میں استفسار کیا۔

”مسٹر فاروقی! کیا یہ حق ہے کہ آپ نے ملزم کو ختم کرنے کے لئے اس پر قاتلانہ حملہ کرایا تھا..... ایک نہیں تین مرتبہ!“

”یہ جھوٹ ہے مجھ پر الزام ہے۔“ وہ بڑھی سے بولا۔ ”شیعہ پتہ نہیں کیوں مجھ سے بدگمان ہو گیا تھا۔ یہ سب اس کی سوچی ہوئی کہانی ہے۔“

”ملزم اگر آپ سے بدگمان ہو گیا تھا تو آپ کا فرض بتا تھا کہ اس کی بدگمانی دور کرتے۔“ میں نے اس کی آنکھوں میں دیکھتے ہوئے کہا۔ ”وہ آپ کے ایک ایسے دوست کا بتا تھا جو آپ کی ان فٹ دوستی پر اندھا اعتماد کرتا ہے۔“

”میں نے اپنے تیسیں بہت کوشش کی کہ اس کا ذہن صاف کر دوں مگر انہوں کے مجھے اس کوشش میں کلی طور پر ناکامی کا منہ دیکھنا پڑا۔“ اس نے چہرے پر مالیوں کے تاثرات سجائے ہوئے کہا۔

”آپ نے ملزم کی بدگمانی کا سبب جانے کی سعی کی؟“

”ہاں.....“ اس نے اثبات میں سر ہلا�ا۔ ”مگر اس سلسلے میں بھی مجھے کامیابی حاصل نہ ہو سکی۔ ملزم انتہائی بد تمیز اور سرکش شخصی ہے۔ یہ اپنے سامنے باپ کو کچھ نہیں گردانتا، مجھے کیا اہمیت دے گا۔“

میں نے پوچھا۔ ”ویسے آپ کے خیال میں ملزم کی بڑھی اور گرفتگی کا سبب کیا ہو سکتا ہے؟“

”شاید سوتیلی ماں یعنی مقتول کی اپنے گھر میں آمد اسے پسند نہیں آئی تھی۔“

”اور یہ آمد چونکہ آپ کے دیلے سے ہوئی تھی اس لئے وہ آپ کو بھی ناپسند کرنے لگا!“ ”بالکل، بالکل بھی وجہ ہے۔“ وہ جلدی سے بولا۔ ”میں نے تو ایک نیکی کچھ کر باسط کی شادی کرادي تھی۔ مجھے کیا معلوم تھا اس کے بد لے باسط کا بیٹا میرا دشمن بن جائے گا۔ میں نے انہی دو بہن بھائی کا خیال کرتے ہوئے باسط سے شادی پر زور دیا اور اس نے عقل مندی کا مظاہرہ کرتے ہوئے میری بات مان بھی لی۔ بچوں کے لئے گھر میں کسی عورت کا ہونا بہت ضروری ہے، چاہے وہ بچے چھوٹے ہوں یا بڑے۔ مگر صاحب!“ وہ لمحے بھر کو متوقف ہوا پھر عجیب سے لبجھ میں بولا۔ ”میرے اس احسان کو ملزم نے غلط رنگ دیا۔ اس نے نہ صرف اپنی سوتیلی ماں کی کردار کشی کی بلکہ اس پر مجرمانہ حملے کے لئے بھی اٹھ کردا

ہوا۔ تو بہ..... تو بہ!“ بات ختم کرتے ہی اس نے اپنے کاگوں کو چھوا اور جذباتی انداز میں بولا۔ ”ملزم کے اس اقدام کے سامنے اس نفرت کی کوئی حیثیت نہیں جو ملزم کے دل میں میرے لئے ہے۔“

میں نے اس کے جذباتی ڈائیلاگ کو نظر انداز کرتے ہوئے کہا۔ ”مسٹر فاروقی! اگر آپ یہ سمجھتے ہیں کہ ملزم محض سوتیلی ماں کے سبب آپ کو ناپسند کرتا ہے تو یہ آپ کی کم علی ہو گی۔ آپ سے نفرت کرنے کے لئے اس کے پاس اور بھی بہت سی وجوہات ہیں۔“

”مثلاً کون سی وجوہات؟“ اس نے غصیل نظر سے مجھے دیکھا۔

میں نے کہا۔ ”ملزم کی جان لینے کے لئے آپ کی کوشش کا میں ذکر کر چکا ہوں۔ سوتیلی ماں والا معاملہ بھی زیر بحث آچکا۔ اب میں بنگلے کی فروخت اور قرض کی طرف آتا ہوں۔“ میں نے تھوڑا توقف کر کے حاضرین عدالت پر ایک سرسری سی نگاہ ڈالی پھر گواہ کی جانب متوجہ ہو گیا۔ اس بار میرا انداز خاصاً تر شد اور اکھڑا ہوا تھا۔

”مسٹر فاروقی! ملزم کی آپ سے نفرت کا ایک سبب یہ بھی ہے کہ آپ نے ان کی مجبوری کا فائدہ اٹھاتے ہوئے میں لاکھ مالیت کا بغلہ محض بارہ لاکھ روپے میں خرید لیا تھا؟“

”یہ جھوٹ ہے..... وہ چلایا۔“ باسط کا بغلہ میں نے نہیں کسی اور پارٹی نے خریدا تھا۔ باسط کو سارے حالات کی خبر ہے۔ جب وہ اس فروخت پر مطمئن ہے تو ملزم کو شور مچانے کی کیا ضرورت ہے؟“

”ملزم اس لئے شور مچاتا رہا ہے اور اب بھی مچا رہا ہے کہ اس کے خیال میں آپ نے اس کے باپ کو مسلسل دھوکے میں رکھا ہوا ہے۔“ میں نے شہرے ہوئے لجھے میں کہا۔ ”آپ نے ایک فرضی پارٹی سامنے لا کر اپنے دوست کی پیٹھے میں خبر گھونپا اور وہ بغلہ اونے پونے میں تھیا لیا۔“

”اس بارے میں سوچنا باسط کا کام ہے۔“ وہ بگڑے ہوئے لجھے میں بولا۔ ”ملزم کون ہوتا ہے ہم دوستوں کے لئے آنے والا!“

اس تمام ذکر سے میں عدالت کو باور کرنا چاہتا تھا کہ فاروقی کس نا اپ کا کردار تھا۔ اگر میری اس کوشش سے کچھ حاصل نہ بھی ہوتا تو کم از کم فاروقی کی حیثیت کا تعین ضرور ہو جاتا۔ میں نے اس کے چہرے پر نگاہ جاتے ہوئے کہا۔

”میں آپ کی بات سےاتفاق کرتا ہوں۔ واقعی ملزم کو آپ لوگوں کی دوستی میں رخنہ نہیں ڈالنا چاہئے۔ آپ نے قرض کے سلسلے میں باسط کی خاطر جو قربانی دی ہے، اس کی مثال

پوری دنیا میں کہیں نہیں ملتی۔ کیا ملتی ہے؟” بات کے اختتام پر میں نے اسی سے سوال کر ڈالا۔

وہ بولا۔ ”میں نے جو کچھ کیا وہ میرا فرض بتتا تھا۔“

”آپ جیسے فرض بھانے والے اب دنیا میں ناپید ہوتے جا رہے ہیں۔“ میں نے گھری سنجیدگی کی ایکٹنگ کرتے ہوئے کہا۔ ”واہ..... واہ..... سبحان اللہ! آپ نے تمیں لاکھ کا نقصان برداشت کر لیا اور آپ کی زبان سے اُف تک نہیں نکلی؟“

”تمیں لاکھ کا نقصان؟“ مجھ نے حیرت سے آنکھیں پھیلائیں اور مجھ سے استفسار کیا۔

”بیک صاحب! یہ تمیں لاکھ کی کیا کہانی ہے؟“

میں نے مزے لے لے کر مجھ کو بتایا۔ ”یور آز! جیسا کہ معزز عدالت کے ریکارڈ پر موجود ہے کہ ملزم کی حقیقی والدہ کا انتقال سلطان جیسے موزی مرض کے باعث ہوا تھا۔ یہوی کے علاج معاملے کے لئے ملزم کے والد عبدالباسط نے صرف اپنا بگلا اور کاروبار فروخت کر دیا بلکہ اسے عزیز و اقارب سے بھاری قرض بھی لیتا ہے۔ سب سے بڑی مثال مسٹر فاروقی کی ہے۔ انہوں نے کسی سود خور سے بھاری مارک آپ پر پانچ لاکھ کی رقم اٹھائی اور اپنے دوست کو یہوی کے علاج کے لئے دے دی۔ مارک آپ والی بات کو گواہ نے گول کر دیا۔ باسط یہی سمجھتا رہا کہ وہ رقم گواہ نے اپنی جیب سے قرض دی ہے۔ پانچ سال بعد یعنی باسط کی یہوی کے انتقال کے فوراً بعد گواہ نے اپنی پانچ لاکھ کی رقم کا مطالبه کرتے ہوئے باسط کو مارک آپ والے راز سے واقفیت دے دی۔ لیکن اس بات پر مصروف رہا کہ وہ اصل رقم واپس لے گا، مارک آپ کے ذمیل میں وہ اپنے دوست سے ایک پیسہ وصول نہیں کرے گا۔“

میں سانس لینے کے لئے متوقف ہوا پھر سلسلہ کلام کو جاری رکھتے ہوئے کہا۔ ”جب عالی! گواہ کے بقول پانچ لاکھ کی یہ رقم اس نے ایک سود خور سے دس فی صد ماہانہ مارک آپ پر لی تھی۔ پانچ لاکھ پر دس فیصد ماہانہ کا مطلب ہے پورے پچاس ہزار روپے۔ لیکن ایک سال کا مارک آپ ہوا چھ لاکھ روپے..... اور پانچ سال میں مارک آپ کی رقم پانچ گنی تیس لاکھ روپے تک..... تھیک ہے گواہ نے یہ رقم سود خور کو ایک ساتھ نہیں دی۔ وہ اصل قرض کا دس فی صد مارک آپ ماہانہ ادا کرتا رہا۔ مگر گواہ کا یہ ایثار بھی حیران کن ہے کہ اس نے زبان پر خاموشی کی مہربت کر کے ایک دوست کی خاطر تمیں لاکھ کا سودا ادا کر دیا اور.....“

”آنجلیشن یور آز!“ وکیل استغاثہ نے اعتراض اٹھاتے ہوئے کہا۔ ”قرض اور سود کے لیبن دین کا زیر ساعت کیس سے کوئی تعلق نہیں۔ میرے فاضل دوست خواہ مخواہ عدالت کا

قیمتی وقت بر باد کر رہے ہیں۔“

”تعلق ہے اور بڑا گھبرا تعلق ہے!“ میں نے ترکی پڑتکی کہا۔ ”گواہ فاروقی نے مقتول کے شوہر اور ملزم کی زندگی میں جس قسم کا کردار ادا کیا ہے اس کو سمجھنے کے لئے ان واقعات کی تفصیل میں جانا ضروری ہے جو اس خاندان کی تباہی کا سبب بننے ہیں۔“ پھر میں نج کی جانب مڑا اور کہا۔ ”جناب عالی! اس بات کی کوئی حقیقت نہیں کہ گواہ نے کسی سود خور سے قرض لیا ہو۔ یہ شکل اور اعمال سے اتنا بے وقوف نظر نہیں آتا کہ پانچ لاکھ کی رقم پر تین لاکھ مارک آپ ادا کر دے۔“ کچھ بات یہ ہے کہ اس نے اپنے پاس سے باسط کو پانچ لاکھ روپے دیے تھے اور اسے ہمیشہ ہمیشہ کے لئے اپنی جھوٹی دوستی کے طسم میں گرفتار رکھنے کے لئے مارک آپ والی کہانی چلا دی۔“

”مارک آپ والی کہانی جھوٹی نہیں۔“ گواہ فاروقی خنگی سے بولا۔ ”میں نے واقعی وہ رقم ایک پہنچان سے قرض اٹھا کر باسط کو فراہم کی تھی۔“

”اس سود خور کا نام بتاؤ؟“ میں نے اسے آڑے ہاتھوں لیا۔

”مم میں اس شریف آدمی کو خواہ مخواہ اس کیس میں ملوث نہیں کرنا چاہتا۔“ وہ نکل بھاگنے کی کوشش کرتے ہوئے بولا۔

میں نے اس کے فرار کا ہر راست بند کرتے ہوئے کہا۔ ”گویا تم یہ کہنا چاہتے ہو، اس کیس میں جو دیگر افراد ملوث ہیں وہ سب بدمعاش ہیں پہ شمول تمہارے؟“ ”میں نے تو اسی کوئی بات نہیں کی۔“

”تمہاری بات کا یہی مفہوم بتا ہے۔“ میں نے ڈانٹ سے مشابہ انداز میں کہا۔ ”تمہیں نہ صرف اس شخص کا نام بتانا ہو گا بلکہ گواہی کے لئے اسے عدالت تک بھی لانا ہو گا۔ معزز عدالت تمہاری کسی بھی کہانی کو بغیر شہادت یا ثبوت کے تسلیم نہیں کرے گی۔“

”مم مجھے اس سود خور کا نام یاد نہیں رہا.....“ وہ گھبراہٹ بھرے انداز میں بولا۔

”اس کا پتہ ٹھکانہ تو معلوم ہو گا۔“ میں نے زہر میں بچھے الفاظ میں کہا۔ ”تم ایک طویل عرصے تک اسے بھاری سودا دا کرنے جاتے رہے ہو۔“

”وہ وہ بھی“

”آہ بیکشن یور آئر!“ پتہ نہیں گواہ ”وہ بھی“ کے آگے کیا کہنا چاہتا تھا کہ وکیل استغاثہ نے اپنا فرض پورا کرتے ہوئے کہا۔ ”جناب عالی! شکلیہ مرڈر کیس کو خواہ مخواہ قرض والی کہانی سے نجھی کرنے کی کوشش کی جا رہی ہے۔ میں ایک مرتبہ پھر بھر پور درخواست کروں گا کہ

فاضل وکیل اپنی جرح کو متعلقات تک محدود رکھیں۔“

میں گواہ فاروقی کے حوالے سے عدالت کی توجہ جن امور کی جانب مبذول کرانا چاہتا تھا اس میں، میں نے کامیابی حاصل کر لی تھی۔ لہذا وکیل استغاثہ کی طرف طریقہ نظر سے دیکھتے ہوئے میں نے کہا۔

”تھینک یو مائی ڈیزیر کنسل۔ آپ نے بروقت مجھے متعلقات سے آگاہی دی۔ پتے نہیں، میں کہاں سے کہاں چلا گیا تھا۔ بہر حال، اگین تھینک یو۔ آپ میں ایسی غلطی نہیں کروں گا۔“ پھر میں کٹھرے میں کٹھرے ہوئے گواہ زاہد فاروقی کی جانب گھوم گیا۔

”مسٹر فاروقی! مجھے افسوس ہے کہ ڈائریانے آپ کی یادداشت کا سواستیناں مار دیا ہے۔ آپ کو یاد نہیں کر آپ کا علاج کس ہسپتال میں ہوا، آپ نہیں جانتے وہ سود خور شخص کہاں رہتا ہے جس کو آپ ہر ماہ ایک بھاری مارک آپ ادا کرتے رہے حتیٰ کہ آپ کو اس بندے کا نام بھی یاد نہیں رہا۔ مگر میں آپ پر واضح کر دوں کہ اب آپ سے جو سوال پوچھنے جارہا ہوں، اس میں یادداشت کی خرابی والا بہانہ نہیں چاہتا۔“

میں تھوڑی دیر کے لئے متوقف ہوا تو فاروقی بے چینی سے پہلو بدلنے لگا۔ میں نے کھنکار کر گلا صاف کیا اور نہایت ہی چھتے ہوئے انداز میں دریافت کیا۔

”مسٹر فاروقی! وقوع کے روز تم دوپہر گیارہ اور بارہ بجے کے درمیان کہاں تھے؟“

”میں باسط کی دکان پر تھا۔“ وہ بے ساختہ بولا۔

”گویا تمہاری یادداشت صرف چیز بولنے سے محدود ہے۔“ میں نے درشتی سے کہا۔

”بھوٹ والے ہر معاملے میں یہ خوب چلتی ہے۔“

”میں نے کون سا جھوٹ بولا ہے؟“ وہ لکھت زدہ لمحے میں بولا۔

اس کے استفسار میں دم نہیں تھا۔ چھرے کے تاثرات سے صاف جھلکتا تھا وہ اپنے متعدد جھوٹوں کو نبھانے کے لئے ایک اور جھوٹ بول رہا تھا۔ میں نے لتاڑ پھٹکار کا سلسلہ جاری رکھتے ہوئے کہا۔

”مسٹر فاروقی! مقتول کے شوہر عبدالباسط نے معزز عدالت کو بیان دیا ہے کہ تم وقوع کے روز ٹھیک ایک بجے دوپہر اس کی دکان پر پہنچتے، پھر سوادو بجے جب فوزیہ نے اس سانحے کی اطلاع دی تو تم باسط کے ساتھ ہی اس کے گھر آگئے۔ کیا تم یہ کہنا چاہتے ہو کہ اس سلسلے میں تمہارے دوست باسط نے عدالت سے غلط بیانی کی ہے؟“

”م مجھے چکر آ رہا ہے۔“ وہ دونوں ہاتھوں سے سر کو تھامتے ہوئے کٹھرے کے

فرش پر اکٹوں بیٹھ گیا اور زیر لب برداشت نہیں یہ نقاہت کب رخصت ہو گی۔ ڈائریا نے تو مجھے مردہ سا بنادیا ہے۔

میں نے بے آواز بلند گواہ کو مخاطب کیا۔ ”مسٹر فاروقی! تم فلکرنہ کرو، تمہارا شافی علاج کروایا جائے گا اور جو ڈاکٹر اب تم پر طبع آزمائی کرے گا اس کا نام ہے پولیس! کیا سمجھے؟ اس ڈاکٹر کے ٹریننگ سے تمہاری یادداشت واپس آجائے گی یا پھر رہی کہی بھی“

میں نے دانتے جملہ ادھورا چھوڑا اور نجح کو مخاطب کرتے ہوئے کہا۔ ”جناب عالی! گواہ کا کروار معزز عدالت کے سامنے کھل چکا ہے۔ میں بھرپور استدعا کروں گا کہ گواہ فاروقی کو شامل تفییض کرتے ہوئے میرے موکل کو باعزت رہائی کے احکام صادر کئے جائیں۔“

میں ایک لمح کو سانس لینے کی خاطر رکا، پھر اس تفصیل کو دہرا دیا جن نکات کی روشنی میں میرا موکل بے گناہی کے معیار پر پورا اترتا تھا۔ یہ تمام نکات جرح کے دوران میں زیر بحث لائے جا چکے ہیں۔ مثلاً فنگر پر ٹس کے معاملات، ملزم کا دوپہر گیارہ اور بارہ بجے کے دوران جائے دو قوم سے دور اپنے دوستوں کے ساتھ موجود ہوتا وغیرہ وغیرہ۔

نجح نے فاروقی کو پولیس کنٹرول میں دے دیا۔

اسندہ پیشی پر نجح نے شعیب کو بیری کر دیا۔ کیونکہ پولیس نے اپنے دام میں آئے ہوئے فاروقی کو رام کر لیا تھا۔ جہاں اچھے اچھوں کی زبانی کھل جاتی ہے وہاں فاروقی نے بھی اپنے جرم کا اقرار کر لیا۔ اس نے پہلے شکلیہ کو گلا گھوٹ کر موت کے لھاث اتنا پھر اس کے چہرے کو بکاڑ کر دہ گھر سے نکل گیا۔ فاروقی اس گھر کے تمام افراد کے معمولات سے واقف تھا لہذا اسے اپنے کام میں کسی دشواری کا سامنا نہیں ہوا تھا۔ شکلیہ کے وہم و گمان میں بھی نہیں رہا ہو گا کہ اس روز وہ اس سے ملنے نہیں بلکہ اسے موت سے ملوانے آیا تھا!

اقبال جرم کرتے ہوئے اس نے شکلیہ کی جان لینے کا جو سب بتایا وہ خاصا چونکا دینے والا تھا۔ اس کے مطابق شکلیہ نے اسے دھوکا دیا تھا۔ شکلیہ اور فاروقی فراڈ کے معاملے میں ایک دوسرے کے ساتھی تھے اور کئی ”کیوسوں“ میں ایک ساتھ مل کر کام کر چکے تھے۔ باسط جیسے احتقان انسان کو تباہ کرنا ان کا مشترک مخصوصہ تھا۔ پہلے انہوں نے بیٹکے پر ہاتھ صاف کیا پھر سود کا چکر چلا کر باسط کی آنکھوں پر ایک ایسی پٹی باندھ دی کہ وہ اب غیر محبوں طور پر اپنا کاروبار بھی فاروقی کے ہاتھ میں دینے والا تھا۔ فاروقی نے اب تک کامیل شکلیہ کو پردے میں رکھ کر کھیلا تھا مگر شکلیہ اور باسط کی شادی کے کچھ عرصے بعد شکلیہ نے اچاک پتھلی بدی اور فاروقی کو دودھ کی کمکی کے مانند نکال کر باہر پھیکنے کی کوشش کرنے لگی۔ ان کے نجح لوث

کے مال پر ان بن ہو گئی تھی۔ یہ پتہ نہ چل سکا کہ کون کس کا حصہ ہڑپ کرنے کی کوشش کر رہا تھا۔ اسی دوران میں شعیب پوری طرح فاروقی کے خلاف ہو چکا تھا۔ جب شکیلہ نے بھی آنکھیں دکھانا شروع کیں تو اس نے ایک تیر سے دو شکار کرنے کا فیصلہ کر لیا۔ اس نے کچھ اس قسم کا سیٹ اپ کیا کہ شعیب، شکیلہ کے قتل کے الزام میں پھنس جائے اور ایسا ہوا بھی۔

اب یہ الگ بات کہ اس کیس میں میری شمولیت نے بازی پلٹ دی۔

شکیلہ اور فاروقی میں کیا رشتہ تھا، اس کے بارے میں فاروقی نے کھل کر کوئی بات نہیں کی۔ ازاں بعد مجھے معلوم ہوا وہ دونوں انتہائی بے غیرت قسم کے میاں یوں تھے جو سادہ لوح اور احمد افراد کو گھیر گھار کر اسی طرح شکار کرتے تھے۔ اس رشتہ داری میں کس حد تک صداقت ہے، میں اس بارے میں وثوق سے کچھ نہیں کہہ سکتا۔ انہوں نے جو کچھ بھی کیا، برا کیا اور برائی کا انجام کبھی اچھا نہیں ہوتا چاہے اس برائی کا ذمے دار کوئی بھی کیوں نہ ہو۔

عبدالباسط حقیقت آشکار ہونے کے بعد بری طرح ٹوٹ کر رہ گیا۔ اس سارے چکر میں سب سے زیادہ نقصان اسی کے حصے میں آیا تھا۔ دوستی پر سے اس کا ایمان اٹھ گیا۔ سود کی لخت سر اسر زیال ہے..... بسط نے تو اس زیال پر بھی سودا دا کیا تھا۔



ہرگز حیثیت

خوازی کو پارک کرنے کے بعد میں عدالت کی جانب بڑھا تو ایک شناساچھرے کو دیکھ کر چونک گیا۔ وہ برآمدے کی سیرہ ہیاں اتر کر باہر آ رہا تھا۔ اس نے بھی مجھے پہچان لیا۔ تاہم اس پہچان میں اچھی خاصی حرمت بھی موجود تھی۔ ٹھٹھک کر میرے قریب رکتے ہوئے بولا۔
”اجد صاحب! آپ یہاں عدالت میں؟“

بات ختم کرتے ہی اس نے میرے کوٹ اور ننائی پر ایک کھوجتی ہوئی نگاہ ڈالی۔ میں نے زیریب مکراتے ہوئے کہا۔ ”ایک وکیل کو کورٹ میں نہیں تو اور کہاں نظر آنا چاہئے؟“
میرے اس شناساچھرے کا نام لیاقت تھا۔ میرے جواب نے اس کی آنکھوں سے جھلکتی حرمت کو دو چند کر دیا۔ ”آپ..... آپ وکیل ہیں؟“ اس نے تعجب کا اظہار کرتے ہوئے کہا۔ ”منان صاحب نے تو بھی اس بارے میں نہیں بتایا۔“

”میں بتا رہا ہوں نا!“ میں نے ٹھہرے ہوئے لبجھ میں کہا۔ ”تم یہاں کیسے نظر آ رہے ہو؟ کیا کسی عدالت میں تمہارا کوئی کیس وغیرہ چل رہا ہے؟“
وہ معنی خیز لبجھ میں بولا۔ ”چل تو نہیں رہا لیکن چل سکتا ہے۔“
”کیا مطلب؟“ اس کا جواب سن کر میں الجھ گیا۔

وہ محتاط انداز میں ادھر ادھر دیکھتے ہوئے بولا۔ ”میں کسی قابل وکیل کی تلاش میں ادھر آیا تھا۔ مجھے ایک اہم مشورہ کرنا ہے۔ اچھا ہوا آپ مل گئے۔ آپ منان صاحب کے دوست ہیں، آپ سے زیادہ قابل اور کون ہو گا؟ میں آپ ہی سے مشورہ کر لیتا ہوں۔“
وہ ایک ہی سانس میں نان اسٹاپ بولتا چلا گیا تو مجھے محبوں ہوا اس کا مسئلہ اتنا خضر اور سادہ نہیں ہو گا کہ میں وہیں کھڑے کھڑے سن لوں۔ لہذا میں نے موقع کی مناسبت کو دیکھتے ہوئے اس سے کہا۔

”لیاقت! تم ایک کام کرو۔“ میں نے اپنی جیب سے اپنا تعارفی کارڈ نکال کر اس کی جانب بڑھا دیا اور رست واقع پر نگاہ ڈالتے ہوئے دونوں انداز میں کہا۔ ”اس وقت میں

بہت جلدی میں ہوں۔ میرے کیس کی آواز پڑنے ہی والی ہے۔ تم ایسا کرو، دو بیجے کے بعد
میرے دفتر آ جاؤ۔ میں وہاں اطمینان سے بیٹھ کر تمہاری پات سنتا ہوں۔“

لیاقت نے میرے وزینگ کارڈ کو اپنے ہاتھوں میں گھما کر دیکھا اور جلدی سے اثبات
میں گردان ہلاتے ہوئے بولا۔ ”ٹھیک ہے..... ٹھیک ہے۔“

میں نے الوداعی نظر سے اسے دیکھا اور متعلقہ عدالت کی طرف بڑھ گیا۔

میرا ایک موسيقار دوست عبدالمنان دیگر کے علاقے میں رہتا تھا اور میں میں ایک آدمی
بار اس سے ملنے میں اس کے گھر چلا جاتا تھا۔ منان کے گھر کے نزدیک ہی میں بازار میں
لیاقت کی دودھ دہی کی دکان تھی۔ لیاقت دودھ دہی کے علاوہ ایک خاص آئندہ کھیر بھی
فروخت کرتا تھا۔ ایک بار خاصی تعریف کے ساتھ منان نے مجھے لیاقت کی تیار کردہ کھیر کھلا
دی۔ وہ کھیر واقعی بڑی عمدہ قسم کی تھی۔ مجھے پسند آئی اور ایسی پسند آئی کہ اس کے بعد جب
بھی میرا دیگر جانا ہوتا، میں نہ صرف وہاں سے کھیر کھاتا بلکہ گھر کے لئے بھی پیک کروا لاتا۔
کھیر ایک سپلی سویٹ ڈش ہے لیکن بہت کم لوگ اسے لزیز اور عمدہ بنا پاتے ہیں۔ دودھ
کو مناسب آنچ پر پکانا اور لمحہ بہ لمحہ اس کی بدلتی ہوئی حالت کا جائزہ لیتے رہنا خاصا مہر انہ
کام ہے۔ لیاقت کی دکان کی کھیر لائٹ براؤن کلر میں بہت مزیدی تھی۔

میں اس روز عدالتی مصروفیات سے منٹ کر جب اپنے دفتر پہنچا تو لیاقت انتظار گاہ میں
میری راہ دیکھ رہا تھا۔ میں نے فوراً اسے اپنے چیپر میں بلا لیا۔

لیاقت کی عمر لگ بھگ پچون سال رہی ہو گی مگر عورتوں کی طرح اسے بھی عمر چھپانے کا
بہت شوق تھا۔ وہ خود کو محض چھپا لیں کا بتاتا تھا۔ اس آٹھ سال کی ڈٹی مارنے کے لئے
اس نے جو طریقہ اختیار کیا تھا وہ میں نے ایک ہی نظر میں پکڑ لیا تھا اور اس سے واضح الفاظ
میں کہہ دیا، یہ چکر دوسروں کے لئے رہنے دو۔ لیاقت کی ”ہوشیاری“ کا قصہ چونکہ خاصا
دلچسپ ہے اس لئے مناسب جگہ میں اس کا ذکر کرنا نہیں بھولوں گا۔

میں نے لیاقت کو اپنے سامنے بٹھا لیا اور رسولیہ نظر سے دیکھتے ہوئے اس سے پوچھا۔
”اب بتاؤ، تمہیں کسی وکیل کی ضرورت کیوں پیش آ گئی؟“

”امجد صاحب؟“ اس نے فکر مند نظر سے مجھے دیکھا۔ لیاقت مجھے امجد کہہ کر ہی پکارتا
تھا۔ ”منظرنامی ایک بندے نے مجھے بہت پریشان کر رکھا ہے۔“

میں نے پوچھا۔ ”یہ مظفر کون ہے اور تمہاری پریشانی کا سبب کیا ہے؟“
”منظر ہمارے علاقے کا ایک غذائی ہے۔“ میں نے بتایا۔ ”اور یہ بد بخشن میری بیوی کو

بری نظر سے دیکھتا ہے۔“

”اوہ!“ میں نے متاسفانہ انداز میں سانس خارج کی۔

میری معلومات کے مطابق لیاقت نے ایک سال پہلے دوسری شادی کی تھی اور اس کی بیوی اس کی بہبیت کافی سے زیادہ جوان اور دل کش تھی۔ لیاقت نے لگ بھگ گیارہ سال پہلے اپنی پہلی بیوی کو طلاق دے دی تھی۔ دیگر وجہ کے ساتھ ایک وجہ طلاق یہ بھی تھی کہ اس کی بیوی کوثر بانجھ تھی اور لیاقت کو اولاد کی شدید خواہش تھی۔ بہر حال، حقیقت کیا تھی یہ کوئی نہیں جانتا تھا۔ یہ خبر بھی لیاقت ہی کی مشہور کردہ تھی کہ اس کی بیوی اولاد پیدا کرنے کے قابل نہیں!

لیاقت نے بڑے شیشوں والے نظر کے چشمے کے عقب سے آنکھیں محچائیں اور جذباتی لبجھ میں بولا۔ ”امجد صاحب! اس غندے کو میں کوئی ایسا سبق سکھانا چاہتا ہوں کہ زندگی بھر یاد رکھے۔“

”مشلا؟“ میں نے گہری سنجیدگی سے کہا۔

وہ بولا۔ ”مشلا..... مشلا..... میں اسے رنگے ہاتھوں پکڑنا چاہتا ہوں۔“

اس کی احتمانہ سوچ نے مجھے کافی حد تک مایوس کیا۔ میں نے پوچھا۔ ”رنگے ہاتھوں پکڑنے کا مطلب جانتے ہو؟“

”مطلب یہ کہ جب وہ میری بیوی سے چھیڑ خانی کر رہا ہو تو میں اسے گردن سے دبوچ لوں۔“ دھھے سے کپکپاتی ہوئی آواز میں بولا۔

”اس سے کیا ہو گا؟“ میں نے چشمے کے پیچے اس کی آنکھوں میں جھانکتے ہوئے سوال کیا۔

”مجھے ثبوت مل جائے گا اس کی بد نیتی کا۔“ وہ پھنکارتے ہوئے بولا۔ ”اور اسی لئے اسی لئے میں کسی وکیل کی تلاش میں ہوں۔ میری خوش قسمتی کر آپ سے ملاقات ہو گئی۔“

بات ختم کرتے ہی اس نے مجھے الگی نظر سے دیکھا جیسے کہ میں ادھر جادو کی چھڑی گھماوں گا، ادھر اس کا مسئلہ حل ہو جائے گا۔ جو بھی لوگ پیشہ در ہوتے ہیں اور ان کے پیشے میں پیلک ڈینگ کا عمل دخل ہوتا ہے، انہیں بسا اوقات اس قسم کے حالات کا سامنا کرنا پڑتا ہے۔ موت اور کلاسٹ (گاہک) کا کچھ بھروسہ نہیں۔ یہ کسی بھی وقت اور کسی بھی رنگ میں آپ پر نازل ہو سکتے ہیں۔ لیاقت مجھے دکھری ناٹپ کے لوگوں سے منشے اور انہیں بھگتے کا

مجھے دسجع تجربہ ہے۔

لیاقت کے ”زریں“ خیالات سننے کے بعد میں نے اس سے پوچھا۔ ”اللہ کے بندے! یہ تو بتاؤ، کوئی وکیل اس سلسلے میں تمہاری کیا مدد کر سکتا ہے؟“

”عام آدمی کی پہبند وکیل زیادہ طاقتور اور بھاری ہوتا ہے۔“ وہ عقل مندوں کے سے انداز میں مجھے سمجھانے کی کوشش کرتے ہوئے بولا۔ ”جب ایک وکیل اس غنڈے کو نازیبا حرکات کرتے ہوئے دیکھ لے گا تو اس کینیت کے خلاف ایک مضبوط گواہی میرے ہاتھ آ جائے گی۔ اس گواہی کی بیانیاد پر میں مظفر کو عدالت میں گھیشوں گا اور..... اور اسے وہ مزہ پچھاؤں گا کہ آئندہ کسی عورت کی طرف نگاہ اٹھا کر دیکھنے کی جرأت نہیں کر سکے گا۔ اب تو آپ میرا مقصد سمجھ گئے ہوں گے؟“

وہ ایک غنڈے کو سبق سمجھانے کے لئے جو ایکم بنائے بیٹھا تھا وہ خاصی مشحونہ خیز اور احتمالگزار تھی۔ لیاقت کی عقل پر ماتم کرنے کو جی چاہا لیکن ظاہر ہے میں ایک کلاںٹ کے ساتھ سخت رو یہ اختیار نہیں کر سکتا تھا لہذا اس پر یہ ظاہر کرتے ہوئے کہ میں انہیاں سجدیہ ہوں، میں نے کہا۔

”تمہارے مقصد میں اسی کوئی چیزیں نہیں جو سمجھنے میں وقت پیش آئے لیکن تمہارا منصوبہ بہر حال قابل عمل دکھائی نہیں دیتا۔“

”کیوں؟“ اس نے آنکھیں سکیڑیں۔ ”اس میں ایسی ناممکن والی کون سی بات ہے؟“ میں نے شہرے ہوئے لجھ میں کہا۔ ”کوئی بھی وکیل اتنا فارغ نہیں ہوتا کہ وہ تمہارے ساتھ ساتھ گھومتا پھرے اور اس موقع کی تلاش میں رہے کہ کب وہ غنڈا تمہاری بیوی کو چھیڑے اور کب وہ اس چھیڑ چھاڑ کا گواہ بن جائے۔ کوئی گیا گزرا وکیل بھی اس قسم کی فل نائم جاب کے لئے تیار نہیں ہو گا۔“ میں ایک لمحہ کو متوقف ہوا پھر اضافہ کرتے ہوئے کہا۔ ”مغرب میں اس قسم کے کاموں کے لئے پرانی بیٹ سراج رسال ایجنسیاں موجود ہوتی ہیں لیکن افسوس کہ ابھی تک ہمارے ملک میں اس نوعیت کی کوئی سہولت میر نہیں۔“

”آپ میری بات سمجھنے نہیں۔“ وہ افسوس ناک انداز میں گردن ہلاتے ہوئے بولا۔ ”کسی وکیل کو چوپیں گھنٹے کمر بستہ رہنے کی ضرورت نہیں۔ لیکن، مجھے روزانہ ایک گھنٹے کے لئے اس کی خدمات چاہئے ہوں گی۔“

میں نے حیرت بھری نظر سے اسے دیکھا اور پوچھا۔ ”کیا وہ غنڈا کسی مخصوص گھنٹے میں تمہاری بیوی پر بری نظر ڈالتا ہے؟“

”عام طور پر بھی دیکھنے میں آیا ہے۔“ اس نے بتا پا دیکھنے کے عقیلی میں آجاتا ہے۔“
کے درمیان ببلی کو بھک کرنے ہماری عقیلی میں آجاتا ہے۔“
ببلی وہ اپنی بیوی کو کہہ رہا تھا۔ ببلی کا اصلی نام سلطان تھا اور لگ بھک ایک سال پہلے وہ
لیاقت کی بیوی تھی۔ میں نے لیاقت کے وچار سننے کے بعد کہا۔

”بھکی لگتا ہے یہ غنڈا مظفر تو بڑا قانون قادرے والا بندہ ہے۔ ٹائم نیشنل کا پابند۔“ میں
نے ایک لمحے کو سانس لینے کے لئے توقف کیا پھر استفسار کیا۔ ”کیا تم نے اس مخصوص ایک
گھنٹے میں مظفر کو ایسی نازیبا حرکات کرتے ہوئے اپنی آنکھوں سے دیکھا ہے؟“
”آنکھوں سے دیکھا ہے اور نہ ہی کافنوں سے نہ ہے۔“ وہ کسی تجویز کے سے انداز میں
میری جانب دیکھتے ہوئے بولا۔ ”اس وقت تو میرے دھندے کا ٹائم ہوتا ہے اور میں ایک
لمحے کے لئے بھی اپنی دکان کو نہیں چھوڑ سکتا۔“

”تو پھر تمہاری معلومات کا ذریعہ کیا ہے؟“

”ببلی۔“ اس نے اپنی بیوی کا نام لے دیا۔

میں نے پوچھا۔ ”تم نے بتایا ہے، مظفر تمہارے گھر کی عقیلی میں آ کر تمہاری بیوی سے
چھپر چھاڑ کرنے کی کوشش کرتا ہے۔ تمہاری بیوی رات آٹھ نو بجے عقیلی میں کیا کر رہی
ہوتی ہے؟“

عقیلی سے لیاقت کی مراد گندی لگلی تھی۔ اس کے گھر کا ایک دروازہ گندی لگلی میں کھلتا
تھا جو عموماً بند ہی رہتا تھا۔ لیاقت نے مجھے بتایا تھا، مذکورہ دروازے پر اس نے تالا ڈال رکھا
تھا۔ آمد و رفت کے لئے گھر کا سامنے والا دروازہ ہی استعمال کیا جاتا تھا۔ کراچی کے اکثر
 محلے جاتی گھروں میں عقیلی یا گندی لگلی موجود ہوتی ہے جہاں عموماً کچرے کے ڈھیر، خالی
 بوتلیں اور ڈبے، کھلے ہوئے کٹر اور راتوں میں چیختنے چکھاڑتے، دوڑتے بھاگتے چوہوں کی
 حکمرانی ہوتی ہے۔ لیاقت نے میرے سوال کا جواب دیتے ہوئے بتایا۔

”ببلی تو اپنے گھر کے ٹھن میں ہوتی ہے۔ وہی کمینہ عقیلی میں پہنچتا ہے۔ پہلے مخصوص
آواز میں سیٹی بجاتا ہے پھر ببلی کا نام لے کر پکارتا ہے اور اس سے کہتا ہے، وہ اس سے
باتیں کرے۔ ببلی تو اس منہوں کے نام تک سے واقف نہیں تھی۔ پہلے اس نے اپنا تعارف
کرایا اور ببلی کو یہ باور کر دیا کہ وہ اس علاقے کا ایک مستند غنڈا ہے۔ وہ اس وقت تک ببلی
کا پیچھا نہیں چھوڑے گا جب تک وہ اسے حاصل نہیں ہو جاتی۔ ببلی نے کئی مرتبہ ڈانٹ
پھٹکار کر اسے بھگانے کی کوشش کی گئی ایک نمبر کا ذہین ہے۔ کہتا ہے اگر ببلی نے اس

کی بات نہ مانی تو وہ پہلے لیاقت یعنی مجھے ختم کرے گا پھر بیلی پر ہاتھ دے لے گا۔ بیلی اس غنڈے کی وجہ سے بہت ہر اسال اور خوف زدہ ہے، میں بھی بے حد پریشان ہوں۔ اس سے پہلے کہ وہ بد بخت کوئی عکین قدم اٹھا بیٹھے، مجھے اس کا سیدہ باب کرنا ہو گا۔ یہ ہے میری پراملم احمد صاحب!

بات معمولی ہی تھی مگر لیاقت اسے بڑھا چڑھا کر پیش کر رہا تھا۔ یہ شاید اس کی پریشانی کے باعث تھا جو اسے بیلی کی جانب سے لاحق تھی۔ ایک ایویں سے چون سالہ شخص کو جب تمیں سالہ خوب صورت یوں مل جائے تو اس کے اندر یشوں اور خدشات کا بھی عالم ہوتا ہے اور عورت بھی ایسی کہ جو تمیں سال کی ہو کر بھی بچپن سے زیادہ کی نظر نہ آئے! میں نے تسلی آمیز لمحے میں لیاقت سے عاری، لیاقت سے کہا۔ ”دیکھو میاں! تمہیں زیادہ فکر مند ہونے کی ضرورت نہیں.....“

”اس کا مطلب ہے، آپ میرا ساتھ دینے کے لئے تیار ہیں!“ وہ میری بات پوری ہونے سے پہلے ہی بول اٹھا۔ فرط مرست سے اس کی باچھیں ٹھلی اور دیدے پھٹے جا رہے تھے۔

میں نے اس کی خوش بھی دوڑ کرتے ہوئے کہا۔ ”پہلے مجھے اپنی بات مکمل کر لینے دو پھر بولنا۔“ ایک لمحے کے توقف سے میں نے اضافہ کرتے ہوئے کہا۔ ”پہلی بات تو یہ کہ تمہارے گھر کے عقیقی دروازے پر اندر سے تالا پڑا ہوا ہے، جب تک تمہاری یوں بیلی اس غنڈے کو اندر آنے کا موقع نہیں دے گی، وہ کسی بھی اوپھی حرکت کے قابل نہیں ہو سکے گا اور ظاہر ہے بیلی از خود دروازہ کھول کر اس کی آمد کے امکانات کو نارج خیز دکھائے گی۔ تم نے جو کچھ بیان کیا ہے، اگر واقعی سب کچھ دیے ہی ہے تو پھر گندی گلی کی جانب سے مظفر کی پیش قدمی اور وہ بھی رات کی تاریکی میں، بھی ظاہر کرتی ہے کہ وہ ایک بزدل غنڈا ہے۔ مجھے یقین ہے، اگر بیلی اس کی مخصوص سیئی اور پکار پر کوئی اچھا برا ردع عمل ظاہر نہ کرے تو وہ خود بخود ہی چل ہو کر وہ راستہ ترک کر دے گا۔ میں تمہیں بتاتا.....“

میری بات ایک مرتبہ پھر ادھوری رہ گئی۔ وہ بے ساخت قطع کلامی کرتے ہوئے بولا۔ ”امجد صاحب! اگر وہ بد معاش دیوار پچاند کر ہمارے گھر میں کوڈ آیا تو کیا ہو گا؟ ہماری عقیقی دیوار حضن آٹھ فٹ اونچی ہے اور بیلی گھر میں ایکلی ہوتی ہے۔“

”تم نے منع کرنے کے باوجود بھی ایک مرتبہ پھر میری بات کو کاٹ ڈالا۔“ میں نے تنبیہی رنگ اختیار کرتے ہوئے کہا۔

”آپ آپ میرے مسئلے کو بہت لائٹ لے رہے ہیں۔“ وہ منت ریز لیجھ میں بولا۔

لائٹ اور ہیوی کی بات نہیں لیاقت!“ میں نے گئیہ انداز میں کہا۔ ”میں تمہیں حقیقت حال سے آگاہ کرنے کی کوشش کر رہا ہوں۔ اگر تم سمجھنے کے موڑ میں ہو تو میں مزید کچھ کہوں؟“

وہ برا سامنہ بنا کر میرا منہ تکلنے لگا۔

میں نے ٹھہری ہوئی آواز میں کہا۔ ”دیکھو لیاقت! میں تمہارے کیس کو بڑی اچھی طرح سمجھ گیا ہوں۔ تمہیں اپنے مسئلے کو حل کرنے کے لئے کسی وکیل کی نہیں بلکہ پولیس کی ضرورت ہے۔ تم اپنے علاقے کے تھانے میں جا کر مظفر کی نازیبا حرکات کی شکایت کرو۔ پولیس اس معاملے کو بڑی اچھی طرح پینڈل کر لے گی۔“

”پولیس!“ اس نے یہ لفظ ایسے تاثرات کے ساتھ ادا کیا جیسے کوئی انہائی کڑوی شے چا لی ہو۔ ایک لمحے کے توقف کے بعد تینی سے بولا۔ ”پولیس صرف غنڈوں، بدمعاشوں اور ان لوگوں کی سختی ہے جو رشوٹ میں بھاری رقم دے کر اس کی مشینی گرم کرنے کی استطاعت رکھتے ہوں۔ مجھے غریب کی دہ کہاں سنیں گے؟ میرے مقابلے میں وہ مظفر کو زیادہ اہمیت دیں گے۔“

”تم نے پولیس کے بارے میں جن خیالات کا اظہار کیا ہے وہ ایک عمومی عوای سوچ ہے۔“ میں نے گہری سمجھیگی سے کہا۔ ”لیکن یاد رکھو، پانچوں انگلیاں بھی بھی برادر نہیں ہوتیں۔ اگر تم کہو تو میں اس ذیل میں تمہاری اچھی خاصی مدد کر سکتا ہوں۔“

وہ کسی نہیں بچے کے مانند ایک دم خوش ہو گیا۔ اس کی خوشی ایک غلط فہمی کا نتیجہ تھا۔ اس نے میری مدد سے یہ مطلب اخذ کیا تھا کہ میں بہ حیثیت وکیل اس سے تعاون کرنے کو تیار ہوں۔ بے ساختہ اس کی زبان سے نکلا۔

”مجھے یقین تھا ابتدی صاحب! آپ ضرور میرا ساتھ دیں گے۔ آپ آج رات آٹھ بجے میرے گھر آ جائیں۔ چاہیں تو گھر کے اندر بیٹھ کر مظفر کی آمد کا انتظار کریں اور جیسے ہی وہ گندی گلی میں خود ار ہو کر بجلی کو اپنی جانب متوجہ کرنے کی کوشش کرے، ہم خاموشی کے ساتھ گھر سے نکلیں گے اور عقبی گلی میں پہنچ کر اس کی گردون پکڑ لیں گے۔ ایک وکیل کی موجودگی میں جب وہ رنگے ہاتھوں گرفت میں آئے گا تو اس کی سختی گم ہو کر رہ جائے گی۔ میں اس غنڈے کو عبرت ناک سبق سمجھانے کی خاطر آپ کی فیس کے علاوہ بھی وہ ہزار روپے خرچ

کرنے کو تیار ہوں۔“

بات ختم کر کے لیاقت نے ایسی نظر سے مجھے دیکھا جیسے میں اس کی منصوبہ بندی پر اسے داد دوں گا۔ عجیب آدمی تھا، پولیس کی مٹھی گرم کرنے کے لئے وہ ”غیریب“ بن گیا تھا اور اب وہ میں ہزار ایکشہرا کی بات کر رہا تھا۔ تو گویا وہ صحیح معنوں میں ”عجیب و غریب“ تھا۔ میں نے دل ہی دل میں اسے خوب کھری کھری سنائیں اور دوٹوک انداز میں کہا۔

”لیاقت! تم میری پیش کش کو غلط رنگ میں لے رہے ہو۔ میں نے اپنی جس مدد کا ذکر کیا ہے، اس کا تعلق تمہارے علاقے کے پولیس ایشیں سے ہے۔ میں تھانے انچارج سے تمہاری سفارش کر سکتا ہوں۔ ایک پائی پیسہ لئے بغیر وہ تمہاری شکایت کو نہ صرف ہمدردی سے سنبھال کر مظفر کو تھانے بلا کر اسے ہر ممکن سر زنش بھی کرے گا۔ میرا خیال ہے، اس عملی اقدام سے تمہارا مسئلہ حل ہو جائے گا۔“

اس کا من لٹک گیا اور بد دلی سے بولا۔ ”اچھا جی، میں آپ کو سوچ کر جواب دوں گا۔“ اس کا انداز ایسا ہی تھا جیسے اس نے مجھے تالنے کے لئے یہ بات کہہ دی ہو ورنہ وہ میرے توسط سے پولیس کی مدد کی بجائے کسی دوسرے وکیل سے رابطہ کرنے کا ارادہ رکھتا ہو۔ مجھے اس کی کوئی پرواہ بھی نہیں تھی۔ تاہم پھر بھی میں نے تمام جھٹ کے طور پر اس سے پوچھ لیا۔

”لیاقت! اس میں سوچنے والی ایسی کون سی بات ہے؟“

”میں بیلی سے مشورہ کرنا چاہتا ہوں۔“

”کیا اسی کے مشورے پر تم وکیل ڈھونٹ نے آج عدالت آئے تھے؟“

”نہیں۔“ اس نے نئی میں گردن ہلائی۔ ”یہ میرا ذاتی منصوبہ تھا..... اور آپ بھی کسی سے اس کا ذکر نہیں کیجئے گا۔ ورنہ میرے لئے بڑی مشکل ہو جائے گی۔“

بات ختم کرتے ہی اس نے چوکنا نظر سے میرے چیمبر کی دیواروں کو دیکھا۔ اس کی کھوچتی ہوئی نگاہ اس بات کا پتہ دیتی تھی کہ وہ دیواروں کے کان تلاش کرنے کی کوشش میں تھا۔ اس کے مددگر خیز طرزِ عمل نے مجھے اچھا خاصاً محظوظ کیا اور مجھے تنزیح کی سوچی۔ میں نے شرارت بھرے انداز میں کہا۔

”لیاقت میاں! تم نے ”کسی“ اور ”مشکل“ کا جس طرح ذکر کیا ہے اس سے تو یہی ظاہر ہوتا ہے تمہارا اشارہ سید حاسیدہ بیلی کی جانب ہے؟“

اس کے چہرے پر ایک رنگ سا آ کر گزر گیا، بخالت بھرے لمحے میں بولا۔ ”آپ ایک

وکیل ہیں۔ فوراً بات کی تہہ تک پہنچ جاتے ہیں۔“

یہ گویا اس کا کھلا اقرار تھا۔ میں نے کریدنے والے انداز میں استفسار کیا۔

”کیا تم بُلی سے ڈرتے ہو؟“

وہ جزبز ہوتے ہوئے بولا۔ ”میں بُلی سے نہیں اس کی ناراضی سے ڈرتا ہوں۔ وہ ذرا ذرا سی بات پر روٹھ جاتی ہے۔“

جو ان بیویوں کے بوڑھے شوہروں کو اس نوعیت کے مسائل کا سامنا عام کی بات ہے۔

حالات کی کروٹ اور وقت کا دھارا بھی اپنی روشنیں بدلتے۔ ایسے جوڑوں کے یہاں اگر

کہیں امن و سکون اور ”سب اچھا“ دکھائی دیتا ہو تو اسے ”سب اچھا“ نہیں کہجھ لینا چاہئے۔

ہر سکون کے پیچھے ایک طوفان اور کھرڑ کے نیچے ایک خطرناک زخم چھپا ہوتا ہے۔

میں تفریح کے موڑ میں تو تھا ہی، لیاقت سے کہا۔ ”تم اتنی لذیز اور خوش ذات کھیر بناتے

ہو۔ کبھی اسے آزمانے کی کوشش نہیں کی؟“

”کیا مطلب جتاب؟“ اس نے سوالیہ نظر سے مجھے دیکھا۔

میں نے اپنا مطلب اس پر واضح کرتے ہوئے کہا۔ ”بھتی! جب بُلی تم سے خفا ہو جائے

تو اسے ایک بیالی کھیر کی کھلا دیا کرو۔۔۔۔۔ روٹھے ہوئے مان جائیں گے، روتے ہوئے نہیں

پڑیں گے اور سنگ دل سے سنگ دل مجبوب آپ کی دلیز پر!“

”یہی تو مصیبت ہے جتاب!“ وہ اپنی بات پر زور دیتے ہوئے بولا۔ ”بُلی کو یعنیما باکل

پسند نہیں۔ وہ تو چائے تک نہیں پیتی۔ بس چٹ پٹی اور مرغن جیزوں پر مررتی ہے۔“ ایک لمحے

کو رک کر اس نے اضافہ کیا۔ ”وہ میزھی کھیر ہے جتاب! میری کھرا سے کیا سیدھا کرے

گی؟“

میں نے فتویٰ صادر کرتے ہوئے کہا۔ ”پھر تو بھتی تمہاری بیوی بڑی جلالی طبیعت کی

مالک ہوگی۔ میٹھے سے بے رغبتی کے باعث وہ غصے کی بہت تیز ہو گی!“

”کوئی ایسی ویسی!“ بے ساختہ اس کے منہ سے نکل گیا۔

مجھے امید نہیں تھی، لیاقت پھر اس سلسلے میں مجھ سے رابطہ کرے گا اور ایسا ہوا بھی۔ ایک

ہفتہ گزر گیا مگر اس معاملے میں اس کی سانس نہیں نہ دی۔ میں اگر چاہتا تو اس کے علاقے

کے تھانے انصارج سے براہ راست بھی بات کر سکتا تھا مگر یہ گواہ چست والی بات ہوتی۔ میں

عام طور پر اس قسم کی ایسی شنسی کا قائل نہیں ہوں۔ اپنیل کیس کی بات دوسری ہے۔ میں

نے اپنے طور پر بھی فیصلہ کیا کہ آئندہ جب بھی منان کی طرف جاؤں گا تو لیاقت کے مسئلے کو ضرور ڈسکس کروں گا۔

چند روز بعد میرا دیگر جانا ہوا اور منان سے ملاقات ہوئی تو میرے پوچھے بغیر اس نے خود ہی لیاقت کا قصہ چھیڑ دیا۔

”بیگ صاحب! آپ کوپتے ہے، بے چارے لیاقت کے ساتھ کیا واقعہ پیش آگیا؟“
”مجھے نہیں پتہ تھا اس لئے پوری طرح اس کی طرف متوجہ ہو گیا۔“ لیاقت کو کیا ہو گیا؟“
””بہت برا ہوا.....“ وہ افسوس ناک انداز میں سر ہلاتے ہوئے بولا۔ ”ہمارے علاقوں میں ایک غنڈا ہے مظفر، اس سے جھگڑا ہوا ہے لیاقت کا۔ اس خبیث نے لیاقت کو بے دریخ مارا ہے۔“

یہ خبر سن کر مجھے بھی دکھ ہوا۔ میں نے کہا۔ ”اور اس جھگڑے کی وجہ یقیناً لیاقت کی بیوی بیلی ہو گی۔“

”آپ کو یہ بات کیسے معلوم ہوئی؟“ منان نے چونکہ کر مجھے دیکھا۔
میں نے مختصر الفاظ میں اپنی اور لیاقت کی ملاقات اور اس کے مقصد کے بارے میں منان کو بتایا اور آخر میں کہا۔ ”مجھے تو لیاقت سخت بے وقوف آدمی لگا ہے۔ اس نے ضرور کوئی ایسی حرکت کی ہو گی کہ مظفر لا ای بھڑائی پر اتر آیا۔ اگر لیاقت میرے مشورے پر عمل کر لیتا تو اس کا مسئلہ حل ہو سکتا تھا۔“

منان نے پوچھا کہ میں نے اسے اس سلسلے میں کیا مشورہ دیا تھا؟ میں نے اسے بتا دیا کہ میں نے اسے علاقے کے تھانے میں مظفر کی شکایت کرنے کو کہا تھا اور اپنے بھرپور تعاون کا بھی یقین دلایا تھا لیکن بات اس کی سمجھ میں نہیں آئی اور وہ میرے ذریعے مظفر کو رنگے ہاتھوں پکڑوانے کی پلانگ کر رہا تھا۔

پوری تفصیل سننے کے بعد منان نے کہا۔ ”اس میں کوئی شبہ نہیں کہ لیاقت احتیاط الامتحان ہے۔ جب اس عمر میں اپنے سے آدھی عمر کی عورت سے شادی کی تھی تو پھر حالات سے مقابلہ کا حوصلہ بھی ہوتا چاہئے تھا۔ ہم جس معاشرے کے پروردہ ہیں وہاں اس قسم کے واقعات عام ہی بات ہے۔ مظفر والے معاملے کو کسی دوسرے انداز میں بھی نیکل کیا جاسکتا تھا۔ اگر وہ مجھ سے ذکر کر دیتا تو شاید مار پیٹ کی نوبت نہ آتی۔ میں مظفر کو ”سمحانے“ کی کوئی سیل ڈھونڈتے ہی لیتا۔“ وہ ایک لمحے کو متوقف ہوا پھر بات جاری رکھتے ہوئے بولا۔

”بیگ صاحب! مجھے تو لگتا ہے لیاقت کو چڑھانے میں اس کی بیوی کا بھی بڑا ہاتھ

ہے۔ بھتی اگر وہ گھر میں اکیلی ہوتی ہے اور مظفر گندی گلی میں آ کر سیٹی بجاتا ہے، اسے پکارتا ہے اور اس سے باتیں کرتا ہے تو وہ کیوں اس کا ساتھ دیتی ہے؟ وہ اگر دو چار بار مظفر کو نظر انداز کر دے تو وہ خود ہی اس حرکت سے باز آ جائے گا۔ آخر کب تک وہ تاریک گندی گلی میں کھڑا ”باغ“ دیتا رہے گا!

”آپ بالکل ٹھیک کہتے ہیں منان صاحب!“ میں نے تائیدی انداز میں کہا۔ ”مظفر کا حوصلہ بیلی کے رِدِ عمل کے باعث ہڑھا ہے۔ میں یہ تو نہیں کہتا کہ بیلی اسے دعوت دے کر بلائی ہو گئی گریہ ظاہر ہے اس کی جانب سے کئے جانے والے سوال و جواب، ڈانٹ پھٹکار ہی کی وجہ سے مظفر کی ہمت بڑھی ہے۔ ایسے معاملات میں تالی دو ہاتھ سے بھتی ہے۔“

پھر منان مجھے لیاقت کو پیش آنے والے واقعات کے بارے میں بتانے لگا لیاقت اور مظفر کے بیچ لیاقت کی دکان پر جھگڑا ہوا تھا۔ وہاں سے گزرتے ہوئے مظفر نے بڑے معنی خیز انداز میں لیاقت کو دیکھا۔ جو اب ایاقت نے بھی ناپسندیدہ نظر سے اسے گھورا۔ نتیجے میں مظفر نے لیاقت پر کوئی جملہ پھینک دیا تھا جس سے لیاقت کوتاؤ آ گیا۔ لیاقت کے مطابق مظفر نے بیلی سے متعلق اسے ایک گندی گالی دی تھی۔ وہ گالی سن کر لیاقت کو خود پر کنٹروں نہ رہا اور وہ دکان سے نکل کر اسے مارنے کے لئے لپکا۔ اس لپک کا نتیجہ لیاقت کے حق میں بہت خطرناک ثابت ہوا۔ لکشم شیخ اور سانڈ کی طاقت رکھنے والے مظفر نے وہیں سڑک پر لیاقت کو بری طرح رگیدا۔ لوگ بیچ بچاؤ نہ کرنے تو شاید وہ لیاقت کو ختم ہی کر دیتا۔ پھر بھی لیاقت کو اچھی خاصی چوٹیں آئیں۔ اس کے سر پر بھی پی بندھی ہوئی ہے۔ اس تفصیل کے اختتام پر منان نے بڑے عجیب لمحے میں کہا۔

”یہ مظفر بھی بڑا وابحیات غذٹا ہے۔ رات کو گندی گلی میں جا کر لیاقت کی یوں کوچھیڑتا ہے اور دن میں دکان پر آ کر اسے گندی گالی دیتا ہے۔“
”میں نے اس کے تبرے کو نظر انداز کرتے ہوئے کہا۔ ”مار پیٹ کا یہ واقعہ کب پیش آیا؟“

”کل دوپہر کے وقت۔“ اس نے بتایا۔

”کیا لیاقت نے مظفر کی اس کھلی غذٹا اگر دی کے بارے میں پولیس کو آگاہ کیا؟“
”نہیں۔“ منان نے نفی میں گردن ہلائی۔ ”وہ کہتا پھر رہا ہے یہ اس کا انتہائی ذاتی اور گھر بیلو معاملہ ہے۔ وہ خود مظفر سے ہزیرت کا بدلہ لے گا۔ پولیس کو وہ اس معاملے میں ملوث نہیں کرے گا۔“

”وہ سارے رحمات کر رہا ہے۔“ میں نے قدرے برہمی سے کہا۔ ”اگر اس کا مسئلہ پولیس
مک پہنچ گیا ہوتا تو شاید اس مار پیٹ کی توبت ہی نہیں آتی۔ مظفر لاکھ غنڈا اسمی لیکن پولیس
دیدہ و دانستہ اسے اس بات کی اجازت یا آزادی نہیں دے سکتی کہ وہ شریف محلے داروں
کے گروں میں جھانکتا پھرے اور لیاقت جیسے لوگوں کی بیویوں کو اس طرح تھک کرتا
پھرے۔“

وہ اثبات میں گروں ہلاتے ہوئے بولا۔ ”میں آپ کے خیال سے صدقی صد اتفاق کرتا
ہوں بیگ صاحب! لیکن اس گدھے تھجھ کو کون سمجھائے؟“

”میں سمجھاؤں گا.....“ میں نے پُر سوچ الماز میں کہا۔ ”یہاں سے جاتے ہوئے مجھے
اس کی دکان سے کھیر تو لینا ہی ہے۔ اس مسئلے پر میں اس سے ضرور بات کروں گا۔ مظفر جیسے
غمذوں کو کیل ڈالتا مجھے خوب آتا ہے۔ لیکن کسی بھی قسم کی کارروائی کے لئے لیاقت کو ہی
ہمت کرنا ہوگی، ورنہ خدیست اور کیل چست والی بات ہو جائے گی۔“

”ٹھیک ہے بیگ صاحب!“ منان نے سادگی سے کہا۔ ”آپ لیاقت سے مل کر دیکھ
لیں۔ ہو سکتا ہے آپ اسے اپنی بات سمجھانے میں کامیاب ہو جائیں۔“

میں نے کہا۔ ”پرانے پھٹے میں ٹانگ پھنسانے کی میری عادت تو نہیں ہے لیکن
لیاقت پر مجھے خواہ خواہ ترس آ رہا ہے بلکہ اس کے حالات جان کر مجھے انہوں ہو رہا
ہے۔“

”مجھے خود بھی اس سے ہمدردی ہے بیگ صاحب!“ منان نے خلوصِ دل سے کہا۔ ”اگر
آپ کسی طرح اس کے کام آ جائیں تو مجھے خوشی ہو گی۔“

اس رات واپس گھر جاتے ہوئے میں لیاقت سے ملا۔ کھیر تو مجھے لیتا ہی تھی۔ اس کے
سر پر بندھی ہوئی پڑی کی جانب اشارہ کرتے ہوئے میں نے پوچھ لیا۔ ”یہ کیا ہو گیا بھتی؟“

”منان صاحب نے آپ کو کچھ نہیں بتایا ابتدا صاحب!“ اس نے اتنے پر وثوق امداد
میں کہا جیسے وہ مجھے منان کے گھر میں داخل ہوتے اور نکلتے دیکھ چکا ہو۔

میں نے کہا۔ ”اس نے تو جو کچھ بتایا ہے، سو بتایا ہے لیکن میں تمہاری زبانی سننا چاہتا
ہوں۔“

اس وقت اتفاق سے دکان پر کوئی گاہک موجود نہیں تھا۔ لیاقت نے مختصر الفاظ میں مجھے
اس ناخنگوار واقعے کے بارے میں بتایا۔ میں نے پوری توجہ سے اس کی بات سنی اور اس
کے خاموش ہونے پر پوچھا۔

”کیا اس سے پہلے بھی تم دونوں کے درمیان کوئی جھپڑ پ ہو چکی ہے؟“
اس نے نفی میں گردن ہلائی اور جواب دیا۔ ”رو بہ رو بد منگی کا یہ پہلا موقع ہے امجد
صاحب۔“

”میں نے نہ ساہے اس نے تمہاری بیوی کو کوئی غلطیگالی دی تھی؟“
”گالی سے بھی بڑھ کر اس نے بکواس کی تھی۔“ وہ چہرے پر ناگواری کے تاثرات لاتے
ہوئے بولا۔ ”میرے گھونٹنے پر وہ رک گیا اور جواہا مجھے برآ جھلا کہنے لگا۔ میں نے بلی کے
حوالے سے اسے سرزنش کی تو وہ بڑی ڈھنائی سے بولا۔ کون بلی؟ اس کا یہ جواب سن کر تو
میرا دماغ بھک سے آڑ گیا۔ وہ مردود ایک طرف تو میری بیوی کو تھک کر رہا تھا اور دوسرا
جانب اس سے لاعلی کاظہار کر رہا تھا۔ مجھے اس کی عیاری پر سخت غصہ آیا۔ یہ تو سراسر مجھے
آئو بنانے والی بات تھی چنانچہ میں نے بھی جلنے بختنے انداز میں کہہ دیا۔
”تمہاری بہن بلی..... ہور کون بلی؟“

وہ ایک لمحے کو سائنس لینے کی خاطر رکا پھر سلسلہ کلام کو جاری رکھتے ہوئے بولا۔
”میرے منہ سے یہ سمنا تھا کہ وہ آگ بگولا ہو گیا۔ اس نے مجھے کئی بے پرده اور بے ہودہ
گالیاں دیں تو برداشت کا دامن میرے ہاتھ سے نکل گیا۔ پھر ہمارے درمیان باقاعدہ دنگا
ہونے لگا۔“ وہ ہوڑے توقف کے بعد اضافہ کرتے ہوئے بولا۔ ”شرفت کا تو کوئی زمانہ ہی
نہیں رہا امجد صاحب۔“

”ٹھیک کہتے ہو۔“ میں نے اس کے سر پر بندھی ہوئی پٹی کی سمت اشارہ کرتے ہوئے
کہا۔ ”واقعی آج کل شریف آدمی کو بے پناہ مشکلات کا سامنا ہے۔“
لیاقت کی ایک بات نے مجھے سوچنے پر مجبور کر دیا تھا۔ اس نے بتایا کہ جب اس نے
بلی کا حوالہ دے کر مظفر کو سرزنش کی تو وہ بلی سے واقفیت سے انکاری ہو گیا تھا۔ یہ ایک
چونکا دینے والی بلکہ چینے والی بات تھی۔ ان تین کرداروں سے متعلق جو حالات و واقعات
میرے علم میں آئے تھے ان کے مطابق مظفر کا بلی سے واقف ہونا ازحد ضروری تھا۔ یہ ممکن
نہیں تھا کہ وہ نہ جانتا ہو، بلی لیاقت کی بیوی ہے!

مجھے سوچ میں ڈوبا دیکھ کر لیاقت نے کہا۔ ”امجد صاحب! اگر آپ میرا ساتھ دینے کو
تیار ہو جائیں تو میں مظفر کو وہ سبق سکھاؤں گا جو اس کی آنے والی سات نسلوں کو بھی یاد رہے
گا۔“

”میں تم سے تعاون کو تیار ہوں۔“ میں نے ہمدردی بھرے لمحے میں کہا۔ ”تم اسی وقت

میرے ساتھ تھانے چلو۔ میں تھانہ انچارج سے تمہاری خصوصی سفارش کروں گا۔ تم تھانے انچارج کو مار پیٹ والے واقعے کے بارے میں تفصیلاً بتاؤ۔ انشاء اللہ مظفر کا کوئی معقول بندوبست ہو جائے گا۔

اس نے خل سے میری بات سنی اور بولا۔ ”پولیس کو تو میں ہرگز ہرگز اپنے معاملے میں ملوث نہیں کروں گا۔“

”بھرم جھ سے کس قسم کا ساتھ چاہتے ہو؟“

”امجد صاحب! میں نے آپ کو بتایا تو تھا۔“ وہ یاد وہاں والے انداز میں بولا۔ اس کا بتایا ہوا احتمال منصوبہ میرے ذہن میں محفوظ تھا لیکن میری پیشہ و رانہ مجبوری تھی کہ میں انو کے پڑھے کو اس کے منہ پر انو کا پڑھا نہیں کہہ سکتا تھا لہذا نہیاں ہی محتاط الفاظ کا استعمال کرتے ہوئے میں نے کہا۔

”تم بالکل غلط انداز میں سوچ رہے ہو۔“

”سب یہی کہتے ہیں، میری سوچ درست اور صحت مند نہیں۔“ وہ گز کر بولا۔ میں نے کہا۔ ”آوازِ خلق کو فقارہ خدا جانو۔ میں تو یہاں تک کہہ رہا ہوں کہ اگر تم نے اپنے منصوبے پر عمل کرنے کی کوشش کی تو اتنا کسی نئی مصیبت میں گرفتار ہو جاؤ گے۔“ میری نصیحت اس کے پلے نہ پڑسکی، رکھائی سے بولا۔ ”میں جانتا ہوں کوئی میری مدد کرنے کے لئے سنجیدہ نہیں۔ سب زبانی کلائی ہمدردی جاتے ہیں۔“ ایک لمحے کو رک کر وہ بڑے خطرناک انداز میں بولا۔

”مظفر سے میں خود ہی نمٹ لوں گا۔ آپ بہت جلد ایک خبر سنیں گے امجد صاحب!“ میں اس بے خوفوں کے پادشاہ سے کیا کہتا۔ میں تو ممتاز صاحب کی سفارش پر اسے نیک راہ دکھا لے چلا آیا تھا۔ وہ اگر خود ہی کسی عسق اور تاریک گڑھے میں چھلانگ لگانے کا ارادہ کر پڑکا ہا تو میں اس کے لئے کچھ نہیں کر سکتا تھا۔ میں نے الوداعی کلمات ادا کئے اور وہاں سے واپس چلا آیا۔

※☆※

سیافت، لیاقت سے عاری ہی تاہم اس نے پیش گوئی بڑی زبردست کی تھی۔ میں تھوڑی بیرے کے لئے اس کی دور نگاہی کا قائل ہو گیا۔ اس کی کہی ہوئی ایک بات من و عن پوری ہو گئی تھی۔ اک رانے بہ وقت رخصت مجھ سے کہا تھا، آپ بہت جلد ایک خبر سنیں گے امجد صاحب! اس نے غلط نہیں کہا تھا۔ چھ سات دن بعد میں لیاقت سے متعلق ایک سننی خیر خبر سن رہا

تھا اور یہ خبر منان کی زبانی مجھ تک پہنچی تھی۔ ایک رات میں وقت سے فارغ ہو کر گھر پہنچا تو منان کا فون آگیا۔ اس کی آواز میں اچھی خاصی تشویش تھی۔ چھوٹتے ہی بولا۔

”بیگ صاحب! آپ کولیات کے بارے میں کچھ معلوم ہوا؟“

منان پراسرار انداز میں بات شروع کرنے کا عادی تھا۔ اس وقت تک مجھے لیاقت کے تباہہ ترین حالات کے بارے میں واقعی کوئی خبر نہیں تھی بلکہ اس نے کہہ دیا۔

”نہیں..... مجھے کچھ معلوم نہیں۔“

”وہ بے چارہ ایک بہت بڑی مصیبت میں گرفتار ہو گیا ہے۔“

”اس کے عزم کے پیش نظر ایسا ہونا تو تھا۔“ میں نے سرسری انداز میں کہا پھر پوچھا۔
”اس پر کیا مصیبت نازل ہو گئی؟“

”آخر شر رات پولیس نے اسے گرفتار کر لیا ہے۔“

”گرفتار؟“ میں نے چوکتے ہوئے لمحے میں کہا۔ ”کس جرم میں؟“

”اس پر مظفر کے قتل کا الزام ہے۔“

”اوہ!“ میں ایک گہری سانس خارج کر کے رہ گیا۔ ”تو اس بے وقوف نے یہ حرکت کر ہی ڈالی۔“

”آپ غلط بکھر رہے ہیں بیگ صاحب!“ وہ ٹوکنے والے انداز میں بولا۔ ”لیاقت نے اس جرم کا ارتکاب نہیں کیا۔ اسے کسی سازش کے تحت اس کیس میں طوٹ کیا گیا ہے۔“

”کیا آپ لیاقت سے مل پکھے ہیں؟“

”نہیں، ابھی تک اس سے میری ملاقات نہیں ہوئی۔“

”پھر آپ اس کی بے گناہی کے لئے اتنے پر یقین کیوں ہیں؟“

منان نے میرے استفسار کے جواب میں بتایا۔ ”لیاقت کی بیوی بیلی (سلی) اس وقت میرے گھر میں موجود ہے۔ یہ لیاقت کے زور دینے پر ہی مجھ سے ملنے آئی ہے۔ لیاقت کی خواہش ہے آپ اس کے کیس کو اپنے ہاتھ میں لے لیں۔“ وہ لمحے بھر کو سانس لینے کی خاطر متوقف ہوا پھر بات کو آگے بڑھاتے ہوئے بولا۔

”بیلی کو پورا یقین ہے مظفر کے قتل میں لیاقت کا کوئی ہاتھ نہیں۔ میں نے اس کی کہانی سننے کے بعد ہی یہ رائے قائم کی ہے۔ یہ فوری طور پر آپ سے ملتا چاہتی ہے تاکہ لیاقت کی بریت کے لئے چارہ جوئی کا آغاز کیا جاسکے۔“

”اوہ..... اس وقت؟“ میں نے دیوار گیر کلاک پر نگاہ ڈالی۔ اس وقت رات کے دس بجے

چکے تھے۔ میں نے پوچھا۔ ”لیاقت کہاں ہے؟“
منان نے جواب دیا۔ ”وہ تھانے میں ہے۔ آج صبح پولیس نے اسے عدالت میں پیش
کر کے ایک بھتے کار بیانڈ حاصل کر لیا ہے۔“
گویا وہ بیانڈ پر پولیس کھڑی میں ہے۔“ میں نے کہا۔ ”اس کیس کے سلسلے میں ایک
بھتے بعد ہی کوئی پیش رفت ممکن ہو سکے گی۔“
منان نے کہا۔ ”ببلی بہت پریشان ہے۔ اگر میں اسی وقت اسے ساتھ لے کر آپ کے
پاس آ جاؤں تو کوئی حرج تو نہیں؟“

”حرج تو کوئی نہیں گر فائدہ بھی کوئی نہیں ہو گا۔“ میں نے کہا۔ ”یہ تیزی اگر لیاقت کی
گرفتاری کے فوراً بعد دکھائی ہوتی تو شاید آج صبح عدالت میں، میں اس کے حق میں کچھ کر
سکتا۔ کم از کم درخواست ضمانت تو لگا ہی دی جاتی۔ بہر حال.....“

میں نے ”مہم انداز میں جملہ ادھورا چھوڑا تو منان نے کہا۔“ اگر اس وقت آپ سے ملنے
کا کوئی فائدہ نہیں تو میں آپ کو خواہ خواہ تکلیف نہیں دوں گا۔“ ایک لمحے کے توقف سے اس
نے پوچھا۔ ”کل آپ کی کیا مصروفیات ہیں؟“

آنکندہ روز عدالت میں میرا کوئی کیس نہیں تھا اور میں صبح ہی سے دفتر میں جم کر بیٹھنے کا
ارادہ رکھتا تھا۔ میں نے منان سے کہا۔ ”کل میں اسے دفتر میں ملوں گا۔“
”تمیک ہے، میں ببلی کو کتنے بجے آپ کے پاس بیٹھج دوں؟“
”تو بجے کے بعد کسی وقت بھی۔“

الوداعی کلمات کے بعد ہمارے درمیان ٹیلی فونک رابطہ ختم ہو گیا۔
اگلے روز میں دفتر پہنچا تو ببلی انتظار گاہ میں موجود تھی۔ اس وقت صبح کے سازھے آٹھ
بجے تھے۔ میں نے چیکر میں بچتھے ہی اسے اپنے پاس بلا لیا۔ میرے اشارے پر اس نے
ایک کری سنبھالی اور رکی علیک سلیک کے بعد بولی۔

”وکیل صاحب! میں کافی دیر سے آپ کا انتظار کر رہی تھی۔“
”میرا خیال ہے، میں لیٹ نہیں ہوں۔“ میں نے ایک اچھتی سی نگاہ رست واقع پر ڈالی
اور ببلی کی جانب دیکھتے ہوئے کہنا۔ ”میں نے آپ کو تو بجے کے بعد بلا یا تھا۔ کیا منان
صاحب نے آپ کو اس بارے میں کچھ نہیں بتایا؟“
”بتایا تھا۔“ اس کا انداز معدتر خواہا نہ ہو گیا۔ ”آپ کا کوئی قصور نہیں۔ میں ہی کچھ
جلدی آگئی ہوں۔“

میں نے معتدل الفاظ میں کہا۔ ”کوئی بات نہیں، بعض اوقات پریشانی میں ایسا ہو جاتا ہے۔“

اس کے چہرے پر اطمینان جھلکنے لگا۔

ببلی کے بارے میں مجھے پتہ چلا تھا، وہ کم و بیش تمیں سال کی تھی لیکن اس بات میں کسی شک و شبہ کی گنجائش نہیں کرو۔ پچیس سے زیادہ کی دکھائی نہیں دیتی تھی۔ اگر اس کا بدن بھرا بھرا نہ ہوتا تو وہ اس سے بھی کم عمر کی نظر آتی۔ ببلی کے مائل پر فربہ جسم میں ایک مخصوص تناسب اور کشش پائی جاتی تھی۔ بلاشبہ وہ ایک خوبصورت عورت تھی۔ لیاقت درحقیقت اس کا پاسنگ بھی نہیں تھا۔

میں نے ببلی کو بڑی بڑی آنکھوں میں جھانکتے ہوئے پوچھا۔ ”ہاں، بتائیں آپ کے شوہر کے ساتھ کیا واقعہ پیش آگیا؟“ اس کے ساتھ ہی میں نے رف پیدا اور قلم سنبھال لیا۔ ”لیاقت کو پولیس نے مظفر کے قتل کے الزام میں گرفتار کر لیا ہے۔“ اس نے گہری سنجیدگی سے کہا۔

”یہ بات تو منان صاحب مجھے بتا پکے ہیں۔“ میں نے رف پیدا پر چند الفاظ گھٹیئے ہوئے کہا۔ ”میں اس واقعے کی تفصیل جانتا چاہتا ہوں۔“ وہ چند لمحات تک متالمانہ نظر سے مجھے دیکھتی رہی پھر بولی۔ ”پتہ نہیں آپ مظفر کے پس منظر سے کس حد تک واقف ہیں۔ اس شخص نے پچھلے کچھ عرصے سے ہمارا ناک میں دم کر رکھا تھا۔“

میں مظفر، لیاقت اور ببلی کے مثاث کے بارے میں جو کچھ جانتا تھا اسے مختصر الفاظ میں دھرا دیا۔ وہ اثبات میں گردان ہلاتی رہی اور میری بات کے اختتام پر بولی۔

”وقوع کی رات بھی اسی توعیت کا ایک ناخنگوار واقعہ پیش آیا تھا۔“

اتنا کہہ کر وہ خاموش ہو گئی تو میں سوالیہ نظر سے اسے دیکھنے لگا۔

وہ بتانے لگی۔ ”جس روز دکان پر مظفر اور لیاقت کے تھی مار پیٹ ہوئی اس کے بعد سے لیاقت نے دکان بند کر کے جلدی گھر آنا شروع کر دیا تھا۔“ پھر اس نے وضاحت کی کہ پہلے لیاقت ساز ہے گیا رہ، بارہ بجے تک دکان بند کرتا تھا اور اب وہ دس بجے تک گھر آ جاتا تھا۔

میں بدستور سوالیہ نظر سے اسے تکتا رہا تو اس نے مزید بتایا۔ ”اس طرح جلدی دکان بند کر دینے سے کار و بار پر منقی اثرات تو مرتب ہو رہے تھے لیکن میری خاطر لیاقت یہ نقصان

برداشت کرنے کو تیار تھا۔

اتنا کہہ کر وہ متوقف ہوئی تو میں نے لفڑ دیا۔ ”اس سے ظاہر ہوتا ہے، لیاقت آپ سے بہت محبت کرتا ہے؟“
”اس میں کوئی شک نہیں۔“ وہ جلدی سے بولی۔ ”لیکن اس کی حاقیقیں اس محبت کو مصیبتوں میں بدل دیتی ہیں۔“

اس نقطے پر میں بیلی کا ہم خیال تھا۔ میں نے اس کے بیان کی تائید کی اور لیاقت کے اس منصوبے کے بارے میں اسے مختصر آبتابیا جس میں وہ مجھے استعمال کر کے مظفر کو رنگے ہاتھوں پکڑنا چاہتا تھا۔ وہ افسوس ناک انداز میں سر ہلاتی رہی اور میرے خاموش ہوتے ہی بیزاری سے بولی۔

”کیا کروں، اس شخص کے سبب پیدا ہونے والی ساری الجھنیں مجھے ہی سمجھانا پڑتی ہیں۔“

میں فوراً اصل موضوع کی طرف آگیا اور ٹھہرے ہوئے لمحے میں کہا۔ ”ہاں! تو آپ مجھے وقوع کی رات پیش آنے والے واقعے کے بارے میں بتاریں گی؟“

”لیاقت سے ہونے والے جھگڑے کے بعد مظفر ان اوپھی حرکتوں سے باز آگیا تھا۔“
وہ وضاحت کرتے ہوئے بولی۔ ”لیکن وقوع کی رات اس کی سرگرمی دوبارہ دیکھنے میں آئی۔
لیاقت نئے معمول کے مطابق رات دس بجے گھر آگیا۔ کھانے سے فارغ ہونے کے بعد ہم سونے کے لئے لینے ہی والی تھے کہ گندی گلی میں مجھے ایک مخصوص سیٹی سنائی دی۔ میں اس وقت پاورچی خانے میں برتوں کے ساتھ مصروف تھی۔“ یہاں تک بتانے کے بعد وہ اپنے گھر کی مکانیت بیان کرنے لگی۔

وہ لگ بھگ ساٹھ گزر قبے پر بنا ہوا ایک لمبی راستہ سا گھر تھا۔ داخلی دروازے سے اندر آئیں تو پہلے ڈرائیک روم پڑتا ہے۔ اس کے پیچے اسی سائز کا ایک بیٹھ روم تھا۔ بیٹھ روم کے بعد چھوٹے سے ٹھن کا نمبر آتا ہے۔ اس ٹھن کے ایک جانب پاورچی خانہ اور باتھ روم وغیرہ بنा ہوا تھا۔ ٹھن کا ایک دروازہ گندی گلی میں کھلتا تھا۔ اسی گندی گلی میں کھڑے ہو کر مظفر، بیلی سے چیلٹر چھاڑ کیا کرتا تھا!

وہ واقعے کو آگے بڑھا جھوپھوپھوئے بولی۔ ”مخصوص سیٹی کی آواز سن کر میں فوراً سمجھ گئی کہ وہ لفڑ آج رات پھر مجھے شک کرنے گلی میں پہنچ گا ہے۔ ابھی کی اس حرکت پر تجب کے ساتھ ساتھ مجھے فکر بھی ہوئی۔“ تجباً اس بات کا کافی ذنوں نے بعد وہ مکینگی کر رہا تھا اور فکر

کا سبب یہ تھا کہ اگر لیاقت نے سیئی کی آواز سن کر یہ اندازہ قائم کر لیا کہ گندی گلی میں مظفر موجود ہے تو وہ لمحے بھر میں طیش میں آجائے گا۔ پھر اسے سنجانا میرے بس میں نہیں رہے گا۔ لیاقت کے سروالی چوٹ بمشکل ٹھیک ہونے کو آئی ہے۔ میں نہیں چاہتی تھی وہ مزید کسی ٹوٹ پھوٹ کا شکار ہو۔ میں خاموشی کے ساتھ بیدر روم میں آگئی اور لیاقت کو اس بارے میں کچھ نہ بتایا۔ بستر پر لینے کے بعد بھی میں نے دو تین مرتبہ اس مخصوص سیئی کی آواز سنی اور ہر بار کمن انکھوں سے لیاقت کی طرف دیکھا مگر جلد ہی مجھے اندازہ ہو گیا، اس کا دھیان گندی گلی والی سرگردی کی جانب نہیں گیا تھا۔

وہ لمحے بھر کو متوقف ہوئی پھر سلسلہ کلام کو جاری رکھتے ہوئے بولی۔ ”میں بستر پر بے چین لیٹی اس صورتِ حال پر غور کر رہی تھی کہ ہمارے گھر کے پرلوں دروازے پر تیز دسک سائی دی۔ دروازہ اس شدت سے دھڑ دھڑایا جا رہا تھا جیسے کسی کے تعاقب میں جنم کی بلاں گلی ہوئی ہوں اور وہ خود کو محفوظ کرنے کے لئے ہمارے گھر میں داخل ہونا چاہتا

60

اس طوفانی دسک نے لیاقت کو مسٹر چھوڑنے پر مجبور کر دیا۔ وہ دروازہ کھولنے کے لئے بیدر روم سے نکل کر ڈرائیک روم کی جانب بڑھ گیا۔ میں خود بھی بے حد پریشانی میں بتلا ہو گئی۔ پتہ نہیں یہ بیٹھے بٹھائے کون کی مصیبت نازل ہو گئی تھی فوری طور پر میراڑ بن، مظفر کی طرف گیا پھر مجھے اس کی خطرناک دھمکیاں یاد آنے لگیں۔ ابھی تھوڑی دیر پہلے میں نے گندی گلی میں اس کی بے ہودہ سیئی کی آواز سنی تھی۔ کیا تجہب کروہ کسی بات پر برہم ہو کر ہمارے دروازے پر آن پہنچا ہو۔ ایسے غنڈے بدمعاش سے کچھ بھی بیدنہیں ہوتا!

میں اسی اوھیڑ بن میں غرق تھی کہ لیاقت نے دروازہ کھول دیا۔ ظاہر ہے اس نے دروازہ کھولنے سے پہلے باہر موجود شخص یا اشخاص سے کوئی استفسار ضرور کیا ہو گا۔ اگلے ہی لمحے میں نے ایک حاکمان آواز سنی پھر جلد ہی یہ حقیقت سامنے آگئی کروہ پولیس والے تھے اور لیاقت کو گرفتار کرنے کے لئے آئے تھے۔

بولتے بولتے اس کی آواز رندھ گئی۔ ایک لمحے کے توقف سے اس نے بھراہٹ آمیز لمحے میں بتایا۔ ”پھر وہ لوگ لیاقت کو گرفتار کر کے لے گئے مظفر کے قتل کے الزام میں۔“

”اوہ.....“ میں نے متساقناہ انداز میں کہا پھر پوچھا۔ ”پولیس والوں نے آپ کو یہ تو بتایا ہو گا کہ مظفر کب اور کہاں قتل ہوا؟“

”انہوں نے ایسی کوئی بات نہیں کی۔“

”پھر لیاقت کی گرفتاری کا کیا جواز بتا ہے؟“

”وہ تامل کرتے ہوئے بولی۔“ مظفر کی لاش گندی گلی میں پائی گئی تھی۔“

”کیا.....؟“ میں چوکٹ اٹھا۔ ”آپ کے گھر کے پچھوڑے واقع گندی گلی میں؟“

”بھی ہاں.....؟“ بیلی نے اثبات میں گردن ہلائی۔ ”لاش گلی میں کھلنے والے دروازے کے قریب پڑی تھی۔“

یہ خاصی نگینہ صورت حال سامنے آئی تھی۔ مظفر کی لاش اگر لیاقت کے دروازے کے پاس پڑی ملی تھی تو پولیس کا اس کی طرف متوجہ ہونا فطری بات تھی۔ مگر بیلی کا بیان میرے ذہن کو بڑی طرح الجھارہتا تھا۔ اس نے تھوڑی دیر پہلے مظفر کی مخصوص سیٹی کے بارے میں جو کچھ بتایا، وہ موجودہ چھوٹیشن سے لگانہیں کھاتا تھا۔ اسی حوالے سے میں نے اس سے پوچھ لیا۔

”لیاقت کو پولیس نے کتنے بجے گرفتار کیا تھا؟“

”لگ بھگ ساڑھے گیارہ بجے رات۔“ اس نے جواب دیا۔

”آپ نے بتایا ہے.....؟“ میں نے رف پہنچ پر اندر اج کا سلسلہ جاری رکھتے ہوئے کہا۔ ”لیاقت آج کل رات کو دس بجے تک گھر آ جاتا تھا۔ آپ لوگ کھانے سے فارغ ہونے کے بعد سونے کے لئے لیئے تھے۔ اس سے تھوڑا پہلے آپ نے مظفر کی مخصوص سیٹی کی آواز سنی جو بعد میں بستر پر پہنچنے کے بعد بھی آپ کو دو تین مرتبہ سنائی دی۔ اس سے تو یہی ظاہر ہوتا ہے، وہ بندہ پونے گیارہ بجے تک زندہ تھا اور گندی گلی میں موجود بھی تھا۔ پھر ساڑھے گیارہ بجے لیاقت کی گرفتاری اور وہ بھی مظفر کے قتل کے الزام میں سمجھ میں آنے والی بات نہیں!“

لمح بھر کو متوقف ہوا، پھر سلسلہ کلام کو آگے بڑھاتے ہوئے کہا۔ ”ہمارے ملک کی پلکہ دنیا کے کسی بھی خطے کی پولیس ایسی تیز رفتار کار کر دگی کا مظاہرہ نہیں کر سکتی۔ زیادہ سے زیادہ یہ ہو سکتا ہے، آپ کے دروازے کے سامنے سے لاش کی بازیافت یا دریافت پر وہ لوگ آپ سے پوچھ چکھ کر سکتے تھے، کجا یہ کہ وہ دندناتے ہوئے آئے اور لیاقت کو مظفر کے قتل کے الزام میں گرفتار کر کے چلتے بنے۔ یہ تو نہایت ہی گہری اور سوچی بھی سازش معلوم ہوتی ہے۔“

”بیلی کیا کہہ سکتی ہوں وکیل صاحب!“ میری بات کے اختتام پر بیلی کمزوری آواز میں

بولي۔

میں نے اس سے پوچھا۔ ”کیا آپ نے اپنی آنکھوں سے مظفر کی لاش کو گندی گلی میں پڑے ہوئے دیکھا تھا؟“

”نبیں جتاب!“ وہ نقی میں سر ہلاتے ہوئے بولی۔ ”میں تو اس قدر گھبرا گئی تھی کہ اس طرف میرا دھیان ہی نہیں گیا۔“

”پولیس والوں نے آپ سے کچھ سوالات تو کئے ہوں گے؟“

”ہاں چند سرسری سوالات پوچھتے تھے۔“ اس نے بتایا۔

”کیا وہ سوالات کسی خاص زاویے سے تھے؟“

”جی! انہوں نے مظفر اور لیاقت کے درمیان چند روز پہلے ہونے والی بد مزگی کے بارے میں پوچھا تھا اور میں نے انہیں اس کینیت کی بد معاشی اور لیاقت سے زیادتی سے آگاہ کر دیا تھا۔“

میں گھری سوچ میں ڈوب گیا۔ بیلی کے مطابق، مظفر کم از کم ساڑھے دس بجے تک تو زمدھ تھا۔ ساڑھے گیارہ بجے لیاقت کو اس کے قتل کے الزام میں گرفتار کر لیا گیا۔ اس ایک گھنٹے کے اندر جتنے کام ہوئے وہ عملًا اور واقعیت ممکن نظر نہیں آتے۔ مثلاً مظفر کا قتل، اس کے قتل کی پولیس کو خبر، پولیس کا محترک ہونا اور لیاقت کو مظفر کے قتل کے الزام میں گرفتار کر کے اپنے ساتھ لے جانا وغیرہ..... گندی گلی میں پڑی ہوئی کسی لاش کے بارے میں دوسرے روز صبح سے پہلے کسی کو کچھ معلوم ہو جانا ناممکناں میں سے تھا۔ ہاں البتہ اگر یہ ذرا ما پہلے سے لکھے گئے کسی اسکرپٹ کے مطابق رچالیا گیا تھا تو پھر دوسری بات تھی۔

میں نے بیلی سے پوچھا۔ ”وقوع کی رات جب لیاقت گھر آیا اس وقت سے لے کر گرفتاری تک وہ ایک بلح کے لئے بھی گھر سے باہر نکلا تھا؟“

یہ سوال میں نے محض اعشاریہ ایک فی صد امکان کے تحت پوچھا تھا جس کا جواب بیلی نے نقی میں دیا۔ ”نبیں جتاب! لیاقت کے آتے ہی ہم نے کھانا کھایا پھر سونے کے لئے لیٹ گئے۔“

”ہوں.....“ میں نے گبیر امداد میں کہا۔ ”ذرا سوچ کر بتائیں، آپ کسی ایسے شخص کو جانتی ہیں جو لیاقت اور مظفر کے درمیان ہونے والے جھگڑے اور اس کی نوعیت سے آگاہ ہو؟ اس کے ساتھ ہی وہ جانکار شخص مظفر سے بھی کسی قسم کی پر خاش یا دشمنی رکھتا ہو؟“

یہ سوال میں نے اس نظریہ سے کیا تھا کہ ہو سکتا ہے، مظفر کے کسی دشمن نے ”حالات۔“

کا فائدہ اٹھا کر ایسا ”کام“ دکھایا ہو کہ اس کا مقصد بھی پورا ہو جائے اور بھائی کا پھندا با آسانی کسی اور کی گردن میں فٹ ہو جائے!

چھوڑی دیر سوچنے کے بعد بیلی نے جواب دیا۔ ”دیکھیں وکیل صاحب! لیاقت اور مظفر کے جھگڑے والی بات ڈھکی چھپی نہیں اور اس واقعے کے بعد سے یہ حقیقت بھی پوشیدہ نہیں رہی کہ مظفر مجھ پر بری نگاہ رکھتا تھا لیکن.....“ وہ سانس لینے کے لئے رکی اور بڑے مضبوط لبجھ میں بولی۔

”مظفر کے اس ذشن کے بارے میں آپ پوچھ رہے ہیں، میں ایسے کسی بھی شخص کو نہیں جانتی۔“

”پھر تو معاملہ خاصا نیز ہا ہو جاتا ہے۔“ میں نے خود کلامی کے انداز میں کہا۔ ”بہر حال پولیس کے موقف سے بہت کچھ جانے کو مل جائے گا۔ آپ اس بارے میں مزید کچھ جانتی ہوں تو وہ مجھے بتا دیں۔“

بیلی نے میرے سوال کے جواب میں جو کچھ بتایا وہ اس کیس کے لئے مفید نہیں تھا۔ یعنی اس کی ایسی کوئی اہمیت نہیں تھی کہ میں کسی موقع پر اسے استعمال کر سکوں۔

”ٹھیک ہے..... میں آنچ تھانے جا کر لیاقت سے بھی مل لوں گا۔“ میں نے کہا۔ ”فی الحال مجھے اس کے این آئی سی کی ایک کاپی چاہئے ہو گی تاکہ میں ابتدائی ضروری کاغذات تیار کر لوں۔ جب تک پولیس تفتیش تکمیل کر کے عدالت میں چالان پیش نہیں کر دیتی، میں لیاقت کے لئے کوئی عملی قدم نہیں اٹھا سکتا۔ تاہم اس ایک ہفتے کے دوران میں، میں دیگر امور نہ نالیتیا ہوں۔“

بیلی نے مجھے لیاقت کے قومی شناختی کارڈ کی فوٹو کاپی مہیا کر دی۔ میں لیاقت کا شناختی کارڈ پہلے بھی دیکھ چکا تھا اور اس کی فوٹو کاپی بھی ملاحظہ کی تھی۔

بیلی نے بھی مجھے دیکھا ہے، میں فوٹو کاپی دی۔ لگتا تھا لیاقت نے درجنوں ایسی فوٹو کاپیاں کرو رکھی تھیں۔ میں ”فوٹو کاپی“ ایسے الفاظ پر اس لئے بھی زور دے رہا ہوں کہ عمر کے سلسلے میں اللہ کے اس احمق بندے نے جو ڈنڈی مار رکھی تھی اس ڈنڈی کا تعلق ایسی فوٹو کاپی میں کی گئی ”کارروائی“ سے تھا۔ یہاں اس کی مختصر تفصیل بیان کرنا خالی از دلچسپی نہ ہو گا۔

اس زمانے میں کمپیوٹرائزڈ این آئی سی نہیں ہوا کرتے تھے۔ قومی شناختی کارڈ کی پشت پر سب سے اوپر چھوٹے چھوٹے باکس پر مشتمل ایک لمبا سا بار بنا ہوا تھا۔ جس کے پہلے تین خانے خلیج کی نشاندہی کرتے تھے، اس کے بعد ایک خانہ خالی چھوڑ کر دو خانے یعنی باکس

حائل ہذا کارڈ کے پیدائش کے سال کو ظاہر کرتے تھے۔ کچھ عرصہ ان دو بیکس میں وہ سال بھی درج کیا جاتا رہا جب وہ کارڈ بننا۔ بہر حال ان دو خانوں کے بعد ایک خانہ خالی چھوڑ کر پھر چھخانے خاندان اور سیر میل نیروں غیرہ کے لئے تھے۔ کارڈ کے زیریں حصے میں اعداد میں بھی مکمل تاریخ پیدائش درج ہوتی تھی۔

لیاقت نے کمال عقل مندی کا مظاہرہ کرتے ہوئے یہ ہنر دکھایا کہ نیچے درج تاریخ پیدائش میں سال تبدیل کر دیا۔ اس کی پیدائش کا اصل سال اکیس تھا جسے اس نے اتنا لیس بنایا۔ یہ کارروائی اس نے فوٹو کاپی کے ساتھ کی پھر اس کاپی کی مزید کئی کاپیاں نکلوالیں۔ اس طرح وہ اپنی دانست میں چون سے چھیا لیس سال کا ہو گیا تھا۔ عمر میں آٹھ سال کی ڈنڈی مارتے ہوئے وہ اس حقیقت کو فراموش کر بیٹھا کہ اوپر بنے ہوئے بار میں سال پیدائش والے دو بیکس میں تو ”اکیس“ ہی درج ہے۔ اصل میں اسے اتنا شعور ہی نہیں تھا ورنہ وہ یہ تبدیلی بھی کر ڈالتا۔ میں نے اس کی یہ نظری بلکہ کارنامہ فوراً پکڑ لیا تھا اور اس پر اسے سرزنش بھی کی تھی۔ لیاقت کی سادگی حمافت سے بھی کہیں آگے کی شے تھی!

میں نے بلی کی طرف دیکھتے ہوئے کہا۔ ”آپ دونوں کی عمروں میں اچھا خاصاً فرق موجود ہے۔ مجھے تو اس بات پر حرمت ہے کہ آپ لوگوں کی شادی کیسے ہو گئی؟ دیکھنے والے کو بھی دونوں کی شخصیت میں کوئی موافقت دکھائی نہیں دیتی۔“

بلی کے چہرے پر ایسے تاثرات نمودار ہوئے جیسے اسے میری بات پسند آئی ہو لیکن فوری طور پر وہ ان تاثرات میں تبدیلی لاتے ہوئے بولی۔

”ایسی تو کوئی بات نہیں۔“ اس کا انداز بڑے واضح طور پر چھلنی کھا رہا تھا۔ ”ہماری عمروں میں کچھ زیادہ فرق نہیں۔ یہی کوئی پدرہ سولہ سال! میں تیس کی ہوں اور وہ پینتالیس چھیا لیس کا۔“

میں نے کہا۔ ”کیا آپ کا تجربہ یہی کہتا ہے؟“
وہ تامل کرتے ہوئے بولی۔ ”میرا خیال ہے لیاقت عمر کے معاملے میں ایک دو سال کی ڈنڈی مارتا ہے۔“

پہلے تو میرے جی میں آئی کی لیاقت کی این آئی سی والی پول کھولن دوں، بلی کو بتاؤں کہ وہ ایک دو سال کا نہیں بلکہ پورے آٹھ کا گھپلا کر رہا ہے۔ لیکن پھر فوری طور پر میں نے جی میں اس ”آئی“ کو رد کر دیا۔ میرے نزدیک یہ اخلاق کے منافی تھا۔ تاہم میں نے اتنا ضرور کہا۔

”آپ تیس کی ہو کر بھی تمیس کی نظر آتی ہیں اور آپ کا شوہر چھایا لیس کی بجائے چھایا سٹھ کا دکھائی دیتا ہے۔“

وہ جزبزی ہو کر رہ گئی لیکن زبان سے کچھ نہ بولی۔

میں نے اپنی فیس کا معاملہ اور دیگر اخراجاتی امور طے کئے پھر ببلی کو اپنے دفتر سے رخصت کر دیا۔

اس کے جانے کے بعد میں لیاقت کو پیش آنے والے واقعے کے بیچ و خم پر غور کرنے لگا۔

رات کو میں متعلقہ تھانے جا کر لیاقت سے بھی ملا۔ آدھے گھنٹے کی اس ملاقات کے نتیجے میں ڈھنگ کی کوئی بات معلوم نہ ہو سکی۔ بہر حال میں ضروری کاغذات پر اس کے دخنٹ لے کر واپس چلا آیا۔ آندہ چیزیں کے انتظار کے سوا کوئی چارہ نہیں تھا۔

※☆※

ریماٹ کی مدت پوری ہونے کے بعد پولیس نے چالان پیش کر دیا۔ باقاعدہ عدالتی کارروائی کا احوال بیان کرنے سے پہلے میں اس مقدمے سے متعلق ضروری امور کا ذکر کر دوں جن میں استغاش اور پوست مارٹر رپورٹ زیادہ اہم ہے تاکہ کیس کی کوئی واضح صورت نکل کر سامنے آسکے۔

پوست مارٹر کی رپورٹ کے مطابق مقتول مظفر کی موت آئندھ فروری کی رات تو اور گیارہ بجے کے درمیان کی وقت واقع ہوئی تھی۔ رپورٹ میں کسی خاص وقت کی نشاندہی نہیں کی گئی تھی تاہم اس بات پر زور دیا گیا کہ مقتول فوری طور پر موت کے منہ میں نہیں چلا گیا بلکہ ”عالم بے خبری“ میں کسی لمحے وہ موت سے ہمکنار ہوا تھا۔ اس عالم بے خبری کو کم و بیش دو گھنٹوں پر محیط بتایا گیا تھا۔

موت کا سبب مقتول کی کھوپڑی کی عقبی جاتب لگنے والی وہ ضرب تھی جو کسی آہنی ہتھوڑے کی مدد سے پہنچائی گئی۔ اسی خوفناک ضرب کے طفیل مقتول عالم بے خبری میں چلا گیا اور اسی عالم میں وہ اس دنیا سے ہمیشہ ہمیشہ کے لئے کوچ کر گیا۔

آلہ قتل آہنی ہتھوڑا ایک سیلوین بیک کے اندر موجود تھا جو جائے وقوع سے پولیس کو ملا تھا۔ چوبی دستے والے اس ہتھوڑے کا آہنی ہیڈ کم و بیش ڈینز کلوگرام وزنی ہو گا۔ ہیڈ کے ایک حصے پر جسے ہونے کے آثار نظر آتے تھے جو مقتول ہی کا تھا۔ لمبارڑی نیست نے اس امر کی تصدیق کی تھی۔ ہون کے علاوہ ہتھوڑے پر مقتول کے سر کے چند بال بھی چکے

ہوئے ملے تھے۔ الغرض اس بات میں کسی شک و شبہ کی گنجائش نہیں تھی کہ مقتول مظفر کو اسی ہتھوڑے سے قتل کیا گیا تھا۔ ہتھوڑے کو مقتول کی گھوڑی پر قاتل نے اتنی شدت سے استعمال کیا تھا کہ متاثرہ حصہ بری طرح پچک کر رہ گیا تھا۔ یہی طوفانی ضرب اس کی موت کا سبب بن گئی۔

میں نے پوسٹ مارٹم روپورٹ کے بعد سرسری انداز میں استغاش کا مطالعہ بھی کیا۔ تفصیل میں جانے کا وقت نہیں تھا۔ اس سرسری جائزے نے بھی مجھے بہت کچھ بتا دیا۔ استغاش میں مقتول اور ملزم کی چیقش پر وافر مقدار میں روشنی ڈالی گئی تھی۔

استغاش کے مطابق ملزم لیاقت ایک شکی مزاج اور جھگڑاً الطبیعت کا مالک شخص تھا۔ اس مخصوص طبیعت اور مزاج میں اس وقت شدت کا بگھار لگ گیا جب اس نے اپنے سے کہیں کم عمر بیلی سے شادی کر لی۔ اسے ہر وقت یہ دھڑکا لگا رہتا کہ کہیں کوئی اس کی بیوی کو نہ لے آزے۔ ایسی عمری تفاوت والی شادیوں میں شوہر اس نویعت کی نفیاتی کشمکش کا شکار ہو جاتا ہے۔ جو شخص بھی اس کی کم عمر (نبتا) بیوی کو مسکرا کر دیکھے یا اس سے خوٹگوار لجئے میں بات کرے وہ ایسے شخص کو شک بھری نظر سے دیکھنے لگتا ہے۔ بہر حال، ملزم کے ہن میں یہ کیڑا کلبایا کہ مقتول اس کی بیوی بیلی کو نکل کرتا ہے۔ اس کی غیر موجودگی میں وہ گندی گلی میں آ کر بیلی سے نازیبا حرکات کرتا ہے اور اسے اپنی جانب مائل کرنے کے لئے کوشش ہے۔ حالانکہ درحقیقت ایسی کوئی بات نہیں تھی۔ مقتول نے مذکورہ بالا گندی گلی میں کبھی قدم نہیں رکھا تھا۔ بیلی سے چھیڑ چھاڑ اور بے ہودہ حرکات تو بہت آگے کی بات ہے۔

اس کے بعد استغاش میں اس واقعے کی تفصیل تھی جب دکان پر ملزم اور مقتول کے درمیان اچھی خاصی ہاتھا پائی ہوئی تھی۔ دو فروری کو پیش آنے والے اس ناخٹگوار واقعے میں ملزم بری طرح زخمی ہو گیا تھا۔ یہ سراسر مقتول کی زیادتی تھی تاہم استغاش نے اسے الثارنگ دیا۔ اس کے مطابق ملزم اپنی نفیاتی پچیدگی کے سبب یہ یقین کر بیٹھا کہ مقتول اس کی بیوی سے بدتریزی کا ارتکاب کر رہا ہے لہذا اس نے ایک روز اپنی دکان پر مقتول کو روک کر اس سے باز پرس شروع کر دی جس کے جواب میں مقتول نے نہ صرف خود پر عائد الزام کی تردید کی بلکہ اس نے بیلی سے نادافیت کا بھی کھلم کھلا اظہار کر دیا جس کے نتیجے میں مقتول اور ملزم کے نجی ٹکٹخ اور ترش کلائی انہما کو پہنچ گئی اور وہ ناخٹگوار واقعہ پیش آگیا۔

وقوع کی رات گندی گلی میں جو کچھ ہوا اس کے بارے میں استغاش نے زیادہ تفصیل میں جانے کی ضرورت محسوس نہ کی اور اخترخار کا سہارا لیتے ہوئے بیان کیا کہ ملزم ہاتھا پائی والے

واقعے کے بعد اس موقع کی تاک میں تھا کہ مقتول سے بھائیک انتقام لے۔ وہ گاہے لگا ہے یہ کہتا ہوا بھی ناگیا کہ مقتول کو ایسا مزہ چلکھائے گا کہ اس کی آنے والی نسلوں کو بھی کسی کی بیوی سے ایسی بے ہودہ چھیڑ چھاڑ کی ہمت نہیں ہو گی۔

ملزم لیاقت کے بے سوت جوش جذبات نے اس کے خلاف استغاثہ کے ہاتھ مضبوط کر دیئے تھے۔ اس قسم کی حملکی آمیز باتیں اس نے مجھ سے بھی کی تھیں جس میں وہ مظفر کو ایک یادگار سین سکھانے کا ارادہ رکھتا تھا۔ کچھ بعید نہیں کہ اس نوعیت کی انتقامی گفتگو اس نے دیگر افراد سے بھی کی ہو۔ استغاثہ نے ملزم کی ایسی ہی تعلیموں کو مضبوط بنیاد بنا لیا تھا۔ بہر حال پولیس کے پیش کردہ چالان کے آخر میں درج تھا.....

پھر وقوعہ کی رات ملزم کو اپنے عزائم کی سکیل کا موقع مل گیا۔ اس نے بے بنیاد شک کی وجہ سے مظفر کو موت کے گھاٹ اتار دیا۔ اس سے آگے بھی اسی قسم کی چند باتیں درج تھیں۔ میں نے استغاثہ کے مطالعے سے فوراً سمجھ لیا کہ اس میں کئی ایک خامیاں موجود تھیں۔ بعض نہایت ہی اہم نکات کو نظر انداز کر دیا گیا تھا۔ حالانکہ ان کا ذکر بہت ضروری تھا۔ ان نکات کا ذکر میں عدالتی کارروائی کے دوران میں مناسب موقع پر کروں گا۔

میں نے اپنا وکالت نامہ اور حفانت کی درخواست دائر کر دی۔ اس روز عدالت میں کوئی قابل ذکر کارروائی نہ ہو سکی۔ نجع نے استغاثہ کے مطالعے کے بعد فرد جرم پڑھ کر سنائی۔ ملزم نے صحیح جرم سے صاف انکار کر دیا۔ اس کے بعد میں اپنے موکل کی حفانت کے لئے دلائل دینے لگا۔

عام طور پر قتل کے ملزم کی حفانت آسانی سے نہیں ہوتی۔ وکیل استغاثہ نے حفانت کے خلاف زور مارا، نیتیجاً مجھے اس کوشش میں کامیابی حاصل نہ ہو سکی۔ عدالت نے میرے موکل کو چیزوں یا شیل ریمانڈ پر جبل بھیج دیا۔ آئندہ پیشی دس روز بعد تھی۔

ان دس دنوں میں مجھے باریک بینی سے کیس فائل کو پڑھنے کا موقع مل گیا۔ اس طرح میں نے خود کو تسلی بخش انداز میں تیار کر لیا۔ ہر وکیل کا اپنا اسٹائل ہوتا ہے۔ بعض لوگ بڑی باتوں کو بھی نظر انداز کر دیتے ہیں، بعض نہایت ہی غیر اہم نقطے پر کامیابی کی عمارت کھڑی کر کے دکھادیتے ہیں۔

آئندہ پیشی پر استغاثہ کے گواہوں کا سلسلہ شروع ہوا تو میں نے نجع سے درخواست کی کہ میں اس کیس کے تفتیشی افسر سے چند سوالات کرنا چاہتا ہوں۔

میری درخواست کو قبول کرتے ہوئے نجع نے انکو اسری آفسر کو گواہوں والے کہرے میں

بالا لیا۔ وہ ایک اسارت ایس آئی تھا۔ میں چند لمحات تک بغور اس کی شخصیت کا جائزہ لیتا رہا
پھر کھکار کر گلا صاف کرتے ہوئے اس سے مخاطب ہوا۔

”آئی۔ او صاحب! کیا میں آپ کا نام جان سکتا ہوں؟“

”تو فیض احمد سب انپکٹر!“ اس نے شہرے ہوئے لجھ میں جواب دیا۔

”سب انپکٹر صاحب! آپ کو اس واردات کی اطلاع کب اور کیسے ہوئی؟“ میں نے
استفسار کیا۔

وہ بولا۔ ”وقوع کی رات ایک شخص نے تھانے فون کر کے ہمیں بتایا کہ مذکورہ گندی گلی
میں قتل کی ایک واردات ہو گئی ہے۔ ہمارے روز ناچے کے مطابق یہ اطلاع لگ بھگ
سماڑھے دن بیجے رات دی گئی تھی۔“

”کیا آپ معزز عدالت کو بتانا پسند کریں گے کہ اطلاع کنندہ کا نام کیا تھا اور وہ کہاں
رہتا ہے؟“

”اس نے اپنا نام شیخ احمد بتایا تھا۔“ آئی۔ او نے جواب دیا۔ ”اس کی رہائش کے
بارے میں کچھ نہیں کہا جا سکتا!“

”کچھ کیوں نہیں کہا جا سکتا انکو اڑی آفیسر صاحب!“ میں نے حیرت بھرے لجھ میں
کہا۔ ”تاریخ جغرافیہ معلوم کئے بغیر آپ نے کس طرح اس کی اطلاع کوچ مان لیا؟ اس
سلسلے میں تو پولیس کا ایک مخصوص طریقہ کار ہے۔“

”آپ ٹھیک کہتے ہیں۔“ وہ اثبات میں سر ہلاتے ہوئے بولا۔ ”ہم کسی بھی واقعے کی
اطلاع دینے والے کے نام و مقام کی پہلے تصدیق کرتے ہیں اس کے بعد ہی کوئی کارروائی
کی جاتی ہے۔ لیکن شیخ احمد کے سلسلے میں ایک مجبوری تھی۔“

”کسی مجبوری؟“ میں نے تیز لجھ میں پوچھا۔

اس نے جواب دیا۔ ”شیخ احمد ایک پیلک کال آفس سے بات کر رہا تھا۔ جب ہم نے
اس کے بارے میں کریڈا تو اس نے ناراضگی سے کہا، اگر ہمیں اس کی بات کا یقین نہیں آ رہا
تو ہماری مرضی۔ اس کا کام اطلاع دینا تھا، سو یہ کام اس نے کر دیا۔ اس اطلاع کی تصدیق
کے لئے ہم خود جا کر جائے وقوع کا معائنہ کر لیں۔“

ایس آئی لمحہ بھر کو موقف ہوا پھر سلسلہ کلام کو جاری رکھتے ہوئے بولا۔ ”ہمارا خیال ہے
اطلاع کنندہ خود کو پوشیدہ رکھنا چاہتا تھا۔“

”اگر آپ کے خیال کو درست مان لیا جائے تو پھر کہنا پڑے گا اس شخص نے اپنا نام بھی
بلا لیا۔ وہ ایک اسارت ایس آئی تھا۔ میں چند لمحات تک بغور اس کی شخصیت کا جائزہ لیتا رہا
پھر کھکار کر گلا صاف کرتے ہوئے اس سے مخاطب ہوا۔

صحیح نہیں بتایا ہو گا۔” میں نے انکوارری آفیسر کی آنکھوں میں دیکھتے ہوئے کہا۔
اس نے تائیدی انداز میں گردن ہلا دی۔

میں نے کہا۔ ”عام طور پر پولیس اس قسم کی ادھوری اور مشکوک اطلاعات پر کارروائی نہیں کرتی۔ کیا میں غلط کہ رہا ہوں؟“

”آپ غلط نہیں کہ رہے۔“ وہ گہری سنجیدگی سے بولا۔ ”اگر ہم بغیر تصدیق ہی منہ اٹھا کر بھاگ کھڑے ہوں تو بڑی مشکل ہو جائے۔ لوگوں کے ہاتھ پولیس کو تھک کرنے کا ایک طریقہ آجائے۔ معلوم ہوا، ایسی دس اطلاعات پر ہم نے فوری ایکشن لیا اور موقع پر پہنچ کر پتہ چلا دیں میں سے نوجہ زندگی امن و امان سے گزر رہی ہے۔ محض ہمیں بے وقوف بنانے اور مذاق اڑانے کے لئے وہ اطلاع دی گئی تھی۔ آپ ہماری مجبوری کو سمجھ سکتے ہیں۔“

آخری جملہ اس نے میری آنکھوں میں دیکھتے ہوئے ادا کیا تھا۔ میں نے سر کو اثباتی جنبش دیتے ہوئے کہا۔ ”واقعی آپ کی مجبوری جیونوں ہے لیکن آپ کی یہ پالیسی مظفر مرڈر کیس میں دور دور سک دکھائی نہیں دیتی۔ کیا آپ معزز عدالت کو بتائیں گے، شیخ احمد کی فراہم کردہ اطلاع کو آپ نے کس طرح جانتا تھا؟“

”ایک تو اس نے پی سی او سے فون کیا تھا، دوسرا وہ اخذ خود منظر پر نہیں آتا چاہتا تھا۔“
ایس آئی توفیق نے جواب دیا۔ ”پی سی او ایک ایسا مقام ہے جہاں سے سینکڑوں ہزاروں لوگ فون کرتے ہیں۔ اگر ہم اس پی سی او سک رسانی حاصل کر بھی لیں تو بھی مطلوبہ بندے سک پہنچنا ممکن نہیں ہوتا۔ یہ بات پی سی والے کے علم میں نہیں ہوتی کہ کس شخص نے کس سے کیا بات کی ہو گی۔ لہذا اگر ہم ایسی کسی اطلاع پر حرکت میں آتے ہیں تو یہ سراسر سک ہوتا ہے۔“

”گویا مظفر مرڈروالے معاملے میں آپ نے سراسر سک لیا تھا؟“

”ہم نے پہلے ایک کاشیبل کو جائے وقوع پر بھیج کر اس خفیہ اطلاع کی تصدیق کی تھی۔“
انکوارری آفیسر نے فخریہ لبھ میں بتایا۔ ”کاشیبل نے واپس کر آکر بتایا کہ مذکورہ گندی گلی میں واقعی ایک لاش پڑی ہوئی ہے۔ پھر میں دو کاشیبلوں کو اپنے ساتھ لے کر جائے وقوع پر پہنچ گیا تھا۔“

میں نے پوچھا۔ ”آپ کتنے بیجے جائے واردات پر پہنچتے تھے؟“

”سو گیارہ بیجے۔“ اس نے جواب دیا۔

”حیرت ہے!“ میں نے دونوں ہاتھ پھیلائے ہوئے کندھے اچکائے۔ ”سو گیارہ بیجے

آپ جائے تو یہ پہنچ اور ٹھیک ساز ہے گیا رہ بج آپ نے میرے موکل کو مظفر کے قتل کے الزام میں اس کے گھر سے گرفتار کر لیا۔ مخفی پندرہ منٹ کی قلیل مدت میں آپ نے کیونکر یہ جان لیا کہ مظفر کو میا اس نے قتل کیا ہے؟“

وہ چند لمحے گھری نظر سے مجھے دیکھتا رہا پھر رسانیت سے بولا۔ ”آپ ٹھیک کہتے ہیں واقعی پندرہ منٹ میں کسی حقیقی نتیجے پر پہنچنا ممکن نہیں مگر ملزم کی گرفتاری ٹھوس بنیادوں پر عمل میں لائی گئی تھی۔ ہم نے آپ کے موکل پر کچھ باتیں ذالا تھا۔“

”ٹھوس بنیادوں کی وضاحت بھی کر دیں آئی۔ او صاحب؟“ میں نے چھتے ہوئے لمحے میں کہا۔

وہ تھوک نگلتے ہوئے بولا۔ ”پہلی بات تو یہ کہ ہمیں مقتول اور ملزم کی چیقلش کے بارے میں پہلے سے علم تھا۔ دو فوری کو ان دونوں کے درمیان جو جھگڑا ہوا اس کی نہ صرف اطلاع تھانے میں پہنچ گئی تھی بلکہ یہ بھی سننے میں آیا تھا، ملزم نے مقتول کو خطرناک نتائج کی دھمکیاں بھی دی تھیں۔ اس نے چند افراد کے سامنے مظفر کو مزہ پچھانے کے عزم کا اعلیٰ ہمار کیا تھا۔ ہمارے لئے یہ اشارہ بڑی اہمیت رکھتا تھا چنانچہ جب ہمیں پہلے چلا کر گندی گلی میں ملنے والی لاش مظفر کی ہے تو فوری طور پر ہمارا دھیان ملزم کی طرف گیا۔ پھر مظفر کی لاش گندی گلی میں جس دروازے کے نزدیک پڑی ملی وہ ملزم کے گھر کا عقبی دروازہ ہے اس لئے ہم نے فوری طور پر ملزم کو گرفتار کر لیا۔ یہ تو سامنے کی بات ہے وکیل صاحب! لاش جس کے دروازے کے سامنے پڑی ملے گی سب سے پہلے اسی سے پوچھ گجھ کی جائے گی۔“

”پوچھ گجھ!“ میں نے حیرت سے دھرا لیا پھر تیز آواز میں کہا۔ ”میری اطلاع کے مطابق آپ نے میرے موکل کا دروازہ دھڑ دھڑایا اور جیسے ہی اس نے دروازہ کھولا، پولیس نے گھر کے اندر داخل ہو کر اسے گرفتار کر لیا۔ واقعات اور شواہد کے مطابق، پوچھ گجھ کا کہیں ذکر نہیں ملتا۔“ میں نے ایک لمحے کو توقف کیا پھر انکوارری آفیسر کی آنکھوں میں دیکھتے ہوئے اضافہ کیا۔

” توفیق صاحب! آپ نے جس اعتماد کے ساتھ کمائڈا ایکشن کر کے میرے موکل کو گرفتار کیا تھا اس سے تو یہی ظاہر ہوتا ہے جیسے آپ نے اسے خود اپنی آنکھوں سے واردات کرتے دیکھا ہو۔ آپ اس سلسلے میں اتنے پر یقین کیوں تھے؟“

وہ میرے اس پتھر سوال پر جز بزر ہو کر رہ گیا۔ بات بناتے ہوئے بولا۔ ”وراصل ملزم اور مقتول کے پھٹے کے باعث فوری طور پر ملزم کی طرف ہی دھیان جاتا تھا۔“ پھر وہ مجھے

گھمانے کی کوشش کرتے ہوئے بولا۔ ”اور آپ نے پوچھ گئے والی جو بات کی ہے نا۔۔۔ تو ہم نے ملزم کو گرفتار ہی اسی لئے کیا تھا کہ تھانے میں لے جا کر اس سے پوچھ گئی کی جائے۔۔۔ اور ہم نے ایسا کیا بھی۔“

اگوازی آفیسر کی باتوں میں ربط کا فقدان واضح طور پر نظر آ رہا تھا۔ میں نے تیز آواز میں استفسار کیا۔ ”کیا آپ کی پوچھ گئے کے نتیجے میں ملزم نے اقبال جرم کر لیا؟“ اس نے نقشی میں گرون چھکلی اور بولا۔ ”اگر یہ بندہ شرافت سے اپنے جرم کا اقرار کر لیتا تو اس کھٹ راگ کی ضرورت ہی نہیں تھی۔ معزز عدالت ایک آدھ پیٹھی پر فیصلہ نہ دیتی۔“ ایک لمحے کو رک کر اضافہ کرتے ہوئے اس نے کہا۔ ”ملزم بڑا پاک ہے۔ دودھ، دہی اور کھیر کے روزانہ استعمال نے اسے خاصا مضبوط بنا دیا ہے لیکن ہم نے بھی اپنا کام بڑا مکمل کیا ہے۔ عدالتی کارروائی کے دوران میں اس کا جرم ثابت ہو جائے گا۔“

”یہ وقت آنے پر پہ چلے گا۔“ میں نے سرسری انداز میں کہا پھر اس کی آنکھوں میں دیکھتے ہوئے با آواز بلند اضافہ کیا۔ ”آئی او صاحب! آپ کی باتوں سے ظاہر ہوتا ہے پولیس نے فرض شناسی کو لپیٹ کر کسی کو نہ کھدرے میں ڈال دیا ہے۔“ وہ اچھل پڑا۔ ”کیا مطلب ہے آپ کا؟“

میں نے مطلب کیوضاحت کرتے ہوئے کہا۔ ”جب آپ لوگوں کو ملزم اور مقتول کے دو فروری والے پھٹے کی اطلاع می تھی تو آپ کا فرض بنتا تھا، دونوں پارٹیوں کو تھانے بلا تے اور انصاف کے تقاضے پورے کرتے۔ اس واقعے میں میرے موکل کے ساتھ اچھی خاصی زیادتی ہوئی تھی۔ کئی روز تک اس کے سر پر پٹی بندھی رہی تھی۔“

”اگر مقتول نے ملزم کے ساتھ کس قسم کی کوئی زیادتی کی تھی تو اسے شکایت لے کر ہمارے پاس آنا چاہئے تھا۔ پھر ہم انصاف کے تقاضے پورے نہ کرتے تو کوئی بات بھی تھی۔ اگر ملزم اسی وقت تھانے میں آ کر مقتول کے خلاف روپرست درج کرا دیتا تو ہماری طرف سے کسی کارروائی کا جواز بنتا تھا۔“

”آپ ٹھیک کہتے ہیں۔“ میں نے سرسری انداز میں کہا۔ ”اس معاملے میں واقعی ملزم کا قصور ہے۔ اپنے ساتھ ہونے والی زیادتی کے سلسلے میں اسے فریاد لے کر آپ کے پاس آنا چاہئے تھا۔“

”بجائے اس کے وہ مقتول کو بھی انک مزہ چکھانے کے لئے کوشش رہا۔“ اگوازی آفیسر طنزیہ لجھے میں بولا۔ ”اور بالآخر اسے اپنے مقصد میں کامیابی حاصل ہو گئی۔“ بات ختم کرتے

ہی اس نے فخر یہ انداز میں مجھے دیکھا۔
میں نے اچانک زاویہ بدل دیا اور پوچھا۔ ”آئی۔ او صاحب! آلہ قتل کے بارے میں
آپ کیا کہتے ہیں؟“

”آلہ قتل!“ اس نے زور دے کر یہ الفاظ دہراتے اور میز پر رکھے اس ہتھوڑے کی سمت
دیکھا جس کی طوفانی ضرب نے مقتول منظر کی کھوپڑی کا ”نداق“ اڑایا تھا۔ پھر میری جانب
متوجہ ہوتے ہوئے بولا۔ ”آلہ قتل اس سیلوفین بیگ میں بند ہے۔ لیبارٹری ٹیسٹ کی روپورٹ
آپ نے یقیناً دیکھی ہوگی۔ یہ ثابت ہو چکا ہے کہ منظر کو اسی ہتھوڑے کی مدد سے موت کے
گھاث اتار گیا ہے۔“

”ٹھیک!“ میں نے ٹھوس انداز میں کہا۔ ”مجھے اس حقیقت سے کوئی اختلاف یا انکار نہیں
کہ مقتول کی موت کا ذمہ دار یہی ہتھوڑا ہے۔ میں یہ جانتا چاہتا ہوں، آلہ قتل آپ کو کہاں
سے ملا؟“

”جائے وقوع سے۔“ انکو اڑائی آفسر نے ترنٹ جواب دیا۔ ”یہ لاش کے قریب ہی دیوار
کے ساتھ پڑا تھا۔ میری عقابی نگاہ نے فوراً اسے اپنے احاطے میں لے لیا۔ پہلی ہی نظر نے
مجھے بتا دیا۔ اسی ہتھوڑے کی مدد سے منظر کو قتل کیا گیا ہے۔ مزید یقین کے لئے منظر کی پچکی
ہوئی کھوپڑی میری نظر کے سامنے تھی۔“

”آپ زیادہ سے زیادہ کتنے متک گندی گلی میں موجود ہے تھے؟“
”پندرہ منٹ۔“ اس نے متذبذب انداز میں جواب دیا۔

میں نے فتحی میں گروں ہلاتے ہوئے کہا۔ ”آپ اس بات کا اقرار کر چکے ہیں کہ آٹھ
فروری کی رات آپ دو کاشمیلوں کے ساتھ سوا گیارہ بجے جائے وقوع پر پہنچ چکے۔ آپ نے
اس امر کی بھی تائید کی ہے کہ ملزم کو ٹھیک سازی ہے گیارہ بجے اس کے گھر کے اندر سے گرفتار
کیا گیا۔ میں مانتا ہوں، آپ واثق سوا گیارہ بجے رات جائے واردات پر پہنچے ہوں گے۔
لیکن یہ ایک حقیقت ہے کہ ملزم کا گھر تقریباً گلی کے وسط میں واقع ہے۔ لہذا گندی گلی میں
کھلنے والا دروازہ بھی وسط ہی میں ہو گا۔ اگر آپ جائے وقوع سے چل کر صاف گلی میں ملزم
کے دروازے تک آئیں تو اس میں آپ کو تین چار منٹ تو لگیں گے ہی۔ چنانچہ انہی پندرہ
منٹ میں آپ نے لگ بھگ ایک گلی (آدمی گندی اور آدمی صاف) کا فاصلہ طے کیا، پھر
کچھ وقت دروازہ دھڑ دھڑانے اور کھونے میں بھی لگا ہو گا۔ اگر اس کل وقت کو پانچ منٹ شمار
کر لیا جائے تو اس حساب سے گندی گلی میں آپ کا قائم محض دس منٹ پر محیط رہ جاتا ہے۔

کیا میں غلط کہر رہا ہوں؟“

اکوازی آفیسر کے چہرے پر الجھن کے آثار نمودار ہوئے تاہم وہ یہ اندازہ نہ لگا سکا کہ میں اسے کس قسم کے جال میں بلانے کے لئے پکار رہا ہوں۔ تامل کرتے ہوئے اس نے کہا۔ ”اگر آپ دس منٹ پر خوش ہیں تو دس منٹ ہی سمجھ لیں!“

”یہ میری خوشی یا نیگی کا معاملہ نہیں آئی او صاحب!“ میں نے تیکھے لجھے میں کہا۔ ”میں حقائق کی روشنی میں سچائی بیان کر رہا ہوں۔“

”ٹھیک ہے، میں صرف دس منٹ تک گندی گلی میں موجود رہا تھا،“ وہ پسپائی اختیار کرتے ہوئے بولا۔

اس کو فرار ہوتے دیکھ کر میں نے چڑھائی کر دی۔ ”آئی۔ او صاحب! ذرا سوچ کر بتائیں جب آپ دو کامنیبل کے ساتھ جائے وقوع کی طرف جا رہے تھے تو آپ کو معلوم تھا، وہاں گندی گلی میں مظفر کو قتل کیا گیا ہے؟“

”اس میں سوچنے کی کیا بات ہے؟“ وہ جلدی سے بولا۔ اس کے لجھے میں ہلکی سی پھکنکار موجود تھی۔ ”ظاہر ہے مجھے مقتول کے بارے میں کچھ پتہ نہیں تھا۔ ہمیں صرف اتنی اطلاع ملی تھی کہ وہاں قتل کی ایک واردات ہو گئی ہے۔“

”اس کا مطلب ہے یقینی طور پر آپ کو یہ بھی معلوم نہیں ہو سکتا تھا کہ قاتل کون ہے!“ میں نے اس کی آنکھوں میں بہت دور تک جھاٹکتے ہوئے کہا۔ ”یہ حقیقت تو جائے وقوع پر پہنچنے کے بعد ہی آشکار ہوئی تھی!“

”جی ہاں.....جی ہاں!“ اس نے بڑی سرعت سے اثبات میں سر ہلا�ا۔

”میں نے اچاکنک پوچھا۔“ کیا مقتول سے آپ کی گھری شناسائی تھی؟“

یہ سوال اتنا غیر متوقع اور اچاکنک تھا کہ وہ گڑ بڑا گیا۔ گڑ بڑا ہٹ میں اس کے منہ سے نکلا۔ ”ہاں.....نہیں.....“

”ایک جواب دیں۔ میں نے اسے ٹوکا۔“ ”ہاں یا نہ!“

”مم.....میرا مطلب ہے میں مظفر کا صورت آشنا تھا۔“ وہ سنبھلتے ہوئے بولا۔

”میرے پوچھنے کا مقصد بھی بھی تھا۔“ میں نے بدستور اس کی آنکھوں میں دیکھتے ہوئے کہا۔ ” مجرموں اور قانون کے رکھاو لوں میں شناسائی تو ایک عام سی بات ہے، کوئی بھی اس حقیقت سے انکار نہیں کر سکتا۔“

نج نے پہلی مرتبہ اس گفتگو میں حصہ لیتے ہوئے مجھ سے استفسار کیا۔ ”بیگ صاحب!

آپ نے یہ مجرموں اور قانون کے رکھوالوں کا حوالہ کس ذیل میں دیا ہے؟“
میں نے نج کی طرف دیکھتے ہوئے کہا۔ ”جناب عالی! میری اطلاع کے مطابق جو
کہ کسی بھی طور غلط نہیں، مقتول مظفر اپنے علاقے کا ایک معروف غذرا تھا اور یہ حقیقت
علاقے کے تھانے والوں سے کسی بھی طرح پوشیدہ نہیں رہ سکتی۔“

نج نے معنی خیز انداز میں گردن ہلائی اور مجھے اپنا کام جاری رکھنے کی ہدایت کر دی۔
میں اس کیس کے تفیضی افسر کی طرف متوجہ ہو گیا۔ ” توفیق صاحب! آپ جائے وقوع
پر پہنچے، آپ نے لاش کا جائزہ لیا اور چرہ دیکھتے ہی آپ نے پہچان لیا، مقتول کا نام مظفر
ہے۔ میں کچھ غلط تو نہیں کہہ رہا؟“

”آپ بجا فرمائے ہیں۔“ اس نے محض سا جواب دیا۔
میں نے کہا۔ ”اس کے فوراً بعد آپ کی عقابی نظر نے آله قتل بھی تلاش کر لیا۔ پھر آپ
ملزم کو گرفتار کرنے اس کے دروازے پر پہنچ گئے۔ مظفر اور آله قتل کو دیکھتے ہی آپ کو یقین ہو
گیا کہ قتل کی اس واردات کا ذمے دار ملزم یعنی لیاقت شیر فروش کے سوا اور کوئی ہو ہی نہیں
سکتے!“

”اور میں تھوڑی دیر پہلے اس کی وجہ بھی بیان کر چکا ہوں۔“ آئی۔ اتو فیض احمد نے
قدرتے بلند آواز میں کہا۔ ”ملزم اپنے خط را ک عرام کو ادھر ادھر پھیلاتا رہا ہے۔
”ایں اوکے۔“ میں نے دونوں ہاتھ اوپر اٹھاتے ہوئے کہا پھر دھمے لبھے میں تقید کا
سلسلہ جاری رکھتے ہوئے آئی۔ او سے پوچھا۔ ”آله قتل کو جن آزمائشی مرحل سے گزارا جاتا
ہے ان میں فنگر پرنس سرفہرست ہیں۔ کیس قائل میں مجھے کہیں بھی فنگر روپ رشت دکھائی نہیں
دی۔ کیا آپ نے آله قتل پر سے فنگر پرنس اٹھانے کی کوشش ہی نہیں کی یا اس طرف آپ کا
دھیان نہیں گیا؟“

”وھیان نہ جانے کا تو سوال ہی پیدا نہیں ہوتا وکیل صاحب!“ وہ تملکا کر بولا۔ اس کے
لبھے میں طنز جھلکتا تھا۔ ”میں نے آله قتل یعنی آئنی تھوڑے کے چوبی دستے پر سے قائل کی
انگلیوں کے نشانات حاصل کرنے کی پوری کوشش کی تھی لیکن مجھے اس کوشش میں ایک فیصد
کامیابی بھی حاصل نہ ہو سکی۔“

”پھر آپ نے اس سے کیا نتیجہ اخذ کیا؟“ میں نے سوال کیا۔
وہ بولا۔ ”یہی کہ ملزم نے ہوشیاری کا مظاہرہ کرتے ہوئے آله قتل پر سے اپنی انگلیوں
کے نشانات کو صاف کر دیا تھا۔“

”ہاں..... اگر آپ کے خیال کو درست مان لیا جائے تو پھر طزِم یعنی قاتل کی ہوشیاری کو تعلیم کرنا پڑے گا۔“ میں نے معنی خیز انداز میں اپنے سر کوتائیدی جنگش دی۔ ”مگر دوسری طرف یہ بھی نظر آ رہا ہے کہ قاتل انہا درجے کا احتمل تھا۔“

وہ چونکا اور اضطراری لجھے میں پوچھ بیٹھا۔ ”یہ بات آپ کس بناء پر کہہ رہے ہیں؟“ ”اس بناء پر کہ وہ آل قتل کو جائے وقوع پر جھوڑ گیا!“ میں نے سرسراتی ہوئی آواز میں کہا۔ ”اس طرح پولیس کا کام آسان ہو گیا۔ حالانکہ مجرموں کی ہمیشہ سے یہ کوشش رہی ہے کہ پولیس کے کام کو مشکل اور پیچیدہ سے پیچیدہ تر بنائیں۔ کیا آپ میری بات سے اتفاق کرتے ہیں؟“

”آپ نے بالکل درست کہا ہے۔“ وہ تائیدی انداز میں بولا۔ میں نے ٹھہرے ہوئے لجھے میں کہا۔ ”پھر آپ کو میری اس بات سے بھی اتفاق کرنا ہو گا کہ قاتل نے دانتے پولیس کے کام کو آسان بنانے کی کوشش کی تھی ورنہ وہ آل قتل کو کہیں بھی چھپا سکتا تھا۔“

”پتہ نہیں آپ کیا کہنا چاہتے ہیں!“ وہ جھنگلا ہٹ بھرے لجھے میں بولا۔ میں نے کہا۔ ”میں یہ کہنا چاہتا ہوں کہ قاتل کی یہ خواہش رہی ہو گی، پولیس کو زیادہ محنت نہ کرنا پڑے۔ اس سے تو یہ ظاہر ہوتا ہے وہ اپنے دل میں پولیس سے گھری ہمدردی رکھتا ہے۔“

”آپ..... آپ بہت ہی ابھی ہوئی اور سمجھ میں نہ آنے والی باتیں کر رہے ہیں۔“ انکو اری آفیسر کی جھنگلا ہٹ عروج کو پہنچ گئی۔

میں نے اپنی دھن کو برقرار رکھتے ہوئے کہا۔ ”اور یعنی بلکہ غین ممکن ہے، قاتل ہی نے کسی پی سی او سے شیخ احمد بن کر تھا نے فون کیا ہو، تاکہ پولیس فوراً حرکت میں آ جائے۔“

”آپ ان مفترضوں کی مدد سے کیا ثابت کرنا چاہتے ہیں؟“ وہ پھٹ پڑا۔

میں نے مخصوص وار جاری رکھا۔ ”اس طرح قاتل ایک طرف تو پولیس کا معاون وکھائی دیتا ہے اور دوسری جانب اسے متقتل سے بھی گھری ہمدردی ہے۔ وہ نہیں چاہتا تھا، متقتل کی لاش دوسرے دن تک اس گندی گلی میں بے خبر پڑی رہے۔ گندی گلی میں آوارہ گردی کرنے والے شب بیدار چوہے لاش کا جو حشر خراب کرتے وہ اسے منظور نہ تھا لہذا اس نے راتوں رات، ہی متقتل کی لاش انکھوانے کا بندوبست کر دیا!“

انکو اری آفیسر نے دونوں ہاتھوں سے اپنا سر تھام لیا اور بیزاری سے بولا۔ ”وکیل

صاحب! پتہ نہیں آپ کو کیا ہو گیا ہے؟“
اس کے ساتھ ہی عدالت کا وقت ختم ہو گیا۔

آئندہ پیشی سے پہلے میں نے اس کیس کے بارے میں مزید تحقیق کی۔ اس کوشش میں منان اور لیاقت کی بیوی بیلی نے میرا بہت ساتھ دیا۔ بیلی اپنے شوہر کی وجہ سے بہت پریشان تھی۔ اس کی خواہش تھی کہ لیاقت جلد از جلد اس مصیبت سے نکل آئے۔ میں نے اسے بھرپور یقین دلایا کہ میں اس کے شوہر کا باال بھی پکا نہیں ہونے دوں گا۔ وہ میری تسلی اور منان کی تشقی کے سہارے امید کا دامن پکڑے کھڑی تھی۔

اس دوران میں مجھے یہ بھی معلوم ہوا کہ پولیس کے علاوہ ایک اور شخصیت بھی اس کیس میں گہری دلچسپی لے رہی تھی بلکہ صحیح معنوں میں وہی شخصیت مدعا کا روول ادا کر رہی تھی۔ مجھے یہ جان کر حیرت بھی ہوئی۔ کیونکہ وہ علاقے کی ایک معروف سماجی اور سیاسی شخصیت تھی۔

عام طور پر یہ خیال کیا جاتا ہے کہ علاقے کے غنڈے اور بدمعاش طاقتوں سماجی اور سیاسی شخصیات کے لئے مٹھی کے داؤں کی مانند ہوتے ہیں۔ وہ عام لوگوں کے لئے دہشت اور خوف کی علامت سمجھی گرائی شخصیات کے اشاروں پر ناضج کے لئے مجبور ہوتے ہیں۔

اس سوچ اور خیال سے قطع نظر اس علاقے کا ایک با اختیار شخص امان اللہ، مظفر مژدر کیس میں خصوصی دلچسپی لے رہا تھا۔ سننے میں آیا تھا کہ ملزم کو بذریعہ سزا دلانے کے سلسلے میں اس نے پولیس کی مٹھی گرم کر دی ہے اور اب عدالتی سلطھ پر ساز باز کی کوششوں میں مصروف ہے۔ بہر حال داؤ بیچ کو میں زیادہ اہمیت نہیں دیتا کیونکہ میری تیاری میں کوئی کمی نہیں تھی۔

اگر واقعی امان اللہ نامی وہ شخص اس کیس کا مدعا بن بیٹھا تھا تو اس کا مطلب یہی تھا مقتول مظفر اس کے لئے بہت اہمیت رکھتا ہو گا۔ وہ خواہ مخواہ اس کی خاطر کوشش نہیں کر رہا ہو گا۔

اس پیشی پر استغاثہ کی طرف سے جو گواہ پیش کیا گیا اس کا نام نوید احسن تھا۔ نوید احسن ایک الیکٹریکس مکینک تھا اور صدر کی الیکٹریکس مارکیٹ میں ایک دکان سے وابستہ تھا۔ اس دکان پر نئے اور استعمال شدہ نئی وی، فرنچ اور دیگر الیکٹریکس آلات فروخت ہوتے تھے۔ نوید احسن کی عمر لگ بھگ پینتالیس سال ہو گی۔ وہ سانوں لے رنگ کا ایک میانہ قد شخص تھا۔

نوید احسن کا گھر گندی گلی کی دوسری جانب یعنی لیاقت کے گھر کے عقب میں واقع تھا مگر عجیب گندی گلی میں محلے والے دونوں گھروں کے دروازے آمنے سامنے نہیں تھے۔
نوید احسن نے چیخ بولنے کا حلف اٹھانے کے بعد اپنا بیان ریکارڈ کرایا پھر وکیل استغاشہ جرح کے لئے اس کے کٹھرے کے قریب پہنچ گیا۔ کھنکار کر گلا صاف کرنے کے بعد اس نے پوچھا۔

”نوید صاحب! آپ کو اس علاقتے میں رہتے ہوئے کتنا عرصہ ہوا ہے؟“

”دونلوں سے اسی گھر میں رہ رہے ہیں۔“ گواہ نے جواب دیا۔ ”میرے دادا نے یہ گھر بنایا تھا۔ اب میں اور میرے بیوی بچے رہتے ہیں۔“

”ویری گذ!“ وکیل استغاشہ نے سراہنے والے انداز میں کہا۔ ”آپ ملزم کو کب سے جانتے ہیں؟“

بات ختم کرتے ہی اکیوڈ باکس میں کھڑے میرے موکل کی جانب اس نے اشارہ کر دیا۔ گواہ نے جواب دیا۔

”اس شخص کو یہاں رہتے ہوئے لگ بھگ پندرہ سال ہو گئے ہیں یا اس سے کچھ زیادہ۔“

”آپ اس کے بارے میں کیا جانتے ہیں؟“ وکیل استغاشہ نے پوچھا۔
یہ اخہاتی بے تکاسوال تھا۔ گواہ نے جواب دیا۔

”پہلے یہ اپنی والدہ کے ساتھ اس گھر میں رہتا تھا۔ پھر اس کی شادی ہو گئی۔ کوثر بہت اچھی عورت تھی لیکن ان ماں بیٹے نے اس کی قدر نہیں کی۔ وہ بکشل آیک سال تک ان کے ساتھ رہی۔ اس دوران میں وہ اس گھر میں بیوی کا درجہ حاصل کر سکی اور نہ ہی بہو کی حیثیت اس کے حصے میں آئی۔ ملزم اور اس کی ماں نے اس بیچاری کو اس قدر بھگ کیا کہ وہ بیٹے میں جا پہنچی۔ لگ بھگ چھ سال تک وہ میکے میں رہی۔ اس دوران میں ماں نے بیٹے کو اس بات پر آمادہ کر لیا کہ وہ بیوی کو طلاق دے دے۔ بیٹے نے ماں کی خواہش پوری کر دی۔ اس کے ساتھ ہی کوثر پر یہ الزام بھی عائد کر دیا کہ وہ بانجھ ہے۔“ گواہ نوید احسن سانس لینے کو متوقف ہوا پھر سلسہ بیان کو جاری رکھتے ہوئے بولا۔

”پھر اس نے بیٹی سے شادی کر لی۔ ان دونوں کی عمروں میں زمین آسمان کا فرق ہے۔ کوثر کو طلاق دینے کے بعد کم و بیش دس سال تک یہ ایسے ہی رہا۔ اس دوران میں اس کی ماں کا انتقال بھی ہو گیا۔ نئی شادی کر کے اس نے خود کو مصیبت میں ڈال لیا ہے۔ انسان کچھ

تو سوچے۔ یہ تو خود اپنا مذاق اڑوانے والی بات ہوئی نا!

اتنا کہہ کر گواہ خاموش ہو گیا۔ میں نے محبوس کیا، وکیل استغاشہ اس کے بیان سے خاصاً محظوظ ہو رہا تھا۔ میرے نزدیک گواہ نے جو کچھ بیان کیا وہ سراسر فروٹی اور غیر متعلق تھا۔ اس قصے کا زیر سماعت کیس سے دور کا واسطہ بھی نہیں تھا۔ تاہم میں نے کسی قسم کی مداخلت نہ کی اور خاموش کھڑا یہ تماشا دیکھتا رہا۔

وکیل استغاشہ نے جرح کے سلسلے کو آگے بڑھاتے ہوئے گواہ سے پوچھا۔ ”آپ نے ملزم کے حوالے سے ”اپنا مذاق خود اڑوانے“ والی جو بات کی ہے اس سے آپ کی مراد کیا ہے؟“

میں سمجھ گیا، وکیل استغاشہ بھری عدالت میں میرے موکل کو تمثیر اور تحریر کا نشانہ بناتا چاہتا تھا۔ استغاشہ کے گواہ تو یہ احسن نے جواب میں کہا۔ ”جباب! یہ تو سیدھی اور سامنے کی بات ہے جب انسان اپنے سے آدمی عمر کی عورت سے شادی کر بیٹھے گا تو لوگوں کو سامنے اور بیٹھے پیچھے چہ میگوئیوں کا موقع تو ملے گا نا..... اور اگر کسی ایویں سے بوڑھے کی حسین اور جوان یوں ہو تو یہ چہ میگوئیاں بڑی خطرناک صورت اختیار کر جاتی ہیں۔ لوگ یہاں تک کہنے سے باز نہیں آتے پہلوئے حور میں لگور، خدا کی قدرت وغیرہ وغیرہ.....“

وکیل استغاشہ نے معنی خیز انداز اختیار کیا اور پراسرار لبجھ میں مستفسر ہوا۔ ”سننے میں آیا ہے پچھلے دونوں ملزم کی دکان پر مقتول اور ملزم کے مائین کی بات پر اچھا خاصاً جھگڑا ہو گیا تھا۔ کیا آپ اس پھٹے کے سبب سے آگاہ ہیں؟“

”میں کیا بہت سے لوگ اس معاملے سے واقع ہیں۔“ گواہ نے بہم انداز میں کہا۔
وکیل استغاشہ انگلیزی کے مودہ میں تھا۔ چونکے ہوئے لبجھ میں بولا۔ ”کون سا معاملہ؟“

گواہ تامل کرتے ہوئے بولا۔ ”ملزم کو شک تھا، مقتول اس کی بیوی پر بری نظر رکھتا تھا اور اس کی غیر موجودگی میں وہ بیلی سے چھیڑ چھاڑ کرنے پہنچ جاتا تھا۔“

”کہاں پہنچ جاتا تھا؟“

”گندی گلی میں۔“

”وہی گندی گلی جو آپ کے اور ملزم کے گھروں کے عقب میں واقع ہے؟“

”جی ہاں، بالکل وہی گندی گلی۔“ گواہ نے مضبوط لبجھ میں جواب دیا۔

وکیل استغاشہ نے کہا۔ ”ملزم کا دعویٰ ہے مقتول اس کی بیوی سے چھیڑ چھاڑ کرنے عموماً

رات آئھ اور نو بجے کے درمیان گندی گلی میں پہنچتا تھا۔ کیا آپ نے بھی یہ بات سنی ہے؟“

گواہ نے اثبات میں سر ہلایا۔ ”جی ہاں..... یہی سننے میں آیا ہے۔“

”آپ اپنی ڈیوٹی پر کتنے بجے جاتے ہیں اور واپسی کب تک ہوتی ہے؟“

”صدر کی الیکٹرونک مارکیٹ گیارہ کے بعد کھلتی ہے۔“ نوید الحسن نے پُر سوچ انداز میں

جواب دیا۔ ”میں گھر سے گیارہ بجے تکل جاتا ہوں۔ واپسی میں کم و بیش سات نجات جاتے ہیں۔“

”بھی کبھار ساڑھے سات اور آئھ بھی نجات جاتے ہیں۔“

”آپ گھر آنے کے بعد کیا کرتے ہیں؟“

”پہلے میں نہا دھو کر فرش ہوتا ہوں۔“ گواہ نے بتایا۔ ”اس دوران میں میری یوں

چائے بناتی ہے۔ چائے پینے کے بعد ہم گھر یو مسائل پر بات چیت کرتے ہیں۔ پھر بچے

ٹیوشن سے آ جاتے ہیں رات کا کھانا ہم خبرنامے کے بعد کھاتے ہیں۔ اس کے بعد اپنے

اپنے معمول کے مطابق سو جاتے ہیں۔“

”اس کا مطلب ہے ڈیوٹی سے آنے کے بعد آپ گھر سے نہیں نکلتے۔“ وکیل استغاش

نے کچھ سوچتے ہوئے کہا۔

”جی ہاں، عموما ایسا ہی ہوتا ہے۔“ گواہ نے تائید کی۔ ”بھی کوئی ایر جنسی آن پڑے تو

دوسری بات ہے۔“

وکیل استغاش نے پیترابلا اور کارے لجھے میں بولا۔ ”ذرا سوچ کر بتائیں، آئھ

弗روری کی رات کو بھی آپ حسب معمول گھر آئے تھے اور گھر میں داخل ہونے کے بعد پھر

باہر نہیں نکل تھے؟“

گواہ متذبذب نظر سے وکیل استغاش کو دیکھنے لگا۔

وکیل استغاش نے وضاحت کرتے ہوئے کہا۔ ”میں وقوع کی رات کا ذکر کر رہا ہوں۔“

”اوہ.....“ گواہ نے ایک طویل سانس خارج کی پھر اثبات میں سر ہلاتے ہوئے بولا۔

”جی ہاں..... اس روز میں لگ بھگ سات بجے گھر پہنچ گیا تھا، پھر دوسری صبح ہی گھر سے
نکلا تھا۔“

وکیل استغاش نے جرح کے سلسلے کو آگے بڑھاتے ہوئے کہا۔ ”پوسٹ مارٹم روپرٹ کے

مطابق مقتول مظفر کی موت وقوع کی رات یعنی آئھ فروری کو رات تو اور گیارہ بجے کے

درمیان واقع ہوئی ہے۔ اس تمام عرصے کے دوران میں آپ اپنے گھر کے اندر موجود تھے۔

ذرا ذہن پر زور دیں اور معزز عدالت کو بتائیں، ان دو گھنٹوں کے وقفے میں آپ نے گندی

مکلی میں کسی قسم کی کوئی غیر معمولی حرکت محسوس کی یا دیکھی؟“

”مجھے اپنی قبر میں جانا ہے اس لئے جھوٹ نہیں بولوں گا۔“ گواہ گہری سنجیدگی سے بولا۔
”میں نے اس رات گندی گلی میں اٹھاٹخن کی آواز سنی تھی۔ صحیح وقت کا تو مجھے اندازہ نہیں
لیکن وہ تو اور گیارہ بجے کے درمیان ہی کا کوئی لمحہ تھا۔“

”ملزم کے الزام نمادعے کے بارے میں آپ کا کیا خیال ہے؟“

گواہ ابھسن زدہ نظر سے وکیل استغاش کو سکنے لگا۔ شاید یہ سوال اس کی سمجھ میں نہیں میٹھے
سکا تھا۔ اس کی مشکل آسان کرتے ہوئے وکیل موصوف نے خود ہی وضاحت کر دی۔

”میرا مطلب ہے، ملزم لیاقت نے دعویٰ کیا ہے مظفر گندی گلی میں آ کر اس کی بیوی
سے چھیڑ پھاڑ کر تارہ تھا۔ یہ بات آپ سے بھی ڈھکی چھپی نہیں۔ اسی بناء پر د弗وری کو ملزم
کی دکان پر مقتول اور ملزم کے پیچ ٹھیک ٹھاک ہاتھا پائی ہوئی تھی۔“ وکیل استغاش سانس لینے
کے لئے متوقف ہوا پھر سلسلہ کلام کو جاری رکھتے ہوئے بولا۔

”آپ عموماً رات سات، ساڑھے سات بجے تک گھر آ جاتے ہیں اور اس کے بعد باہر
نہیں نکلتے۔ ملزم کے مطابق، مقتول کی چھیڑ خانی رات آٹھ اور نو بجے کے درمیان عمل میں
آتی تھی۔ وہ بڑے بے ہودہ انداز میں سیٹی بھاجاتا اور بیلی کو اپنی طرف متوجہ کرنے کے لئے
مختلف آوازے کرتا۔ اس دوران میں آپ اپنے گھر کے اندر موجود ہوتے تھے۔ یہ ممکن نہیں
کہ گندی گلی میں جاری یہ کارروائی آپ کے علم میں نہ آتی۔ یہ کوئی ایک دو روز کا معاملہ نہیں
تھا کہ آپ بے خیالی میں اسے نظر انداز کر بیٹھتے۔“ وہ لمحے بھر کو متوقف ہونے کے بعد دوبارہ
گویا ہوا۔

”اب تو آپ میرے مقصد تک پہنچ گئے ہوں گے۔ آپ ملزم کے الزامی دعے کی
تعدادیں کریں گے یا تردید؟“

”تردید!“ گواہ نوید احسن نے حتیٰ لمحے میں کہا۔ ”میں نے اس دوران میں ایک مرتبہ
بھی گندی گلی میں کسی سیٹی کی آواز سنی اور نہ ہی بے ہودہ جملے میری ساعت تک رسائی حاصل
کرنے میں کامیاب ہوئے۔“

”اس کا مطلب ہے بیلی کے حوالے سے ملزم نے مقتول پر جو بھی الزامات لگائے وہ
سر اسر غلط تھے؟“

”جی ہاں..... حالات و واقعات سے تو بھی ثابت ہو رہا ہے۔“ گواہ نے جواب دیا۔

”ملزم نے د弗وری کو مقتول کے ساتھ جو چھڑا کیا وہ بے ہمیاد ہے؟“

”ہاں، ایسا ہی نظر آ رہا ہے۔“

وکیل استغاش نے کہا۔ ”اس سے ظاہر ہوتا ہے، ملزم نے ایک غلط فہمی میں نہیں بلکہ کسی سوچی سمجھی سازش کے تحت مظفر کو موت کے گھاث اٹا را ہے۔“

گواہ نے وکیل استغاش کے سوال کے جواب میں ہاں کہا اور نہ ہی نہ! بس اتنا کہہ کر رہ گیا۔ ”جناب! میں اس سلسلے میں کیا کہہ سکتا ہوں؟“

وکیل استغاش نے مزید دو تین سوالات کے بعد گواہ کو فارغ کر دیا۔

میں اس دوران میں خاموش کھڑا وکیل استغاش کے انداز کو ملاحظہ کرتا رہا تھا۔ گواہ پر جرح کے دوران میں اس نے کم از کم اتنی فیصلہ فضول گوئی اور غیر متعاقہ باتیں کی تھیں۔ وہ مظفر نای مقتول غندے کو نہایت ہی پارسا ایک شریف شہری ثابت کرنے اور ملزم کو شکی، جھگڑا لو اور نا معقول شخص باور کرانے کی کوشش میں مصروف رہا تھا۔ میں چاہتا تو کئی ایک جگہ پر آبجیکشن کر سکتا تھا لیکن میں نے مداخلت نہیں کی اور وکیل استغاش کی تو انائیوں کو بے سمت ضائع ہوتے دیکھتا رہا۔ اپنی باری پر میں نجح سے اجازت حاصل کرنے کے بعد گواہ والے کٹھرے کے نزدیک آ گیا اور چند منٹ میں اسے نمٹا کر چلا کر دیا۔

”نوید الحسن صاحب!“ میں نے اس کی آنکھوں میں دیکھتے ہوئے شائستگی سے کہا۔ ”اگر میں آپ کو محض تو یہ کہوں تو آپ مانند تو نہیں کریں گے؟“

”ہرگز نہیں!“ وہ قطعیت سے بولا۔

میں نے کہا۔ ”نوید صاحب! وکیل استغاش نے اٹھے سیدھے سوال کر کے آپ کو بہت پریشان کیا ہے مگر فکر نہ کریں، میں آپ کے ساتھ ایسا سلوک نہیں کروں گا۔ بس دو تین سوالات کے بعد میں آپ کی جان چھوڑ دوں گا تاکہ آپ اپنے رزق روزگار کی طرف جا سکیں۔“

اس نے تنکر کرنا بھی ہوئی نظر سے مجھے دیکھا۔

میں نے اسے چکر دینے کے لئے ایک چال چلی۔ دراصل یہ چال گواہ کے توسط سے وکیل استغاش کے لئے تھی میں نے ٹھہرے ہوئے لجھے میں کہا۔ ”نوید صاحب! کوئی سوال کرنے سے پہلے میں آپ کا شکریہ ادا کرنا چاہتا ہوں کہ آپ نے استغاش کے گواہ کی حیثیت ہی سے کہی لیکن میرے موکل کی فیور میں بہت کچھ کہا ہے۔ آپ کی یہ تقدیم کر مقتول، ملزم کی بیوی بیلی کو جنک کرنے گندی گلی میں نہیں آتا رہا، آگے چل کر میرے موکل کے لئے بہت مفید ثابت ہو گی۔“

میں نے ایسے ہی خواہ نخواہ وکیل استقاش کو عک کرنے کے لئے ایک آتش بازی چھوڑی تھی۔ میری یہ شرارت کامیاب رہی۔ بے ساختہ وکیل استقاش نے پوچھ لیا۔

”عجیب بات کر رہے ہیں آپ بھی۔“ اس کا مخاطب میں تھا۔ ”مقتول کا گندی گلی میں نہ جانا اور ملزم کی بیوی سے چھیڑ چھاڑ نہ کرنا تو ملزم کو جھوٹا ثابت کرتا ہے۔ اس سے ملزم کو کیا فائدہ پہنچ سکتا ہے؟“

”اب میں کیا عرض کروں میرے فاضل دوست!“ میں نے استہزا تیرے انداز میں کہا۔ ”آپ نے خود ہی فرمادیا کہ میں نے عجیب بات کر دی ہے۔ میں جانتا ہوں آپ کا شمار چوٹی کے دکاء میں ہوتا ہے۔ یہ عجیب و غریب باشیں آپ کی سمجھ میں کیونکر آسکتی ہیں؟“ وہ سمجھے کھا جانے والی نظر سے گھور کر رہا گیا۔

میں استقاش کے گواہ کی جانب متوجہ ہو گیا۔ ”نوید صاحب! آپ نے تھوڑی دری پہلے معزز عدالت کے روپ و بتایا ہے کہ وقوع کی رات سات بجے سے لے کر اگلی صبح تک آپ اپنے گھر کے اندر موجود تھے۔ صحیح وقت کا آپ کو اندازہ نہیں تاہم رات تو اور گیارہ بجے کے درمیان آپ نے اپنے گھر کی عقبی گندی گلی میں اٹھاٹھ کی آوازیں سنی تھیں۔ میں کچھ غلط تو نہیں کہہ گیا؟“ میں نے رک کر تصدیقی نظر سے گواہ کو دیکھا۔

”نہیں جناب! آپ بالکل درست کہہ رہے ہیں۔“ وہ سر کو اشیائی جنبش دیتے ہوئے بولا۔ ”میں نے عدالت کے روپ و بتی بیان دیا ہے۔“

میں نے پوچھا۔ ”اس اٹھاٹھ کے علاوہ بھی آپ نے کسی قسم کی کوئی آواز سنی تھی؟ میرا مطلب ہے، کسی مخصوص سیٹی کی آواز..... یا.....؟“

میں نے داشتہ جملہ ادھورا چھوڑ دیا اور نوید احسن کے چہرے کے تاثرات کا جائزہ لینے لگا۔ وہ دوٹوک لجج میں بولا۔

”نہیں وکیل صاحب! میں نے اس رات گندی گلی میں کسی سیٹی وغیرہ کی آواز نہیں سنی تھی۔“ پھر اضافہ کرتے ہوئے بولا۔ ”یہ بات میں بڑی وضاحت سے بیان کر چکا ہوں کہ اس سے پہلے بھی میں نے گندی گلی کی جانب سے کسی مخصوص سیٹی یا آوازے کئے کی صدا نہیں سنی تھی۔“

میرے موکل کی بیوی بیلی نے بڑی تفصیل سے سمجھے بتایا تھا کہ وقوع کی رات کافی دن کے بعد اس نے گندی گلی میں مقتول کی مخصوص سیٹی سنی تھی۔ اس وقت وہ کچن میں جھوٹے برتن دھونے میں مصروف تھی۔ بیلی کے مطابق جب وہ سونے کے لئے بستر پر لیٹ گئی تو بھی

دو تین مرتبہ اس نے سیٹی کی آواز سنی تھی۔ اب یا تو بیلی جھوٹ بول رہی تھی یا پھر استغاش کا گواہ دروغ گوئی پر کمر بستہ تھا۔ دیے ملزم کی بیوی بیلی کے جھوٹ بولنے کی کوئی وجہ سمجھ میں آتی تھی اور نہ ہی ضرورت دکھائی دیتی تھی۔ تاہم نوید الحسن تو اس بات پر بھی ڈاہوا تھا کہ اس نے وقوع کی رات سے پہلے بھی کبھی گندی گلی میں سیٹی کی آواز یا بے ہودہ جملے نہیں بنے تھے۔ اگر نوید الحسن کی بات کو حق مان لیا جاتا تو پھر بیلی جھوٹی ثابت ہوتی تھی۔ کیونکہ اس کی شکایت پر ہی تولیات، مظفر کے خلاف ادھار کھائے بیٹھا تھا۔ بیلی نے لیاقت کو مظفر کی چیز چھاڑ اور نازیبا حرکات کے بارے میں بتایا تھا جس کے بعد ہی اسے کسی ایسے وکیل کی ضرورت محسوس ہوئی جو اس کی مرضی کے مطابق مظفر کو نگے ہاتھوں پکڑ لے! اس سلسلے میں سب سے پہلے اس نے مجھے ہی گھیرنے کی کوشش کی تھی۔

میں نے گھبرے میں کھڑے گواہ کو گھنے کا عمل جاری رکھا اور کہا۔ ”ٹھیک ہے آپ نے وقوع کی رات گندی گلی میں سیٹی کی آواز سنی اور نہ ہی کوئی بے ہودہ جملہ آپ کی ساعت تک رسائی حاصل کرنے میں کامیاب ہوا۔ ہاں، آپ اس بات کا اقرار کر چکے ہیں کہ رات نو اور گیارہ کے درمیان آپ نے گندی گلی کی جانب سے اٹھاٹخی کی آواز سنی تھی۔ ذرا سوجھ سمجھ اور یاد کر کے بتائیں، اس کے علاوہ بھی آپ نے کوئی مخصوص آواز سنی؟ میرا مطلب ہے اٹھاٹخی سے ٹھوڑا پہلے یا تھوڑا بعد؟“

وہ چند لمحے خاموش رہ کر کچھ سوچتا رہا پھر چنگے ہوئے لمحے میں گویا ہوا۔ ”میرا خیال ہے، میں نے کسی موڑ سائیکل کے گزرنے کی آواز سنی تھی۔“

”خیال ہے یا یقین؟“ میں نے چھتے ہوئے لمحے میں سوال کیا۔

”یقین اس لئے نہیں کہہ سکتا کہ تمکن ہے وہ موڑ سائیکل گندی گلی کی بجائے برابر کی سڑک پر سے گزری ہو۔ دیے بھی گندی گلی میں موڑ سائیکل کا کیا کام؟“

میں نے ایک لفظ پر زور دیتے ہوئے کہا۔ ”زیر ساعت کیس کے مطابق اس گندی گلی میں جو کچھ پیش آچکا ہے وہ سب غیر متعلق ہی ہے۔ آپ صرف اتنا بتائیں کہ وہ موڑ سائیکل کی آواز آپ نے اٹھاٹخی سے پہلے کی تھی یا بعد میں؟“

”بعد میں.....“ اس نے پُر سوچ انداز میں جواب دیا۔

میں نے کہا۔ ”نوید صاحب! ہر انسان میں کم یا زیادہ، تجسس کا مادہ، بہر حال ضرور پایا جاتا ہے اور آپ تو ماشاء اللہ خاصے نیکنیکل مانند ہیں۔ مذکورہ مادہ آپ کے اندر بدرجہ اتم موجود ہو گا!“

اتا کہہ کر میں خاموش ہو گیا۔ وہ تجھ بخیز نظر سے مجھے دیکھنے لگا۔ اس کی سمجھ میں نہ آیا کہ میں اس سے کیا پوچھنے کا ارادہ رکھتا ہوں۔ میں نے جرح کے سلسلے کو اختتام کی طرف لاتے ہوئے کہا۔

”نوید صاحب! وقوع کی رات آپ نے گندی گلی میں اٹھاٹخ کی آواز ساعت کی جس کے تھوڑی دیر بعد کسی موڑ سائیکل کے گزرنے کی آواز آپ کے کافوں تک پہنچی۔ یہ کوئی معمول کی کارروائی نہیں تھی۔ ممکن نہیں کہ آپ کے اندر تجسس نہ بھڑکا ہو۔ آپ اس سلسلے میں کیا کہتے ہیں؟“

”میں بری طرح چونک اٹھا تھا۔“ گواہ نے جواب دیا۔

”یہ چونکنا ہی درحقیقت تجسس اُبھرنے کی نشانی ہے۔“ میں نے کسی ماہر نفیات کے انداز میں کہا۔ ”جو اس بات پر اکساتا ہے کہ ذرا دیکھا جائے صورتِ حال کیا ہے؟“

”آپ کا تجزیہ بالکل درست ہے۔“ وہ تفصیلی انداز میں بولا۔

میں نے ٹوٹ لئے والے لبجھ میں استفسار کیا۔ ”پھر آپ نے صورتِ حال جانے کی کوشش کی؟“

اس نے تال کرتے ہوئے کہا۔ ”نن..... نہیں!“

”کیوں؟“ میں نے تیز لبجھ میں دریافت کیا۔

”اس کا کوئی فائدہ نہیں تھا۔“

”کیا مطلب؟“

”مطلب یہ کہ اگر میں اندر ورنی تجسس کے ہاتھوں مجبور ہو کر گندی گلی میں جھانکتا تو وہاں مجھے کچھ بھی دکھائی نہ دیتا۔ اس لئے میں نے اسی کوئی کوشش نہیں کی اور اپنے معمولات میں مصروف رہا۔“ گواہ نے وضاحت کرتے ہوئے بتایا۔

میں نے اس کے الفاظ پکوڑ لئے۔ ”گندی گلی میں کچھ دکھائی کیوں نہیں دیتا؟“

”اس لئے کہ وہاں اچھا خاصاً اندر ھیرا ہوتا ہے۔“ نوید نے سادگی سے جواب دیا۔

”مجھے اور کچھ نہیں پوچھنا جناب عالی!“ میں نے نجح کی جانب دیکھتے ہوئے حتمی لبجھ میں کہا۔

اس کے ساتھ ہی عدالت کا مقررہ وقت ختم ہو گیا۔

نجح نے ایک ہفتہ بعد کی تاریخ دے کر عدالت برخاست کر دی۔

آئندہ پیشی پر استغاثہ کے دو ایسے گواہ پیش ہوئے جن کے بیان اور ان پر وکیل استغاثہ کی جرح کوئی خاص اہمیت کی حامل نہیں۔ وکیل استغاثہ نے اپنے سوالات کے ذریعے ان گواہوں کی زبانی یہ باور کرنے کے لئے زور مارا کہ ملزم مقتول کے لئے اپنے دل میں بے پناہ عناد رکھتا تھا۔ وہ ان کے سامنے بر ملا کئی مرتبہ اس عزم کا اظہار کر چکا تھا کہ موقع ملنے پر وہ مقتول مظفر کو ایک یادگار سین سکھائے گا۔ اس "محنت" سے وکیل استغاثہ عدالت کو یہ بتانا چاہتا تھا کہ ملزم کے ارادے پہلے سے بہت خطرناک تھے۔ وہ موقع کی تاک میں تھا۔ پھر وقوع کی رات اسے یہ موقع مل گیا اور اس نے ہتھوڑے کی ایک مہلک ضرب لگا کر مقتول کو موت کے گھٹ اتار دیا۔

※☆※

میں نے استغاثہ کے ان دونوں گواہوں پر رجی جرح کی اور انہیں فارغ کر دیا۔ اس کا رزوائی کی تفصیل میں جانا وقت ضائع کرنے کے متعدد ہو گا۔ لہذا یہ ذکر گول کرتے ہوئے میں آگے بڑھتا ہوں۔ ۱۱

اگلی پیشی استغاثہ کے گواہ وقار بزی کی تھی۔ اس شخص سے جرح کے دوران میں کام کی ایک بات پتہ چلی جو آگے چل کر بہت مفید ثابت ہوئی۔ وقار بزی دبلا پتلا اور کمزور کاٹھی کا شخص تھا۔ وہ "بزمی پان ہاؤس" کے نام سے ایک دکان چلاتا تھا۔ اس کی مذکورہ دکان گندی گلی کے آخری کنارے پر روڈ کی دوسری جانب واقع تھی۔ اس نے اپنی آنکھوں پر نظر کا چشمہ لگا رکھا تھا۔

وقار بزی نے جو بولنے کا حلف اٹھایا پھر اپنا مختصر سایان ریکارڈ کرا دیا۔ اس کے بعد وکیل استغاثہ اس کے کٹھرے کے نزدیک پہنچ گیا۔ اس نے اپنی جرح کا آغاز کرتے ہوئے گواہ سے پوچھا۔

"بزمی صاحب! آپ اس شخص کو جانتے ہیں؟"

بات ختم کرتے ہی اس نے ملزم یعنی موکل لیاقت کی سمت انگلی سے اشارہ بھی کر دیا۔
گواہ نے اثبات میں گردن ہلائی اور جواب دیا۔

"جی ہاں..... بہت اچھی طرح جانتا ہوں۔"

"سننے میں آیا ہے، ملزم اکثر پیشتر آپ کی دکان پر کھڑا ہو جاتا تھا۔" وکیل استغاثہ نے جرح کے سلسلے کو آگے بڑھاتے ہوئے کہا۔ "آپ سے اس کی اچھی خاصی گپ شپ ہو جاتی تھی؟"

گواہ نے اثبات میں گردن ہلائی اور جواب دیا۔ ”جناب! کسی بھی محلے یا علاقے میں جام اور پان سگریٹ کی دکان دو ایسے اڈے یا مقام ہوتے ہیں جہاں لوگوں کو آپس میں اور دکاندار سے گپٹ شپ کا اچھا خاصاً موقع مل جاتا ہے۔ ملزم اکثر وہ پیشتر اپنے مسائل پر مجھ سے گفتگو کرتا رہتا تھا۔“

”اس کے تازہ ترین مسائل کیا تھے؟“ وکیل استغاثہ نے کریدے نے والا انداز اختیار کیا۔
گواہ نے جواب دیا۔ ”پچھلے دونوں میرا مطلب ہے جب مظفر کے قتل والا واقعہ پیش نہیں آیا تھا تو ملزم اس کی وجہ سے بہت پریشان تھا۔ اس کا خیال تھا، مقتول اس کی نوجوان اور خوبصورت بیوی پر بری نظر رکھتا تھا اور یہ مقتول کو کوئی ناقابل فراموش سبق سکھانا چاہتا تھا۔ خاص طور پر“ گواہ اپنی سانس ہموار کرنے کے لئے متوقف ہوا پھر سلسلہ بیان کو آگے بڑھاتے ہوئے بتانے لگا۔

”خاص طور پر جب دوفروہی کو ان دونوں کے درمیان شدید نوعیت کا پھٹا ہوا تو اس کے بعد سے ملزم کے عزائم بہت خطرناک ہو گئے تھے۔ وہ ہر وقت مقتول سے بھی اک انتقام لینے کی باتیں کرتا رہتا تھا۔“

سینے کہتے ہیں، انسان کو سب سے زیادہ نقصان اس کی زبان سے پہنچتا ہے۔ اس لئے بولنے والے اس عضو کو بہت سوچ سمجھ اور تول کر استعمال کرنا چاہئے سینوں نے جو کچھ بھی فرمایا ہے وہ برسوں کے تجربات کا تجوڑ ہے!

میں جانتا ہوں، لیاقت نے مظفر کی کھلی غندڑا گردی اور بیلی سے چھیڑ چھاڑ کے حوالے سے ادھر ادھر بہت سی باتیں کی تھیں جن سے مظفر کے لئے اس کی بڑھی اور شدید غصے کا اظہار ہوتا تھا بھی باتیں اب اس کے خلاف استعمال کرنے کی کوشش کی جا رہی تھی۔ یہ تین ممکن تھا، دوسرے لوگوں کی طرح اس نے وقار بزی کے سامنے بھی اپنے غم و غصے کا اظہار کیا ہو۔ بہر حال، اس طرح تو ہوتا ہے اس طرح کے کاموں میں!

وکیل استغاثہ نے گواہ سے سوال کیا۔ ”بڑی صاحب! آپ نے معزز عدالت کو بتایا ہے، دوفروہی والے واقعے کے بعد سے ملزم مقتول سے انتقام لینے کی خطرناک باتیں کرنے کا تھا۔ ذرا سوچ کر بتائیں، کیا آپ نے اس کی باتوں، اس کے عزم سے یہ بھانپا کہ وہ مقتول کی جان بھی لے سکتا ہے؟“

”ہاں، محسوس تو ایسا ہی ہوتا تھا۔“ گواہ نے سنجیدہ لبجے میں جواب دیا۔

اس کے ساتھ ہی وکیل استغاثہ نے جرج موقف کر دی۔

اپنی باری پر میں ملزم کی طرف ایک امید افزان نظر ڈالتے ہوئے گواہ وقار بزی والے کٹھرے کے قریب پہنچ گیا۔ میں چند لمحات تک گھری نظر سے اس کا جائزہ لیتا رہا، پھر جرح کا آغاز کرتے ہوئے کہا۔

”بزی صاحب! آپ اپنی دکان پر کون کون سے آئندہ فروخت کرتے ہیں؟“
”نبیادی طور پر تو وہ پان سگریٹ کی دکان ہے۔“ گواہ نے متحمل بچھ میں جواب دیا۔
”اس کے علاوہ میں نے مختلف قسم کی سوئش بھی رکھی ہوئی ہیں۔“

”بزی صاحب! تھوڑی دیر پہلے آپ نے وکیل استغاثہ کے سوال کے جواب میں دعویٰ کیا ہے کہ آپ ملزم کو بڑی اچھی طرح جانتے ہیں؟“
”جی ہاں..... آپ بالکل ٹھیک کہہ رہے ہیں۔“
”آپ نے ملزم کو کیسا پایا؟“
”انہائیں ٹکلی، غصرہ اور جھگڑا لو۔“ وہ بے ساختہ بولا۔
میں نے اسے آڑے ہاتھوں لیا۔ ”کیا ملزم نے کبھی کسی بھی حوالے سے آپ کی ذات پر شک کیا؟“
”نہیں!“

”کسی بات پر آپ سے غصہ ہوا ہو؟“
ایک مرتبہ پھر اس نے نئی میں گردن ہلائی۔
میں نے استفسار کیا۔ ”آپ دونوں کے درمیان کبھی ہاتھا پائی یا کسی نوعیت کا جھگڑا ہوا ہو؟“

”ایسا کوئی واقعہ میرے علم میں نہیں۔“ وہ جزو ہوتے ہوئے بولا۔
”پھر.....“ میں نے اس کی آنکھوں میں جھانا کا۔ ”تھوڑی دیر پہلے آپ نے میرے ایک سوال کے جواب میں ملزم کے بارے میں جن خیالات کا اظہار کیا ہے وہ سراسر غلط بیانی کے زمرے میں شمار ہو گا۔ آپ کا ذاتی تجربہ تو یہ ثابت کرتا ہے کہ میرا موکل جھگڑا لو ہے، نہ ہی ٹکلی اور نہ غصہ ور۔ لگتا ہے آپ۔ استغاثہ کے کسی خاص دباؤ کے تحت ملزم کے بارے میں اس قسم کے منقی بیان دے رہے ہیں۔ کیا میں غلط کہہ رہا ہوں بزی صاحب؟“
وہ پہنچا کر وکیل استغاثہ کو منچے لگا۔ اس کا یہ دیکھنا اس بات کا ثبوت تھا کہ ملزم کے خلاف استغاثہ نے اسے خاص نہم کی بریفنگ دی تھی۔ میں جب بدستور یہ نظر سے اسے گھوٹا رہا تو وہ جھخلا ہٹ آئی اندازتی بولا۔

”وکیل صاحب! جو حقیقت تھی وہ میں نے بتا دی۔ اب آپ کی جو مرضی آئے اس سے مطلب نکالیں۔“

”اس اجازت کا بہت بہت شکریہ بزمی صاحب!“ میں نے معنی خیز انداز میں کہا۔ ”اب اپنی مرضی کے مطالب اخذ کرنے میں مجھے بہت آسانی رہے گی۔“

وہ جمل سا ہو کر مجھے دیکھنے لگا۔ میں نے جرح کے سلسلے کو آگے بڑھایا۔

”بزمی صاحب!“ اس کے چہرے پر نگاہ گاڑتے ہوئے میں نے ٹھہرے ہوئے لجھے میں کہا۔ ”آپ کا دعویٰ ہے کہ آپ ملزم کو بڑی اچھی طرح جانتے ہیں۔ ازیں علاوہ آپ نے اقرار کیا ہے ملزم اکثر دیشتر دکان پر کھڑے ہو کر آپ سے گپ شپ کرتا رہتا تھا۔ آپ نے یہ بھی محسوس کر لیا کہ وہ مقتول سے کوئی بھی ایک انتقام لینے کا ارادہ بھی رکھتا ہے اور اب آپ کا خیال ہے، ملزم نے مقتول کو موت کے گھاٹ اتار دیا ہے؟“

وہ مفرود انداز میں جلدی سے بولا۔ ”یہ میرا نہیں استغاش کا خیال ہے!“

”اور آپ استغاش کے ایک معزز گواہ ہیں۔“

وہ میری جرح سے گھبرا کر وکیل استغاش کی طرف دیکھنے لگا۔

میں نے پرمی انداز میں نج کی جانب دیکھا اور جرح کے سلسلے کو انتقام کی سست دھکیلتے ہوئے وقار بزمی سے استفسار کیا۔

”بزمی صاحب! تھوڑی دری پہلے آپ نے معزز عدالت کو بتایا ہے کہ ملزم اکثر دیشتر آپ کی دکان پر کھڑے ہو کر اپنے حالات کے دکھرے روتا رہتا تھا۔ ذرا سوچ کر بتائیں، وہ بھی آپ کی دکان سے کچھ خریدنے بھی آیا تھا؟“

اس نے اثبات میں جواب دیا۔

میں نے کہا۔ ”میری معلومات کے مطابق ملزم پان کھاتا ہے اور نہ ہی تمباکو نوشی کا عادی ہے۔ پھر وہ کون سے آنکھ کی خریداری کے لئے آپنی دکان پر آتا تھا؟ نہ صرف آتا تھا بلکہ گھنٹوں وہاں کھڑے ہو کر آپ سے گپ شپ بھی کرتا تھا؟“

وہ گز بڑا گیا۔ ”بھی ماچس..... بھی نافی چاکلیٹ..... بھی سونف پاری.....“

”بھی چیوگم..... اور بھی چونا کھتا۔“ میں نے اسی انداز میں کہا۔

وہ قدرے شرمندہ ہو کر مجھے دیکھنے لگا۔

میں نے یک دم زاویہ سوالات تبدیل کر دیا اور گواہ کی آنکھوں میں دیکھتے ہوئے کہا۔

”بزمی صاحب! آپ نے ملزم سے اچھی خاصی گپ شپ کر رکھی ہے اور جانتے ہیں ملزم“

کے دعوے کے مطابق مقتول ایک عرصے تک گندی گلی میں کھڑے ہو کر اس کی بیوی ببلی سے بے ہودہ گوئی اور چھیٹر چھاڑ کرتا رہتا تھا۔ استغاش مقتول کی اس "جسارت" سے انکاری ہے۔ آپ استغاش کے ایک اہم گواہ ہیں۔ اس سلسلے میں آپ کیا کہیں گے؟"

"میں بھلا کیا کہہ سکتا ہوں؟" وہ ابھن زدہ انداز میں بولا۔

"آپ بہت کچھ کہہ سکتے ہیں!" میں نے اٹل لبھ میں کہا۔

"م..... مثلاً....." وہ ہکلا کر بولا۔

میں نے کہا۔ "میں یہ معلوم کر چکا ہوں، آپ کی پان سگریٹ کی دکان رات بارہ ایک بجے تک کھلی رہتی ہے۔" ایک لمحے کو متوقف کر کے میں نے اس کی آنکھوں پر موجود چشمے کی جانب اشارہ کیا اور پوچھا۔ "یہ دور کا چشمہ ہے یا نزدیک کا؟"

-- "دور کا۔" اس نے جواب دیا۔

"ویری گڈا!" میں نے سر اپنے والے انداز میں کہا۔ حالانکہ ایسی کوئی بات نہیں تھی۔ گواہ کا چشمہ دور کا ہوتا یا نزدیک کا، اس سے کیا فرق پڑتا تھا۔ بہر حال، میں نے اپنی بات کو آگے بڑھاتے ہوئے مزید کہا۔ "ملزم کا دعویٰ ہے، مقتول رات آٹھ اور نو بجے کے درمیان گندی گلی میں پہنچ کر اس کی بیوی سے چھیٹر خانی کرتا تھا۔ میں نے جس گندی گلی کا ذکر کیا ہے وہ آپ کی دکان کے بالکل سامنے پڑتی ہے۔ آپ کی دکان پر تو اکثر و پیشتر لوگ کھڑے کپ شپ کرتے رہتے ہیں۔" میں ایک لمحے کو سائنس لینے کے لئے متوقف ہوا پھر آگے بڑھا۔ "کیا آپ نے یا آپ کی دکان پر کھڑے کسی شخص نے مقتول کو ملزم کی بیوی سے نازیبا حرکات کرتے دیکھا تھا یا آپ کے کانوں نے گندی گلی کی سمت سے ابھرنے والی کوئی ایسی آواز سنی ہو جس سے یہ نتیجہ اخذ کیا جا سکے کہ کوئی لفڑا گرد، کسی شریف عورت کے ساتھ چھیٹر خانی کی کوشش میں مصروف ہے؟"

"اول تو ایسی کوئی بات تھی ہی نہیں۔ ملزم اپنی بیوی کے سلسلے میں بے حد شکی اور"

اس نے میرے موکل کے خلاف زبان کھوئی ہی تھی کہ پہلے ہی قدم پر میں نے اسے روک دیا۔ "آپ سے جو بوال کیا جا رہا ہے صرف اس کا جواب دیں بزرگ صاحب!" میں نے قدرے تیز لبھ میں کہا۔ "ملزم کے شکل اور غصے کو میں خود دیکھ لیوں گا!"

وہ پٹا گیا اور تھوڑے تال کے بعد اس نے کہا۔ "آپ کے سوال کا جواب یہ ہے کہ میں نے گندی گلی میں کبھی مظفر کو داخل ہوتے یا نکلتے نہیں دیکھا اور نہ ہی اس طرف سے ایسی ویسی کوئی آواز سنی جس کو بدتمیزی یا چھیٹر خانی کے خانے میں فٹ کیا جا سکے۔ دوسرا۔

لوگوں نے کچھ دیکھا اور سنا کہ نہیں..... یہ آپ انہی سے پوچھیں!“
”ٹھیک ہے، ان سے بھی پوچھیں گے۔“ میں نے معتدل لمحے میں کہا۔ ”پہلے آپ کو تو
فارغ کر لیں۔“ پھر میں نے اپنے لمحے میں قدرے بخوبی بھرتے ہوئے کہا۔ ”بڑی صاحب!
آپ نے میرے سوال کا تفصیل بخش جواب نہیں دیا!“

”آپ کس قسم کی تفصیل چاہتے ہیں؟“ انسان نے مجھ سے سوال کر ڈالا۔

میں نے ٹھہرے ہوئے لمحے میں کہا۔ ”بڑی صاحب! آپ نے فرمایا ہے کہ آپ نے
بکھی مظفر کو گندی گلی میں داخل ہوتے یا وہاں سے نکلتے نہیں دیکھا۔ جب کہ میں نے پوچھا
تھا، آیا آپ نے بکھی گندی گلی میں متول کو ملزم کی بیوی کے ساتھ چھیڑ چھاڑ کرتے دیکھا
تھا؟“

”اس کا تو سوال ہی پیدا نہیں ہوتا!“ وہ ٹھوس لمحے میں بولا۔

میں انجان بن گیا۔ ”کس کا سوال پیدا نہیں ہوتا بڑی صاحب؟“

”دکشی چھیڑ چھاڑ کو دیکھنے کا۔“

”کیوں جتاب..... اس منظر کو ملاحظہ کرنے میں کیا رکاوٹ ہے؟“

”ملزم کا دعویٰ ہے، مقتول رات کو آٹھ اور نو بجے کے درمیان اس کی بیوی کو عجک کرنے
گندی گلی میں آیا کرتا تھا۔“ گواہ وقار بڑی سمجھانے والے انداز میں بولا۔ ”مذکورہ گندی گلی
خاصی طویل ہے اور ملزم کا گھر لگ بھگ گلی کے وسط میں واقع ہے۔ رات کی تاریکی میں اتنی
دور کسی نوعیت کی نقل و حمل اور ناز بیا حرکات کو نوٹ کرنا ممکن نہیں۔ اگر ایسا کوئی واقعہ پیش آیا
بھی ہو گا تو میں اس سے واقف نہیں۔“

”گویا مختصر اور سادہ الفاظ میں آپ یہ کہنا چاہتے ہیں کہ گندی گلی کے نظارے کی راہ
میں سب سے بڑی رکاوٹ رات کی تاریکی ہی؟“ میں نے چھیتے ہوئے لمحے میں کہا۔

اس نے اثبات میں سر ہلایا۔ ”جی ہاں..... میں بھی بتانا چاہ رہا ہوں۔“

”اوکے بڑی صاحب!“ میں نے معتدل انداز میں کہا پھر معنی خیز نظر سے بچ کی جانب
دیکھا۔

”جناب عالی! میں معزز عدالت سے درخواست کروں گا کہ گندی گلی کی تاریکی کو خاص
طور پر نوٹ کیا جائے!“

”دی پوائنٹ ایزو بی نوینڈ۔“ بچ نے اپنے سامنے پھیلے ہوئے کاغذات پر چند الفاظ
لکھنے کے بعد با آواز بلند کہا اور سوالیہ نظر سے میری جانب دیکھنے لگا۔

میں کثیرے میں کھڑے استفاشہ کے گواہ وقار بزمی کی جانب متوجہ ہو گیا۔

”بزمی صاحب! میں آپ سے ایک آخری سوال کرنا ہے۔ ذرا سوچ کچھ کر جواب دیجئے گا کیونکہ غلط جواب آپ کو کسی مصیبت میں بھی گرفتار کر سکتا ہے۔ اس سلسلے میں پہلے سے عدالت میں کچھ ثبوت موجود ہیں۔“

وہ متذبذب نظر سے میری جانب دیکھنے لگا۔ میں نے مٹکم لمحے میں کہا۔

”معزز عدالت کے ریکارڈ پر یہ بات آچکی ہے کہ وقوع کی رات کوئی موثر سائیکل گندی گلی سے نکلتے ہوئے سن گئی ہے۔ انقلب امکان اس بات کا ہے، مذکورہ موثر سائیکل گندی گلی سے نکل کر آپ کی دکان کی طرف سے میں روڑ پر پہنچی تھی۔ یہ ممکن نہیں کہ وہ موثر سائیکل آپ کی نگاہ میں نہ آئی ہو!“

میں ایک لمحے کے لئے سانس لینے کو متوقف ہوا پھر سلسلہ کلام کو جاری رکھتے ہوئے کہا۔ ”آپ کی دکان کم از کم رات بارہ بجے تک محلی رہتی ہے جب کہ میں نے جس موثر سائیکل کا ذکر کیا ہے وہ رات نو اور گیارہ کے درمیان کی وقت گندی گلی سے نکلی تھی۔ آپ اس سلسلے میں کیا کہیں گے بزمی صاحب؟“

استفاشہ کے ایک گواہ نوید احسن نے معزز عدالت کے روپ و اس بات کی تصدیق کی تھی کہ وقوع کی رات گندی گلی میں اٹھاٹن کی آواز کے بعد ایک موثر سائیکل کے روانہ ہونے کی آواز بھی سنائی دی تھی۔ وہ اس بات کے لئے پُر یقین نہیں تھا کہ موثر سائیکل گندی گلی سے نکلی تھی یا پر ابر والی سڑک پر سے گزری تھی۔ بہر حال، میں نے اس اشارے کو استعمال کیا اور بہت سے حوصلہ بخش اور مفید تاثر برآمد ہوئے۔

عدالت کے اصول کے مطابق ایک وقت میں صرف ایک گواہ کو ہی شہادت کے لئے پیش کیا جاتا ہے تاکہ کیس کسی بھی طور متاثر نہ ہو۔ نوید احسن نے مذکورہ موثر سائیکل کے بارے میں جو بھی بیان دیا، وقار بزمی اس سے واقع نہیں تھا لہذا مجھے اپنا مقدم حاصل کرنے میں آسانی ہو گئی۔

میں سوال پوچھ کر خاموش ہوا تو بزمی کے چہرے پر کچھ اس قسم کے تاثرات نمودار ہوئے جیسے اپاٹک اسے کوئی اہم بات یاد آگئی ہو۔ وہ تھر تھر اتنی ہوئی آواز میں بولا۔

”مم..... مجھے یاد آ رہا ہے..... میں نے اس رات ایک موثر سائیکل کو گندی گلی سے نکلتے دیکھا تھا..... یہ بات اس لئے بھی میرے حافظے سے چکلی رہ گئی کہ گلی سے نکلتے ہی جب وہ موثر سائیکل میں روڑ پر چڑھی تو بڑی طرح لہرا گئی تھی۔ ایک ٹھیلے والا اس کا شانہ بننے سے

بال بال بچا تھا۔ یوں محسوس ہوتا تھا جیسے موڑ سائیکل سوار کو کہیں جانے کی جلدی ہو۔“ وہ لمحے بھر کو متوقف ہوا پھر اپنی بات کمل کرتے ہوئے بولا۔

”میں نے ابھی جس موڑ سائیکل کا ذکر کیا ہے اس پر سوار شخص نے ہیئت پہن رکھا تھا اس لئے میں اس کا چہرہ نہ دیکھ سکا۔ وہ کمل ہڈ والا ایک نیلے رنگ کا ہیئت تھا۔“

”جھینک یو مائی ڈیر وٹس۔“ میں نے نہہ رے ہوئے لمحے میں کہا پھر رونے خنچ کی جانب موڑ لیا۔

”یور آز! استغاش کے گواہان نوید احسن اور وقار بزی کے مطابق وقوع کی رات مقتول کی موت کے موقع اوقات کے دوران میں کوئی موڑ سائیکل سوار جائے تو عدالت سے روشن ہوتے ہوئے پایا گیا ہے۔ حالات و واقعات کی روشنی میں مذکورہ نام معلوم موڑ سائیکل سوار بہت زیادہ اہمیت اختیار کر جاتا ہے۔“ میں ایک لمحے کو متوقف ہوا پھر سلسلہ مدعای جاری رکھتے ہوئے کہا۔

”اگر مذکورہ پر اسرار شخص کا سراغ مل جائے تو اسے عدالت میں حاضر کر کے اس کی زبان سے بہت سی اہم باتیں اگلوائی جاسکتی ہیں۔ مجھے یقین ہے یہ شخص مظفر مرڈ کیس میں ہمارے لئے نہایت معاذن ثابت ہو سکتا ہے لہذا.....“

میں نے بات ادھوری چھوڑی اور نجح کی طرف دیکھتے ہوئے موڈب لمحے میں کہا۔ ”میں معزز عدالت سے استدعا کرتا ہوں کہ استغاش کو حکم دیا جائے کہ وہ مذکورہ شخص کو تلاش کر کے عدالت میں حاضر کرنے کا بندوبست کرے تاکہ.....“

”اس بندوبست اور تلاش کی ضرورت نہیں۔“ میری بات پوری ہونے سے پہلے ہی وکیل استغاش بول اٹھا۔ ”جس موڑ سائیکل سوار کا ذکر کیا جا رہا ہے اس کا نام استغاش کے گواہوں کی فہرست میں شامل ہے۔“ وہ ایک لمحہ کو رکا پھر ڈرامائی لہجہ اختیار کرتے ہوئے بولا۔ ”گلتا ہے میرے فاضل دوست نے استغاش کے گواہوں کی فہرست کو غور سے نہیں دیکھا؟“

میں نے بے ساختہ استغاش کے گواہوں کی فہرست پر نگاہ ڈالی۔ اس فہرست کے مطابق صرف ایک گواہ باقی بچا تھا اور اس کا نام تھا.....الیوب درانی!

وکیل استغاش کے انداز سے واضح تھا، موڑ سائیکل سوار سے اس کی مراد ایوب درانی ہی تھی۔ تاہم پھر بھی میں نے تصدیق ضروری تکمیل اور برآوراد است وکیل استغاش کی آنکھوں میں دیکھتے ہوئے استفسار کیا

”آپ کا اشارہ ایوب درانی کی طرف ہے میرے فاضل دوست؟“

اس نے بڑے فخر یہ انداز میں سر کو اشائی جبکش دی۔

پھر عدالت کا وقت ختم ہو گیا۔ نجح نے چدرہ روز بعد کی تاریخ دے کر عدالت برخاست کرنے کا اعلان کرو یا۔ ”دی کورٹ ایڈیٹ جارنٹ!“

میں عدالت کے کمرے سے باہر نکلا تو لیاقت کی بیوی بیلی میرے ہمراہ تھی۔ ہم طویل برآمدے میں باقی تھے ہوئے ایک ساتھ چلنے لگے۔ آج وہ خاصی متکر نظر آتی تھی، پوچھنے لگی۔ ”وکیل صاحب! لیاقت سزا سے فتح جائے گا نا؟“

”بے شک! وہ باعزت بری ہو گا۔“ میں نے پُر اعتماد لبھے میں کہا۔ ”میں غیر محسوس طریقے سے کامیابی کے دروازے کے قریب پہنچ چکا ہوں۔ انشاء اللہ جیت ہماری ہی ہو گی۔“

وہ لمحے ہوئے لبھے میں بولی۔ ”اب تو اس کیس کو عدالت میں لے گئے کافی عرصہ ہو گیا۔ میں لیاقت کی وجہ سے دن رات بہت پریشان رہتی ہوں۔“

میں نے کہا۔ ”آپ کی پریشانی بہت جلد دور ہونے والی ہے۔ اور جہاں تک کیس کے عدالت میں لگنے کی بات ہے تو ابھی اس کو چند ماہ گزرے ہیں۔ شاید آپ کو معلوم نہیں فوجداری کے مقدمات دو تین سال تو آسانی سے کھٹج جاتے ہیں۔ میں محسوس کر رہا ہوں، اس سے پہلے بھی عدالت سے آپ کا واسطہ نہیں پڑا۔“

”یہ پہلا واسطہ ہے اور اللہ کرے آخری بھی ہو!“ وہ بیزاری سے بولی۔

میں نے تسلی آمیز لبھے میں کہا۔ ”اللہ کرے ایسا ہی ہو!“

میں دیے تو پوری توجہ کے ساتھ بیلی سے گفتگو کر رہا تھا تاہم غیر محسوس انداز میں میرا دھیان اپنے عقب میں بھی تھا۔ میں واضح طور پر بھانپ چکا تھا کہ چند قدم کا فاصلہ رکھ کر کوئی ہمارے تحاکب میں آ رہا تھا۔ دیے تو عدالت کے برآمدے میں آنے جانے والوں کی کمی نہیں تھی لیکن میں نے جس ان دیکھے شخص کا ذکر کیا، وہ یقیناً میری کھون میں تھا۔ میں نے اس سے منشی کا فیصلہ کیا اور یک لخت قدم روک کر پچھے کو گھوم گیا۔

ذکورہ شخص ٹھنک کر رکنے پر مجبور ہو گیا۔ وہ امان اللہ تھا۔ مجھے باوثوق ذرا کم سے پتہ چلا تھا امان اللہ در پرده رہ کر اس کی پشت پناہی کر رہا تھا۔ وہ اس کیس کے ملزم یعنی میرے مولک لیاقت کو مظفر کے قتل کے الزام میں سزا دلوانے کا خواہاں تھا اور اس مقصد کے لئے اس نے پولیس کی مٹھی بھی گرم کی تھی۔

ہماری نظر میں اور آنکھیں چار ہوئیں تو مجھے اس کے چہرے پر خجالت کے آثار نظر آئے۔ میں نے گہری سنجیدگی سے پوچھا۔ ”جی امان اللہ صاحب! آپ کو مجھ سے کوئی کام ہے؟“

”اوہ..... تو آپ میرے نام سے واقف ہیں۔“ وہ مصالحت کے لئے ہاتھ بڑھاتے ہوئے بولا۔

میں نے اخلاق کے تقاضے نیھاتے ہوئے اس کا ہاتھ تھام لیا اور کہا۔ ”جناب! آپ تو اپنے علاقے کی بڑی جانی پچانی خصیت ہیں۔“ پھر میں نے بڑے معنی خیز انداز میں اضافہ کیا۔ ”نام کیا، میں تو آپ کی ایکٹیوٹی وغیرہ سے بھی آگاہ ہوں۔“
اس کے چہرے پر ایک رنگ سا آکر گزر گیا تاہم سنجلتے ہوئے معتدل لمحے میں بولا۔
”بیک صاحب! آپ سے مل کر مجھے خوشی ہوئی ہے۔ آپ بڑے اچھے انداز میں جرح کرتے ہیں۔ اگر مجھے کبھی کسی قابل وکیل کی ضرورت محسوس ہوئی تو میں آپ ہی سے رابطہ کروں گا۔“

”وودھ پلیور!“ میں نے سر کو ہلاکا ساخم دیتے ہوئے کہا پھر جیپ سے وزینگ کارڈ نکال کر اس کی جانب بڑھاتے ہوئے کہا۔ ”یہ رکھ لیں۔ ہو سکتا ہے واقعی آپ کو میری ضرورت پڑ جائے۔“

میرے آخری جملے میں طفر کی بھرمار تھی، وہ برداشت کرتے ہوئے بولا۔ ”تحیک یو۔“
”امان اللہ صاحب!“ میں نے ایک اور وار کیا۔ ”کیا واقعی آپ کو مجھ سے مل کر خوشی ہوئی ہے؟“

”ہاں ہاں..... وہ گڑ بڑا گیا۔“ کیا آپ کو یقین نہیں آ رہا؟“
”مجھے واقعی یقین نہیں آیا۔“ میں نے کوئی کسر چھوڑنا مناسب نہ سمجھا۔

وہ حیرت بھرے لمحے میں پوچھ بیٹھا۔ ”اس بے یقینی کا سبب؟“

”در اصل آپ کا چہرہ زبان کا ساتھ نہیں دے رہا۔“

”پھر نے بعض اوقات جھوٹ بھی بول جاتے ہیں۔“

”زبان بھی اس وصف سے مبرانہیں!“

”اوہ..... ہم بھی کس بحث میں الجھ گئے۔“ وہ جلدی سے رست واج پر نگاہ ڈالتے ہوئے بولا۔ ”مجھے ایک ضروری کام سے جانا تھا۔“ وہ خود کو بے انتہا مصروف شخص ظاہر کرنے کی کوشش کر رہا تھا، بولا۔ ”اچھا بیک صاحب! پھر میں گے۔“

پھر اس نے بڑی عجلت میں مصافحہ کیا اور یہ جاوہ جا! میں نے پہلے بھی عدالت کے کمرے میں امان اللہ کو دو تین مرتبہ دیکھا تھا لیکن ہمارے درمیان یہ پہلی گفتگو ہوئی تھی۔ پتہ نہیں وہ کس مقصد سے میرے تعاقب میں آ رہا تھا۔ بہر حال میں نے بڑے شریفانہ طریقے سے اسے آڑے ہاتھوں لیا تھا۔ اس کے جانے کے بعد بیلی نے مجھ سے پوچھا۔

”وکیل صاحب! یہ شخص کون تھا؟“

”یہ آپ کے علاقے کی ایک معروف سیاسی اور سماجی شخصیت ہے۔“ میں نے اسے بتایا۔

”مجھے تو یہ اول آخر آپ کا مراجح نظر آیا ہے۔“

”ٹھیک کہتی ہیں آپ بھی۔“ میں نے سرسری انداز میں کہا۔

بیلی کو رخصت کرنے کے بعد میں اپنی گاڑی میں بیٹھا اور عدالت کے احاطے سے نکل گیا۔

آنکندہ پیشی سے پہلے میں نے نہایت ہی احتیاط اور رازداری کے ساتھ ایوب درانی کے بارے میں معلومات حاصل کر لیں اور یہ جان کر میں چونک اٹھا کہ ایوب درانی، متقول مظفر کا ایک قربی ساتھی تھا۔ مجھے یہ بھی پتہ چلا کہ وہ دونوں امان اللہ کے ”آدمیوں“ میں شمار ہوتے تھے۔ یہ ایک ایسا اکشاف تھا جو کس کا پاسا پلٹ سکتا تھا!



منظراںی عدالت کا تھا!

ملزم ایکیوزڈ باکس میں سرجھکائے خاموش کھڑا تھا۔ کسی بھی کیس، خصوصاً قتل کے کیس میں سب سے زیادہ مظلوم، بے کس اور لاچار کردار ملزم کا ہوتا ہے۔ اسے نہایت ہی خاموشی کے ساتھ سب کی ترش و لخ، کھری و کھوٹی اور ناگوار سننا پڑتی ہے۔ سو میرا موکل لیاقت بھی گزشتہ چند ماہ سے اس ”یادگار“ تجربے سے گزر رہا تھا۔

دوسرے باکس (کٹھرے) میں استغاش کا آخری گواہ ایوب درانی موجود تھا۔ ایوب درانی گٹھئے ہوئے بدن کا مالک ایک سائز نما انسان تھا اس کے چہرے اور آنکھوں میں بڑی گلینی اور سفا کی چھکلتی تھی۔ وہ وُنس باکس کی چوبی ریلینگ کو تھامے بڑے اعتناد سے کھڑا تھا۔ نج کرسی انصاف پر برا جہاں ہو چکا تو ایوب درانی کا حلفیہ بیان ریکارڈ کیا گیا۔ میں اس کے بیان کا خلاصہ آپ کی خدمت میں پیش کرتا ہوں۔

ایوب درانی نے مجزز عدالت کے رو برو بتایا کہ مقتول ملزم پر بہت غصہ تھا۔ ملزم اپنی بیوی کے حوالے سے اس پر بے جائیک میں بیٹا ہو گیا تھا حالانکہ اس الزام میں ذرہ بھر حقیقت بھی نہیں تھی۔ مقتول کبھی اس گندی گلی میں گیا اور نہ ہی اس نے ملزم کی بیوی بیلی سے چھیڑ چھاڑ کی۔ ہاتھا پائی والے واقعے کے بعد تو مقتول کو اپنی بے عزتی کا شدت سے احساس ہوا۔ شاید اس واقعے کو بھی وہ برداشت کر جاتا لیکن ملزم نے اب یہاں وہاں اس بات کا چرچا شروع کر دیا تھا کہ مقتول ایک بدکردار اور لفڑا شخص ہے جو اس کی بیوی کو میلی نظر سے دیکھتا ہے۔ جب ملزم کی ”زبان درازی“ مسلسل جاری رہی تو ایک دن مقتول نے اس سے کہا۔ ”آؤ یار! اذرا اس عورت سے تو پوچھیں وہ خواہ مخواہ مجھ پر اس قسم کی الزام تراشی کیوں کر رہی ہے؟ آخر اس کو مجھ سے دشمنی کیا ہے۔ میں نے اس کا کیا بگاڑا ہے؟ گواہ کو اس روز ضروری کام سے کہیں اور جانا تھا، اس نے معدود ری طاہر کی تو مقتول نے کہا، ٹھیک ہے وہ اسے گندی گلی تک چھوڑتا ہوا نکل جائے۔ چنانچہ گواہ ایوب درانی نے اسے اپنی موڑ سائیکل پر بٹھا کر اس کے مطلوب مقام تک پہنچایا اور وہاں سے رخصت ہو گیا۔ اس کے بعد گندی گلی میں جو واقعہ پیش آیا اس کے بارے میں گواہ کچھ نہیں جانتا تھا۔ اسے اس سانحہ کے بارے میں یہد میں پتہ چلا تھا۔

گواہ ایوب درانی کے بیان سے موڑ سائیکل سوار کا مسئلہ حل ہو گیا۔ اس کے ساتھ ہی یہ بات بھی سامنے آئی کہ وقوع کی رات مقتول مذکورہ گندی گلی میں پہنچا تھا اور اس سے مجھے تھوڑا سا نقصان پہنچا۔ وہ ان معنوں میں کہ اول سے آخر تک استغاش کا زور اس بات پر تھا کہ مقتول نے کبھی اس گندی گلی میں قدم ہی نہیں رکھا تھا۔ میں استغاش کی دیوار میں اس سوال سے دراز ڈال سکتا تھا کہ اگر مقتول کبھی اس گلی میں نہیں گیا تو پھر کیا اس کی لاش کمیں سے چل کر وہاں پہنچی تھی؟

بہر حال، عدالت کا کراکسی ڈرامے کے اٹیج کی مانند ہوتا ہے۔ یہاں کسی وقت کچھ بھی پیش آ سکتا ہے اس لئے کسی بھی غیر متوقع پچویشن کے لئے ذہنی طور پر تیار رہنا چاہئے..... اور میں پوری طرح تیار تھا۔

گواہ کا بیان ریکارڈ ہو چکا تو وکیل استغاش نے چند رسمی سوالات کے بعد اسے فارغ کر دیا۔ اپنی باری پر میں جرح کے لئے اس کے کٹھرے کے پاس آ کر کھڑا ہو گیا۔ میں چند لمحے اس کے چھرے کے تاثرات کا جائزہ لیتا رہا پھر سوال کیا۔

”کیا یہج ہے کہ مقتول کے ساتھ آپ کا بڑا گہرایا رہا تھا؟“

”ہم اچھے دوست تھے۔“ وہ معتدل بجھے میں بولا۔

”اس دوستی میں ایک قدر مشترک بھی تھی!“

”میں سمجھا نہیں آپ کیا کہنا چاہتے ہیں؟“ وہ ابھن بھرے بجھے میں بولا۔

میں نے پچھلے ہفتے بھر میں گواہ کے بارے میں اچھی خاصی معلومات جمع کر لی تھیں۔

اس کی ابھن کو دور کرتے ہوئے میں نے کہا۔ ”آپ دونوں کسی طاقتور شخص کے اشاروں پر ناچلتے تھے؟“

میرا اشارہ واضح طور پر امان اللہ کی طرف تھا۔ مجھے پتہ چلا تھا، مقتول اور گواہ اس کے خاص بندوں میں شمار ہوتے تھے۔ میرے اس سوال پر وہ بھرک اٹھا۔

”آپ بالکل غلط کہ رہے ہیں۔ ایسی کوئی بات نہیں۔“ تاہم اس کی آنکھیں زبان کا ساتھ نہیں دے رہی تھیں۔ ”پتہ نہیں آپ کس شخص کا ذکر کر رہے ہیں!“

اس موقع پر وکیل استغاش اس کی مدد کو لپکا۔ ”آنچھیں یور آز! میرے فاضل دوست اپنے لایعنی سوال سے گواہ کو ہر اس اس کرنے کی کوشش کر رہے ہیں۔ وہ اشاروں پر ناچلتے والی بات تو اس طرح کہہ رہے ہیں جیسے یہ دونوں کٹ پتلیاں ہوں!“

نجھ نے مجھ سے مخاطب ہوتے ہوئے پوچھا۔ ”بیک صاحب! آپ کس طاقتور شخص کا ذکر کر رہے ہیں؟“

”جناب عالی! بوجوہ، میں اس شخص کو سردست ظاہر نہیں کرنا چاہتا۔“ میں نے نہایت ہی احترام بھرے بجھے میں کہا۔ ”مجھے امید ہے آگے چل کر خود ہی اس کی شخصیت سے پرداہ اٹھ جائے گا۔“

”اوکے!“ مجھ میری مصلحت کو سمجھتے ہوئے بولا۔ ”پلیز پر دسید۔“

میں گواہ کی جانب متوجہ ہو گیا۔ ”ایوب درانی صاحب! ٹھیک ہے، میں آپ کی بات کا یقین کر لیتا ہوں کہ آپ کسی کے اشاروں پر نہیں بلکہ اپنے منشائے حرکت کرتے ہیں۔ اب ذرا یہ بھی بتا دیں، آپ کا ذریعہ معاش کیا ہے؟“

”میں ذاتی کاروبار کرتا ہوں۔“ وہ مہم انداز میں بولا۔

”کاروبار کی نوعیت کیا ہے؟“

”میں موڑ سائیکلوں کی خرید و فروخت کا کام کرتا ہوں۔“

”اور آپ کام مقتول دوست کیا کرتا تھا؟“

”وہ بیک کر کوئی کام نہیں کرتا تھا۔“ وہ جان چھڑانے والے انداز میں بولا۔ ”کبھی کچھ تو

بھی کچھ۔“

”ٹھیک ہے۔“ میں نے سرسری انداز میں کہا پھر زاویہ سوالات تبدیل کرتے ہوئے اس سے پوچھا۔ ”درانی صاحب! آپ نے تھوڑی دیر پہلے معزز عدالت کو بتایا ہے کہ وقوع کی رات آپ مقتول کو گندی گلی میں ڈراپ کر کے وہاں سے رخصت ہو گئے تھے؟“

”ہاں، میں نے تھی بیان دیا ہے۔“

”ذرا سوچ کر بتائیں۔“ میں نے اس کی آنکھوں میں دیکھتے ہوئے سوال کیا۔ ”جب آپ نے مقتول کو جائے وقوع پر ڈراپ کیا تو اس وقت گندی گلی میں تاریکی تھی یا اجالا؟“

”آں..... ظاہر ہے..... وہاں تاریکی تھی..... گندی گلی میں احالا کیسے ہو سکتا ہے؟“

”ظاہر ہے نہیں، آپ حتی بات کریں۔“ میں نے اپنے لہجے میں سختی بھرتے ہوئے کہا۔

”مجھے ہاں یا نہ میں جواب چاہئے۔ آپ نفس نیصی وہاں گئے تھے اس لئے یقین طور پر جانتے ہیں کہ گندی گلی میں تاریکی تھی یا اجالا؟“

”وہاں تاریکی تھی۔“ وہ حکوم نگلے ہوئے بولا۔

”میں نے پوچھا۔“ آپ لوگ کتنے بجے جائے وقوع پر پہنچے تھے؟“

”میرا خیال ہے اس وقت دس یا سو اس بجے ہوں گے۔“

ملوم کی بیوی بیلی نے مجھے وقوع کی رات والی جو کہانی سنائی تھی اس کے مطابق مقتول مظفر ساز ہے دس بجے تک تو زندہ تھا۔ بیلی نے پہلے بچن میں کام کرنے کے دوران میں او ازاں بعد بیٹھ پر لینے کے بعد مقتول کی مخصوص سیٹی کی آواز سنی تھی۔ مظفر کے ساتھ جو بھجو واقعہ پیش آیا وہ ساڑھے دس بجے یا چند منٹ بعد کا تھا۔ گواہ نے میرے سوال کا جواب دو۔ بھی اس امر کی تصدیق کرتا تھا۔ میں نے جرح کے سلسلے میں تیزی لاتے ہوئے پوچھا۔

”ایوب درانی صاحب! آپ نے تھوڑی دیر پہلے اپنے بیان میں معزز عدالت کو بتا ہے کہ مقتول وقوع کی رات سے پہلے کبھی اس گندی گلی کی طرف گیا تھا اور نہ ہی کسی موقع اس نے بیلی سے کوئی بدتریزی کی تھی۔ وقوع کی رات بھی وہ آپ کے ساتھ بیلی سے محض استفار کرنے گیا تھا کہ وہ اس پر خواہ مخواہ کی الزام تراشی کیوں کر رہی ہے، آخر اسے مقتول سے کیا داشتی ہے۔ کیا میں ٹھیک کہہ رہا ہوں؟“

”جی ہاں..... میں نے تھی بیان دیا ہے۔“ وہ تالی کرتے ہوئے بولا۔

”میں نے سمجھ رہے ہوئے لجھے میں کہا۔“ ”مسٹر درانی! ان دنوں ملزم رات دس بجے گھر پر جلیا کرتا تھا۔ اگر مقتول نے بیلی سے کچھ پوچھ گچھ کرتا ہی تھی تو وہ ”اچھی گلی“ میں جا کر ان

دروازہ کھلکھلا سکتا تھا۔ شوہر کی موجودگی میں زیادہ سہولت اور آسانی سے بات ہو جاتی۔ اس طرح اگر بالفرض کوئی غلط فہمی موجود تھی تو وہ بھی نکل جاتی۔“ میں لمحہ بھر کو سانس لینے کی خاطر رکا پھر سلسلہ استفارات کو جاری رکھتے ہوئے کہا۔

”بجائے ”اجھی گلی“ کے آپ لوگوں نے ”گندی گلی“ کا انتخاب کیوں کیا؟ یہ تو چوروں والی سی بات ہو گئی۔ بیک ڈور کا استعمال عموماً مجرمانہ ذہن رکھنے والے افراد کرتے ہیں۔“ وہ جھنجھلاہٹ بھرے لمحے میں بولا۔ ”یہ تو آپ متقول سے پوچھیں کہ وہ گندی گلی میں کیوں گیا تھا۔ میں تو اسے وہاں پہنچانے کے بعد سیدھا اپنے گھر کو چلا گیا تھا۔“

میں نے درشتی سے کہا۔ ”متقول مظفراً اگر میرے کسی سوال کا جواب دینے کے قابل ہوتا تو میں آپ کو ذرا سی زحمت بھی نہ دیتا۔ بہر حال.....“ میں نے ذو معنی انداز میں جملہ ادھورا چھوڑ دیا اور ایک لمحے کے توقف کے بعد اضافہ کرتے ہوئے کہا۔

”آپ نے بتایا ہے، متقول اس رات آپ کو اپنے ساتھ رکھنا چاہتا تھا۔ لیکن آپ کسی ضروری کام کے سبب وہاں نہیں رکے اور متقول کو گندی گلی میں ڈرالپ کر کے بڑی تیزی سے اپنے گھر کی طرف چلے گئے۔ کیا آپ معزز عدالت کو بتانا پسند کریں گے کہ اس رات آپ کو گھر پر کون سا ضروری کام تھا؟“

میرے اس پچھتے ہوئے سوال نے گواہ کو بوکھلا دیا۔ وہ گڑ بڑا کر بولا۔ ”وہ دراصل اس رات مجھے ایک شادی میں جانا تھا..... وقت کافی ہو گیا تھا۔ مجھے نہاد ہو کر تیاری کرنا تھی اس لئے“

اس کی بات پوری ہونے سے پہلے ہی میں بول اٹھا۔ ”آپ کو گھر جانے کی جلدی ضرور تھی لیکن گھر پہنچنے سے پہلے آپ نے ایک پی سی او سے پولیس کوفون کرنے کے لئے وقت نکال لیا۔ شیخ احمد صاحب؟“

”شیخ احمد“ وہ سپٹا گیا۔ ”آپ کس کا ذکر کر رہے ہیں؟ میں تو ایوب درانی ہوں یہ شیخ احمد کون ہے؟“

وہ اس وقت بہت گھبرا لیا ہوا تھا۔ اس کی گھبراہٹ ثابت کرتی تھی وہ اس کیس میں بری طرح ملوٹ ہے۔ میں نے ”آپ“ سے ”تم“ پر آتے ہوئے اپنی جروح کو خاصاً تیز کر دیا۔

”شیخ احمد تھا را عارضی فرضی نام ہے۔“ میں نے اس کے چہرے پر نظر جھاتے ہوئے کہا۔ ”لیکن جس طرح جھوٹ کے پاؤں نہیں ہوتے بالکل اسی طرح جھوٹے کی یادداشت ہی نہیں ہوتی۔“ ایک لمحے کے لئے ڈرامائی انداز میں توقف کر کے جروح کے سلسلے کو جاری

رکھا۔

”تم نے فرضی نام سے پیسی اور سے پولیس کو مظفر کے قتل کے بارے میں اطلاع دی تھی۔“ میں نے ٹھوس انداز میں کہا۔ ”اب تم اس نام کو فراموش کر بیٹھئے ہو لیکن پولیس کے ریکارڈ میں اطلاع کنندہ کا نام حفظ ہے۔ کیا واقعی تمہاری یادداشت گئی گزری ہے یا میری جرح نے تمہیں بوکھلا کر رکھ دیا ہے؟“

”جرح سے بوکھلاتا ہے میرا جوتا۔“ وہ پاؤں بیٹھتے ہوئے جارحانہ انداز میں بولا۔ ”آپ کو پتہ نہیں میں کتنا مضبوط ہوں۔“

میرا اندر ہرے میں چلایا ہوا تیر نشانے پر بیٹھا تھا۔ اس کی بڑی بتاتی تھی، پولیس کو اس وقوع کی اطلاع دینے والا اس کے سوا کوئی دوسرا نہیں تھا۔ میں نے اسے سنجھنے کا موقع نہ دیا اور سخت لبجھ میں کہا۔

”میں بخوبی جانتا ہوں تم کتنے مضبوط اور پشت والے ہو۔ تمہارا پشت پناہ بھی مجھ سے چھپا ہوا نہیں۔ لیکن میں معزز عدالت میں تمہاری مضبوطی کا پول کھول کر رکھ دوں گا۔“

”پتہ نہیں آپ کیا اللہ سید ہی ہاں کر رہے ہیں۔“ ضبط کا دامن اس کے ہاتھ سے چھوٹ گیا۔ ”آپ مجھ پر ایک بے بنیاد الزام لگا رہے ہیں۔“

”ابھی پتہ چل جائے گا تمہیں۔“ میں نے ترکی بہتر کی کہا۔ ”اور اس الزام کی بنیاد بھی میں کھود کر معزز عدالت کی نظر میں لے آؤں گا۔ فی الحال تم اتنا بتاؤ.....؟“ میں نے سانس لینے کے لئے ٹھوڑا توقف کیا پھر اپنی بات کو پورا کرتے ہوئے کہا۔

”وقوع کی رات جب مقتول نے تمہیں اپنے ساتھ اس گندی گلی کی طرف چلنے کو کہا تو تم کہاں سے آ رہے تھے؟ اگر کہیں سے آ نہیں رہے تھے تو کیا کافی دیر سے مقتول کے پاس موجود تھے؟ اگر اس کے پاس موجود تھے تو کب سے..... اور اس دوران میں تم دونوں کیا کر رہے تھے؟“

میرے متعدد سوالات نے اسے بری طرح نزوں کر دیا۔ اس نے ہتھیلی کی پشت سے اپنی پشت پیشانی پر نمودار ہونے والے سینے کو پوچھا اور منتشر لبجھ میں بولا۔

”مم..... میں پہلے سے مظفر کے پاس موجود نہیں تھا..... اور اس وقت..... میں لا غذری سے آ رہا تھا..... آپ..... آپ.....“

میں سمجھ گیا، شدید ترین بوکھلا ہست میں وہ حق جھوٹ کی آمیزش سے کوئی معقول، نا معقول جواب گھر نے کی کوشش کر رہا تھا۔

میں نے سخت لبجھ میں دریافت کیا۔ ”تم لاٹھری کیا لینے گئے تھے؟“

”میں نے دھلائی کے لئے وہاں اپنا سوت دے رکھا تھا۔“ وہ جزبہ ہوتے ہوئے متذبذب لبجھ میں بولا۔ ”میں وہاں سے وہ سوت اٹھانے گیا تھا۔ رات شادی میں مجھے وہی سوت پہننا تھا۔“

”اس کا مطلب ہے جب تم مقتول کے پاس پہنچ تو وہ دھلا ہوا سوت بھی تمہارے ساتھ ہی تھا؟“

”جی ہاں..... میں نے اسے موڑ سائکل کے کیریٹ میں لگا رکھا تھا۔“

”اور چھپنی ہتھوڑے کو کہاں چھپا رکھا تھا؟“ میں نے سنناتے ہوئے لبجھ میں دریافت کیا۔

”آپ کو کس نے بتایا ہے کہ میرے پاس چھپنی بھی تھی؟“ وہ بری طرح چوک اٹھا۔

”کیا نہیں تھی؟“ میں نے شکنیں نظر سے اس کی آنکھوں میں دیکھا۔

”پچھلیں آپ کیا کہہ رہے ہیں۔“ وہ کمزوری آواز میں بولا۔

”میں پتہ ہونہ ہو گر معزز عدالت جان گئی ہے کہ تم چھپنی کے وجود سے انکاری ہو..... اور ہتھوڑے کے سلسلے میں تم نے کسی قسم کی تردید ضروری نہیں کیجی جس کا مطلب ہے اس رات تمہارے پاس ایک ہتھوڑا بھی تھا۔“

میں نے ایک سینڈ کا وقہ دیا پھر جارحانہ لبجھ میں دریافت کیا۔ ”باتا، وقوع کی رات ایک وزنی ہتھوڑا تمہارے پاس کیا کہ رہا تھا؟ تم لوگ ملزم کی بیوی سے باز پس کرنے گئے تھے یا اس کا گھر گرانے؟ اس قسم کے ہتھوڑے تو مزدور لوگ عمارات کو منہدم کرنے کے سلسلے میں استعمال کرتے ہیں..... یا پھر تم وہ خطرناک ہتھوڑا شادی میں کسی کو گفت کرنے کے لئے ساتھ لئے گھوم رہے تھے؟“

میں نے اس کے کمزور پہلو پر لگاتار کئی وار کئے تو اس کی مضبوطی ڈھیر ہو گئی۔ اس جری نے میری معلومات اور انسانی نسبیات دونوں کا ڈھل تھا۔ لہذا اس کی ہمت زیادہ دیریک میرے مددِ مقابل نہیں ٹھہر سکتی تھی۔

وہ کپکاتی ہوئی آواز میں بولا۔ ”مم..... میں..... کچھ نہیں جانتا..... آپ بار پار کس ہتھوڑے کا پوچھ رہے ہیں؟“

”اس ہتھوڑے کا۔“ میں نے سیلوفین بیگ میں محفوظ آلہ قتل کی جانب اشارہ کرتے ہوئے کہا۔ پھر میز پر سے وہ بیگ اٹھا کر دوبارہ گواہ الیوب درانی کے پاس آگیا اور رکھا جانے

والی نظر سے اسے دیکھتے ہوئے کہا۔ ”کچھ یاد آیا؟ یہ ہموز اتمہاری یادداشت میں محفوظ ہو گا؟ کیا اپنے ہتھیار کو بھی نہیں پہچانو گے؟“

وہ پھٹ پڑا۔ ”میں نے مظفر کو قتل نہیں کیا..... میں نے کسی کو بھی قتل نہیں کیا۔ اس قاتل ہموز سے میرا کوئی تعلق نہیں اور م..... مجھے گواہی دینے کا بھی شوق نہیں۔“ اس کی آواز لرز رہی تھی اور پورے جسم میں ایک ارتقاش سانظر آ رہا تھا۔ ”م..... میں جا رہا ہوں مجھے کوئی نہ روکے کوئی مجھے جانے سے نہیں روک سکتا۔“

ان الفاظ کے ساتھ ہی وہ ذمگاتے ہوئے قدموں سے کٹھرے سے باہر نکلا۔ میں نے اپنا ”کام“ بڑے تشفی آمیز انداز میں مکمل کر لیا تھا اس لئے مطمئن طور سے ایک طرف ہٹ گیا۔ میرا انداز ایسا ہی تھا جیسے خوشی خوشی اسے وہاں سے جانے کی اجازت دے رہا ہوں۔ گواہ کے رویے نے عدالت میں موجود ہر شخص کو چونکا دیا۔ اس نے میری جرح کے جواب میں جلوز شاہس کھیلے وہ اسے واپس پولیس میں پہنچانے کے لئے کافی تھے۔ لہذا میں خاموش تماثلی بنا کھڑا رہا مگر منصف ہرگز خاموش نہیں رہ سکتا تھا۔

جیسے ہی استغاش کے گواہ ایوب درانی نے کٹھرا چھوڑا، نجح کی تحکماۃ آواز عدالت کے کمرے میں گوئی۔ ”کپڑو اسے یہ کہاں جا رہا ہے؟“

ظاہر ہے نجح نے یہ احکام متعلقہ عدالت کے عملے کے لئے صادر کئے تھے۔ اگلے ہی لمحے دو افراد آگے بڑھے اور انہوں نے ایوب درانی کو بازوؤں سے تھام لیا۔ اس دوران میں اس کیس کا تفتیشی افسر توفیق احمد بھی ان کے قریب پہنچ گیا۔

ایوب درانی اپنے فرار کی راہ میں حائل ایک مضبوط رکاوٹ کو دیکھ کر پھر گیا۔ وہ ہست تو پہلے ہی چھوڑ بیٹھا تھا۔ اب ہوش و حواس کھو بیٹھا۔ ہاتھ پاؤں پھینکنے کے ساتھ ہی وہ متعلقہ عدالتی عملے کو بھی بے نقط سنانے لگا۔ اس کی بد گوئی نے اسے ایک بہت بڑی مصیبت میں گرفتار کر دیا۔ نجح کی موجودگی میں ایسی بد اخلاقی کا مظاہرہ سراسر توہین عدالت کے زمرے میں آتا تھا۔ نجح ناگوار انداز میں اسے گھورنے لگا۔

میں نے معنی خیز نظر سے نجح کو دیکھا اور کہا۔ ”جباب عالی! استغاش کے گواہ کا طرزِ عمل اس کے جرم ہونے کو ظاہر کرتا ہے۔ اب یہ پولیس کا فرض بتتا ہے کہ اس کے جرم کو عدالت کے سامنے لائے۔ میں معزز عدالت سے پُر زور استدعا کرتا ہوں کہ گواہ ایوب درانی کو شامل تفتیش کر کے پولیس کو نیا چالان پیش کرنے کا حکم دیا جائے۔“

میں ایک لمحے کو متوقف ہوا پھر اپنے موکل کی بے گناہی کے سلسلے میں دلائل دینے لگا۔

”جناب عالی! میرے موکل کی گرفتاری سراسر کسی سازش اور بدینیتی پر منی ہے۔ استغاثہ کے گواہان نوید احسن، وقار بزی اور ایوب درانی نے تصدیق کی ہے کہ گندی گلی میں رات کے وقت اچھی خاصی تاریکی ہوتی ہے جبکہ انکوارری آفیسر کا دعویٰ ہے کہ اس نے محض دس منٹ گندی گلی میں گزارے تھے۔ معزز عدالت کے سامنے اس نے اقرار کیا ہے کہ وہ جائے وقوع پر پہنچا، اس نے لاش کا جائزہ لیا اور چرے پر نگاہ جاتے ہی اس نے پیچان لیا کہ قتل ہونے والا شخص مظفر ہے۔ مانا کہ وہ مقتول کا صورت آشنا ہے لیکن تاریک گندی گلی میں تفتیشی افسر نے ”پیچان“ کا جو اعلیٰ نمونہ پیش کرنے کی کوشش کی ہے وہ ہضم ہونے والی بات نہیں۔“ میں سائنس لینے کو رکا پھر سلسہ دلائل کو آگے بڑھاتے ہوئے مزید کہا۔

”جناب عالی! اس سے بھی زیادہ ناقابل یقین اور حیرت انگیز بات یہ ہے کہ پولیس وقوع کی رات سوا گیارہ بجے جائے واردات پر پہنچتی ہے اور ٹھیک ساز ہے گیارہ بجے ملزم لیاقت کو گرفتار کر لیا جاتا ہے۔ ان درمیانی پندرہ منٹ میں سے آئی اور صاحب دس منٹ گندی گلی میں گزارتے ہیں جہاں وہ تاریکی کے باوجود بھی نہ صرف مقتول کی صورت دیکھ کر پیچان لیتے ہیں بلکہ آئندہ قتل کو بھی تلاش کرنے میں کامیابی حاصل کر لیتے ہیں اور باقی کے پانچ منٹ میں وہ پندرہ منٹ وقفے کے ”کارتھے انجام“ دے ڈالتے ہیں۔ پولیس نے استغاثہ کی صورت اور ازاں بعد میری جرح کے جواب میں حقوق کی جو شکل معزز عدالت کے سامنے پیش کرنے کی کوشش کی ہے وہ منطقی، عقلی اور عملی معیار پر پوری نہیں اترتی اور عدالت میں مفروضی کا ردیگی کی کوئی گنجائش نہیں۔“

میں نے ذرا دیر کر کر حاضرین عدالت کو دیکھا اور روئے خنچ کی جانب موزتے ہوئے کہا۔

”جناب عالی! حالات و واقعات سے تو یہ ظاہر ہوتا ہے پولیس کی تمام تر کارروائی کسی نادیدہ ہدایات کے زیر اثر عمل میں آئی ہے اور سب سے بڑھ کر استغاثہ کے گواہ ایوب درانی کا حالیہ رویہ بہت کچھ سوچنے سمجھنے پر مجبور کر رہا ہے۔ اگر پولیس تھوڑی سی محنت اس پر کر لے تو مجھے یقین ہے میرے موکل کی بے گناہی کا ثبوت مل جائے گا۔ مجھے اور کچھ نہیں کہنا جناب عالی!“

خنچ ابتداء سے اب تک عدالتی کارروائی کو بڑی توجہ سے دیکھتا اور سنتا آیا تھا۔ میں نے جو نکات اٹھائے انہیں نظر انداز نہیں کیا جا سکتا تھا لہذا میرے حسب مشاء عدالت نے پولیس کو احکام صادر کر دیے۔ ایوب درانی کے ناشائستہ رویے نے اس کی ذات کو شکوک و شبہات کی

دیگر چادر کے پیچے چھپا دیا تھا۔ میں نے اپنے طور پر اس کیس کو جیت لیا تھا۔

آنندہ پیشی پر عدالت نے میرے موکل کو باعزت بری کر دیا اور اس بریت کا سبب ایوب درانی کا اقبال جرم تھا۔ گزشتہ پیشی پر اس نے بھری عدالت میں جورو یہ اپنایا اس سے وہ پولیس کے لئے ایک بہت بڑا مسئلہ بن کر ابھرا تھا۔ اگر اب بھی پولیس اس پر ”تلی بخش“ کام نہ کرتی تو اسے لینے کے دینے پڑ جاتے۔

ایوب درانی نے اقبال جرم کرتے ہوئے بتایا کہ اس نے یہ حرکت امان اللہ کے کہنے بلکہ حکم پر کی تھی۔ مظفر کچھ عرصے سے اس کی نظر میں معتوب ہو چکا تھا۔ وہ اس سے جان چھڑانے کے بارے میں سوچ ہی رہا تھا کہ حق میں ”بُلِي مظفر“ والا معاملہ غمودار ہوا۔ لیاقت کی دھمکی آمیز گفتوگو بھی امان اللہ کے علم میں آگئی تو اس نے اس موقع سے فائدہ اٹھانے کی خانی۔ امان اللہ جانتا تھا، مظفر لیاقت کی یوں کونگ کرتا رہا ہے۔ اب کے اس نے مظفر کی پیٹھ ٹھوک دی۔ وہ زیادہ جوش و جذبے سے ایک مرتبہ پھر گندی گلی میں پہنچ گیا۔ لیکن اس بار ایوب درانی بھی اس کے ہمراہ تھا۔ یہ ہمارا ہی امان اللہ کے حکم کا نتیجہ تھی۔ مظفر کے حوالے سے ایوب درانی نے جھوٹ بلا تھا۔ اس کے بعد وقوع کی رات اس گندی گلی میں جو کچھ پیش آیا اسے سمجھنے کے لئے کسی خاص فہم کی ضرورت نہیں۔ معاملہ روز روشن کے مانند عیاں تھا۔

امان اللہ نے وعدہ پورا نہیں کیا۔ اس نے عدالت کے برآمدے میں مجھ سے کہا تھا..... اگر اسے کسی قابل وکیل کی ضرورت پڑی تو وہ مجھ سے رابطہ کرے گا۔ ایوب درانی کے اقبال جرم کے بعد امان اللہ کو واقعی کسی ماہر وکیل کی ضرورت تو تھی لیکن وہ مجھ سے رابطہ کرنے کی غلطی نہیں کر سکتا تھا۔

یہ غلطی اس جیسے چست مدعی کو بہت مہنگی پڑ جاتی۔ وہ اپنی چستی کے باعث پہلے ہی بہت نقصان اٹھائے بیٹھا تھا۔

(ختم شد)